

فاتح شام

سوانح حضرت ابوعبیده <sup>رض</sup>

لابیبری جامی پنجاب

مصحف

کتابخانه عمومی مرکز اسناد و کتابخانه ملی جمهوری اسلامی ایران	تاریخ ثبت شماره ثبت محل ثبت
--	-----------------------------------

یقین محکم عمل پیہم محبت فاتح عالم  
جہاد زندگانی میں ہیں یہ مردوں کی شیریں

204

# فاتح نام

سیرت امین الائمۃ حضرت ابو عبیدہ بن الجراح رضی اللہ عنہ

مولف

مولانا ابو محمد امام الدین رام نگر می

ناشر

انعام الہی عثمانی ناظم مکتبہ ہادی دیوبند

قیمت تین روپے آٹھ آنہ

۱۳۵۴ھ  
۱۹۶۵ء

طبع اول ۱۰۰۰

مکتبہ عثمانی دیوبند

مکتبہ عثمانی دیوبند



DATA --- RED

۲۹۶۹۹۱۳  
158  
۳۳۹۳

# نصاب

اُن فداکارانِ دینِ حنیف شہیدوں  
کے نام جنہوں نے رجمۃ للعالمین کی  
مقدس نظروں کے سامنے جامِ شہادت  
نوش فرمایا اور جو آج بھی ہمارے لئے  
حیاتِ افروزیوں کا سامان مہیا کرنے  
کے لئے زندہ ہیں۔



# فہرست مضامین فاتح شام

نمبر شمار	عنوان	صفحہ	نمبر شمار	عنوان	صفحہ
۱	انتساب	۲	۱۶	سریہ سیف البحر کی امارت	۲۷
۲	فہرست مضامین	۳	۱۷	حکومت نجران	۲۹
۳	عرض نامہ	۴	۱۸	قیام خلافت میں تدبیر اخلاص	۵۲
۴	تقریظات	۱۹	۱۹	جہاد شام	۵۴
۵	شام کے جغرافیائی حالات و نقشہ	۲۰	۲۰	جہاد شام کی قیادت عظمیٰ پر تقرر	۶۰
۶	مقدمہ مولانا امام الدین صاحب	۱۷	۲۱	مجاہدین کی پہلی روانگی	۶۲
۷	ترتیب و اشاعت	۳۲	۲۲	حضرت ابو عبیدہ کی {	۶۴
۸	حضرت ابو عبیدہ بن الجراح	۳۵		شام کو روانگی }	
۹	قبول اسلام	۳۶	۲۳	حضرت ابو بکرؓ اور حضرت {	۶۵
۱۰	ہجرت	۳۶		ابو عبیدہ کی وداعی تقریریں }	
۱۱	مواخات	۳۷	۲۴	امین الامت کی عظمت	۶۷
۱۲	غزوہ بدر میں جوش ایمان کا مظاہرہ	۳۹	۲۵	پراثر منظر	۶۹
۱۳	غزوہ احد میں مظاہرہ حب سولہ	۴۱	۲۶	حضرت ابو عبیدہ کی پہلی فتح	۷۲
۱۴	بنو ثعلبہ کی سرکوبی	۴۴	۲۷	دربار خلافت سے خط و کتابت	۷۴
۱۵	سریہ ذات السلاسل	۴۵	۲۸	حضرت ابو عبیدہ کو دربار خلافت ملکہ سے	۷۴



نمبر شمار	عنوان	صفحہ	نمبر شمار	عنوان	صفحہ
۲۹	دربار خلافت میں حضرت	۷۷	۲۲	رومی صغیر حضرت	۱۲۲
	ابوعبیدہ کا خط اور اس کا اثر	۷۷		ابوعبیدہ کی خدمت میں	۱۲۲
۳۰	حضرت ابوعبیدہ کا رتبہ	۸۰	۲۳	حضرت ابوعبیدہ کا	۱۲۵
۳۱	حضرت ابوعبیدہ کا حسن اخلاق	۸۳		خطا در بار خلافت کو	۱۲۵
۳۲	معرکہ عرب و دہاشہ	۸۳	۲۴	جنگ محل	۱۲۹
۳۳	حضرت خالد بن ولید کا	۸۴	۲۵	حضرت ابوعبیدہ کی جنگی تقریر	۱۳۲
	عراق سے شام میں تقریر	۸۴	۲۶	حضرت ابوعبیدہ کا دوبارہ	۱۳۴
۳۴	معرکہ اجنادین	۸۹		خلافت کو نامہ فتح	۱۳۴
۳۵	محاصرہ دمشق	۹۲	۲۷	جنگ مرج الروم	۱۳۹
۳۶	حضرت ابوبکرؓ کی وفات	۹۶	۲۸	فحص کی فتح	۱۴۱
۳۷	حضرت ابوعبیدہ رضی	۹۹	۲۹	لاذقیہ کی فتح	۱۴۲
	دوبارہ قیادت عظمیٰ پر	۱۰۰	۵۰	دربار خلافت سے	۱۴۵
۳۸	دمشق کی فتح	۱۰۲		خطا و کتابت	۱۴۵
۳۹	حملہ بعلبک	۱۰۷	۵۱	رومیوں کی عظیم الشان تیاریاں	۱۴۷
۴۰	اردن میں مجاہدین کا اجتماع	۱۱۱	۵۲	افسران اسلام کی مجلس شوریٰ	۱۵۰
۴۱	رومی سرداروں سے حضرت	۱۱۲	۵۳	فحص سے مسلمانوں کا کوچ	۱۵۲
	معاذ رضی اللہ عنہ کی دلیرانہ	۱۱۲	۵۴	دربار خلافت	۱۵۵
	گفتگو			سے نامہ پیام	۱۵۵

نمبر شمار	عنوان	صفحہ	نمبر شمار	عنوان	صفحہ
۵۵	حضرت عمرو بن العاص {		۶۷	حضرت ابو عبیدہؓ کی تقریر	۲۰۸
	کی مدبرانہ کارروائیاں {	۱۶۵	۶۸	زعماء اسلام کی تقریریں	۲۰۹
۵۶	عیسائیوں پر دیویوں کے مظالم	۱۶۹	۶۹	روحی میسرے کا اسلامی {	۲۱۲
۵۷	یرموک میں اسلامی اجتماع	۱۷۱		سمینے پر حملہ {	
۵۸	مدینہ طیبہ میں اضطراب	۱۷۶	۷۰	حضرت خالد کا بروقت حملہ	۲۱۴
۵۹	یرموک کی پہلی جنگ	۱۸۳	۷۱	اسلامی میسرے پر حملہ	۲۱۷
۶۰	روحی قاصد امین الامت {		۷۲	دربار خلافت میں نامہ فتح	۲۲۳
	کی خدمت میں {	۱۸۹	۷۳	قیصر کی شام سے {	۲۲۵
۶۱	حضرت خالد اور {			حیرت انگیز وداع {	
	ہامان کی ملاقات {	۱۹۳	۷۴	فتوحات کا سیلاب	۲۲۷
۶۲	ہامان کا اپنے افسروں سے {		۷۵	اجنادین کی دوسری جنگ	۲۳۳
	مشورہ اور قیصر کو خط {	۲۰۰	۷۶	بیت المقدس کی فتح	۲۳۶
۶۳	مجاہدین کے متعلق روحی {		۷۷	فاروق اعظمؓ کا ورود شام	۲۴۱
	جاسوس کی رپورٹ {	۲۰۳	۷۸	اہل بیت المقدس {	۲۴۴
۶۴	یرموک کا فیصلہ کن معرکہ عظیم	۲۰۴		کیلئے عہد نامہ امن {	
۶۵	حضرت ابو عبیدہؓ کی قرأت {		۷۹	امین الامت کے یہاں {	۲۴۶
	سے ایک مبارک شگون {	۲۰۵		امیر المومنین کی دعوت {	
۶۶	حضرت ابو عبیدہؓ کے خواب کی تائید	۲۰۷	۸۰	فاروق اعظم کا خطبہ	۲۴۷



صفحہ	عنوان	صفحہ	نمبر شمار
۲۸۱	اخلاص و ایثار	۲۴۹	۸۱
۲۸۲	مسلمانوں کی قدر و محبت	۲۵۸	۸۲
۲۸۳	غیر مسلموں سے حسن سلوک	۲۶۱	۸۳
۲۸۵	غیر مسلموں کے ساتھ {	۲۶۲	۸۴
	رفق و بردباری {	۲۶۶	۸۵
	حضرت ابو عبیدہ رضی اللہ عنہ {	۲۶۸	۸۶
۲۸۷	کی وفات {	۲۶۹	۸۷



# عرصہ نامہ

تاریخ ہماری قومی زندگی میں ایک شاہراہ ایک مشعل ایک منار ایک پیش ہوا  
 نہ وہ کی حیثیت رکھتی ہے۔ تاریخ کے اوراق اس کی امین قوم کے لئے قابل فخر بھی ہیں  
 اور سامانِ عبرت بھی ان میں چشم بصیرت کے لئے آئینہ ہیں، مسرت ہے، سلیقہ ہے،  
 تازہ اور زندگی ہے، مشیت کی منشا اور فطرت کے آئین کی تفسیر ہے۔ ایک مشہور و تاریخ  
 کے الفاظ میں "تاریخ خدا کی مرضی کا دوسرا نام ہے" اس منقولہ میں جتنی قوت جتنی صداقت  
 اور جتنی بلند بانگ سچائی ہے اس کی شہادت تاریخ کے اوراق ہی نہیں اس کہنہ  
 آسمان کے نیچے رہنے، بسنے اور سانس لینے والی ہر مخلوق دے سکتی ہے۔ وہ پہاڑ اور  
 وہ میدان اس کی شہادت دیں گے جو کل کی فتح مند اور آج کی محکوم قوموں کے گھوڑوں  
 کے سموں کی عرصہ گاہ بنے رہے وہ مستحکم قلعے، وہ مضبوط فصیلیں وہ حکمران قوموں  
 کی عبرت انگیز باقیات اس کی گواہی دیں گی جو اجٹا اور ایلورا کے غاروں، انکرا  
 اور قرطبہ کے محلوں، عروس البلاد بغداد کی بیہوش کن داستانوں، بابل اور نینوا کے  
 کھنڈروں، چین کے عجائبات، مصر کے اہراموں اور آگرہ کے تاج محل کی صورت  
 میں زمین کی وسعتوں پر آج بھی اپنی عظمت رفتہ کی پُر جلال کہانیوں کو زبانِ حال سے  
 سناتے میں مشغول ہیں۔ ان کی ظاہری شان و جاہت ان کی نمایاں عظمت ان کے

گہرے تاثر اور ان کے جلال میں شدت ہے تو انائی ہے، مرعوب کن کیفیات ہیں وہ سب کچھ اپنے جو عروج مند قومیں زوال پذیر باقیات کے لئے وراثت میں چھوڑ جاتی ہیں لیکن ان کے پیچھے ہمیں فطرت کے وہ اصول بھی اپنی اسی روایتی اور خالی از جذبات مسکراہٹ کے ساتھ کارفرما نظر آتے ہیں جن میں ایک ابدی یکسانیت ہے جو اپنے تاثر، اپنے دائرے اور اپنی دائمی قوت کے انمٹ نقوش تاریخ کے دھندے افق سے لیکر اس روشن اور واضح دور تک کسی نہ کسی شکل میں ثبت کرتے رہے ہیں۔

سب سے بڑی سب سے عظیم اور سب سے اہم میراث جو ایک قوم اپنے بعد آنے والے اخلاف کے لئے چھوڑتی ہے وہ تاریخ ہے۔ تاریخ اپنی قوت، بزرگی، مقصد، نصب العین اور زندہ و تابندہ روایات کے پیش نظر قوموں کا واجب العظیم ترکہ ہے وہ ہمیں کمزوریوں کے اسباب، ان کی ریشہ دوانیوں اور زوال و افتراق کے اٹل نتائج سے آگاہ کرتی ہے۔ اس میں فطری ارتقاء کا وہ معرکتہ الآراء اصول اپنے ہر اثر انگیز پہلو کے ساتھ عریاں اور بے پردہ نظر آتا ہے جو نسل انسانی کی اجتماعی بقا ان کے زندہ رہنے، بڑھنے، پھلنے اور پھولنے کے لئے حشت بنیاد کی حیثیت رکھتا ہے۔ اسلامی تاریخ سے زیادہ صاف، روشن، صحیح اور بڑے جلال تاریخ شاید کسی قوم کی نہیں۔ اس کی سب سے بڑی وجہ کہ وہ دوسری قوموں کے مقابلے میں سب سے کم ہے۔ نئی ہے۔ اسلامی تہذیب اور اس کے شہری دور کی پروردہ ہے۔ ہزار بارہ سو سال کی مدت قوموں اور ملکوں کے معاملوں میں کہنی طویل مدت نہیں ہوتی۔ اسلام ایک برقی باد کے ہیکر ان طوفان کی طرح اٹھا اور فضا کے بسیط پر آنا چھا گیا۔ اس کے لافانی شامیانے کے نیچے آکر جہاں جلال، عظمت، برگزیدگی اور برتر روحانی قوت



کے علاوہ کچھ نہیں۔ تاریخ نے ایک سلیقہ سیکھا، زمانے نے ایک نئی گروٹ لی، دنیا نے ایک نیا دستور دیکھا۔ اُس نے انسانوں کو ایک لا محدود کوشش، ایک دائمی اصول اور ایک برگزیدہ مقصد عنایت کیا اور انسانیت کو ایک لافانی سہارا اور ایک غیر مبہم منزل اور ایک ابدی مسرت بخشی۔ اُس نے آسمان اور زمین کے درمیان بسنے والی عظیم ترسل انسانی کو وہ سب کچھ تحفہ میں دیا جو زندہ ہونے اور ہمیشہ زندہ رہنے کے لئے ضروری ہے۔

ہمیشگی خدا سے بزرگ و برتر کے علاوہ معرض وجود میں آنے والی کسی بھی حرکت کو نہیں ہے جہاں دنیا نے اس نوزائیدہ مذہب کی یلغار کرتی اور اُبلتی قوت کے سامنے بڑی سے بڑی سر بلند طاقتوں پر رعب سلاطین زمین کی چھاتی پر ابھری ہوئی سر فیلک چٹانوں اور منتہائے نظر سمندروں کی سیب و سحتوں کو سرنگوں ہو پڑے دیکھا وہیں یہ عبرت انگیز و لرزہ خیز نظارہ بھی آج دنیا کے سامنے ہے کہ زمانے کے ایک ہی پلٹے میں، ایک ہی تغیر اور ایک ہی کر دٹ میں وہ تمام چیزیں، وہ تمام داستانیں، وہ تمام زندہ قومیں تاریخ کے صفحات پر "سندات" بن کر رہ گئیں جن میں پہاڑوں کا جلال اور آسمانوں کی لا محدود رفعتیں تھیں، جن میں آسودگی اور مسرت تھی، جن میں زندگی اور زندگی کی عظمتیں نہاں تھیں جن کے اصول فطرت کے سب سے زیادہ ہم آہنگ تھے۔

اجتماعی کمزوریاں آپس کی نا اتفاقی، اصولی اختلاف، باہمی آؤ نیش منزل سے بے رخی اور نصب العین سے بے توجہی وہ مملکت امراض ہیں جو بے خیالی میں اقبال مند قوموں کی شہ رگ سے عین اُن کے عروج کے زمانے میں چھٹ جاتے ہیں۔

(مطبوعہ مدرستہ مولوی محمد علی)



اور پھر گھن کی طرح آہستہ آہستہ انھیں کمزور کر کے پستی اور ملاکت کے گڑبڑوں میں ڈھکیں دیتے ہیں اس طرح کہ ذوال آرمادہ قوموں کو ان کا احساس تک نہیں ہوتا۔ وہ ان کے خواب اور لیکن ہلک ترین اغراض کے سامنے بے بس ہو کر رہ جاتے ہیں۔

آج ہندوستان کے برصغیر میں مسلمانوں کی جو حالت ہے وہ محتاج بیان نہیں۔ وہ بے چارگی، بے بسی اور احساس کمتری کے جان لیوا احساسات کے درمیان محصور ہو کر رہ گئے ہیں۔ انھیں اپنی موجودہ پستیوں میں رہتے ہوئے یہ خیال تک نہیں آتا کہ انہوں نے پورے ایک ہزار سال تک دنیا کی ہر ممکن رفعتوں پر اپنی مسندیں بچھائی ہیں۔ ان کے اقبال مند اسلاف نے دنیا کے گوشہ گوشہ میں اپنی شان و شوکت، ذہانت، عظمت اور علم و فضل کی قد ملیں ایک عرصہ تک روشن رکھی ہیں۔ ان کے فتمند پرچموں نے پوری دس صدیوں تک دنیا کی دشوار ترین گزرگاہوں اور ناقابل عبور بلندیوں پر اڑائیں کی ہیں۔ انھیں اسکا احساس ہی نہیں کہ اسلام کے زیریں اصول وقتی اور لافانی نہیں ہیں۔ وہ اتنے ہی مضبوط، اتنے ہی قوی، اتنے ہی لامحدود اور اتنے لافانی ہیں جتنے کہ روز اول تھے۔ ان کے جذبات میں زندگی پیدا کرنے اور ان کے تھکے ہوئے اعصاب میں نئے سرے سے روح پھونکنے کے لئے یہ واحد چارہ کار ہے کہ تاریخ کا آئینہ ان کے سامنے رکھ دیا جائے۔ ان کی گزشتہ عظمت و سطوت کے خاکے بلا کسی رنگ آمیزی کے ان کے سامنے رکھ دیے جائیں تاکہ وہ اپنی مسخ شدہ صورتوں کے مقابلے میں روشن اور تابناک چہرے بھی دیکھ سکیں۔ اپنے اسلاف کی برتری کے مقابلے میں وہ اپنی کمزوریوں کا احساس کریں، احتساب

حاضر دور کی حکمت

کریں۔ انہیں فنا کر دیں، ان کا گلا گھونٹ دیں اور تب وہ دیکھیں گے کہ ایک  
 بار پھر دنیا کی دیران فصائیں ان کے نعروں سے وہی ہیبت، وہی تھر تھراہٹ  
 اور وہی مرعوب کن تاثر اسی اپنی گزشتہ عظمت کی یاد کس طرح تازہ کر رہا ہے۔  
 ۱۔ اس کا عہادی اپنی تہی مانگی، حوصلہ فرساست شکاوت اور باجول  
 سے گراں بار ہونے کے باوجود یہ اعلان کرتا ہے کہ وہ وقت کی اس سب سے  
 بڑی اور اہم ضرورت کا زیادہ سے زیادہ احساس کرے گا اور ایسا لٹریچر کثرت  
 کے ساتھ شائع کرے گا جس سے تن مردہ میں از سر نو جان آ جانے کا ذرا سا  
 بھی امکان ہو سکتا ہے "فاتحہ شاعر" اس سلسلے کی پہلی کڑی ہے  
 اس کے بعد اس سلسلے کی اور بھی کتابیں شائع ہوں گی۔ ہمارے سامنے  
 ایک بہت بڑا مقصد ہے۔ بڑا ہی سخت اور بہت آدما مرحلہ۔ ہمیں اعتراف  
 ہے کہ ہم اکیلے بغیر کسی دوسری مدد کے عہدہ برآ نہیں ہو سکتے۔ اس کے  
 لئے ہمیں ان لوگوں کی امداد و تعاون کی بھی ضرورت ہے جن کے لئے ہم  
 یہ سب کچھ کر رہے ہیں۔ مسلمان اب بھی سب کچھ کر سکتے ہیں بشرطیکہ ان کو  
 اس کا احساس دلادیا جائے۔ ہم آپ سے اس کے علاوہ اور کچھ نہیں  
 چاہتے کہ اگر آپ اس سلسلے کو مفید اور کارآمد سمجھتے ہیں۔ اگر آپ کو سرکار  
 دو عالم صلی اللہ علیہ وسلم کی عزت اور ان کی اُمت کی بد حالی کا ذرا بھی  
 احساس ہے تو آپ اپنی بساط کے مطابق ہر ممکن کوشش اور بہت افزائی  
 سے ہمیں متمتع اور بہرہ اندوز ہونے کا موقع عنایت فرمائیں۔ اس تبلیغی پروگرام  
 کی زیادہ سے زیادہ اشاعت اور اس میں حصہ لینے کی سعی بلیغ کو اپنے ساتھ

دوسروں تک بھی زیادہ سے زیادہ وسیع فرما کر یہ ثابت کر دیں کہ مسلمان من حیث القوم  
اب بھی مرزدہ نہیں زندہ ہے اور اس زندگی کے لئے وقت پڑنے پر وہ سب کچھ کر سکتا  
ہے۔ اگر ہم وقت کی آواز پر لبیک کہہ کر اس کی ضرورت کا صحیح احساس کر کے  
ایک ساتھ اس سے عہدہ برآ ہونے اور اس سے نبٹ لینے پر آمادہ ہو جائیں تو  
آج بھی ہم "خیرالاحم" ہونے کے اسی فخر اور اسی اعتماد کے ساتھ قدماء ہوں گے  
جو خیر القرون کے مسلمانوں کا خصوصی اور نمایاں امتیاز رہا۔

زیر نظر کتاب کی تصحیح اور کتابت میں بڑی کاوش اور جاں نثاری سے  
کام لیا گیا ہے۔ لیکن اگر اس کے بعد بھی اگر کوئی غلطی یا فروگزاشت اس  
میں نظر آئے تو اس سے مطلع فرما دیجئے۔ انشاء اللہ دوسرے ایڈیشن میں  
اس کی تلافی کر دی جائے گی۔ وما توفیقی الا باللہ۔

العام الہی عثمانی  
ناظم مکتبہ ہادی۔ دیوبند



# تقاریر

حضرت مولانا سید محمد میاں صاحب فاضل ناظم جمعیۃ العلماء ہند دہلی

دنیا میں فاتح بہت سے گزرے ہیں۔ تاریخ ہمارے سامنے سکندر اعظم، اشوک، ہاکو خاں، چنگیز خاں، تادرشاد اور نپولین بوناپارٹ جیسے نام پیش کرتی ہے جن کی شجاعت، شوکت و سطوت۔ دلیری اور مردانگی نے ان کو اپنے زمانہ کا فاتح اعظم اور کشور کشا بنایا۔ لیکن ان کی فتوحات کا مقصد کیا تھا؟ ملک گیری، نام آوری زیادہ سے زیادہ اپنے ملک یا اپنی قوم کی سر بلندی اور برتری۔

لیکن کیا آپ کو دنیا میں ایسے فاتح بھی ملتے ہیں جنہوں نے فتوحات اس لئے کی ہوں کہ صداقت اور سچائی کا بول بالا ہو۔ عیش پرستانہ ملوکیت کا قلع قمع ہو تاکہ نہایت پیستوں کی نفسانی اغراض کی تحقیر مشق انسانیت۔ اپنی کمر کا بوجھ ہلکا کر سکے۔ اور وہ تباہی اور بربادی اور وہ خسارہ جو اباب حکومت یا اہل ثروت کی حرص و طمع کے باعث پھیلا ہوا ہے جس سے فلاکت زدہ کمزور انسانوں کی بے شمار جماعتیں انسانی زندگی کی شرافت و عظمت سے محروم کر دی گئی ہیں اس کا خاتمہ ہو۔

کیا آپ کو ایسے کشور کشا ملتے ہیں جو تاج و تخت اور خزان و دقائن کے

مالک بھی ہوں اور دنیا سے متنفر اور کنارہ کش بھی ہوں۔ ان کے یہاں مال غنیمت کے  
تھہرین قالین فرش خاک کے مقابلہ میں حقیر ہوں۔ ایوان کسریٰ کے گلشن نفاقا لیں  
کو ٹکڑے ٹکڑے کر کے تقسیم کر دیا جائے مگر یہ گوارا نہ کیا جائے کہ خانہ خدا یا  
در بار خلافت کے سنگر بیروں کا گرد پوش بن سکے۔

جن کو ظلم سے یہاں تک نفرت ہو کہ موسم سرما کی بارش میں رات کو بیٹھ گئے  
نہیں مگر یہ گوارا نہ ہو کہ مفتوحہ خیوں میں سر چھپائیں۔ کیونکہ جس حکومت نے  
ان کو بنوایا تھا وہ ظالم تھی۔ جو روپیہ ان میں صرف ہوا وہ ظلم کا روپیہ تھا۔

جن کی فتوحات کا منشا ہرگز یہ نہ ہو کہ مخلوق خدا میں سے کسی کو برتر و  
بالا اور کسی کو پست و ذلیل کریں بلکہ منشا صرف یہ ہو کہ رب العالمین کی خوشنودی  
حاصل ہوں اور دار آخرت اپنی تمام خصوصیتوں کے ساتھ ان کے حصہ میں آئے۔ جس کے  
مشتق مالک یوم الدین کا اعلان یہ ہے۔

تِلْكَ النَّاسُ الْأَخْرَجْنَا مِنْ دَارِهِمْ لِيُنْزِلَ فِيهِمْ  
لَا يُرِيدُونَ عُلُوًّا فِي الْأَرْضِ  
وَلَا فُسَادًا

یہ دار آخرت ہے اس کو ہم انھیں کے لئے  
مخصوص کریں گے جو زمین میں نہ بڑائی چاہتے  
ہیں اور نہ فساد چاہتے ہیں۔

یعنی وہ حق و صداقت، عدل و انصاف کی مساریا نہ زندگی کے حامل ہیں  
اور اسی کو قائم اور پائیدار بنانا ان کی تمام جدوجہد کا محور اور ان کی تمام  
زندگیوں کا مقصود ہے، جو مخلوق کی گردنوں کو ان آقاؤں کی چہرہ دستیوں  
سے نجات دلاتے ہیں جو کمزوروں اور زیر دستوں کے معاذ اللہ اور  
خدا بن بیٹھے ہیں۔

نوع انسان کے تمام طبقات کے لئے اُن کی دعوت یہ ہوتی ہے:-

تَعَالَوْا إِلَىٰ كَلِمَةٍ سَوَاءٍ  
بَيْنَا وَبَيْنَكُمْ أَلَّا نَعْبُدَ  
إِلَّا اللَّهَ وَلَا نُشْرِكَ بِهِ شَيْئًا  
وَلَا يَكُن لَّنَا بَعْضُنا لِبَعْضًا  
أَرْبَابًا مِّنْ دُونِ اللَّهِ -  
اُو ایک ایسے اصول کی طرف جو ہمارے  
اور تمہارے درمیان مساوی طور پر مسلم  
ہو گا کہ ہم ایک اللہ کے سوا کسی کی پرستش  
نہ کریں، کسی کو اس کا شریک نہ بنائیں  
اور اللہ کے سوا ایک دوسرے کو رب  
(آقا و مالک) نہ بنائیں۔

اسلام کے دور اول کے فاتحین انہیں اصول کے گردیدہ تھے۔ یہ اصول  
اُن کی فطرت و طبیعت بن گئے تھے۔ اُن کے تمام جذبات تمام احساسات  
انہیں اصول کے لئے وقف ہو گئے تھے۔ وہ ان کے دوست تھے جن کو ان  
اصولوں سے محبت تھی۔ جو ان اصولوں کے مخالف تھے۔ وہ ان کے ذاتی مخالف  
تھے۔ انہوں نے ہر چیز کو ان اصول پر قربان کر دیا۔ اپنی دولت و ثروت و عزت  
و جاہ و اپنی راحت و عافیت غرض ہر محبوب چیز کو ان اصول پر قربان کر دیا  
حتیٰ کہ اگر ضرورت پیش آئی تو اپنی رشتہ داری اور پردہ یا مادری شفقت کو بھی  
ان اصول پر قربان کر دیا۔

انہوں نے اخوت اور بھائی چارہ ان سے قائم کیا جو ان اصولوں کے حامی  
ہوئے۔ مدینہ کے کاشتکار جو تہذیب و تمدن کے لحاظ سے مکہ والوں سے پست  
مانے جاتے تھے وہ ان کے عزیز دوست۔ عزیز بھائی اور عزیز رشتہ دار ہو گئے  
کیونکہ انہوں نے ان اصول کو تسلیم کر لیا تھا۔ اور مکہ کے خود دار، غیور اور مغرور شرفاء



جوان کے عزیز تھے جو نسل اور خاندان کے لحاظ سے ان کے باپ، بھائی  
یا چچا تھے ان کے حزب مخالف اور فریق محارب بن گئے کیونکہ انھوں نے  
ان اصولوں سے اعلان جنگ کیا تھا۔ لہذا ان حضرات نے بھی اس کو قبول  
کیا اور پھر نہ باپ کے ساتھ رعایت برتی نہ بہن اور بھائی کے ساتھ۔

امین الامت حضرت ابو عبیدہ بن الجراح رضی اللہ عنہ انھیں فاتحین  
میں سے ہیں جن کی سیرۃ مقدسہ کے چند اوراق آپ کے سامنے ہیں۔

مولانا ابو محمد امام الدین صاحب نے اس کو مرتب کر کے مسلمانان ہند پر  
احسان کیا ہے اور امید ہے کہ مسلمان جناب قادی انعام الہی صاحب عثمانی کی  
اس خدمت کی بھی قدر کریں گے کہ آپ نے اس کی طباعت کا بار گراں  
برداشت کیا۔

محمد میاں

۹ ذی الحجہ ۱۳۶۹ھ

۲۲ ستمبر ۱۹۵۰ء

## حضرت مولانا مفتی عتیق الرحمن ضاعثمانی ناظم ندوۃ امین دہلی

کامل ابن اثیر اور تاریخ کی دوسری کتابوں میں حضرت خالد رضی اللہ عنہ کی معزولی اور ان کی جگہ حضرت ابو عبیدہ رضی اللہ عنہ کے تقرر کے سلسلے میں جب پہلی دفعہ میں نے امین الامۃ کے نام فاروق اعظمؓ کا یہ حکم نامہ پڑھا۔

”خالد کی مشکایں اُن کے عمامے سے باندھو۔ ٹوپی سر سے اتار کر اٹھیں

مجمع عام میں کھڑا کرو اور جن الزامات کی اُن کے متعلق شہرت ہو گئی ہے

ان سے ان الزاموں کا جواب طلب کرو۔“

اور پھر اس حکم کی تعمیل کے بعد حضرت بلال رضی اللہ عنہ سے کرا لی گئی، سیف اللہ اور امین الامۃ دونوں بزرگوں کی جانب سے جذبات اطاعت و احترام اور بے نفسی اور ایثار کا جو بے مثال نمونہ پیش کیا گیا کہ خالد اسی حالت میں بر ملا اعلان کرتے ہیں **وَلِيَّ عَلَيْكُمْ اَمِينٌ هَذَا** الامۃ اور ابو عبیدہ بے جھجک یہ حدیث سناتے ہیں سمعت رسول اللہ صلی اللہ علیہ وسلم یقول **اِنَّ خَالِدًا لَّسَيْفٌ مِّنْ سَيُوفِ اللّٰهِ** اور خالد کے جذبات سن کر اپنے ہاتھ سے ٹوپی اُن کے سر پر رکھتے ہیں، عمامہ باندھتے ہیں اور فرماتے ہیں :-

”ہم اپنے امیر اور والی کے احکام سنتے اور ان کی پیروی کرتے

ہیں اور اپنے بھائیوں کی تعظیم و تکریم اور خدمت کرتے ہیں۔“

اسی وقت سے جی چاہتا تھا کہ اس عظیم المرتبہ صحابی رسول اللہ کے سوانح حیات

اور کارناموں پر اردو میں کوئی مستقل کتاب لکھی جائے جس کی معیشت کی

بے سرو سامانی اور طرزِ بود و ماند کی سادگی کو دیکھ کر فاروقِ عظیم حبیبِ خلیفہ برحق بھی کہہ اٹھا تھا :-

”ابو عبیدہ! دنیا کی راحت سامانیوں نے ہم سب کو اپنی جگہ سے ہلا دیا  
ایک تم ہو کہ ٹس سے مس نہیں ہوئے اور اسی پہلی حالت پر قائم ہوئے  
یہ دیکھ کر مسرت ہوئی کہ قاریِ انعام الہی صاحبِ عثمانی نے مولانا ابو محمد امام الدین  
صاحب کو اس اہم خدمت کے لئے آمادہ کر لیا اور موصوف نے اس موضوع  
پر ایک مبسوط اور معتبر سیرت مرتب کر دی۔

انتہائی عدیم الفرستی کے باوجود میں نے نہایت شوق سے کتاب کے  
جستہ جستہ حصوں پر نظر ڈالی، یقین ہے ”فاتحہ مشاعر“ کے مطالعہ سے

۱۵ اسد الغابہ جلد ۱۹ ص ۲۴۹

اسی کتاب کی تیسری جلد کے یہ جملے بار بار پڑھنے کے لائق ہیں :-  
”لما قدم عمر بن الخطاب الشام فلقاه امرؤ الا جذاد وعظماؤ اهل الارض  
فقال عمر اين اخي؟ قالوا من بستان ابو عبیدہ؟ قالوا بانيك  
الآن؟ قال تجاء علي ناقية مخطومة بحبل قسطنطين عليه وسأله  
ثم قال للناس ان عرفوا عنا فبارعوا حتى اتى منزله فنزل عليه  
فسلم في بيته الاسيفه وترجم فقال عمر لو اتخذت متاعا قال  
ابو عبیدہ يا امير المؤمنين ان هذا سيفي فخذها المقبل وقال لوددت  
اني كنت زمارا تسفيني الريح في يوم عاصف حثيث“



مسلمانوں میں جو اس وقت بے یقینی اور تذبذب کے دلدل میں پھنسے ہوئے  
ہیں ایک جدید دلولہ حیات بیدار ہو گا اور وہ "امین الامت" کی سیرت سے  
ملکوں کو فتح کرنے کے بجائے دلوں کو فتح کرنے کا دار معلوم کر سکیں گے۔

میں ملت سے اس ایمان افروز تالیف کے مطالعہ کی سفارش کرتا ہوں  
فاضل مولف کی خدمت میں یہ عرض ہے کہ دوسرے ایڈیشن کے لئے  
نظر ثانی کے وقت اُن باتوں کا خیال رکھیں جن کا ذکر اس ایڈیشن میں  
رہ گیا ہے یا کم سے کم فہرست میں اُن کا عنوان نہیں ملتا۔

علیق الرحمن عثمانی

۹ رزی الحجہ ۱۳۶۹ھ



## ملک شام کا جغرافیہ

اس کتاب کے اکثر و بیشتر احوال و واقعات ملک شام سے تعلق رکھتے ہیں اس لئے مناسب معلوم ہوتا ہے کہ اس ملک کا نقشہ اور مختصر جغرافیہ دے دیا جائے۔

جس زمانے کے حالات و واقعات سے اس کتاب کا تعلق ہے شام میں وہ تمام ملک شامل سمجھا جاتا تھا جو دریائے فرات اور بحیرہ روم کے درمیان واقع ہے، اس کے علاوہ فقیہ (نینشیا) اور فلسطین کے علاقے بھی اسی میں داخل تھے۔

رومیوں کے قبضہ و تصرف سے پہلے ملک شام میں متعدد آزاد حکومتیں قائم تھیں مگر اب پورا ملک قسطنطنیہ کی رومی شہنشاہیت کے زیر نگیں تھا جس کا تاجدار قیصر ہرقل تھا۔

یہ ملک نہایت سرسبز و شاداب، زرخیز اور خوش منظر تھا۔ عور (طایر) اور صیدا (سیڈون) دو بڑے بحری مرکز تجارت تھے۔

شام کا پورا ملک چار حصوں میں منقسم تھا، جن کے نام یہ ہیں: فلسطین اردن، حمص اور دمشق۔

فلسطین کا علاقہ اس خطہ کے جنوب میں واقع ہے جو کوہ ثرل سے لیکر ظہریہ جھیل کے انتہائی شمالی گوشہ تک اور دریائے اردن سے لیکر بحیرہ روم تک



پھیلا ہوا ہے۔ اس علاقے میں قیساریہ۔ اریما۔ بیت المقدس۔ زغار وغیرہ متعدد  
 مستحکم قلعے تھے جو علاقہ بحیرہ لوط کے جنوبی گوشہ سے لے کر خلیج عقبہ تک  
 پھیلا ہوا ہے وہ بھی فلسطین ہی میں داخل تھا۔ اس خطہ کے شمال میں اردن  
 (جورڈن) کا صوبہ تھا، جس میں عکہ (اکیر) اور صور محفوظ مقامات تھے۔  
 وادی اردن کے مشرق اور جھیل طبریہ کے جنوب میں حوران کی سطح  
 مرتفع واقع تھی۔

شام کے معرکوں میں سب سے بڑا معرکہ یرموک کے مقام پر واقع ہوا  
 یرموک ایک چھوٹا سا دریا ہے جو حوران کی اسی سطح مرتفع سے نکل کر جھیل  
 طبریہ سے چند میل جنوب میں دریائے اردن سے مل جاتا ہے۔ اس مقام  
 اتصال سے کوئی تیس میل اوپر کی جانب شمال دریا کا موڑ نصف دریا کا موڑ  
 نصف دائرہ کی شکل میں واقع ہوا ہے جس سے ایک ایسا وسیع میدان پیدا  
 ہو گیا ہے جو ایک بڑی فوج کے اترنے کے لئے کافی ہے۔ دریائے یرموک  
 کے ساحل ڈھلوان نہیں ہیں۔ ناہموار اور گھڑے ہیں۔ اس نصف دائرے  
 کی گردن پر ایک غار ہے جس سے میدان کے اندر جانے کا راستہ ہے  
 جسے واقوصہ کہتے ہیں۔ رومی فوج نے اسی میدان کو اپنا مستقر بنایا تھا۔  
 فلسطین کے شمال میں وہ زرخیز علاقہ تھا جسے رومی سیریا اور عرب  
 شام یا برالشام کہتے ہیں۔ اس میں حلب، حمص، انطاکیہ وغیرہ بڑے  
 بڑے تاریخی شہر آباد تھے۔ اور ان شہروں میں رومیوں کی زبردست  
 فوجیں متعین تھیں۔ انطاکیہ شام کا پایہ تخت تھا۔ یہیں رومی وائسرائے

رہا کرتا تھا۔ ہر قل شام آتا تو وہ بھی یہیں ٹھہرتا اس علاقہ میں حمص ایک  
 بڑا اور قدیم شہر تھا۔ ہاں سورج کا ہیکل تھا۔ جس کی زیارت کے لئے  
 دور دراز ملکوں سے لوگ آیا کرتے تھے اسی علاقہ میں حماق ، لا ذنیہ ،  
 اور سلمیہ بھی تھے۔ شہر مؤلفہ جس کا ذکر قرآن شریف میں موجود ہے اور  
 جسے عذاب الہی نے الٹ دیا تھا۔ اسی سلمیہ کے قریب واقع بتایا جاتا ہے۔

---





بِسْمِ اللَّهِ الرَّحْمَنِ الرَّحِيمِ

## مقدمہ

الحمد لله رب العالمين والصلاة والسلام على رسوله  
سيدنا محمد وآله واصحابه اجمعين

اسلام اپنے ہر پیروے دو مطالبے کرتا ہے ایک تو یہ کہ جو شخص مدعی  
اسلام ہو وہ اپنی پوری زندگی کو اسلام کے سانچے میں ڈھال دے، اور دوسرے یہ کہ  
اس نے جس طرح اسلام کو یہ سمجھا قبول کیا ہے کہ اس کی اور ساری انسانیت کی فلاح و بہبود  
کا واحد ضامن و قائل وہی ہے، اسی طرح وہ اسے دوسرے انسانوں تک پہنچانے  
کی بھی تنا امرکان جدوجہد کرتے۔ اور اس کے تحفظ و بقا کو اپنا فرض سمجھے۔  
یہ دونوں مطالبے کچھ ایسے نہیں جو اسلام کے ساتھ خاص ہوں ہر دین اور ہر  
نظام زندگی اپنے متبعین سے یہی مطالبات کرتا ہے۔ مثال کے لئے جمہوریت  
اور اشتراکیت کو لے لیجئے، کوئی جمہوری نظام اس بات کو گوارا نہیں کر سکتا  
کہ اس کے ماننے کا دعویٰ کرنے والے اور اپنے کو اس کا پیرو کہنے والے اشتراکی  
مہول و اعمال کے پابند ہوں، بالکل اسی طرح کوئی اشتراکی نظام اسے جائز نہیں

رکھ سکتا کہ اس کے علمبرداران و متبعین سرمایہ دارانہ اصول و افکار رکھتے ہوں۔ اور سرمایہ دارانہ زندگی گزارتے ہوں۔ اگر کسی جمہوری نظام کے حلقہ اقتدار و تصرف میں اشتراکی عقیدے و عمل کے لوگ ہوں گے تو وہ جمہوریت کے حریف اور مقابل سمجھے جائیں گے، اور اشتراکی نظام میں جو لوگ جمہوری عقائد و اعمال کے پابند ہوں گے وہ اشتراکیت کے مخالف اور دشمن قرار دیئے جائیں گے۔

یہ تو بہت واضح منافات ہیں۔ کسی جمہوری نظام کے نزدیک اس کے پیرو و نکی یہ بے راہ روی بھی قابل درگزر نہیں ہو سکتی کہ ان کی زندگی کا کچھ حصہ تو جمہوریت کے مطابق ہو اور کچھ مخالف۔ مثلاً وہ عقیدے اور کچھ خانگی معاملات میں تو جمہوریت پسند ہوں اور اجتماعی مسائل، سیاسیات و ادبیات اور معاشیات وغیرہ میں اشتراکی اسی طرح کوئی اشتراکی نظام اپنے متبعین کی اس بے اصولی کو رد نہیں رکھ سکتا کہ وہ اپنی زندگی کے کچھ مخصوص حصوں میں تو اشتراکی ہوں اور باقی معاملات میں اس سے بالکل آزاد کہ ان میں جو طرز عمل چاہیں اختیار کریں۔

پھر اسلام اسے کیونکر برداشت کر سکتا ہے، کہ کوئی فرد یا گروہ دعویٰ تو ایمان اور اسلام کا کرتا ہو لیکن اس کے اعمال و افعال اور اخلاق و کردار اسلام کے منافی ہوں اسلام تو دوسرے تمام نظام ہائے زندگی سے کہیں زیادہ باریک بین نقاد ہے اور اپنے پیروؤں پر کڑی نگاہ رکھتا ہے۔ وہ ان کی زندگی کو اپنے پیش کردہ نقشے و حیرت و خلاف دیکھنا گوارا نہیں کرتا۔ اس لئے کہ وہ کوئی انسانی نظام زندگی نہیں بلکہ ربانی نظام حیات ہے۔

جہاں تک دوسرے مطالبے کا تعلق ہے۔ یعنی اسلام کو دوسروں تکسب پہنچانا و

اسکی اشاعت و ترقی اور اس کے استحقاق و استحکام کی سچی کرنا یہ بات بھی ہر نظام میں پائی جاتی ہے۔ آپ دیکھ رہے ہیں کہ جمہوریت و اشتراکیت کے علمبرداران نظام کو دنیا میں پھیلانے کے لئے کیا کچھ نہیں کر رہے ہیں۔ دل و دماغ، زبان و قلم، علم و حکمت، مال و دولت، زور و قوت، جنگ و پیکار، اتحاد و اشتراک، غرض کونسا ذریعہ اور کونسا طریقہ ہے جس سے کام نہیں لیا جا رہا ہے، بہر کیف اپنے پیروؤں سے اسلام کے یہ مطالبات کہ وہ اپنی زندگیوں کو اس کے پیش کردہ نقشے کے مطابق بنائیں اور اس کی ترویج و دعوت اور حفاظت و بقا کے لئے جدوجہد کریں، بالکل فطری ہیں اب یہ دیکھنا ہے کہ اسلام اپنے پیروؤں کی زندگی کا کونسا نقشہ پیش کرتا ہے اس کے لئے قرآن کریم کے مطالعے کی ضرورت ہوگی، جو اسلامی زندگی کا دستور اساسی ہے۔ اس غرض سے یہاں قرآن کریم کے چند مقامات پیش کئے جاتے ہیں۔

لَيْسَ الْبِرَّ أَنْ تُوَلُّوا وُجُوهَكُمْ  
قَبْلَ الْمَشْرِقِ وَالْمَغْرِبِ وَلَكِنَّ الْبِرَّ  
مَنْ آمَنَ بِاللَّهِ وَالْيَوْمِ الْآخِرِ  
وَالْمَلَائِكَةِ وَالْكِتَابِ وَالنَّبِيِّينَ  
وَأَتَى الْمَالَ عَلَى حُبِّهِ ذَوِي  
الْقُرْبَىٰ وَالْيَتَامَىٰ وَالْمَسْكِينِ  
وَأَبْنَى السَّبِيلِ وَالسَّائِلِينَ  
وَفِي الرِّفْقِ بِجِ وَاقَامَ  
الصَّلَاةَ وَآتَى الزَّكَاةَ

۱ نیکی اور بھلائی کی راہ یہ نہیں ہے کہ تم نے عبادت کے وقت، اپنا منہ پوربھی طرف پھیر لیا یا بچھم کی طرف کر لیا دیا اسی طرح کی کوئی دوسری بات رسم و رواج کی کر لی نیکی کی راہ تو ان لوگوں کی راہ ہے جو اللہ پر، آخرت کے دن پر، فرشتوں پر، آسمانی کتابوں پر، اور خدا کے تمام پیروں پر ایمان لاتے ہیں، خدا کی محبت کی راہ ہیں اپنا مال رشتہ داروں، یتیموں، مسکینوں، مسافروں اور سائلوں کو دیتے ہیں اور غلاموں کو آزاد کرانے کے لئے خرچ کرتے ہیں۔ نماز قائم کرتے ہیں، زکوٰۃ ادا



وَالْمُؤْفُونَ بِعَهْدِهِمْ إِذَا  
عَاهَدُوا ۖ وَالصَّابِرِينَ  
فِي الْبَأْسَاءِ وَالضَّرَّاءِ وَ  
حِينَ الْبَأْسِ ۚ أُولَٰئِكَ الَّذِينَ  
صَدَقَ قَوْلُكَ وَأُولَٰئِكَ هُمُ  
الْمُتَّقُونَ ۝

(ابتقرہ پ ۲)

انسان ہیں۔

۲

وَعِبَادُ الرَّحْمَنِ الَّذِينَ يَمْشُونَ  
عَلَى الْأَرْضِ هَوْنًا وَإِذَا خَابَتْ  
الْجَهْلُونَ قَالُوا سَلَامًا  
وَالَّذِينَ يَبُلِّغُونَ  
لِرَبِّهِمْ تَسْبِيحًا وَرِقَاءً  
وَالَّذِينَ يَقُولُونَ رَبَّنَا اصْرِفْ  
عَنَّا عَذَابَ ابْجَاهِم قَطْعًا  
عَنَّا إِيْمَاكَ كَانَ غَرَامًا  
إِنَّمَا سَاعَاتُ مُسْتَقَرًّا  
وَمَقَامًا وَالَّذِينَ إِذَا  
أَنفَعُوا الْمُنَافِقِينَ قُلُوبًا

اور اللہ کے بندے تو وہ ہیں جو زمین پر متانت و سکون  
کے ساتھ چلتے ہیں اور جب جاہل لوگ دان سے جھالت  
و بدکلامی کی باتیں کرتے ہیں تو وہ انہیں بدکلامی  
کے ساتھ جواب نہیں دیتے بلکہ کہتے ہیں کہ سلامت رہو  
اور جو اپنے پروردگار کے حضور سجدہ اور قیام کی  
حالت میں رات گزارتے ہیں اور وہ جو دعائیں مانگتے  
ہیں کہ اے ہمارے پروردگار! ہم سے جہنم کے عذاب کو  
دور رکھو، بے شک اس کا عذاب (ایک مستقل  
عذاب) ہے بے شک جہنم برا ٹھکانا اور بدترین  
مقام ہے اور وہ جو خرچ کرنے میں نہ اسراف سے  
کام لیتے ہیں اور نہ کوتاہ دستی سے بلکہ ان دونوں

وكان بين ذلك قواما و  
الدين لا يكفون مع الله  
الها الخرو لا يقتلون النفس  
التي حرم الله الا بالحق و  
لا يزنون و من يفعل  
ذلك يلق اثمًا  
يضعف له العذاب يوم  
القيمة و يخلد فيه مهانًا  
الا من تاب و آمن و  
عمل عملاً صالحًا  
فأولئك يبدل الله سيئاتهم  
حسنات و كان الله غفورًا  
رحيمًا و من تاب و عمل  
صالحًا فإنه يتوب إلى الله متابًا  
والدين لا يشهدون الزور  
و اذا مروا باللغو مروا كرامًا  
والدين اذا ذكروا  
بآيت ربهم لم يخشعوا  
عليها صمًا و

کے درمیان اعتدال کے ساتھ خرچ کرتے ہیں، اور  
جو اللہ کے ساتھ کسی دوسرے معبود کو نہیں پکارتے  
اور وہ جو کسی نفس کو جس کے قتل کرنے کو اللہ نے حرام  
قرار دید یا ہے ناحق قتل نہیں کرتے، اور وہ جو  
زنا نہیں کرتے اور جو شخص یہ کام دشترک، قتل ناحق  
اور زنا، کھسے گا تو وہ سخت گناہ میں مبتلا ہو گا اور  
قیامت کے روز اسے ایسا عذاب دیا جائیگا، جو برابر  
بڑھتا رہے گا اور وہ بحالت ذلت و خواری ہمیشہ  
اسی عذاب میں پڑا رہیگا۔ مگر دان کاموں کے بعد  
جس نے توبہ کی، ایمان لایا، اور اچھے کام کئے تو ایسی  
تمام لوگوں کی بدیوں کو اللہ نیکوں سے بدل دیگا۔ اور  
اللہ بڑا آمرزگار اور بڑا مہربان ہے اور جس نے  
توبہ کی اور نیک عمل کئے، تو حق یہ ہے کہ وہی اللہ کی  
جانب واقعی رجوع کرتا ہے، اور وہ جو غلط اور  
باطل کاموں کے پاس نہیں جاتے۔ اور جب اتفاقاً  
کسی لغو کام کے پاس سے ان کا گزر ہو جاتا ہے تو  
وہ شریفانہ طور پر وہاں سے گزر جاتے ہیں اور وہ  
لوگ کہ جب ان کے پردردگار کی آیتوں کے ذریعہ ان  
کو نصیحت کی جاتی ہے۔ تو وہ ان آیتوں پر بہت

وَعَمِيَانَا

وَالَّذِينَ يَقُولُونَ رَبَّنَا  
هَبْ لَنَا مِنْ أَزْوَاجِنَا ذُرِّيَّتًا  
مُسْتَقَرَّةً أَعْيُنٌ وَإِجْعَلْ لِلْمُتَّقِينَ إِمَامًا  
أُولَئِكَ يُجْزَوْنَ الْغُرْفَةَ بِمَا صَبَرُوا  
وَيُلْقَوْنَ فِيهَا قُحُوفًا فَتُحْبَبُ وَسَلَامٌ  
لِّخَلْدَيْنِ قَرِيْبًا وَحَسَنَاتٌ  
مُسْتَقَرَّةٌ وَمَقَامًا (الفرقان پ ۱۹)

اور اندھے ہو کر نہیں گرتے (بلکہ انکو غور و فکر سے سنتے ہیں)  
اور وہ جو دعا مانگتے ہیں کہ اے رب ہماری بیویوں کو  
ہماری اولاد سے ہم کو آنکھوں کی ٹھنڈک عطا فرما، اور  
ہمیں متقیوں کا امام بنا، یہی لوگ ہیں (جو ان اعمال و  
اخلاق پر ثابت قدم رہنے کی جزا میں قصر جنت، پائیک  
اور اس میں فرشتے) تحیت اور سلام کے ساتھ ان سے  
ملاقات کریں گے، یہ لوگ اس میں ہمیشہ رہیں گے وہ  
بہترین مستقر اور مقام ہے۔

۳۴

إِنَّ الْإِنْسَانَ خُلِقَ هَلُوعًا ۖ إِذَا  
مَسَّهُ الشَّرُّ جَزُوعًا ۖ وَإِذَا مَسَّهُ  
الْخَيْرُ مَنُوعًا ۚ إِلَّا الْمُصَلِّينَ ۚ

بلاشبہ انسان بڑا پست و حوصلہ پیدا ہوا ہے، جب اسے  
کھیف پہنچتی ہے تو گھبرا اٹھتا ہے۔ اور جب سائبش حاصل  
ہوتی ہے تو بخل بن جاتا ہے۔ مگر نماز گزار جو اپنی نمازوں

الَّذِينَ هُمْ عَلَى صَلَاتِهِمْ دَأْمُونَ ۚ  
وَالَّذِينَ فِي أَمْوَالِهِمْ حَقٌّ مَّا جَعَلُوا لِغُلَامِهِمْ  
لِلسَّائِلِ وَالْمَحْرُومِ ۚ وَالَّذِينَ يُصَلُّونَ  
بِیَوْمِ الدِّینِ ۚ وَالَّذِينَ هُمْ مِنْ عَنَاءِ  
رَبِّهِمْ مُشْفِقُونَ ۚ إِنَّ عَذَابَ الرَّحْمَنِ شَدِيدٌ ۚ  
غَيْرِ مُأْمُونٍ ۚ وَالَّذِينَ هُمْ لِمَنْ وَجَّهُوا  
حِفْظُونَ ۚ إِلَّا عَلَىٰ أَزْوَاجِهِمْ وَمَا مَلَكَتْ

کی مداومت رکھتے ہیں اور جن کے مالوں میں سائل و محروم  
کا بھی حصہ مقرر ہوتا ہے اور جو روزہ کو سچ سمجھتے ہیں  
اور جو اپنے پروردگار کے عذاب سے خوف رکھتے ہیں،  
بے شک ان کے پروردگار کا عذاب ہے ہی ایسا کہ اس  
سے بے خوف نہ ہوا جائے۔ اور وہ جو اپنی شرمگاہوں کی  
حفاظت کرتے ہیں۔ مگر اپنی بیویوں یا لونڈیوں سے کہ  
دن کے پاس جانے پر انھیں کچھ ملامت نہیں اور جو لوگوں کے



سوا اور کے خواستگار ہوں وہ حد سے تجاوز کر جانے والے  
ہیں، اور جو اپنی امانتوں اور اقراروں کا پاس کرتے ہیں  
۲ اور جو اپنی شہادتوں پر قائم رہتے ہیں اور جو اپنی نماز  
کی حفاظت کرتے ہیں۔ یہی لوگ پانچواں بہشت  
میں عزت و اکرام سے سرفراز کئے جائیں گے۔

وَرَأَىٰ ذَٰلِكَ فَأُولَٰئِكَ هُمُ الْخَادِعُونَ  
وَالَّذِينَ هُمْ لَا يُخَالِفُونَ هُمْ وَلَا يُنَادُّونَهُمْ  
وَالَّذِينَ هُمْ يُشْهِدُونَ هُمْ قَائِمُونَ ۝ وَالَّذِينَ  
عَلَىٰ صَلَاتِهِمْ يُحَافِظُونَ ۝ أُولَٰئِكَ فِي  
جَنَّةٍ مُّكْرَمُونَ ۝ (سورہ پ ۲۹)

اور جو کبیرہ گناہوں اور بے حیالی کی باتوں سے اجتناب  
کرتے ہیں اور جب انہیں عذر آتا ہے تو معاف  
کر دیتے ہیں۔ اور جو اپنے پروردگار کا حکم قبول  
کرتے ہیں اور نماز قائم کرتے ہیں اور اپنے معاملات  
بہی مشورے سے انجام دیتے ہیں اور ہم نے  
انہیں جو کچھ عطا کیا ہے۔ اس میں سے خرچ کرتے ہیں

وَالَّذِينَ يَخْتَفُونَ كِبَرًا إِلَيْهِمْ  
وَالْفَوَاحِشَ إِذَا مَا عَضِبُوا عَنْهُمْ  
يَخْفَوْنَ ۝ وَالَّذِينَ اسْتَجَابُوا لِرَبِّهِمْ  
وَأَقَامُوا الصَّلَاةَ وَأَمْرُهُمْ شُورَىٰ  
بَيْنَهُمْ وَمِمَّا رَزَقْنَاهُمْ يُنْفِقُونَ ۝

د شوریٰ پ ۱۰۵

محمد خدا کے پیغمبر ہیں، اور جو لوگ ان کے ساتھ ہیں  
وہ کافروں کے حق میں تو سخت ہیں اور آپس میں  
۔ جم دل داسے دیکھنے والے، تو ان کو دیکھتا ہے کہ  
وہ رکوع اور سجدے کی حالت میں خدا کا فضل  
اور اس کی خوشنودی طلب کر رہے ہیں (کثرتِ عبادت  
کے اثر سے ان کی پیشانیوں پر نشان پڑے ہوئے ہیں۔

مُحَمَّدٌ رَّسُولُ اللَّهِ ۚ وَالَّذِينَ  
آمَنُوا عَلَى الْكَفَّارِ رَحْمَةً مِنَّا  
تَرْمِيهِمْ رِجَالًا يَّسُجِدُونَ فَضْلًا  
مِّنَ اللَّهِ وَرِضْوَانًا ۚ سِيمَا  
فِي وُجُوهِهِمْ سُرُورٌ ۚ أَثَرُ السُّجُودِ

(فتح پ ۲۶)

إِنَّ اللَّهَ اشْتَرَىٰ مِنَ الْمُؤْمِنِينَ  
 أَنْفُسَهُمْ وَأَمْوَالَهُمْ بِآثَارٍ لَهُمْ فِي الْجَنَّةِ  
 يَفْقَهُونَ فِي سَبِيلِ اللَّهِ فَيَقْتُلُونَ  
 وَيُقْتَلُونَ وَعْدًا عَلَيْهِ حَقٌّ فِي التَّوْرَةِ  
 وَالْإِنْجِيلِ وَالْقُرْآنِ ۚ وَ  
 مَنْ أَوفَىٰ بِعَهْدِهِ مِنَ اللَّهِ  
 فَاسْتَبْشِرُوا بَبَيْعِكُمْ  
 الَّذِي بَايَعْتُمْ بِهِ ۖ  
 وَذَٰلِكَ هُوَ الْفَوْزُ الْعَظِيمُ  
 السَّائِبُونَ الْعَبَدُونَ  
 الْحَامِلُونَ السَّائِحُونَ  
 السَّجِدُونَ  
 الْأَمْرُونَ بِالْمَعْرُوفِ  
 وَالنَّاهُونَ عَنِ الْمُنْكَرِ  
 وَالْمُحَافِظُونَ  
 لِحُدُودِ اللَّهِ ۗ  
 وَ

بلاشبہ اللہ نے مومنوں سے ان کی جانیں بھی خرید  
 اور ان کے مال بھی، اور اس قیمت پر خرید لیں  
 کہ ان کے لئے بہشت (کی جاودانی زندگی) ہو،  
 وہ کسی دنیوی مقصد کی راہ میں نہیں بلکہ اللہ  
 کی راہ میں جنگ کرتے ہیں، پس مارے جاتے ہیں اور  
 مارے بھی جاتے ہیں یہ وعدہ اللہ کے ذمہ ہو چکا،  
 (یعنی اس نے ایسا ہی قانون ٹھیرا دیا) تو رات،  
 قرآن، انجیل، (تینوں) کتابوں میں دیکھاں طوڑیں  
 اس کا اعلان ہے۔ اور اللہ سے بڑھ کر کون ہے  
 جو اپنا عہد پورا کرنے والا ہو، پس (مسلمانو!)  
 اپنے سودے پر جو تم نے اللہ سے چکایا، خوشیاں  
 مناؤ۔ اور یہی ہے جو بڑی سے بڑی فیروزمندی ہے  
 (ان لوگوں کے اوصاف و اعمال کا یہ ہے کہ وہ  
 اپنی غرضوں اور خطاؤں سے) توبہ کرنے والے،  
 عبادت میں ہر گرم رہنے والے، اللہ کی حمد و ثنا  
 کرنے والے روزہ رکھنے والے یا سیاحت کئے  
 والے، رکوع اور سجدہ کرتے والے نیکی  
 کا حکم دینے والے، برائی سے روکنے والے اور

اللہ کی ٹھیرائی ہوئی حد بندیوں کی حفاظت کرنا  
ہیں (اے پیغمبر ابھی سچے مومن ہیں) اور مومنوں کو  
دکامیابی و سعادت کی خوشخبری دیدو،

## المؤمنین ۵

(سورہ)

توبہ پ،

مسلمانو! خدا تمہیں حکم دیتا ہے کہ جو جس کی امانت ہو  
وہ اس کے حوالے کر دیا کرو۔ اور جب لوگوں کے  
درمیان فیصلہ کرو تو چاہئے کہ انصاف کے ساتھ فیصلہ  
کرو۔ کیا ہی اچھی بات ہے جس کی خدا تمہیں نصیحت  
کرتا ہے۔ بلاشبہ وہ سب کچھ دیکھنے اور سننے  
والا ہے، مسلمانو! اللہ کی اطاعت کرو۔ اللہ کے  
رسول کی اطاعت کرو اور ان لوگوں کی اطاعت  
کرو جو تم میں حکم اور اختیار رکھتے ہوں، پھر اگر ایسا  
ہو کہ کسی معاملہ میں باہم جھگڑا ہو (یعنی اختلاف اور  
نزاع پیدا ہو جائے) کہ اللہ اور اس کے رسول  
کی طرف رجوع کرو (اور جو کچھ وہاں سے فیصلہ ملے  
اسے تسلیم کر لو) اگر تم اللہ پر اور آخرت کے دن پر  
ایمان رکھتے ہو تو تمہارے لئے یہی راہِ عمل ہے،  
اسی میں تمہارے لئے بہتری ہے اور اسی میں انجامِ کام  
کی خوبی ہے۔

إِنَّ اللَّهَ يَأْمُرُكُمْ أَنْ تُؤَدُّوا  
الْأَمَانَاتِ إِلَى أَهْلِهَا  
إِذَا حَكَمْتُمْ بَيْنَ النَّاسِ  
أَنْ تَحْكُمُوا بِالْعَدْلِ إِنَّ اللَّهَ  
نِعَمًا يَعِظُكُمْ بِهِ إِنَّ اللَّهَ  
كَانَ سَمِيعًا بَصِيرًا يَا  
يَا أَيُّهَا الَّذِينَ آمَنُوا أَطِيعُوا اللَّهَ  
وَأَطِيعُوا الرَّسُولَ وَأُولِي الْأَمْرِ  
مِنْكُمْ فَإِنْ تَنَازَعْتُمْ فِي  
شَيْءٍ فَرُدُّوهُ إِلَى اللَّهِ  
وَالرَّسُولِ إِنْ  
كُنْتُمْ تُؤْمِنُونَ بِاللَّهِ  
وَالْيَوْمِ الْآخِرِ ذَلِكَ  
خَيْرٌ وَأَحْسَنُ تَأْوِيلًا

(النساء - پ ۵)



وَاعْتَصِمُوا بِحَبْلِ اللَّهِ جَمِيعًا وَلَا  
تَفَرَّقُوا ۚ وَادْكُرُوا نِعْمَتَ اللَّهِ  
عَلَيْكُمْ إِذْ كُنْتُمْ أَعْدَاءً فَأَلَّفَ  
بَيْنَ قُلُوبِكُمْ فَأَصْبَحْتُمْ  
بِنِعْمَتِهِ إِخْوَانًا ۚ  
وَكَنْتُمْ عَلَى شِفَا حُفْرَةٍ  
مِّنَ النَّارِ فَأَنْقَذَكُمُ  
مِّنْهَا ۚ كَذَٰلِكَ يُبَيِّنُ  
اللَّهُ لَكُمْ آيَاتِهِ لَعَلَّكُمْ  
تَهْتَدُونَ ۝

وَلَتَكُنْ مِنْكُمْ أُمَّةٌ  
يَدْعُونَ إِلَى الْخَيْرِ وَ  
يَأْمُرُونَ بِالْمَعْرُوفِ  
وَيَنْهَوْنَ عَنِ الْمُنْكَرِ  
وَأُولَٰئِكَ هُمُ  
الْمُقْلِحُونَ ۝

(آل عمران پ ۴)

الَّذِينَ إِن مَّكَّنَّاهُمْ فِي الْأَرْضِ

مسلمانو! دیکھو۔ مل جل کر اللہ کی رسی کو مضبوط  
پکڑ لو، اور جدا جدا نہ ہو جاؤ، اور اللہ نے تمہیں  
جو نعمت عطا فرمائی ہے اسکی یاد سے غافل نہ ہو  
تمہارا یہ حال تھا کہ آپس میں ایک دوسرے کے  
دشمن ہو رہے تھے۔ پھر اس نے تمہارے دلوں  
میں الفت ڈال دی اور تم اس کے فضل سے  
بھائی بھائی بن گئے، تمہارا حال تو یہ تھا کہ آگ سو  
بھری ہوئی ایک خندق ہے اور اس کے کنارے کھڑے  
ہو، دھڑا پاؤ پھسلا اور شعلوں میں جا گرے، لیکن  
اللہ نے تمہیں اس حالت سے نکال لیا (اور زندگی و)  
کامرانی کے میدانوں میں پہنچا دیا، اللہ اس طرح اپنی  
کار فرمایوں کی نشانیاں واضح کر دیتا ہے، تاکہ تم  
دمنزل مقصود کی راہ پاؤ، اور دیکھو اجزوری  
ہے کہ تم میں ایک جماعت ایسی ہو جو بھلائی کی باتوں  
کی طرف دعوت دینے والی ہو وہ نیکی کا حکم دے  
پرانی سے روکے اور بلا شبہ ایسے ہی لوگ ہیں جو  
کامیابی حاصل کرنے والے ہیں،

یہ وہ لوگ ہیں کہ اگر ہم نے زمین میں انہیں صاحب

اقَامُوا الصَّلَاةَ وَآتُوا  
الزَّكَاةَ وَآمَرُوا بِ  
الْمَعْرُوفِ وَنَهَوْا عَنِ الْمُنْكَرِ  
لِلَّهِ عَاقِبَةُ الْأُمُورِ (الحج پ ۱)

اقتدار کر دیا یعنی ان کا حکم چلنے لگا، تو وہ نماز کا نظم  
قائم کریں گے، زکوٰۃ کی ادائیگی میں سرگرم ہوں گے  
نیکیوں کا حکم دیں گے، بُرائیوں سے روکیں گے  
اور تمام باتوں کا انجام کارِ اِشہی کے ہاتھ ہے۔

قرآنِ کریم کی ان تمام تعلیمات کا ماحصل کیا ہے؟

(۱)۔ ایک نظامِ ایمان و عمل،

(۲)۔ اس نظام کی کامل پابندی کا مطالبہ۔

(۳)۔ اس کی دعوت و ترویج اور حفاظت و بقا کی جدوجہد۔

صحابہ کرام رضی اللہ عنہم کی پوری زندگیاں قرآنِ کریم کے اسی نقشہٴ حیات  
کی آئینہ دار تھیں۔ ایک طرف تو وہ اپنے اصول و عقائد اور اخلاق و اعمال سے سہل  
زندگی کا صحیح و مکمل نمونہ پیش کرتے تھے، دوسری جانب اپنے دلوں میں اسلام کی دعوت  
و تبلیغ اور اس کی تعلیم و ہدایت سے ساری دنیا کو معمور کر دینے کا بے پایاں جوش و ولولہ  
رکھتے تھے، اور اس کے تحفظ و بقا کے لئے اپنا سب کچھ قربان کر دینے کے لئے تیار  
رہتے تھے، یہی جوش و ولولہ لئے ہوئے وہ عرب سے نکلے اور اقطار و ممالکِ عالم  
میں پھیل گئے،

ایک جلیلِ تقدیرِ علمبردارِ اسلام کے حالاتِ زندگی آپ کے سامنے ہیں آپ  
اُن کا مطالعہ کرتے وقت قرآنِ کریم کے نقشہٴ حیات کو پیش نظر رکھئے، اور دیکھئے  
اس پاکِ زندگی کا ایک ایک لمحہ اور ایک ایک واقعہ اسی نقشہ کے مطابق ہے یا  
نہیں؟ پھر یہ کہنے کے لئے ایک ذاتِ واحد کے سوا رخ ہیں، لیکن اس روح پرور

اور ایمان افروز مرقع میں آپ کو پوری ایک قوم کی تصویر حیات ملے گی، جو اسی قرآنی سانچے میں ڈھلی ہوئی نظر آئے گی۔

پھر جب صحابہ کرام کی طرح ہم بھی ایمان و اسلام کا دعویٰ کرتے ہیں تو کیا ہمارا بھی یہ فرض نہیں ہے کہ ہم بھی قرآن کریم کے پیش کردہ نقشہ حیات پر چلیں۔ یہاں ایک سوال پیدا ہو سکتا ہے کہ ہم اسلامی نظام زندگی کی پابندی کیوں کریں؟ کیا محض اس لئے کہ ہم مسلمان ہیں اور اس بنا پر ہمیں اسلامی نظام کی پیروی کرنی چاہیے؟ یا اس کی پابندی کے کچھ خاص نعام و برکات بھی ہیں۔ اس کا جواب یہ ہے کہ بے شک ہمیں اسلامی نظام زندگی کی اس لئے اور صرف اس لئے پابندی کرنی چاہیے کہ ہم مسلمان ہیں، اگر ہم ایسا نہ کریں تو آخر ہمارے مسلمان ہونے کے معنی کیا؟ لیکن اسی کے ساتھ اسلامی نظام زندگی کے نعام و برکات بھی ہیں، ہم نے جس طرح قرآن کریم سے اسلامی زندگی کی تفصیلات معلوم کی ہیں اسی طرح ہمیں یہ بھی معلوم ہو سکتا ہے کہ اسلامی نظام زندگی کے نعام و برکات کیا ہیں۔ اس کے لئے ہم قرآن کریم کے چند مقامات پیش کرتے ہیں۔

الَّذِينَ آمَنُوا وَكَانُوا يَتَّقُونَ  
لَهُمُ الْبُشْرَىٰ فِي الْحَيَاةِ  
الدُّنْيَا وَفِي الْآخِرَةِ ۚ  
لَا تَبْدِيلَ لِكَلِمَاتِ اللَّهِ ۚ  
ذَٰلِكَ هُوَ الْفَوْزُ الْعَظِيمُ

جو لوگ ایمان لائے اور اللہ سے ڈرتے رہے ان کو  
لئے دنیا کی زندگی میں بھی بشارت ہے اور آخرت  
میں بھی۔  
اللہ کے کلمات کے لئے کوئی تبدیلی نہیں (اہل ایمان  
و اتقا کے لئے) یہ بہت بڑی مروت مندی ہے۔



يُرِيدُونَ لِيُطْفَؤُا نُورُ اللَّهِ  
 بِأَفْوَهِهِمْ وَأَنَّ اللَّهَ مَعَهُمُ  
 نُورُهُمْ وَنُورُ الْكِتَابِ  
 هُوَ الَّذِي أَرْسَلَ رَسُولَهُ  
 بِالْهُدَى وَدِينِ الْحَقِّ  
 لِيُظْهِرَهُ عَلَى الدِّينِ كُلِّهِ  
 وَنُورُ الْكِتَابِ الْمُبِينِ  
 الَّذِينَ آمَنُوا هَلْ أَدُلُّكُمْ  
 عَلَى تِجَارَةٍ تُنْجِيكُمْ مِنْ عَذَابِ  
 أَلِيمٍ تَوَّابُونَ بِاللَّهِ  
 وَرَسُولِهِ وَتُجَاهِدُونَ  
 فِي سَبِيلِ اللَّهِ بِأَمْوَالِكُمْ  
 وَأَنْفُسِكُمْ ذَٰلِكُمْ خَيْرٌ لَّكُمْ  
 إِنْ كُنْتُمْ تَعْلَمُونَ ۚ يَغْفِرُ  
 لَكُمْ ذُنُوبَكُمْ وَيُدْخِلُكُمْ  
 جَنَّاتٍ تَجْرِي مِنْ تَحْتِهَا  
 الْأَنْهَارُ وَمَسَاكِينُ ظِلِّيَّةٌ  
 فِي جَنَّاتٍ عَدْنٍ ذَٰلِكَ الْفَوْزُ

منکرین) چاہتے ہیں کہ خدا کے نور کو موبہوں کی  
 پھونک سے بجھا دیں، حالانکہ خدا اپنی روشنی  
 کو پورا کر کے رہے گا خواہ یہ منکرین کونا گواہی ہو۔  
 وہ خدا ہی ہے جن نے اپنے رسول کو ہدایت اور  
 دین حق و صیح طریق زندگی، کے ساتھ بھیجا تا کہ  
 اسے سب دینوں اتمام طریقہائے زندگی، پر غالب  
 کر دے۔ خواہ یہ مشرکوں کو برا ہی لگے۔ مومنو!  
 کیا میں تم کو ایسی تجارت بتاؤں جو تمہیں عذاب  
 الیم سے نجات دے؟

وہ یہ کہ خدا پر اور اس کے رسول پر ایمان  
 لاؤ، اور خدا کی راہ میں اپنے مالوں  
 اور اپنی جانوں سے جہاد کرو۔ اگر  
 سمجھو سے کام لو تو یہ تمہارے حق میں  
 بہتر ہے۔

خدا تمہارے گناہ بخشدے گا اور تم کو  
 باغیچائے بہشت میں جن میں نہریں جاری  
 ہیں۔ اور پاکیزہ مکانات میں جو ہمیشگی  
 کے باغوں میں واقع ہیں داخل کرے گا۔ اسی

الْعَظِيمُ ۝ وَآخِرَىٰ تُحِبُّونَهَا  
نَصْرٌ مِّنَ اللَّهِ وَفَتْحٌ قَرِيبٌ

وَبَشِيرٌ

الْمُؤْمِنِينَ ۝

(احصاف - پ ۲۸)

بہت بڑی مراد مندی ہے (جس نے خدا سے یہ سودا  
کر لیا) اور اس کے علاوہ تمہیں (دو جزوی وہ  
چیز بھی دے گا) جسے تم محبوب رکھتے ہو (یعنی) خدا  
کی جانب سے نصرت اور قریبی فتح۔ اور (اے پیغمبر!)  
مسلمانوں کو اسکی بشارات دے دو۔

۳

لَا تَهِنُوا وَلَا تَحْزَنُوا ۚ إِنَّمَا  
الْأَعْمَلُونَ إِن كُنتُمْ مُّؤْمِنِينَ ۝

تم نہ سست ہو اور نہ غم کرو۔ (اگر تم  
مومن و صادق) ہو تو (بالآخر) تمہیں غالب ہوگے

۴

يَا أَيُّهَا الَّذِينَ آمَنُوا إِن تَنصُرُوا اللَّهَ  
يَنصُرْكُمْ وَيُثَبِّتْ أَقْدَامَكُمْ ۚ وَ  
الَّذِينَ كَفَرُوا فَتَعْسًا لَهُمْ وَأَضَلَّ  
أَعْمَالَهُمْ ۚ ذَلِكَ بِأَنَّهُمْ كَرِهُوا مَا  
أَنزَلَ اللَّهُ ۚ فَاحْطَبْ أَعْمَالَهُمْ أَفَلَمْ  
يَسِيرُوا فِي الْأَرْضِ فَيَنْظُرُوا كَيْفَ  
كَانَ عَاقِبَةُ الَّذِينَ مِن قَبْلِهِمْ ۚ مَّا مَرَّ  
اللَّهُ عَلَيْهِمْ زُلْفَىٰ لِلْكَافِرِينَ ۚ أَمْثَلُهَا  
ذَلِكَ بِأَنَّ اللَّهَ مَوْلَى الَّذِينَ آمَنُوا  
وَأَنَّ الْكَافِرِينَ لَا مَوْلَىٰ لَهُمْ ۚ (محرّک)

اے اہل ایمان! اگر تم دین، خدا کی مدد  
کر دو گے تو وہ بھی تمہاری مدد کرے گا۔  
اور تم کو ثابت قدم رکھے گا۔ اور جو منکر ہیں  
اُن کے لئے ہلاکت ہے اور خدا ان کے  
اعمال کو برباد کر دے گا۔ کیا وہ  
ملک میں چلتے پھرتے نہیں کہ دیکھیں کہ جو لوگ اُن سے  
پہلے ہو گزرے ہیں ان کا کیا انجام ہوا؟ خدا نے  
اُن پر تباہی ڈالی اور ان (موجود) منکرین کیلئے  
بھی یہی حالات پیش کیا ہے۔ اس لئے کہ جو لوگ  
ہیں اُن کا خدا کا رستہ اور منکرین کا کوئی کارساز نہیں۔

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَا يُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ وَلَيُبَدِّلَنَّهُمْ مِنْ بَعْدِهِ خَوْفَهُمْ أَمْنًا يَعْبُدُونَنِي لَا يُشْرِكُونَ بِي شَيْئًا وَمَنْ كَفَرَ بَعْدَ ذَلِكَ فَأُولَٰئِكَ هُمُ الْفَاسِقُونَ ۝ (النور پ ۱۸)

تم میں سے جو لوگ ایمان لائے اور نیک عمل کرتے رہے اُن سے اَللّٰہ نے وعدہ کیا ہے کہ وہ ان کو زمین کا کارفرما بنا دے گا جس طرح اُن لوگوں کو کارفرما بنایا تھا جو اُن سے پہلے گزر چکے ہیں اور انکے دین کو جسے اس نے ان کے لئے پسند کیا ہے مستحکم کر دے گا اور اُن کی حالت کو خوف کے بعد امن سے بدل دے گا۔ وہ میری ہی عبادت کریں گے کیسی شے کو میرا شریک مہرائیگی اور اس کے بعد جس نے کفر کیا تو ایسے ہی لوگ نافرمانی کرنے والے ہیں،

اللہ تعالیٰ کے ان کلمات وارشادات کا حاصل یہ ہے

(۱)۔ جو لوگ ایمان و اسلام کی زندگی اختیار کریں گے وہ دنیا اور آخرت دونوں میں مراد مند اور کامیاب ہوں گے۔

(۲)۔ اسلام کی فطرت اور اس کی غایت تخلیق یہ ہے کہ وہ تمام دینوں اور زندگی کے سارے طریقوں پر غالب ہو۔

(۳)۔ جو لوگ اسلام کو اپنا دستور حیات بنائیں گے اور اخلاص و راستبازی کے ساتھ اس کے قیام و بقا کے لئے جدوجہد کریں گے اُن سے اللہ تعالیٰ کا وعدہ ہے کہ وہ ان کا معین و کارساز ہوگا اور اُن کو زمین کا حاکم اور فرمانروا بنا دیگا جن لوگوں نے اسلام کو اپنا دستور حیات بنایا اور اللہ و رسول کی اطاعت



و فرمانبرداری کی زندگی اختیار کی ان سے اللہ تعالیٰ نے کس طرح اپنا وعدہ پورا فرمایا اس پر خود ہماری تاریخ شاہد ہے، صحابہ کرام کی شکستہ حالی اور بے سروسامانی کی انتہا نہ تھی۔ وہ دانا، سنوا اور خشک روٹیاں کھاتے تھے اور پھٹے پٹے کپڑے پہنتے تھے وہ اسی شکستہ حالی اور بے سروسامانی میں گھروں سے نکلے اور اپنے گھوڑوں کی ٹاپوں سے ایران و شام اور مصر کے میدانوں کو روند ڈالا اور قیصر و کسریٰ کی عظمتوں کو خاک میں ملا کر ان کے تاج و تخت اور ملک و مال کے مالک بن گئے۔

خدا کا دین کسی زمانہ کے ساتھ خالص نہیں وہ دائمی ہے اسکی نعمتیں اور برکتیں بھی دائمی ہیں اور خدا کا وعدہ بھی دائمی ہے اس لئے جس عہد اور جس دور میں جو لوگ خدا کے اس دین کو اپنا نظام زندگی بنائیں گے اور خلوص اور استیلا کے ساتھ اس کا حق ادا کریں گے۔ اللہ تعالیٰ کے وعدوں اور اسلام کی برکتوں سے سرفراز ہوں گے۔ اس لئے ضرورت ہے کہ ہم اپنی زندگیوں کو تفاق اور دورنگی سے پاک کر کے صبح معنوں میں مومن و مسلم بن جائیں۔ اور جس طرح صحابہ کرام نے اسلام کو اپنا نظام حیات بنالیا تھا اسی طرح ہم بھی اسے اپنا دستور زندگی بنالیں تاکہ ہماری نیکیت و پستی بھی عزت و سر بلندی سے بدل جائے۔

اب سے پندرہ بیس برس پہلے اس کتاب کی ترتیب و تدوین عمل میں آگئی تھی۔ لیکن اسکی

## ترتیب و اشاعت

اشاعت کی ٹوہٹ نہ آئی۔ کبھی خود شائع کرنے کا ارادہ ہوا، کبھی دوسرے ادارے کا ارادہ اشاعت ہوا۔ لیکن کوئی صورت امر ہون عمل نہ ہوئی۔ اس بیان

نہیں

میں مسودہ مختلف تغیر و انقلاب سے دوچار ہوتا رہا۔ جب کبھی کوئی نیا مواد نظر سے گزرا اس سے کام لینے کے لئے مسودے میں رد و بدل کرنا پڑا۔ اس کے علاوہ مسودہ کبھی پیش نظر رہا اور کبھی دور از نظر ہو گیا، اور دماغ میں اس کی یاد تک محفوظ نہ رہی۔ اس دوران میں مسودہ کا ہدف نقصان و ضیاع ہو جانا کچھ بعید از حال نہ تھا۔ لیکن خدا کا فضل خاص اس کا محافظ رہا۔

اب مولانا انعام الہی عثمانی صاحب مدیر ماہنامہ ”ہادی“ دیوبند کی توجہ و سعی سے اس کی اشاعت عمل میں آرہی ہے۔

اشاعت کی اس تاخیر و تعویق میں بھی قدرت کی ایک خاص مصلحت معلوم ہو رہی ہے۔ ایسی کتابوں کا مطالعہ مسلمانوں کے لئے ہمیشہ مفید اور ضروری رہا ہے، لیکن بحالت موجودہ جب کہ مسلمانوں کے سینوں میں ایمان و یقین کے شعلے سرد پڑ چکے ہیں ان کا جذبہ سعی و عمل فنا ہو چکا ہے۔ ان کو حال نے مہر و تادیر مستقبل نے مایوس کر دیا ہے، وہ اپنی شوکتِ رفتہ اور عظمتِ گزشتہ کو بھی بڑی حد تک فراموش کر چکے ہیں، اُن میں نہ خود داری باقی ہے نہ خود اعتمادی۔ انقلابات و حوادث نے اُن کے حوصلے لپیٹ اور عزائم شکست کر دیئے ہیں۔

حضرت ابو عبیدہ رضی اللہ عنہ کی سیرت کا مطالعہ مسلمانوں میں ایک نیا ایمان و یقین ایک نیا ولولہ حیات، اور ایک نیا جوشِ عمل پیدا کرے گا۔ اللہ تعالیٰ سے دعا ہے کہ وہ پیری اس حقیر سستی اور مولانا انعام الہی عثمانی کی توجہ کو شرفِ قبولیت بخشے اور مسلمانوں کو سیرتِ امین الامت سے استفادہ کرنے کی توفیق عطا فرمائے۔

ابو محمد امام الدین رام نگر بنارس، ۲۲ صفر المظفر ۱۳۶۹ھ ہجری





بِسْمِ اللَّهِ الرَّحْمَنِ الرَّحِيمِ

الحمد لله رب العالمين والصلاة والسلام على رسولنا محمد و  
آله وصحبه أجمعين

## حضرت ابو عبیدہ بن الجراح

رضی اللہ عنہ

### نام و نسب

نام عامر، کنیت ابو عبیدہ، دربار رسالت سے ملا ہوا لقب "امین الامت" والد کا  
نام عبد اللہ تھا، لیکن دادا کی نسبت سے مشہور ہوئے۔ قبیلہ قریش کے جد اعلیٰ  
نضر بن کنانہ کے پوتے فہر کی نسل سے تھے، فہر کے تین بیٹے تھے، حارث، حارث  
اور غالب۔ حضرت ابو عبیدہ کا خاندان حارث کی اولاد سے تھا۔

سلسلہ نسب یہ ہے، عامر بن عبد اللہ، بن الجراح بن ابیہب بن حنیہ بن الحارث  
بن الفہر القرشی، حضرت ابو عبیدہ کی ماں بھی اولاد فہر سے تھیں، عقبہ بن نافع فلاح  
افریقہ و بانی بلدہ قیروان اور عبد اللہ بن قطیبہ والی اندلس بنو حارث کے خاندان  
سے تھے۔

## قبول اسلام

حضرت ابو عبیدہؓ ان اصحاب استعداد و صلاحیت میں سے ہیں جن کے لئے  
آفتاب اسلام کی اولین ہی غنماعوں سے جگمگا اٹھے تھے۔ آپؓ "صدیق امین"  
حضرت ابو بکر رضی اللہ عنہ کی تحریک پر حلقہ اسلام میں داخل ہوئے، اس وقت  
چند ہی بزرگوں نے اسلام قبول کیا تھا، حضرت رسول اکرم صلی اللہ علیہ وسلم بھی  
تک زید بن ارقم کے مکان میں پناہ گزیں نہیں ہوئے تھے۔

## ہجرت

جس زمانہ میں حضرت ابو عبیدہؓ نے اسلام قبول کیا اس زمانہ میں اسلام قبول  
کرنے کے معنی تھے ایک دنیا کو اپنا دشمن بنالینا اور اپنی عافیت و سلامتی اور اپنی  
جان سے کھیل کرنا،  
جو لوگ مسلمان ہوتے تھے وہ ہر طرح کے ظلم و ستم کا تجربہ مشق بنجاتے تھے، رفتہ  
رفتہ ان مسلمانوں پر اتنے مظالم ڈھائے جاتے گئے کہ ان کا نکمہ میں رہنا محال ہو گیا۔  
چنانچہ مظلومین کی ایک جماعت جس میں مرد بھی تھے، اور عورتیں بھی تھیں مکہ سے ہجرت  
کر کے حبشہ چلی گئی جہاں کا بادشاہ ایک نیک دل شہساز تھا۔ اس نے مسلمانوں کو  
یہاں پناہ دی اور انھیں عافیت سے رکھا، یہ خبر کہ پہنچی تو دوسری بار پہلے سے بھی  
جماعت نے ہجرت کی، اس مرتبہ جن شیفتگان اسلام اور عاشقانِ خدا نے وطن  
غریب الوطنی کو تہ جج دی، ان میں حضرت ابو عبیدہ بن الجراحؓ بھی تھے۔ کچھ دنوں

حبشہ میں رہ کر آپ مکہ معظمہ واپس چلے آئے، اور یہاں جو آلام و مصائب پیش آتے رہے ان کا صبر و استقلال کے ساتھ مقابلہ کرتے رہے، یہاں تک کہ ہجرت مدینہ کا وقت آیا اور دوسرے مہاجرین کے ساتھ آپ بھی مکہ سے ہجرت کر گئے۔

جن مردانِ حق نے اسلام کے لئے اپنا سب کچھ چھوڑ دیا، اگر وہ اسلام سے کنارہ کش ہو جاتے تو ان کو کسی چیز کے چھوڑنے کی ضرورت نہ تھی، پھر کتنے صادق اور راست باز تھے وہ لوگ اپنے ایمان و اسلام میں جنھوں نے اپنی ساری کائنات اسلام پر قربان کر دی؟

## مواخات

مہاجرین کرام مدینہ منورہ میں محض بے سرو سامان تھے: ان کے رہنے کا ٹھکانہ تھا نہ معاش کا ذریعہ، انصار نے میرانی کا کوئی دقیقہ اٹھانہ رکھا تھا۔ لیکن مستقل طور پر رہنے والوں کے لئے مستقل انتظام کی ضرورت تھی۔ اس لئے حضرت رسول اللہ صلی اللہ علیہ وسلم نے مہاجرین و انصار کو جمع کر کے انصار سے فرمایا ”یہ تمھارے بھائی ہیں، پھر دونوں گروہوں میں سے ایک ایک کو بلا تے گئے اور ان میں بھائی چارہ کراتے گئے، اس طرح مہاجرین و انصار بھائی بھائی ہو گئے۔ حضرت ابو عبیدہ کا رشتہ اخوت حضرت سعد بن معاذ رضی اللہ عنہ سے قائم ہوا۔

انصار نے رسول خدا کے قائم کئے ہوئے رشتہ کا اہل طرح حق ادا کیا کہ اپنی نصف جائیداد و دولت مہاجرین کو دیدی، حضرت عبدالرحمن بن عوف رضی اللہ عنہ کے دینی بھائی حضرت سعد بن الزبیر رضی اللہ عنہ نے تو یہاں تک کہا کہ میری دو بیویاں



ہیں، اُن میں سے ایک کو طلاق دیئے دیتا ہوں، آپ اس سے نکاح کر لیں۔  
 عبدالرحمنؓ نے شکر یہ کے ساتھ انکار کر دیا، انھوں نے مال و اسباب میں سے بھی  
 کوئی چیز نہ لی معمولی خرید و فروخت سے کار و بار شروع کر کے مدینہ کے ایک ممتاز  
 بن گئے۔ حضرت ابوبکرؓ، حضرت عمرؓ اور حضرت عثمان رضی اللہ عنہم جیسے بزرگ  
 نے بھی کار و بار شروع کر دیا اور موقع ملتے ہی مہاجرین نے انصار کی دولت و جائیداد  
 واپس کر دی، انصار نے اخلاص و ایثار اور مہاجرین نے حمیت و خود داری  
 جو نمونہ پیش کیا اس سے اقوام عالم کی تاریخ یکسر خالی ہے۔

مہاجرین و انصار کے درمیان اخوت قائم کرنے کا ایک خاص مقصد یہ بھی  
 تھا کہ تربیت یافتگان رسالت کے فیض صحبت سے انصار بھی ارباب استعداد و  
 صلاحیت ہو جائیں۔ صاحب سیرۃ النبی علامہ شبلی مرحوم اس مقصد کی توضیح کے  
 بعد لکھتے ہیں۔

حضرت ابو عبیدہ بن الجراحؓ کو رسول اللہ صلی اللہ علیہ وسلم نے  
 امین الامت کا خطاب دیا تھا۔ جو ایک طرف تو فاتح شام ہونے کی  
 قابلیت رکھتے تھے۔ دوسری طرف اسلام کے مقابلہ میں پوری او  
 قرندی جذبات اُن پر کچھ اثر نہیں کر سکتے تھے، چنانچہ غزوہ بدر  
 میں جب ان کے باپ ان کے مقابلہ میں آئے تو پہلے انھوں نے  
 حقوق الوت کی مراعات کی۔ لیکن بالآخر اسلام پر باپ کو نثار کر دینا  
 پڑا۔ ان کی تربیت میں سعد بن معاذ دیئے گئے جو قبیلہ اوس کے رئیس  
 اعظم تھے ان میں بھی ایثار کا یہ وصف نمایاں طور پر نظر آتا ہے۔

بنو قریظہ ان کے حلیف تھے اور عرب میں حلیف کا رشتہ اخوت  
ابوت کے برابر ہوتا تھا تاہم غزوہ بنو قریظہ میں جب اسلام کا  
مقابلہ پیش آیا تو انھوں نے اپنے چار سو حلیفوں کو اسلام  
پر نثار کر دیا۔ (سیرۃ النبی جلد ۱)

اس سے معلوم ہوتا ہے کہ حضور نبویؐ میں حضرت ابو عبیدہؓ کی استعداد و صلاحیت  
کی کیا قدر و منزلت تھی اور آپ کے ایثار و قربانی کا کیا مرتبہ تھا۔ آپ کی تاثیر  
صحبت نے سعد بن معاذ میں یہ روح پیدا کر دی۔

## غزوہ بدر میں جوش ایمانی کا مظاہرہ

بدر مدینہ منورہ سے اتنی میل کے فاصلہ پر ایک مقام ہے جہاں رمضان  
سنہ ۳ میں فرزند ابن اسلام اور مشرکین مکہ کے درمیان پہلی باقاعدہ جنگ  
ہوئی۔ اس میں مومنین مادیات نے غلوں اور جوش ایمانی کا وہ مظاہرہ کیا کہ  
خدا کی رضا اور رسول کی خوشنودی کے لئے اپنے عزیزوں اور رشتہ داروں  
کو بھی جو کافر تھے تلوار کے گھاٹ اُتار دیا۔ چنانچہ حضرت ابو بکرؓ نے اپنے تخت  
جگر عبد الرحمن کو مقابلہ کے لئے پکارا۔ ان کو آنحضرت صلی اللہ علیہ وسلم نے  
روک لیا۔

حضرت عمر فاروقؓ نے اپنے ماموں عاص بن ہشام کو قتل کر دیا،  
حضرت ہمزہؓ، حضرت علیؓ اور حضرت عبیدہ بن حارث رضی اللہ عنہم نے غنیمت  
شہید، اور ولید کو خاک و خون میں سلا دیا جو ان کے جدی بھائی تھے، حضرت

ابو عبیدہ بن الجراح رضی اللہ عنہ اپنے جوش ایمان میں ان تمام بزرگوں پر  
فوقیت لے گئے آپ کے والد مسلمان نہیں ہوئے تھے، غزوہ بدر میں وہ بھی  
مشرکین مکہ کی صف میں تھے وہ حضرت ابو عبیدہؓ کے مقابلہ میں آئے، پہلے تو  
حضرت ابو عبیدہؓ نے طرح دی، لیکن بالآخر جو من ایمانی محبت پوری پر غالب آیا  
اور آپ نے باپ کا کام تمام کر دیا۔ اس پر یہ آیت نازل ہوئی ہے

الاجتد قوم ایومنون باللہ  
والیوم الآخر یوادون من  
حد اللہ ورسولہ ولو کانوا  
اباءہم واولادہم واکھوا  
او عشیرتہم واکک کتب  
فی قلوبہم الا یمان وایدہم  
بروج منہ ویدخلہم  
جنت تجری من تحتہا الانھار  
خلدین فیہا رضی اللہ عنہم  
ورضوا عنہ اولئک حزب  
اللہ الا ان حزب اللہ هم  
المفلحون۔

جو لوگ خدا اور روز آخرت پر ایمان لائے ان کو  
تم ایسا نہ پاؤ گے کہ وہ خدا و رسول کے  
مخالفین سے محبت رکھتے ہوں اگرچہ وہ اس کے  
اپ بھائی اور اہل خاندان ہی کیوں نہ ہوں  
یہی وہ لوگ ہیں جن کے دلوں کے اندر خدا  
ایمان نقش کر دیا ہے۔ اور ان کو اپنی رحمت  
سے مدد دی ہے، وہ ان کو ایسے باغوں  
میں داخل کرے گا جن میں نہریں جاری  
ہیں۔ وہ ان میں ہمیشہ رہیں گے۔ اللہ ان سے  
راضی ہو گا اور وہ اللہ سے راضی ہوں گے  
یہ لوگ اللہ کے گروہ ہیں اور حق یہ ہے کہ اللہ  
ہی کا گروہ فلاح پانے والا ہے۔

اس جنگ میں تین سو سے کچھ زیادہ مسلمان تھے جن کے پاس نہ کافی اسلحہ تھے



نہ کافی سوار یاں تھیں نہ کافی کھانے پینے کا سامان تھا۔ دشمنوں کی تعداد ایک ہزار تھی اور ان کے پاس ہر طرح کا سامان موجود تھا، مگر مسلمانوں کو خدا کی محبت نصرت حاصل تھی اس لئے مسلمان ہی فتحیاب ہوئے۔

اللہ تعالیٰ مشرکین قریش کو مخاطب کر کے فرماتا ہے۔

اگر تم لوگ فیصلہ چاہتے ہو تو وہ فیصلہ تمہارے سامنے  
 ان تَسْتَفْتِحُوا فَقَدْ جَاءَكُمْ  
 الفاتحہ وان تَنْتَهُوا فهُوَ خَيْرٌ  
 لَّكُمْ وان تَعُدُّوا نَعْدُ  
 وَلَنْ تُغْنِيَ عَنْكُمْ فُتُكُمُنَا  
 وَكَوْكَرُتُ ۝ وَاِنَّ اللّٰهَ مَعَ  
 الْمُؤْمِنِينَ ۝ (پس انفال ۶۴)

اے جو جو ہو اور اگر تم (دین حق کی دشمنی سے) باز آ جاؤ  
 تو یہ تمہارے بہتر ہے اور اگر تم نے اعادہ عداوت کیا تو  
 ہم بھی اعادہ نصرت کریں گے اور تمہاری جمعیت تمہارے  
 کچھ بھی کام نہ آئیگی۔ اگرچہ وہ کثیر العدد ہو اور  
 حق یہ ہے کہ اللہ مومنوں کے ساتھ ہے۔

اسی طرح ایک جگہ مسلمانوں سے ارشاد ہوا ہے۔

لَقَدْ نَصَرَكُمُ اللّٰهُ بِبَدْرٍ وَّ  
 اَنْتُمْ اَذِلَّةٌ فَاتَّقُوا اللّٰهَ  
 لَعَلَّكُمْ تُشْكُرُونَ ۝

(مسلمانو!) اللہ نے بدر میں تمہاری مدد کی  
 حالانکہ تم گری ہوئی حالت میں تھے پس اللہ  
 سے ڈرو تاکہ شکر گزار بن سکو۔

## غزوہ احد میں مظاہرِ حبِ رسول

اُحد مدینہ کے شمال میں ڈیڑھ میل کے فاصلہ پر ایک پہاڑ ہے اس کے میدان  
 میں ۳۳۰ مسلمانوں اور مشرکوں کے درمیان جنگ ہوئی مشرکین مکہ بدر کی  
 شکست کا انتقام لینے کے لئے مدینہ پر حملہ آور ہوئے تھے۔ حضرت رسول اللہ

صلی اللہ علیہ وسلم کی رکاب میں ایک ہزار آدمی تھے جن میں تین سو منافق تھے انھوں نے عین موقع پر غداری کی اور اپنے سردار عبداللہ بن ابی کے ساتھ علیحدہ ہو گئے۔ اب مجاہدین کی تعداد صرف سات سو تھی اور دشمن تین ہزار تھے، غازیان اسلام کی صف بندی کے بعد آنحضرت صلی اللہ علیہ وسلم نے حضرت ابو عبیدہؓ بن الجراح و حضرت سعدؓ بن ابی وقاص کو مقدمۃ الجیش کا افسر مقرر فرمایا۔ ذرا رسالت مآب کی دوڑ دیکھئے سا لہا سال کے بعد حضرت ابو عبیدہؓ فارغِ شام اور حضرت سعدؓ فلحِ ایران ہونے والے ہیں لیکن نبوت کی دور بین نگاہ اس استعداد و صلاحیت کو ابھی سے دیکھ رہی ہے اور دونوں سپہ سالارانِ اسلام کو مقدمۃ الجیش کی قیادت سے ممتاز فرمایا جا رہا ہے۔

جنگ شروع ہوئی۔ صفِ مشرکین سے بڑے بڑے نامور شجاع آگے آئے اور شکست کھا کر پیچھے ہٹ گئے۔ اس پر مشرکین کے علمبردار طلحہ بن عثمان کو غصہ آیا۔ اُس نے آگے بڑھ کر کہا: ”مسلمانو! تمہارا خیال ہے کہ جو شخص تمہارے ہاتھ سے مارا جاتا ہے وہ دوزخ میں جاتا ہے اور تم مارے جاتے ہو تو سیدھے جنت میں پہنچ جاتے ہو۔ پس کون ہے جو میرے مقابلہ میں آئے اور مجھے دوزخ میں پہنچاؤ یا میرے ہاتھ سے جنت میں پہنچ جائے؟“

حضرت علی رضی اللہ عنہ یہ سن کر آگے بڑھے اور ایک ہی وار میں اُسے دوزخ میں پہنچا دیا۔ حضرت رسول اللہ صلی اللہ علیہ وسلم کے دست مبارک میں تلوار تھی حضور نے فرمایا: من یاخذہ بحقیقہ ۹ کون ہے جو اس تلوار کو لے اور اس کا حق ادا کرے؟ ۹ حضرت ابو جہل نے عرض کیا:۔

وَمَا حَقَّ يَارَ سَوْدَةَ اللَّهِ ؟ يَارَ سَوْدَةَ اللَّهِ اس کا حق کیا ہے ۔ ۹  
حضور نے فرمایا ۔

تضرب به الحد وحتی یفحنی ۔ اس سے اتنے دشمنوں کو قتل کرو کہ یہ ٹیڑھی ہو جائے  
حضرت ابو دجانہ نے عرض کیا ۔

انا الخذلانہ تو میں اسے لوں گا ۔

حضور صلی اللہ علیہ وسلم نے انھیں تلوار عطا فرمادی ۔ اور انھوں نے واقعی اس کا  
حق ادا کر دیا ۔

شجاعین اسلام کے زبردست حملوں نے دشمنوں کے پاؤں اکھاڑ دیئے مگر  
ابھی ان کو پورے طور پر شکست نہیں ہوئی تھی کہ مسلمان لوٹ میں مصروف ہو گئے  
ایک درہ تھا جس پر آنحضرت صلی اللہ علیہ وسلم نے حضرت عبد اللہ بن جبر کو پچاس  
تیراندازوں کے ساتھ مامور فرمادیا تھا اور ہدایت فرمادی تھی کہ مسلمانوں کو فتح  
ہو یا شکست وہ اپنی جگہ سے نہ ہٹیں ، مگر مسلمانوں نے لوٹ شروع کی تو ان کی فوج  
بھی لوٹ کی طرف بڑھی ۔ حضرت عبد اللہ نے بہت روکا ۔ لیکن انکی کسی نے نہ سنی  
جب درہ خالی ہو گیا تو حضرت خالدؓ نے جوابی تک مسلمان نہیں ہوئے تھے اسی طرف  
سے مسلمانوں پر حملہ کر دیا ۔ اس طرح جنگ کا رخ پلٹ گیا ۔ مشرکین ہر طرف سے  
آنحضرت صلی اللہ علیہ وسلم پر ٹوٹ پڑے ۔ عقبہ بن ابی وقاص نے پتھر مارے  
جس سے حضور کے دندان مبارک شہید ہو گئے ۔ ابن قتیہ نے ایسی تلوار ماری کہ  
حضور کے خود کی کڑیاں رخسار مبارک میں پیوست ہو گئیں ۔ چہرہ انور خون سے تر  
ہو گیا ۔ حضور خون پونچھتے جاتے تھے اور فرماتے جاتے تھے ،



کیف یفلمہ القوم خضبوا  
وہ لوگ کیونکر فلاح یاب ہوں گے جنہوں نے نبی کے  
چہرہ کو خون سے رنگین کر دیا حالانکہ وہ دسکے سوا کچھ

یدعوہما لی اللہ  
نہیں کرتا کہ ان کو خدا کی طرف بلاتا ہے، اسے

اسی حالت میں ابن قتیہ نے حضرت مصعب بن عمیر رضی اللہ عنہ کو شہید کر دیا۔ یہ  
حصوڑ کے ہمشکل تھے اس لئے شہور ہو گیا کہ حصوڑ شہید ہو گئے۔ اس خبر سے مسلمانوں  
کے خرمین صبر و استقلال پر بجلی گر پڑی اور ان کے حواس جاتے رہے بڑے بڑے  
صحابہ نے میدان چھوڑ دیا کہ حصوڑ ہی نہ رہے تو لڑنے کا کیا حاصل۔

اس نازک ترین وقت میں حضرت سرور عالم صلی اللہ علیہ وسلم کے ساتھ صرف  
سات انصار و مہاجرین باقی تھے۔ انہیں پیکر استقلال و انتقامت میں حضرت  
ابوعبیدہ بن الجراح رضی اللہ عنہ بھی تھے جو دادِ جان بازی و فداکاری دے رہے تھے  
حضرت رسول اللہ صلی اللہ علیہ وسلم کے رخسار مبارک میں خود کی جو کڑیاں چھپی تھیں  
ان کو اختتام جنگ کے بعد حضرت ابوعبیدہ بن الجراح نے اپنے دانتوں سے نکالا کر دیا  
اس قدر سخت چھپی تھیں کہ پہلی کڑی نکالنے میں حضرت ابوعبیدہ کا آگے کا ایک دانت  
ٹوٹ گیا اور دوسری کڑی نکالنے میں دوسرا دانت شہید ہو گیا۔  
ان واقعات سے ظاہر ہے کہ حضرت ابوعبیدہ بن الجراح کو ذاتِ رسالت

مآب سے کسی محبت و شفقت کی تھی۔  
**بنو ثعلبہ کی سرکوبی**

بنو ثعلبہ مدینہ کے حوالی میں غارتگری کر کے اہل مدینہ کو نقصان پہنچایا کرتے تھے

آنحضرت صلی اللہ علیہ وسلم نے ربیع الاول ۱۰ھ میں ان کی سرکوبی کے لئے حضرت محمد بن مسلم کو بھیجا۔ دس مجاہدین تھے اور شوڈا کو۔ کچھ دیر تو مسلمان ثابت قدمی سے مقابلہ کرتے رہے لیکن بالآخر ڈاکوؤں نے یکپارگی حملہ کر کے تقریباً کل مسلمانوں کو شہید کر دیا۔ حضرت محمد بن مسلم کے ٹخنے میں سخت چوٹ آئی اور وہ زمین پر گر پڑے۔ ایک بہادر مسلمان اُن کو کندھے پر سوار کر کے مدینہ منورہ لایا۔

دوسری دفعہ ربیع الثانی میں آنحضرت صلی اللہ علیہ وسلم نے حضرت ابو عبیدہ بن الجراح رضی اللہ عنہ کو چالیس مجاہدین کے ساتھ بھیجا۔ آپ بنو نعلبہ کے مرکز ذوالفقہ پر حملہ آور ہوئے ڈاکوؤں کو مقابلہ کی جرات نہ ہوئی۔ وہ پہاڑوں میں بھاگ گئے حضرت ابو عبیدہ ان کے مویشیوں اور مال و اسباب کو لیکر کامیاب واپس آئے ایک آدمی کو بھی گرفتار کر لائے تھے جو مسلمان ہو گیا۔ ۱۰

## مہرِ وقت السلاسل

حضرت ابو عبیدہ اسی سال بیعت الرضواں میں شریک ہوئے۔ حدیبیہ میں قریش مکہ سے جو عہد نامہ طے پایا تھا۔ اس پر ان کی شہادت بھی تھی۔ پھر مکہ میں خیبر کی فوج کشی میں رسول اللہ صلی اللہ علیہ وسلم کے ہمراہ ہوئے اور اس کی فتح میں شجاعت و بہادری کے ساتھ حصہ لیا۔ ۱۱

اسی سال حضرت رسول اللہ صلی اللہ علیہ وسلم کو اطلاع ملی کہ قبیلہ قضاہ کے لوگ مدینہ منورہ پر حملہ کر نیکی تیاری کر رہے ہیں۔ اُن کی سرکوبی کے لئے آنحضرت

نے تین تیسو مجاہدین کے ساتھ حضرت عمرو بن عاص کو بھیجا۔

عاص سرزمین جذام کے ایک چشمے پر پہنچ کر جس کا نام سلاسل تھا حضرت عمرو بن  
کو معلوم ہوا کہ دشمنوں کی تعداد بہت زیادہ ہے اور ان کی سرکوبی کے لئے اور  
آدمیوں کی ضرورت ہے۔ اس لئے انھوں نے دربار رسالت سے درخواست  
کی۔ آنحضرت صلی اللہ علیہ وسلم نے حضرت ابو عبیدہ بن الجراح کی سرکردگی میں  
دو تیسو مجاہدین روانہ فرمائے جن میں حضرت ابو بکر اور حضرت عمر رضی اللہ عنہما بھی  
بزرگ تھے۔ روانگی کے وقت حضور نے حضرت ابو عبیدہؓ کو ہدایت فرمائی  
کہ آپس میں اختلاف نہ کرنا۔ رسالت کی آنکھیں پیش آنے والے واقعہ کو دیکھ  
رہی تھیں۔ حضرت ابو عبیدہؓ حضرت عمرو بن عاص کے پاس پہنچے تو امارت  
کا سوال پیدا ہوا۔ تقدس اور بزرگی کے لحاظ سے حضرت ابو عبیدہؓ ہی امارت  
وسب سے سالاری کے مستحق تھے۔ لیکن حضرت عمرو بن عاصؓ نے کہا کہ آپ میری  
اعانت کو بھیجے گئے ہیں اس لئے آپ کو میری سرکردگی میں رہنا چاہیے۔ حضرت  
ابو عبیدہؓ نے فرمایا کہ تم اپنی فوج کے امیر رہو۔ میں اپنی فوج کا امیر ہوں۔ حضرت  
عمرو بن عاصؓ نے اس دلیل کو قبول نہیں کیا۔ بالآخر آنحضرت صلی اللہ علیہ وسلم  
کی ہدایت کے مطابق حضرت ابو عبیدہؓ دعویٰ امارت سے دست بردار ہو گئے  
اور حضرت عمرو بن عاصؓ کی زیر امارت نہایت بہادری سے دشمنوں سے جہاد  
کیا اور کامیاب ہو گئے۔ دشمن بھاگ گئے اور ان کا مال و اسباب بطور غنیمت  
مسلمانوں کے ہاتھ آیا۔

واپسی کے بعد آنحضرت صلی اللہ علیہ وسلم نے امارت کے اختلاف اور حضرت



ابو عبیدہؓ کی اطاعت کی کیفیت سنی تو فرمایا۔

سبحان اللہ ابا عبیدہؓ ابو عبیدہؓ پر خدا کی رحمت ہو۔ ۱۵

## سیرۃ سیف البحر کی امارت

سیف البحر کے معنی ہیں سمندر کا کنارہ۔ یہ ہم جہینہ کے علاقہ پر بھیجی گئی تھی۔ جو مدینہ طیبہ سے پانچ روز کے فاصلے پر سمندر کے کنارے واقع ہے اس لئے اس کو ہم سیف البحر کہتے ہیں اس ہم کا ایک نام ہم خط بھی ہے۔ خط ایسے پتوں کو کہتے ہیں جو لکڑی وغیرہ سے مار کر گرہ لگے جاسکتے ہیں۔ اس ہم میں سامان رسد ختم ہو جانے کے باعث مجاہدین کو درخت کے پتوں پر گزر کر ناپڑا اس بنا پر اس کو ہم خط بھی کہتے ہیں۔

حضرت رسول اللہ صلی اللہ علیہ وسلم نے رجب سنہ میں تین سو ہجرت بن و انصار کی ایک جماعت حضرت ابو عبیدہ بن الجراح رضی اللہ عنہ کی سپہ سالاری میں علاقہ جہینہ کی طرف بھیجی۔ اس فوج میں بھی حضرت عمر رضی اللہ عنہ تھے۔

حضرت جابر بن عبد اللہ انصاریؓ جو مشہور صحابی ہیں۔ اس ہم میں شریک تھے ان کا بیان ہے کہ آنحضرت صلی اللہ علیہ وسلم نے ہمیں تین سو سواروں کے ساتھ جن کے سپہ سالار حضرت ابو عبیدہ بن الجراحؓ تھے قاعدہ قریش کی دیکھ بھال کے لئے بھیجا ہم نے سائنس پر پہنچ کر قیام کیا وہاں ہمارا سامان رسد ختم ہو گیا۔ اور ہمیں تپے کھا کھا کر گزارنا پڑا۔ یہاں تک کہ ہمارے کپڑے زخمی ہو گئے۔ آخر سمندر کی موجوں نے ہماری جان بچا ایک آبی جانور ڈال دیا جسے غنیر کہتے ہیں۔ اس سے نصف مہینہ تک

ہم لوگوں نے اپنا گذر کیا۔ ہم لوگ اس سے بالکل تندرست ہو گئے۔

حضرت جابر ہی کا ایک اور بیان ہے جس سے اس جانور کی تفصیلی حالت

معلوم ہوتی ہے فرماتے ہیں ”سمندر کے کنارے سے ایک کے ایک بڑے تو دسے کی مانند کوئی چیز نمودار ہوتی، ہم لوگ اس کے پاس گئے تو دیکھا کہ ایک جانور ہے

جسے غنبر کہتے ہیں ہم لوگوں نے نصف مہینہ تک اس پر گزر گیا۔ حالانکہ ہم لوگ تین سو آدمی تھے۔ ہم سب کے سب موٹے تازے ہو گئے۔ اس جانور کی جسامت

کا یہ حال تھا کہ حضرت ابو عبیدہؓ نے ایک روز ہم میں سے تیرہ آدمیوں کو اس کے حلقے میں بٹھا دیا۔ حضرت ابو عبیدہؓ نے ایک دفعہ یہ بھی کیا کہ اس جانور کی پسلی کی ایک

بڈی لی پھر ہمارے ساتھ جو اونٹ تھے ان میں سے سب سے اونچا اونٹ منتخب کیا اور اس پر پالان رکھ کر ہم میں سے جو آدمی سب سے بلند قامت تھا اسے اس

اونٹ پر سوار کیا اور وہ اونٹ اس کی پسلی کی بڈی سے گذر گیا۔ مدینہ کو واپس ہوتے وقت ہم لوگوں نے بچے ہوئے گوشت کو بطور زاد سفر ساتھ لے لیا۔ اور جب

مدینہ میں پہنچے اور حضرت رسول اللہ صلی اللہ علیہ وسلم کی خدمت میں حاضر ہوئے تو ہم نے حضورؐ سے اس جانور کی کیفیت عرض کی۔ حضرت نے فرمایا کہ اللہ تعالیٰ

نے تمہاری شکم پروری کے لئے اسے پیدا فرما دیا۔ کیا اس کا کچھ گوشت ساتھ لائے ہو! اگر ہو تو مجھے بھی کھلاؤ،

تفصیل ارشاد کے طور پر ہم نے حضورؐ کی خدمت میں گوشت پیش کیا اور حضور صلی اللہ علیہ وسلم نے اسے تناول فرمایا۔

۱۲ تاریخ الخبیس جلد دوم مطبوعہ مصر، مواہب لدنیہ جلد اول مطبوعہ مصر ۱۲

# حکومتِ بخران

غزوہ بدر و احد سے لے کر حنین اور طائف کی جنگ تک حضرت ابو عبیدہ تمام معرکوں میں حضرت رسول اکرم صلی اللہ علیہ وسلم کے ہمراہ تھے۔ اور ہر معرکہ میں جانبازانہ حصہ لیتے رہے۔ سلسلہ میں آنحضرت صلی اللہ علیہ وسلم نے آپ کو بخران کا حاکم بنا کر بھیجا۔ بخران مکہ اور یمن کے درمیان عیسائیوں کا ایک ممتاز شہر تھا۔ داعی اسلام علیہ الصلوٰۃ والسلام نے اہل بخران کو اسلام کی دعوت دی تو انھوں نے اپنے سرداروں اور پیشواؤں کا ایک وفد حضور نبوی میں بھیجا جو ہم ۲۰ افراد پر مشتمل تھا۔ ان میں عاقب اور سید سردار قبیلہ تھے، اور ابو حارثہ بن علقمہ ان کا سربراہ تھا۔ یہ مذہبی پیشوا تھا۔ شخص اپنے علم و فضل کے باعث نصرانی دہاروں میں بھی قدرو منزلت کی نظروں سے دیکھا جاتا تھا۔ وہ کتب سابقہ کا عالم تھا اس لئے اس پر آنحضرت صلی اللہ علیہ وسلم کی صداقت پوشیدہ نہ تھی لیکن اس پر دنیاوی اغراض و اہوا کا اتنا غلبہ تھا کہ وہ باطل سے نائب ہو کر حق کو قبول نہ کر سکتا تھا۔

اہل بخران نے مدینہ طیبہ پہنچ کر ریشمی لباس زیب تن کئے۔ جن کے دامن زمین پر گھسٹ رہے تھے۔ پھر سونے کی انگوٹھیاں پہنیں اور بڑی شان سے مسجد نبوی میں داخل ہوئے۔ انھوں نے یہ خیال نہ کیا کہ وہ اس درد بخش صفت شہنشاہ کو یمن کی بارگاہ میں حاضر ہوئے ہیں جو دونوں جہان کی دولت رکھنے کے باوجود فقر پر فخر کرتا ہے۔ چنانچہ انھوں نے حضور کی خدمت میں



حاضر ہو کر سلام عرض کیا تو حضورؐ نے بغیر جواب دیئے منہ پھیر لیا۔ اہل بخران نے نماز سے فارغ ہو کر چاہا کہ حضورؐ سے باتیں کریں مگر حضورؐ مخاطب نہ ہوئے، وہ لوگ مسجد سے نکل کر حضرت عثمانؓ اور حضرت عبدالرحمنؓ بن عوف سے ملے، اور یہ حالت بیان کی۔ انھوں نے حضرت علیؓ سے ذکر کیا۔ آپؓ نے فرمایا کہ ان لوگوں کو چاہیے کہ ریشمی لباس اور سونے کی انگوٹھیاں اتار دیں جب حضورؐ کی خدمت میں حاضر ہوں۔

چنانچہ وہ لوگ اسی طرح حاضر ہوئے تو حضورؐ نے سلام بھی قبول فرمایا اور باتیں بھی کیں۔ طویل بحث و گفتگو کے باوجود اہل بخران قبول حق پر آمادہ نہ ہوئے اس لئے یہ طے پایا کہ فریقین ایک دوسرے پر لعنت کریں جو جھوٹا ہوگا اس پر لعنت پڑ جائے گی۔ اہل وفد نے اپنے سردار عاقب سے مشورہ طلب کیا اس نے کہا ”تم جانتے ہو کہ یہ سچے رسول ہیں اور سچے رسول سے ایسا مقابلہ کر کے کسی نے فلاح نہیں پائی۔ پھر ان سے مقابلہ کر کے تباہ ہونے سے کیا حاصل اسلام قبول کرنا منظور نہیں تو صلح کر لو“ چنانچہ اہل وفد نے سالانہ دو ہزار چلے، کچھ سونا کچھ زہریں اور کچھ گھوڑے بطور جزیہ دینا منظور کر کے صلح کر لی۔ اہل بخران پر آنحضرت صلی اللہ علیہ وسلم کی صداقت ظاہر ہو چکی تھی اس لئے ان کے سردار عاقب اور سید دوبارہ آئے اور مسلمان ہو گئے، ان کے بعد بخران کے اور لوگوں نے بھی اسلام قبول کر لیا۔ چلتے وقت عاقب اور سید نے عرض کی کہ کسی مین آدمی کو ہمارے ساتھ کر دیجئے جو ہمیں دین کی تعلیم بھی دے اور رہائے معاملات بھی فیصلہ کر دیا کرے۔

حضور نے فرمایا

لَا بَعَثَنَّا مَعَكُمْ آمِينَ أَحَقَّ مِنْكُمْ بِيَوْمِ الْحِسَابِ

امین - میں امین ہے -

صحابہ کرام شوق و اضطراب سے دیکھنے لگے کہ یہ شرف کس خوش نصیب کے حصے میں آتا ہے۔ اتنے میں ارشاد ہوا۔

قد یا ابا عبیدہ بن الجراح ابو عبیدہ بن الجراح کھڑے ہو جاؤ  
حضرت ابو عبیدہ نے تعمیل ارشاد کی۔

حضور نے فرمایا

هَذَا آمِينَ هَذَا الْاَمْتِ یہ اس امت کے امین ہیں۔

اس شرف خاص میں حضرت ابو عبیدہؓ کا کوئی ہمسر نہیں۔

آنحضرت صلی اللہ علیہ وسلم نے اہل بحرین سے مصالحت کر لی تھی اور علاء بن الحضری کو بحرین کا امیر مقرر کیا تھا۔ حضرت ابو عبیدہؓ ایک دفعہ وہاں سے جزیہ کی رقم لانے پر مامور ہوئے جب لیکر مدینہ پہنچے تو اس روز نماز صبح میں انصار کا غیر معمولی

مجمع ہوا۔ آپ حضرت صلی اللہ علیہ وسلم نے متنبہ ہو کر فرمایا

”شاید تم لوگوں کو ابو عبیدہؓ کے آنیکی اطلاع ہو گئی ہے۔“

لوگوں نے عرض کی۔ ”ہاں یا رسول اللہ (صلی اللہ علیہ وسلم)“

سرور عالم صلی اللہ علیہ وسلم نے فرمایا

بشارت ہو کہ آج تمہیں خوش کردوں گا۔ لیکن خدا کی قسم میں تمہارے

فقر و افلاس سے نہیں ڈرتا۔ بلکہ مجھے خوف ہے کہ پہلی قوموں کی طرح تمہارے اوپر بھی دنیا کشادہ ہو جائے گی اور جس طرح ان کو مناقشت باہمی اور حسد و طمع نے ہلاک کر دیا تھا تمہیں بھی ہلاک کر دیگی۔ (بخاری)

## قیام خلافت میں تدبیر و احلاس

حضرت رسول اللہ صلی اللہ علیہ وسلم کی وفات کے موقع پر ایک بڑی یحیدہ اور نازک حالت پیدا ہو گئی تھی، اگر اس وقت حضرت ابو بکر، حضرت عمر اور حضرت ابو عبیدہ بن الجراح کی کوششیں بروئے کار نہ آتیں تو شیرازہ امت بالکل منتشر ہو جاتا۔ ابھی رسول اللہ صلی اللہ علیہ وسلم کی تجہیز و تکفین باقی ہی تھی کہ سقیفہ بنی ساعدہ کے مہاجرین و انصار میں خلافت رسول کے مسئلہ پر نزاع پیدا ہو گئی۔ حضرت ابو بکر اور حضرت عمر اس کی اطلاع پا کر بہت گھبرائے کہ اگر یہ اختلاف طول پکڑ گیا تو مسلمانوں کا کیا حشر ہوگا۔ چنانچہ دونوں بزرگ حضرت ابو عبیدہ کو ساقہ لیکر اسی وقت سقیفہ بنو ساعدہ پہنچے اور انصار کو سمجھانے لگے۔ حضرت عمر اور حضرت حباب بن المنذر انصاری میں تیز و تند گفتگو ہونے لگی، حضرت ابو عبیدہ نے دونوں بزرگوں کو اس طرح باتیں کرنے سے روکا اور انصار سے مخاطب ہو کر کہا

یا معاشرا الانصار انکم کنتم  
اول من انصر فلا تکونوا  
حضرات انصار! تم وہ ہو جنہوں نے سب سے  
پہلے اسلام کی مدد کی پھر تمہیں باقی اختلاف  
اول من غیر۔

حضرت ابو عبیدہ کی گفتگو کا انصار پر بہایت اچھا اثر ہوا۔ حضرت بشیر بن



سعد انصاری نے کہا: ”حضرت رسول اللہ صلی اللہ علیہ وسلم قریش سے تھے اس لئے قریش آنحضرتؐ کی خلافت و جانشینی کے ہم سے زیادہ حقدار ہیں۔ یہ واقعہ ہے کہ ہم اسلام کے انصار اور ایمان میں اکثر قریش سے مقدم ہیں۔ لیکن ہم نے یہ سب کچھ خدا اور رسول کی خوشنودی کے لئے کیا تھا۔ نہ کہ خلافت و امارت کے لئے۔ اس لئے ہم خلافت کے لئے قریش سے جھگڑا کرنا مناسب نہیں سمجھتے۔“

جواب بن منذر انصاری بشیر بن سعد پر بہت برہم ہوئے۔ اولاً کہنے لگے ”تم نے بزدلی کا اظہار کر کے معاملہ خراب کر دیا۔“

حضرت بشیر بن سعد نے کہا: ”میں بزدلی کی وجہ سے نہیں کہتا بلکہ حق کی بنا پر کہتا ہوں۔ کیا تم نے آنحضرت صلی اللہ علیہ وسلم سے نہیں سنا کہ۔ الہجۃ من قریش؟“

اس ارشاد رسولؐ کے درمیان میں آتے ہی مہاجرین و انصار کی گردنیں جھک گئیں۔ جواب بن منذر بھی چپ ہو گئے۔ مجلس کا شور و غل سکوت و خموشی سے بدل گیا۔ یہ نئی صحابہ کی شان جس پر مسلمانوں کو قربان ہونا چاہیے۔ یہ تھے ارشاد ربانی: یا ایہا الذین امنوا طیعوا اللہ واطیعوا الرسول واولی الامر منکم فان تنازعتم فی شئی فردوہ الی اللہ و الرسول۔

اتنا بڑا اختلاف اور اس قدر اہم معاملہ۔ مگر حضورؐ کے ایک مختصر ارشاد کے درمیان میں آتے ہیں ختم ہو گیا۔ حضرت ابوبکرؓ نے پہلے حضرت عمرؓ کو خلافت کے لئے پیش کیا انھوں نے انکار فرمایا۔ پھر حضرت ابوبکرؓ نے حضرت ابو عبیدہؓ کو پیش کر کے فرمایا: ”یہ ابو عبیدہؓ بن الجراح ہیں، جن کو امین الامت“ کا خطاب مرحمت

ہوا ہے۔ مگر اس خوشناس امانت نے بار خلافت اٹھانے سے انکار کر دیا اور دونوں بزرگوں نے حضرت ابو بکر رضی اللہ عنہ کے دست مبارک پر بیعت کر لی اس کے بعد بیعت عام شروع ہو گئی۔ ۱۷

# جہادِ شام

## مجلس شوریٰ

عرب اور شام کی سرحدیں ملی ہوئی ہیں۔ اس تعلق کی بنیاد اسلامی عہد سے پہلے بہت سے عرب شام میں آباد ہو گئے تھے۔ اور قبصر روم کے ماتحت حکومتیں بھی قائم کر لیں تھیں۔ قبصر یسائی مذہب کا پیرو تھا۔ اس کے اثر سے عربوں نے بھی عیسائیت اختیار کر لی تھی انھیں عربوں میں والی بصرہ شرجیل بن عمرو عسائی بھی تھا۔

سلسلہ میں حضرت ہادی عالم صلی اللہ علیہ وسلم نے سلاطین کو دعوت اسلام کی خطوط بھیجے تو شرجیل بن عمرو عسائی کے پاس بھی مکتوب دعوت بھیجا، حضرت حارثہ ابن عیمر نامہ رسالت لیکر گئے تھے۔ شرجیل نے آپ کو تنہید کر ڈالا۔ حضور اکرم صلی اللہ علیہ وسلم کو اس کی اطلاع ملی تو حضور کو بہت صدمہ ہوا۔ حضور نے حضرت حارثہ کو انتقام کے لئے حضرت زید بن حارثہ کی زیر سرکردگی تین ہزار مجاہدین کو بھیجا، شرجیل نے خود بھی نو بیس جمع کیں اور قبصر روم سے بھی امداد طلب کی اور ایک لاکھ کی جمعیت

کے ساتھ مقابلہ کے لئے آیا۔ فریقین میں بمقام موتہ جنگ ہوئی۔  
 یہ سنہ کا واقعہ ہے۔ دوسرے سال دربار رسالت میں خبر پہنچی کہ قیصر روم  
 لشکر جرار کے ساتھ مدینہ طیبہ پر حملہ کرنے والا ہے۔ حضرت سرور عالم صلی اللہ  
 علیہ وسلم مجاہدین اسلام کو لیکر تبوک تک گئے۔ لیکن قیصر مقابلے میں نہیں آیا  
 اس لئے واپس تشریف لائے۔

غرض رومی مسلمانوں کے مستقل حریف تھے۔ اس بنا پر اللہ تعالیٰ میں  
 حضرت رسول اکرم صلی اللہ علیہ وسلم نے شام کے لئے ایک فوج تیار کی۔ لیکن  
 مجاہدین کی روانگی سے پہلے ہی حضور کا وصال ہو گیا اور یہ ہم معرض التوائیں گئی  
 اس کے بعد حضرت ابو بکر صدیق رضی اللہ عنہ منصب خلافت پر فائز ہوئے  
 آپ نے التواد شدہ ہم تیار کر کے بھیجی جو کامیاب واپس آئی۔ اسی زمانہ میں عراق  
 میں ارتداد کا فتنہ برپا ہو گیا۔ جس کے فرو کرنے میں عرصہ تک حضرت ابو بکر صدیق  
 کو شام سے متعلق فوجی کارروائی کرنے کا موقع نہیں ملا۔ لیکن جوں ہی آپ کو  
 فتنہ ارتداد سے فرصت ملی آپ نے جہاد شام کے مسئلہ پر غور کرنے کے لئے مجلس  
 شوریٰ منعقد فرمائی۔ اس اہم ترین مجلس میں حضرت عمر فاروق، حضرت  
 عثمان ذوالنورین، حضرت علی مرتضیٰ، حضرت طلحہ، حواری رسول حضرت  
 زبیر بن العوام، حضرت عبدالرحمن بن عوف، امین الامت حضرت ابو عبیدہ  
 ابن الجراح حضرت سعد بن ابی وقاص اور دوسرے ہاجرین و انصار  
 رضی اللہ عنہم شریک تھے۔

حضرت ابو بکر صدیق نے مجلس شوریٰ کو مخاطب کر کے فرمایا۔



اللہ تبارک و تعالیٰ کی نعمتیں حد شمار سے باہر ہیں۔ اس کے بندے اپنے اعمال سے اس کے احسانات کا حق شکر ادا نہیں کر سکتے۔ اللہ کی بہت بہت ستائش ہے اس نے تم میں اتحاد پیدا کر کے تم پر بڑا فضل فرمایا اس نے تمہارا باہمی اختلاف دور کر دیا ہے۔ تمہیں اسلام کی راہ دکھا دی ہے اور شیطان کو تم سے دفع کر دیا ہے۔ اس لئے اس کا اندیشہ نہیں ہے کہ تم آئندہ کبھی مشرک کا ارتکاب کرو گے اور اللہ کے بجائے کوئی اور معبود بنا لو گے۔

عرب ایک ہی ماں باپ کی اولاد ہیں میرا ارادہ ہے کہ عربوں کو رومیوں سے جنگ کرنے کے لئے شام بھیجوں۔ اس جنگ میں جو مارا جائے گا وہ شہید ہوگا۔ نیکو کاروں کے لئے خدا کے یہاں جو اجر ہے وہ اس دنیا سے کہیں بہتر ہے اور جو اس جنگ میں زندہ بچے گا۔ وہ دین الہی کا حامی قرار پائے گا اور اللہ سے مجاہد کا ثواب حاصل کرے گا یہ میری رائے ہے۔ اب تم اپنی رائے سے مجھے آگاہ کرو۔

حضرت عمر فاروق نے حمد و صلوة کے بعد فرمایا۔

واللہ ضیک لسی غرض سے جس کا آپ نے اظہار فرمایا ہے میں آپ سے ملنا چاہتا تھا۔ لیکن خدا کو یہی منظور تھا کہ اس وقت آپ ہی کی زبان سے یہ بات ظاہر ہو۔ آپ کی رائے نہایت مناسب ہے۔ اللہ تعالیٰ آپ کو راہ ہدایت پر ثابت قدم رکھے۔ آپ ضرور شام کی طرف سو را و بر پیدل فوجیں بھیجیں۔ ایک کے بعد دوسرا لشکر روانہ فرمائیں

الشرع وجل اپنے دین کو فتح مندر کرے گا اور اسلام اور اہل اسلام کو غلبہ عطا فرمائے گا۔ اپنے رسولؐ اس نے جو وعدہ کیا ہے اسکو پورا کرے گا۔  
حضرت عثمانؓ نے فرمایا۔

میری رائے میں آپ مسلمانوں کے ہی خواہ اور شفیق ہیں آپ کی ہر تجویز سعادت و خوبی اور کامیابی کی حامل ہوگی۔ اس لئے آپ اس پر عمل شروع کر دیجئے۔ آپ پر کسی قسم کا شک شبہ نہیں کیا جاسکتا۔  
حضرت عثمانؓ کے بعد حضرت علیؓ، حضرت طلحہؓ، حضرت ابو عبیدہ بن الجراحؓ، حضرت سعد بن وقاصؓ، حضرت زبیرؓ، حضرت سعید بن زبیرؓ اور دوسرے تمام مہاجرین و انصار نے جو مشرک مجلس تھے حضرت ابوبکرؓ کی تائید کی اور کہا کہ آپ نے جو کچھ سوچا ہے اس پر عمل کیجئے ہم آپ کی اطاعت کیلئے ہم میں سے کوئی شخص نہ آپ کی مخالفت کرے گا۔ نہ آپ کی رائے میں شک کو راہ دے گا۔ نہ آپ کی دعوت کو رد کرے گا۔

اس کے بعد حضرت ابوبکر رضی اللہ عنہ کھڑے ہوئے اور حمد و نعت کے بعد فرمایا۔  
اللہ تعالیٰ نے اسلام جیسا دین دیکر تم پر احسان فرمایا ہے تمہیں جہاد کے ذریعہ قوت بخشی ہے اور اس دین حنیف کے ذریعہ تمہیں سارے مذاہب کے پیروؤں پر بزرگی عطا فرمائی ہے۔ لہذا ملک شام میں رومیوں سے جہاد کرنے کے لئے کمر بستہ ہو جاؤ۔  
میں بعض اومیوں کو تم پر سردار بناؤں گا۔ تم اپنے پروردگار کے اطاعت گزار رہنا۔ اور اپنے سرداروں کی حکم عدولی نہ کرنا،

تمھاری نیت، تمھارا عمل، تمھارا اخلاق، اور تمھارا کھانا پینا سب کچھ درست ہو، کیونکہ خدا انھیں کے ساتھ ہے جو متقی اور صالح ہیں۔“

رومیوں کی کثرت اور شجاعت و بہادری کا خیال کر کے ایک بار لوگوں پر سنائیے۔ یہ رنگ دیکھ کر حضرت عمر فاروق رضی اللہ عنہ جوش سے بے تاب ہو گئے اور کہہ کر فرمایا۔

مسلمانو! یہ کیا ہے کہ تم خلیفہ رسول کی دعوت پر لبیک نہیں کہتے؟ حالانکہ

ان کی دعوت میں تمھارے لئے سرمایہ حیات ہے۔“

یہ سن کر خالد بن سعید بن العاص اٹھ کھڑے ہوئے اور کہا

تمام تعریف اللہ کے لئے ہے جس کے سوا کوئی معبود نہیں اور جس نے

حضرت محمد صلی اللہ علیہ وسلم کو ہدایت اور دین حق کے ساتھ بھیجا تا کہ

اسے تمام دنیوں پر غالب کر دے۔ اگرچہ یہ غلبہ مشرکوں کو کتنا ہی ناگوار

گزرے اللہ اپنا وعدہ ضرور پورا فرمائے گا۔ اپنے دین کو ضرور فہمند

اور اپنے دشمنوں کو برباد کرے گا۔

پھر حضرت ابو بکر رضی اللہ عنہ سے مخاطب ہو کر کہا

ہم نہ آپ کی مخالفت کریں گے۔ اور نہ آپ کو چھوڑیں گے۔ آپ ہمارے

بہی خواہ ہیں، شفیق ہیں، دوست ہیں، مددگار ہیں، امیر ہیں۔ ہمیں آپ

جس وقت بلائیں گے ہم دوڑے آئیں گے۔ جب حکم دیں گے سچا

لائیں گے۔ جب پکاریں گے حاضر ہوں گے۔

حضرت خالد بن سعید کے جواب سے حضرت ابو بکر بہت خوش ہوئے۔ ان کے



وعائے خیر فرمائی اور تیاری کا حکم دیا۔

حضرت خالد بن سعیدؓ تیار ہو کر حضرت ابو بکرؓ کے پاس مسجد میں آئے۔  
مہاجرین و انصار بڑی تعداد میں جمع تھے۔ حضرت خالد بن سعیدؓ نے سلام کے  
بعد حضرت ابو بکر صدیقؓ سے کہا

خدا کی قسم! میں اس کو کہیں زیادہ پسند کرتا ہوں کہ میں سرِ فلک  
پہاڑ سے گر پڑوں یا زمین و آسمان کے درمیان مجھے کوئی خونخوار  
پرند اچک لے لیکن یہ پسند نہیں کرتا کہ آپ مجھے بلائیں اور میں  
توقف کروں۔ آپ حکم دیں اور میں تعمیل نہ کروں۔ واللہ! مجھے  
دن دنیا سے محبت ہے نہ میں طولانی زندگی کی تمنا رکھتا ہوں تم  
سب لوگ گواہ نہ ہو کہ میں میرے عزیز و اخوان۔ میرے نوکر  
چاکر اور میرے تمام اہل خاندان جو میری بات مانتے ہیں سب  
لہو خدا میں لڑنے کے لئے وقف ہیں۔ ہم برابر مشرکوں سے مصروف  
جنگ رہیں گے۔ یہاں تک کہ اللہ انھیں ہلاک کر ڈالے یا ہم سب  
اپنی زندگیاں قربان کر دیں۔

حضرت ابو بکرؓ اور مسلمانوں نے حضرت خالد بن سعیدؓ کے حق میں وعائے خیر کی حضرت  
خالد بن سعیدؓ اور ان کے ساتھی میدان میں خیمہ زن ہوئے۔ مجاہدین شام کا یہ پہلا  
گروہ تھا جس نے کمر چھوڑ کر خدا کی راہ میں پڑاؤ ڈالا۔

اس کے بعد حضرت ابو بکر صدیقؓ نے حضرت بلال رضی اللہ عنہ سے مدینہ  
میں عام سنادی کرادی کہ لوگ اپنے دشمن رومیوں سے چھا کرنے کے لئے نکلیں۔

یہ مناوی سن کر مجاہدین اپنے اپنے گھروں سے نکلے لشکر گاہ جمع ہونا شروع ہو گئے

## جہادِ شام کی قیادت عظمیٰ پر تقرر

اس کے بعد حضرت ابوبکر صدیق رضی اللہ عنہ نے حضرت ابو عبیدہ بن الجراح  
حضرت معاذ بن جبل حضرت یزید بن ابی سفیان حضرت ثنہ جیل بن  
رضی اللہ عنہم کو طلب کر کے فرمایا

میں تم لوگوں کو جہادِ شام کے لئے روانہ کرتا اور افواجِ اسلامیہ کا سپہ سالار  
بنانا چاہتا ہوں میں ختنی فوج جمع کر سکوں گا۔ تم میں سے ہر ایک کی سرکردگی  
میں جدا جدا روانہ کروں گا۔ اگر میدانِ کارزار میں کہیں تم سب یکجا سمجھ گئے  
تو تم سب کے سپہ سالار ابو عبیدہ بن الجراح ہو گئے اور اگر وہ موجود نہ  
ہوں اور جنگ پیش آجائے تو یزید بن ابی سفیان قیادت کریں گے  
اس لئے اب تم لوگ جا کر تیاری کرو۔

مجاہدین کی آمد کا سلسلہ جاری تھا۔ ایک روز حضرت ابوبکر صدیق فوج کا معائنہ کر کے  
لشکر گاہ میں تشریف لے گئے۔ حضرت عمر فاروق اور دوسرے صحابہ ساتھ گئے  
حضرت ابوبکر نے دیکھا کہ ابھی مجاہدین کی تعداد ضرورت کے مطابق نہیں ہوئی۔  
اس لئے آپ نے صحابہ سے دریافت فرمایا کہ۔

تمہاری کیا رائے ہے؟ اتنے ہی لوگوں کو شام بھیج دیا جائے؟  
حضرت عمرؓ نے فرمایا کہ میرے نزدیک یہ تعداد کافی نہیں ہے۔ دوسرے صحابہ بھی  
یہی خیال ظاہر کیا۔ حضرت ابوبکرؓ نے فرمایا۔ پھر کیا یہ مناسب نہ ہو گا کہ تم

لکھ کر جہاد کی ترغیب دیں! تمام صحابہ نے یہ رائے پسند کی۔ چنانچہ حضرت ابو بکرؓ نے  
 کو خادم رسولؐ حضرت انس بن مالک رضی اللہ عنہ کو خطا دیکر یمن بھیجا۔

حضرت انس نے یمن کے گاؤں گاؤں اور قریے قریے میں پہنچ کر حضرت ابو بکرؓ کا خط  
 لایا اور جہاد پر تقریر کی۔ اس طرح آپ حضرت ذوالکلاع حمیری کے پاس پہنچے۔ آپ نے  
 اور تقریر سنتے ہی گھوڑا منگایا اور مسلح ہو کر میدان میں پڑاؤ ڈال کر اپنی قوم کو جمع ہونے  
 لے دیا۔ جب آپ کی قوم کے لوگ بڑی تعداد میں جمع ہو گئے تو آپ نے کھڑے ہو کر  
 برکی اور حمد و نعت کے بعد کہا۔

مسلمانو! تمہارے نیکو کار بھائیوں نے تمہیں مشرکوں سے جہاد کرنے کے  
 لئے بلایا ہے تاکہ تم اجر عظیم کے مستحق بنو۔ لہذا جسے چلتا ہو ابھی میرے  
 ساتھ کو توج کرے۔

ان نے بڑی تعداد میں حضرت ذوالکلاعؓ کے ساتھ چلنے پر آمادگی ظاہر کی۔  
 پچھ آپ ان کو لیکر مدینہ منورہ پہنچے۔

شکر گاہ مدینہ میں مجاہدین کی امامت حضرت ابو عبیدہ بن الجراح کرتے تھے  
 ہدین یمن کے ساتھ ان کے اہل و عیال بھی تھے۔ حضرت ابو بکر صدیق رضی اللہ  
 نے ان کو دیکھ کر خوش مسرت میں صحابہ سے فرمایا۔

اللہ کے بندو! کیا ہم آپس میں کہا نہیں کرتے تھے کہ جب قبائل حمیر  
 اپنے اہل و عیال کے ساتھ لڑ بھیند کر آئیں گے تو اللہ تعالیٰ مسلمانوں  
 کو غالب اور مشرکوں کو مغلوب کر دے گا۔

مسلمانو! دیکھو! آل حمیر خدا کی فتح و نصرت ساتھ لئے آ گئے۔



## جہادین کی پہلی روانگی

جب مدینہ میں جہادین کی کافی تعداد جمع ہو گئی تو حضرت ابوبکر صدیق رضی اللہ عنہ کا دیر  
لگے اور حضرت یزید بن ابی سفیان اور حضرت زبیر بن الاسود کو ایک عکس  
مرحمت فرما کر روانگی کا حکم دیا۔

یزید بن ابی سفیان گھوڑے پر سوار ہو کر فوج کے ساتھ مدینہ منورہ سے روانہ  
ہونے لگے تو خلیفہ رسول حضرت امیر المؤمنین صدیق اکبر رضی اللہ عنہ پیادہ  
ان کی مشالحت کے لئے چلے۔ حضرت یزید بن ابی سفیان نے فرط ادب سے عرض  
کیا کہ خلیفہ رسول (صلی اللہ علیہ وسلم) ایسا تو آپ بھی سوار ہو جائیں۔ یا مجھے بھی اجازت  
دیں کہ میں سواری سے اتر پڑوں۔ مجھ سے یہ نہیں دیکھا جاتا کہ میں سواری پر ہوں  
اور آپ پیدل۔ حضرت صدیق اکبر نے فرمایا۔

تم میں سوار ہوں گا۔ اور نہ تمہیں سواری اترنے دوں گا۔ میں خدا  
کی راہ میں اپنے قدموں کا ثواب حاصل کرنا چاہتا ہوں۔  
حضرت ابوبکر نے حضرت یزید بن ابی سفیان کو الوداع کہتے وقت ایک زبردست  
وصیت فرمائی اور آخر میں ان کا ہاتھ پکڑ کر جوش محبت سے فرمایا کہ  
یزید! میں تمہیں خدا کے حوالے کرتا ہوں۔ تم پر خدا کی رحمت  
وسلامتی ہو۔ تم میرے اولین سپہ سالار ہو۔

جہادین کی روانگی کے بعد حضرت ابوبکر نے فجر و عصر کے بعد نہایت الحاح  
کے ساتھ یہ دعا مانگی۔

الہی ہمارا وجود نہ تھا۔ تو نے ہمیں پیدا کیا۔ ہم گمراہ تھے تو نے محض اپنے رحم و کرم سے ہم میں ایک نبی مبعوث فرمایا اور ہدایت بخشی۔ ہم کافر تھے۔ تو نے ہمارے دلوں میں ایمان کی محبت پیدا کر دی۔ ہماری تعداد کم تھی۔ تو نے ہمیں کثرت عطا فرمائی۔ ہم پر اگندہ تھے۔ تو نے ہمیں متحد کر دیا۔ ہم کمزور تھے تو نے ہمیں قوی بنا کر ہم پر جہاد فرض کیا اور ہمیں مشرکوں سے لڑنے کا حکم دیا۔ نا آنکھ وہ تیری توحید پر ایمان لائیں۔ یا ذلیل ہو کر جزیہ دیں۔

الہی! ہم تیری رضا چاہتے ہیں۔ تیرے دشمنوں سے برسرِ پیکار ہیں۔ اور ان تمام لوگوں سے برد آزما ہونے کے لئے نکلے ہیں جو تیرے باغی ہیں اور تجھے چھوڑ کر جھوٹے خداؤں کی پرستش کرتے ہیں۔ تیری ذات پاک ہے اور تیری شان ان گمراہوں کے توہمات سے کہیں برتر و اعلیٰ ہے۔

الہی! اپنے مسلمان بندوں کو اپنے دشمن مشرکوں پر فتح و غلبہ عطا فرمایا اپنی بارگاہِ خاص سے ان کی نصرت کر۔ ان کے دل کو قوی اور ان کی قوم کو مضبوط کر دے۔ ان کی ہمتوں کو بلندی عطا کر۔ دشمنوں کی جڑیں کاٹ دے، ان کی نسل کو قطع کر دے۔ ان کی آبادیوں کو ویران کر دے اور ان کی زمینوں اور ملکوں، دولتوں کا ہمیں مالک بنا دے۔

الہی! ہماری پشت پناہی و حفاظت کر۔ ہماری تمام حالتیں اور نسبتیں درست کر دے اپنی نعمتوں کے شکر کی توفیق عطا فرما۔ تمام مومن و مسلم مرد عورتوں اور زندوں اور مردوں کو اپنی رحمت سے بخش دے مسلمانو! اللہ تعالیٰ ہمیں اور تمہیں دنیا و آخرت دونوں میں اپنے

قول ثابت سے ثبات عطا فرمائے۔ اللہ مومنوں کے ساتھ  
رؤف و رحیم ہے۔

یزید بن ابی سفیان کے بعد حضرت ابو بکرؓ نے دوسری فوج شریک بن حسنہ  
کی قیادت میں روانہ فرمائی۔

## حضرت ابو عبیدہؓ کی شام کو روانگی

حضرت یزید بن ابی سفیانؓ اور حضرت شریک بن حسنہؓ کی فوجوں کی  
روانگی کے بعد بھی لشکر گاہ مدینہ میں مجاہدین کی بڑی تعداد موجود تھی جن میں عرب  
کے مشہور و ممتاز قبائل کے سردار اور نامور بہادر تھے۔ حضرت ابو عبیدہ بن  
الجراحؓ ان کی امامت فرماتے تھے اور شام کی روانگی کے لئے حضرت ابو بکرؓ  
کے حکم کا انتظار کر رہے تھے۔ لیکن حضرت ابو بکرؓ چاہتے تھے کہ اور مجاہدین  
آجائیں تو کوچ کا حکم دیں۔ چنانچہ مجاہدین کی تعداد حسب خواہ ہو گئی تو حضرت  
ابو بکرؓ صدیق نے حضرت ابو عبیدہؓ کو روانگی کا حکم دیا۔ اور یہ وصیت فرمائی۔

ابو عبیدہ بن الجراحؓ! اس شخص کی طرح میری بات سنو جو سن کر  
عمل کرنا چاہتا ہے۔ تم ایسے لوگوں کو ساتھ لیکر جا رہے ہو جو عرب  
کے معزز اور شریف خاندانوں کے رکن ہیں۔ بہترین مسلمان ہیں  
یہ لوگ زمانہ جاہلیت میں بھی شجاع و بہادر تھے اور غلط جذبے  
میں آکر لڑا کرتے تھے، مگر آج خدا سے اجر و ثواب حاصل کرنے  
کے لئے لڑنے جا رہے ہیں تم ان سے اچھا سلوک کرنا۔ حق میں



سب کے ساتھ مساوات برتنا کسی کو کسی پر فوقیت نہ دینا۔ اللہ سے مدد چاہنا  
 کیونکہ وہی سب سے بہتر حامی و مددگار ہے اسی پر بھروسہ کرنا کیونکہ سب سے  
 بڑا وکیل و کارساز وہی ہے۔ خدا کی مشیت کے ساتھ تم کل روانہ ہو جاؤ  
 یہ وصیت سن کر حضرت ابو عبیدہؓ چلنے لگے تو حضرت ابو بکر صدیقؓ نے پھر پکارا۔ اور فرمایا  
 ابو عبیدہ! میں دیکھ چکا ہوں کہ حضرت رسول اللہ صلی اللہ علیہ وسلم کی  
 نظر میں تمہاری کتنی قدر و منزلت تھی۔ وہ کس طرح تمہاری عزت کیا  
 کرتے تھے میں اس کا اظہار کرنا نہیں چاہتا کہ میرے دل میں تمہاری  
 کس قدر وقعت ہے اس ذات پاک کی قسم جس کے قبضہ میں میری جان  
 ہے۔ روئے زمین پر مجاہدین اور دوسری جماعت میں کسی شخص کو بھی ہیں  
 تمہارے برابر اس شخص (حضرت عمرؓ) کے مرتبہ کا نہیں سمجھتا۔ میری آگاہی  
 میں تمہاری عزت سے سب کی عزت کم ہے۔

## حضرت ابو بکرؓ اور حضرت ابو عبیدہؓ کی وادعی تقریریں

دوسرے روز حضرت ابو عبیدہؓ بن الجراح خازیان اسلام کو لیکر شاہی کے لئے  
 روانہ ہونے لگے تو حضرت ابو بکر صدیقؓ رضی اللہ عنہ "ثینۃ الوداع" تک مشقت کیلئے  
 تشریف لے گئے۔ وہاں آپؓ نے حضرت امین الامتؓ کو مخاطب کر کے اس طرح  
 وادعی تقریر فرمائی۔

ابو عبیدہؓ! اچھے عمل کرنا۔ حجاج بن کر رہنا۔ شہید کی موت مرنا، اللہ  
 تعالیٰ تمہارا اعمال نامہ تمہارے دائیں ہاتھ میں دے اور دینا

و آخرت میں تمھاری آنکھیں کھنڈی ہوں۔ خدا کی قسم مجھے امید ہے کہ تم ان لوگوں میں سے ہو جو خدا سے بہت زیادہ ڈرتے ہیں، جو دنیا سے بے نیاز ہو چکے ہیں۔ جو آخرت کے طالب ہیں۔ اللہ نے تم پر بڑا فضل کیا ہے جو تمہیں یہ توفیق مرحمت فرمائی ہے کہ تم مسلمانوں کی فوج لیکر ان کے دشمن مشرکوں سے جنگ کرنے جا رہے ہو۔ لہذا جو لوگ خدا کے منکر ہیں۔ اس کے ساتھ شرک کرتے ہیں۔ جھوٹے خداؤں کو پوجتے ہیں ان سب سے جہاد کرنا۔

حضرت صدیق اکبرؓ کے جواب میں حضرت امین الامتؓ نے یہ تفسیر کی غلیفہ رسول اللہ صلی اللہ علیہ وسلم! آپ پر خدا کی رحمت ہو۔ اسلام میں آپ کا جو مرتبہ ہے، اللہ اور اس کے ساتھ آپ نے جو خیر خواہی کی ہے میں اس پر شاہد ہوں۔ حضرت رسول اللہ صلی اللہ علیہ وسلم کے بعد جو لوگ دین الہی سے برگشتہ ہو چکے تھے۔ آپ نے ان سے جہاد کیا یہاں تک کہ اللہ نے آپ کے ہاتھوں انھیں مغلوب کر گئے دین الہی کی طرف واپس کر دیا، ہم گواہی دیتے ہیں کہ آپ مومنوں پر ہر بان ہیں، کافروں پر رحمت ہیں۔ اللہ تعالیٰ نے آپ کو جو تعلیم و ہدایت فرمائی ہے اس میں برکت دے۔ اگر میں نیک بنوں گا تو یہ خدا کا فضل و کرم ہو گا۔ اور اگر خراب ہو جاؤں گا تو اللہ تعالیٰ سے دعا ہے کہ وہ مجھے راہ ہدایت پر قائم کر دے۔ ہم پر آپ کا حق ہے کہ جب آپ ہمیں بلائیں تو ہم لبیک کہیں۔ اور حکم دیں تو اسکو بجالائیں۔

## امین الامت کی عظمت

عرب کے نامور بہادر اور قہیلا مراد کے سردار حضرت قیس بن ہبیرہؓ حضرت ابو عبیدہؓ بن الجراح کی فوج میں تھے حضرت ابو بکرؓ نے ان کے بارہ میں حضرت ابو عبیدہؓ کو یہ وصیت فرمائی۔

ابو عبیدہؓ! تمہارے ساتھ ایک بہت معزز سردار اور عرب کا نامور بہادر جا رہا ہے مسلمان اس کی رائے و مشورہ اور شجاعت و دلیری سے مستغنی نہیں ہو سکتے۔ لہذا تم اسے مقرب بنانا۔ اس کیساتھ لطف و کرم سے پیش آنا۔ اس پر ظاہر کر دینا کہ نہ تم اس سے بے نیاز ہو نہ اس کو معمولی آدمی سمجھتے ہو۔ اس طرح تم اس کی محبت و ہمدردی حاصل کر لو گے اور اس کے ذریعہ دشمنوں پر سختی و مصیبت نازل کر سکو گے۔

پھر حضرت قیس بن ہبیرہؓ کو مخاطب کر کے حضرت ابو عبیدہؓ کے بارہ میں یہ ہدایت فرمائی۔

میں تمہیں "ابو عبیدہ الامین" کے ساتھ بھیج رہا ہوں جو اس خوبی کے آدمی ہیں کہ ان پر ظلم کیا جائے تو وہ اس کے بدلے ظلم نہیں کرتے ان کے ساتھ بُرائی کی جائے تو وہ اسے معاف کر دیتے ہیں۔ ان سے ترک تعلق کیا جائے تو وہ اسے قائم کر لیتے ہیں۔ وہ مسلمانوں پر رحیم اور کافروں پر شدید ہیں۔ اس لئے



ابو عبیدہ کے کسی حکم کی نافرمانی نہ کرنا۔ نہ ان کی کسی رائے کی مخالفت کرنا  
میں نے اُن سے بھی کہہ دیا ہے کہ تمہاری بات سنا کر رہو۔ اس لئے تم اُنکو  
ہمیشہ خدا سے ڈرتے رہنے کا مشورہ دینا۔ ہم سنتے آئے ہیں کہ تم زمانہ  
جاہلیت میں بہت معزز و شریف اور بہادر تھے، حالانکہ جاہلیت میں  
گناہ کے سوا کچھ نہ تھا۔ اب تم اسلام کی روشنی میں اپنی شجاعت و بہادری  
اور قوت کو مشرکین و کفار کے بالمقابل کام میں لانا۔ اللہ کے یہاں اسکا  
بہت اجر و ثواب ہے۔

حضرت خالد بن سعید بن العاص جنہوں نے مجلس شوریٰ میں حضرت صدیق اکبرؓ کی  
تقریر جہاد پر سب سے پہلے شام جانے پر آمادگی ظاہر کی تھی اور جو سب سے پہلے  
مسلم ہو کر خدا کی راہ میں لڑے تھے وہ بھی حضرت ابو عبیدہ بن الجراحؓ کی فوج  
میں شامل تھے۔ کسی نے اُن سے کہا کہ

آپ اپنے ہر اور عم زاد یزید بن ابی سفیان کے ساتھ جاتے تو کسی اور کے  
ساتھ جانے سے بہتر تھا۔

حضرت خالد بن سعیدؓ نے جواب دیا کہ

میرا عم زاد بھائی رشتے میں مجھے حضرت ابو عبیدہؓ سے بہت زیادہ عزیز  
ہے۔ لیکن دین میں ابو عبیدہؓ مجھے اپنے پیچھے بھائی سے بھی زیادہ  
محبوب ہیں۔ یہ عہد رسالت میں بھی میرے دینی بھائی اور چچا کے بیٹے  
کے مقابلے میں میرے رفیق و مددگار رہے آج میں صرف سے زیادہ  
انہیں سے مانگوں ہوں اور انہیں کی معیت میں سب سے زیادہ جہاد

حضرت خالد بن سعید رضی اللہ عنہ بڑے نیک نفس۔ پاک باطن  
 اور بلند مرتبہ صحابی تھے۔ حضرت ابو بکرؓ نے انھیں سرداری دینی چاہی  
 لیکن انھوں نے معافی مانگ لی۔ ان کی وداع کا نظارہ بڑا ہڑاڑ تھا انھوں نے خود  
 خلیفہ رسولؐ کو ایک اہم وصیت کی۔ اور آخر میں کہا کہ ”اپنا ہاتھ دیکھیے۔ میں نہیں جانتا  
 کہ آج کے بعد پھر اس دنیا میں ملاقات ہوگی یا نہیں۔ اگر خدا نے ملاقات کا موقع  
 دیا تو ہم اس کے عفو و بخشش کے تمنائی رہیں گے۔ اور اگر آج کے بعد پھر قسمت میں ملاقات  
 نہیں تو اللہ سے دعا ہے کہ وہ ہمیں اور آپ کو جنت میں رسول اللہ صلی اللہ علیہ وسلم کی  
 زیارت سے مشرف فرمائے۔“

حضرت ابو بکرؓ نے ہاتھ بڑھا کر حضرت خالد بن سعیدؓ سے مصافحہ کیا۔ وہ سماں کچھ ایسا  
 موڑ تھا کہ حضرت ابو بکرؓ نے حضرت خالد بن سعیدؓ اور تمام مسلمان آبدیدہ ہو گئے۔ اور  
 دیر تک سب پر رفت طاری رہی۔

حضرت صدیق اکبرؓ نے فرمایا کہ ”ٹھیرو ہم تمھارے ساتھ چلتے ہیں۔“  
 حضرت خالدؓ نے کہا کہ ”میں یہ نہیں چاہتا۔“

حضرت ابو بکرؓ نے فرمایا کہ ”لیکن میں اور مسلمان یہی چاہتے ہیں۔“

چنانچہ سب لوگ اٹھ کھڑے ہوئے اور حضرت خالد بن سعیدؓ کے ساتھ مدینہ کے  
 باہر تک پیدل گئے۔ حضرت خالد بن سعیدؓ کی مشایعت خفیہ مسلمانوں نے کی  
 کسی اور کی اتنی نہیں کی۔

حضرت عدی بن حاتم طائیؓ کے سوتیلے بھائی حضرت ملحان بن زیادؓ اپنے

قبیلے طے کی تقریباً ایک ہزار کی جمعیت کے ساتھ حضرت ابو بکر صدیق رضی اللہ عنہ کی خدمت میں حاضر ہوئے اور عرض کی کہ

ہمیں جہاد کا شوق اور طلبِ ثواب آپ کی خدمت میں لایا ہے آپ ہم لوگوں سے بخوبی واقف ہیں۔ ہم آپ کے جھنڈے کے نیچے اپنی قوم کے مرتدین سے لڑے اور ان کو مغلوب کر کے اسلام میں واپس لائے۔ لہذا آپ کسی اچھے افسر کی سرکردگی میں ہمیں جہادِ شام کے لئے روانہ کیجئے۔ حضرت ابو عبیدہ بن الجراحؓ مجاہدین کو لیکر مدینہ طیبہ سے روانہ ہو چکے تھے۔ حضرت ابو بکر نے سلمان بن زیاد سے فرمایا

میں نے سب سے افضل اور سب سے قدیم ہاجر سپہ سالار کو تمہارے لئے منتخب کیا ہے تم ابو عبیدہ بن الجراح کے پاس چلے جاؤ۔ میں تمہارے لئے انھیں کی جمعیت پسند کرتا ہوں۔ کیونکہ وہ سفر میں سب سے بہتر فریق اور حضرت میں سب سے بہتر دوست ہیں۔

حضرت سلمان بن زیاد اپنی جمعیت کے ساتھ جا کر حضرت ابو عبیدہ بن الجراحؓ کی فوج میں شامل ہو گئے، اور شام کے تمام معرکوں میں شریک رہے۔ قبائلِ یمن کے ساتھ ان کے بیوی بچے بھی تھے۔ قبیلہ خثعم کے سردار ابن ذی سہم نے حضرت ابو بکر سے پوچھا کہ ”ہم اپنے بیوی بچوں کو ساتھ لے جائیں یا آپ کے پاس چھوڑ جائیں؟“

چونکہ بہت سے مجاہدین اہل و عیال کو ساتھ لے جا چکے تھے۔ اس لئے حضرت ابو بکر نے فرمایا کہ تم بھی اپنے اہل و عیال کو ساتھ ہی لے جاؤ۔



جس وقت اسلامی فوجیں شام میں داخل ہوئیں۔ ہرقل شہنشاہ روم  
فلسطین میں تھا۔ اہل دربار نے اس سے کہا۔

عرب آپ سے لڑنے آئے ہیں۔ اس غرض سے انھوں نے زبردست  
فوجی تیاریاں کی ہیں۔ اُن کا قول ہے کہ ان کے رسول نے انھیں بشارت  
دی ہے کہ تم بالیقین اس ملک کے مالک بن جاؤ گے وہ اسی اعتقاد  
کے ساتھ یہاں آئے ہیں اور چونکہ وہ اپنے رسول کی بشارت کو حق  
سمجھتے ہیں۔ اس بنا پر اپنے اہل و عیال کو بھی ساتھ لائے ہیں۔ اُن  
کا دعویٰ ہے کہ ہم اس ملک پر حملہ کرینگے اس پر متصرف ہو جائیں گے  
اور اہل و عیال کے ساتھ یہاں آباد ہوں گے۔

شہنشاہ ہرقل نے کہا۔

ان کا یہ اعتقاد اُن کی قوت کو اور بڑھا دے گا۔ وہ اپنے دلوں  
میں ایک غیر متزلزل یقین و اعتماد رکھتے ہیں۔ اس لئے اُن کا مغلوب  
ہونا بہت دشوار ہے۔

اس کے بعد ہرقل نے روم و عرب کے امرا و معززین اور علماء و مشائخ کو جمع کر کے  
ایک سبق آموز اور ولولہ انگیز تقریر کی جس میں عیسائی مذہب کی فضیلت، روم و اقوام کی  
عظمت، مسیح پرستوں کی بے عملی و غیرہ کا ذکر کر کے اُن کو جوش دلایا اور جنگ کی ترغیب  
دی۔ وہاں سے کوچ کر کے دمشق اور حمص گیا جو شام کے مشہور شہر تھے۔ اور وہاں بھی  
اس نے ایسی ہی تقریر کی۔ وہاں سے انطاکیہ گیا۔ اور اسے اپنا مرکز قرار دیکر وہیں قیام  
اختیار کیا۔

ان تقریروں کے علاوہ ہرقل نے نقیبوں اور داعیوں کو بھیج کر تمام ملک میں جنگ کا جوش و ولولہ پیدا کر دیا۔ چنانچہ ہر طرف سے رومی جنگ جو۔ انطاکیہ میں آ کر جمع ہونا شروع ہو گئے۔

## حضرت ابو عبیدہؓ کی پہلی فتح

حضرت ابو عبیدہ بن الجراحؓ اپنی فوج کے ساتھ وادی قریٰ اور سے گذرتے ہوئے ماب پہنچے جو عمان کے علاقہ میں ہے وہاں کے باشندے مقابلہ میں آئے لیکن اسلامی جوش کے سیلاب کو روک نہ سکے شکست کھا کر شہر میں پناہ گزیں ہوئے۔ حضرت ابو عبیدہؓ نے شہر کا محاصرہ کر لیا۔ آخر اہل ماب نے عاہدہ آ کر صلح کی درخواست کی۔ حضرت ابو عبیدہؓ نے جزیہ قائم کر کے ماب والوں سے صلح کر لی یہ شام کا پہلا شہر تھا جس نے مسلمانوں کی اطاعت قبول کر کے جزیہ دینا منظور کیا۔ حضرت ابو عبیدہؓ ماب سے روانہ ہو کر جابیہ پہنچے وہاں آپ کو شہنشاہ روم ہرقل کی تیاریوں کا علم ہوا۔ مخبر نے اطلاع دی کہ ہرقل نے مسلمانوں کے مقابلہ کے لئے جتنی فوج جمع کی ہے اتنی فوج اس کے بزرگوں نے بھی کسی کے لئے جمع نہیں کی تھی۔

## دربار خلافت سے خط و کتابت

ہرقل کی غیر معمولی تیاریوں کے متعلق حضرت ابو عبیدہ بن الجراحؓ نے حضرت صدیق اکبرؓ کی خدمت میں حسب ذیل خط بھیجا۔

بسم اللہ الرحمن الرحیم

اللہ کے بندے اور حضرت رسول اللہ صلی اللہ علیہ وسلم کے خلیفہ ابو بکر کے نام ابو عبیدہ بن الجراح کا خط۔

آپ پر اللہ کی سلامتی ہو۔ میں آپ کے روبرو اللہ کی حمد و ثنا کرتا ہوں  
تاکہ بعد ہم دعا کرتے ہیں کہ اللہ تعالیٰ اسلام اور مسلمانوں کو دائمی سربراہی  
اور آسان فتح عطا فرمائے۔ مجھے اطلاع ملی ہے کہ ہرقل شاہ روم قیام  
کے ایک شہر میں جس کا نام انطاکیہ ہے مقیم ہے اور اس نے وہاں ہمارے  
مقابلے کے لئے بے شمار فوجیں جمع کی ہیں۔ مناسب معلوم ہوا کہ ہر آپ  
کو صورت حال کی اطلاع دیدوں تاکہ آپ اس کے مطابق حکم صادر  
فرمائیں۔ والسلام علیکم ورحمۃ اللہ وبرکاتہ۔

حضرت ابو بکر صدیقؓ نے حضرت ابو عبیدہؓ کے خط کا یہ جواب لکھا۔

بسم اللہ الرحمن الرحیم

انا بعد۔ مجھے تمہارا خط ملا۔ ہرقل شاہ روم کے بارے میں تم نے جو  
کچھ لکھا ہے اس سے آگاہ ہوا۔ اس کے اور اس کے ساتھیوں کے  
واسطے شکست اور تمہارے اور مسلمانوں کے لئے اللہ کی طرف سے  
فتح ہے۔ تم نے لکھا ہے کہ ہرقل نے مسلمانوں کے مقابلے کے لئے  
عظیم الشان فوج جمع کی ہے۔ یہ بات ہم اور تم پہلے ہی سے جانتے ہیں  
کہ جنگ کے بغیر کوئی قوم اپنے ملک و اقتدار سے دست کش نہیں ہو سکتی  
تھیں معلوم ہے کہ خدا کے فضل سے بہت جلد سے ایسے مسلمان رومیوں کو



جہاد کرنے گئے ہیں جو موت سے اتنی ہی محبت رکھتے ہیں جتنی ان کے دشمنوں کو زندگی سے محبت ہے۔ وہ اپنی جنگ کا اللہ سے اجر عظیم حاصل کرتے ہیں، جہاد فی سبیل اللہ ان کو اپنی کنواری دہنوں اور مال و دولت کے خزانوں سے بھی زیادہ محبوب ہے، ایسے لوگوں میں کا ایک آدمی ہزاروں مشرکین سے بڑھکر ہے۔ لہذا تم ان مسلمانوں کو لیکر رومیوں سے مقابلہ کرو۔ اور ان مسلمانوں کی خاطر پریشان نہ ہونا جو تم سے دور ہیں۔ اہل لے کہ خدا تمہارے ساتھ ہے۔ تاہم خدا نے چاہا تو میں تمہیں اتنی مدد بھیجوں گا کہ تم مطمئن ہو جاؤ گے۔ اور تمہیں مزید کمک کی ضرورت باقی نہ رہے گی۔ والسلام علیک ورحمۃ اللہ۔

## حضرت ابو عبیدہؓ کو دربار خلافت سے مک

حضرت ابو بکر صدیق رضی اللہ عنہ برابر مجاہدین شام کو ملک بھیننے کی فکری تھے۔ چنانچہ آپ نے حضرت ہاشم بن عتبہ رضی اللہ عنہ کو طلب فرمایا۔ یہ خارج ہوئے حضرت سعد بن ابی وقاص رضی اللہ عنہ کے بھتیجے تھے، ہاشم بن عتبہ آئے تو حضرت ابو بکرؓ نے ان سے فرمایا۔

ہاشم! یہ تمہاری خوش نصیبی ہے کہ تم بھی انہیں لوگوں میں ہو گئے جن کی مشرکوں سے جہاد کرنے کے لئے مسلمانوں کو ضرورت ہے اور جن کی خیر خواہی، اصابت رائے، نیک دلی اور شجاعت پر مسلمانوں کو قلبی اعتماد ہے۔ مجاہدین شام نے مجھ سے مدد مانگی

ہے اس لئے تم مسلمانوں کو لیکر روانہ ہو جاؤ۔ تمہیں اختیار ہے کہ تم ابو عبیدہؓ کے پاس جانا یا یزید بن سفیان کے پاس۔

ہاشمؓ نے حضرت ابو عبیدہؓ کی معیت پسند کی۔

اس کے بعد حضرت ابو بکر صدیقؓ نے مسلمانوں کو جمع کر کے جہاد پر ایک بقیہ فرور اور ولولہ انگیز تقریر فرمائی۔ آپ کی تقریر سن کر لوگ حضرت ہاشمؓ بن غلبہ کے مکان پر جمع ہونا شروع ہوئے۔ جب لوگوں کی تعداد ایک ہزار ہو گئی تو حضرت ابو بکر نے حضرت ہاشمؓ بن غلبہ کو روانگی کا حکم دیا اور ان کو ضروری وصیت فرمائی۔ حضرت سعد بن ابی وقاص رضی اللہ عنہ بھی موجود تھے، انہوں نے حضرت ہاشمؓ سے فرمایا

برادر زادے! دیکھ تیرے تیرے کاہر وار اور تیری تلوار کی ہر ضرب صرف خدا کے بزرگ برتر کی رضا مندی کے لئے ہو، یاد رکھ تو دنیا سے جانے والا ہے اور خدا سے جلد ملنے والا ہے۔ اس دنیا سے تیرے عمل کے سوا کچھ ساتھ نہ جائیگا۔ اس لئے جو عمل مٹھی ہو وہ نیک ہونا چاہیے۔

حضرت ہاشمؓ نے عرض کیا۔

چچا! آپ میرے لئے فکر نہ کیجئے۔ اگر میں نیک نہ ہوں تو خود میری

بربادی ہے۔ میرا چلنا اور کھڑنا میری نشست و برخاست میری

نیزہ بازی و شمشیر زنی اگر ریاکاری کے خیال سے ہوئی تو میری ہلاکت تقضی ہو

حضرت ہاشمؓ نے مجاہدین کو لیکر مدینہ سے کوچ کیا اور شام پہنچ کر حضرت ابو عبیدہؓ کی

فوج میں شامل ہو گئے، مکہ پہنچنے سے مجاہدین شام کو بڑی تقویت اور مسرت حاصل

ہوئی۔ حضرت ہاشم بن غلبہ کی روانگی کے بعد حمزہ بن مالک بھی اپنی اپنے قبیلے کے دو ہزار پیادوں کے ساتھ مدینہ طیبہ پہنچے، حضرت ابو بکر صدیق ان کو دیکھ کر بہت خوش ہوئے اور خدا کا شکر ادا کیا، چند روز مدینہ کی چھاؤنی میں رکھنے کے بعد حضرت ابو بکر نے ان کو شام روانہ ہونے کا حکم دیا۔ انھوں نے پوچھا ”آپ کے سوا میرا کوئی اور بھی انصر ہے۔“ حضرت ابو بکر نے فرمایا ”ہاں! شام میں ہمارے تین سپہ سالار ہیں تم ان میں سے جس کی فوج میں چاہنا شامل ہو جانا۔“

حمزہ بن مالک مدینہ منورہ سے روانہ ہو کر شام پہنچے وہاں مسلمانوں سے پوچھا ”دو بار رسالت میں سب سے زیادہ مرتبہ کس سپہ سالار کا خطا ہے؟“ مسلمانوں نے بتایا۔ ”حضرت ابو عبیدہ بن الجراح کا۔“ حمزہ بن مالک نے کہا ”خدا کی قسم میں ان کے سوا کسی کے پاس نہ جاؤں گا۔“ چنانچہ حضرت ابو عبیدہ کے پاس گئے۔ حضرت ابو عبیدہ نے فرمایا۔

اللہ تعالیٰ تمہاری آمد میں تمہارے جہاد میں اور ہماری رفاقت میں تمہیں برکت عطا کرے۔ انہی ہمیں اور تمہارے ساتھ ہیں برکت دے۔ ابو الاخضر سلمیٰ جو ایک پر جوش مسلمان تھے۔ حضرت ابو بکر صدیق کی دعوت جہاد پر اپنی جماعت کے ساتھ مدینہ منورہ آئے۔ انھوں نے حضرت ابو بکر صدیق کی خدمت میں حاضر ہو کر عرض کی۔

ہمیں فاقہ کشی اور خانہ ویرانی یہاں نہیں لائی ہے ہم حمایت دین کا جذبہ لیکر آئے ہیں، آپ چاہیں تو ہمیں اپنے پاس رکھیں اور چاہیں تو بیدار



جہاد میں بھیج دیں۔

حضرت ابو بکر نے فرمایا

میں تمہیں مجاہدین کی امداد اور مشرکین سے جہاد کرنے کے لئے شام بھیجوں گا۔  
چنانچہ آپ نے انہیں شام روانہ کر دیا اور وہ بھی جا کر حضرت ابو عبیدہ کی فوج میں شامل ہو گئے  
اسی طرح مجاہدین کی آمد کا سلسلہ جاری رہا اور حضرت ابو بکر ان کو برابر شام بھیجتے رہے۔ چنانچہ حبیب بن مسلمہ کی میت میں دو سو مجاہدین روانہ کئے جنہوں  
نے یزید بن ابی سفیان کی فوج میں جا کر شرکت کی۔

## ورپار خلافت میں حضرت ابو عبیدہ کا خط اور اس کا اثر

ابتداء میں جب اسلامی فوجیں ملک شام میں داخل ہوئیں تو شامیوں نے خیال کیا کہ کچھ مسلمان جسارت کر کے ادھر آ گئے ہیں ہم ان کو باسانی نیست و نابود کر دیں گے  
پھر مسلمانوں کا موضوع سیت ہو جائے گا اور وہ شام کا رخ نہ کریں گے۔ لیکن اسلامی فوجیں مسلسل شام میں پہنچنے لگیں تو رومیوں کو اپنی غلط فہمی کا احساس ہوا۔ اور انہوں نے ہرقل شاہ روم کو خط لکھ کر اپنی فکر و تشوش کا اظہار کیا۔ ہرقل نے ان کو بلا منت کی ادھر جواب دیا کہ جتنی تعداد تمام مسلمان حملہ آوروں کی ہے اس سے زیادہ تمہارا ایک شہر کی آبادی ہے اس لئے تم ان کا مقابلہ نہ کرو اور یہ نہ سمجھو کہ میں تمہیں بے یار و مددگار چھوڑ دوں گا۔ میں تمہیں اتنی مدد بھیجوں گا کہ زمین بھر جائے گی۔

ہرقل شاہ روم کے جواب نے رومیوں کے حوصلے بڑھا دیئے انہوں نے اطراف و بلاد میں اپنے داعی و پیامبر بجز تمام ملک میں مسلمانوں کے مقابلہ بے کایوش پیدا کر دیا

حضرت ابو عبیدہ بن الجراح رضی اللہ عنہ کو رومیوں کی سرگرمیوں کی اطلاع ہو  
 تو آپ نے حضرت ابوبکر صدیق رضی اللہ عنہ کی خدمت میں یہ خط لکھا  
 بسم اللہ الرحمن الرحیم ۵

تمام تعریف اللہ تعالیٰ کے لئے ہے جس نے ہمیں اسلام کے ذریعہ  
 سر بلندی عطا فرمائی، ایمان سے ممتاز فرمایا۔ اور جس معاملے میں  
 لوگ گمراہ ہو رہے ہیں اس میں ہمیں ہدایت کی روشنی بخشی وہ جسے چاہتا  
 ہے ہدایت بخشتا ہے۔ میرے شامی مخبروں نے خبر دی ہے کہ شاہ  
 روم کے ہراول ہمارے قریب آپہنچے ہیں نیز یہ کہ شامیوں نے شاہ  
 روم سے مدد طلب کی تھی جس کے جواب میں اس نے لکھا ہے کہ کل  
 حملہ آور عربوں سے تمہارے ایک شہر کے آدمی بھی زیادہ ہیں۔ لہذا  
 ہمت سے کام لیکر ان کا مقابلہ کرو۔ میری ملک بھی پہنچ رہی ہے  
 مسلمان ان کے مقابلے کے لئے بے تاب ہیں اور ہمارے جاسوسوں  
 کے بیان کے مطابق شامی بھی آمادہ جنگ ہیں۔ اللہ تعالیٰ مسلمانوں  
 پر اپنی نصرت نازل فرمائے اور مشرکوں پر لعنت بھیجے، وہ ان کے  
 اعمال سے خوب واقف ہے۔ والسلام۔

حضرت ابوبکر صدیق نے اس خط کو پڑھ کر سابق الاسلام ہاجرین و انصار کو جمع  
 کیا اور جو اکابر قریش بعد میں اسلام لائے تھے ان کو بھی طلب فرمایا۔

حضرت عمر فاروق رضی اللہ عنہ نے پوچھا کہ آپ انکو کیوں بلا رہے ہیں ؟  
 حضرت ابوبکر نے فرمایا کہ ابو عبیدہ کے خط کے بارے میں ان سے بھی مشورہ لینا

حضرت عمرؓ نے کہا کہ یہ لوگ ایک زمانہ تک مسلمانوں سے برسرِ پیکار رہے اور انھوں نے اسلام کے نشانے میں کوئی کسر اٹھا نہیں رکھی آخر خدا نے انھیں مغلوب کر دیا۔ مومنین سابقین کے ساتھ ان کو شریک مشورہ کرنا مومنین سابقین کی قربانیوں کی توہین اور ان کے حقوق کی ناقص رہشتماسی ہے۔

سردار ان قریش و معززین مکہ کو حضرت عمروؓ کی گفتگو کا علم ہوا تو حارث بن ہشام ہبیل بن عمرو۔ اور حضرت عکرمہ بن ابی جہل دربار خلافت میں حاضر ہوئے اور سب نے رو کر حضرت عمروؓ سے اپنے رنج و غم کا اظہار کیا۔ اور کہا کہ اسلام سے پہلے ہمارے ساتھ آپ کی سختی بجا تھی لیکن اب ہمارے متعلق آپ کا یہ طرز عمل خلاف انصاف ہے۔ حضرت عکرمہ نے تو یہاں تک کہا کہ ”اب آپ ہم سے زیادہ ان لوگوں کے دشمن نہیں جو اسلام کے منکر اور مسلمانوں کے مخالف ہیں۔“

حضرت عمرؓ نے ان لوگوں کی شکایتوں کے جواب میں فرمایا۔

خدا کی قسم! میں نے جو کچھ کہا وہ صرف مومنین سابقین کی خیر خواہی اور تم میں اور تم سے افضل مسلمانوں میں انصاف قائم کرنے کی غرض سے کہا۔

اس پر بیٹوں سردار ان قریش نے پھر باری باری تقریریں کیں۔ ہبیل بن عمروؓ نے کہا جہاد فی سبیل اللہ کی وجہ سے تمہیں ہم پر فضیلت حاصل ہوئی ہے تو خدا کی قسم میں بکثرت جہاد کروں گا۔ تم گواہ رہو کہ میں خدا کی راہ میں جہاد کرنے کے لئے وقف ہوتا ہوں۔

حارث بن ہشام نے کہا۔



۸۰  
خدا کی قسم میں بھی اپنے کو جہاد فی سبیل اللہ کے لئے وقف کرتا ہوں میں  
نے رسول اللہ صلی اللہ علیہ وسلم سے جتنی جنگیں کی ہیں ان میں سے ہر  
جنگ کے عوض دشمنان خدا سے دو دو لڑائیاں لڑوں گا۔ اور رسول  
اللہ سے جنگ کرنے میں جتنا مال خرچ کیا ہے اس سے دو گنا مال راہ  
خدا میں صرف کروں گا۔

عسکر بن ابی جہل نے کہا۔

گواہ رہو کہ میں بھی آج سے راہ خدا میں وقف جہاد ہوتا ہوں  
ان لوگوں کی تقریروں سے خوش ہو کر حضرت ابو بکرؓ نے دعائے شہر کی۔  
حضرت ابو بکرؓ کے پاس سے جا کر سہیل بن عمروؓ نے اپنے ساتھیوں کو سمجھ  
کر ان باتوں سے ہمیں ناراض نہ ہونا چاہیئے۔ اسلام کی دعوت جس طرح انہیں  
دی گئی اسی طرح ہمیں بھی دی گئی۔ لیکن انہوں نے اس کو قبول کر لیا اور ہم نے تاخیر  
یہ ہماری کوتاہی تھی۔ اگر تمہیں سابقوں اولین کے درجے معلوم ہو جائیں تو تم  
و اسائنش کی زندگی سے بیزار ہو جاؤ۔ خدا کی عبادتوں میں جہاد فی سبیل اللہ  
بڑھ کر کوئی عبادت نہیں۔ لہذا چلو مسلمانوں اور ان کے دشمنوں کے درمیان  
ہو کر جنگ کرو۔ اور مر جاؤ۔ شاید اس طرح میں بھی مجاہدین فی سبیل اللہ کا مرتبہ حاصل

## حضرت ابو عبیدہؓ کا رتبہ

مشرق فاسے مکہ اور دوسرے مسلمانوں کی مستعدی دیکھ کر حضرت ابو بکر صدیقؓ  
حضرت عمرو بن عاصؓ کو طلب کر کے شام کی روانگی کا حکم دیا۔ اور فرمایا کہ میں ان

کو تمھاری سرکردگی میں بھیجوں گا۔

عمر بن عاص نے کہا: کیا آپ سب کی افسری مجھے عطا نہ فرمائیں گے؟  
حضرت ابو بکر نے فرمایا: جن لوگوں کو تمھارے ساتھ روانہ کروں گا ان سب کے  
افسریں ہوں گے۔

عمر بن عاص نے کہا: "ان سب کا افسری مجھے مقرر کر دیجئے جو پہلے سے جا چکے ہیں۔  
حضرت ابو بکر نے فرمایا: "وہاں میرے دوسرے افسروں کی طرح ایک افسر  
تم بھی ہو گے۔ لیکن جب کسی مقام پر تمام افسر جمع ہونگے تو سب کے سپہ سالار ابو عبیدہؓ کو  
حضرت عمر بن عاصؓ فن جنگ کے بہت بڑے ماہر اور الوالعزم سپہ سالار تھے  
وہ حضرت ابو بکرؓ کے سامنے تو خاموش ہو گئے۔ لیکن حضرت عمر رضی اللہ عنہ سے  
ملکر کہا کہ وہ حضرت ابو بکر سے سفارش کر کے ان کو افواج شام کی عام سپہ سالاری  
دلاویں۔

حضرت عمرؓ نے صاف کہہ دیا: "اے عمر و! میں تم سے جھوٹ نہ بولوں گا  
میں اس معاملہ میں خلیفہ رسول کو کوئی مشورہ نہیں دے سکتا۔ اور نہ وہ ابو عبیدہ  
پر تمھیں افسر بنانا منظور کریں گے۔ کیونکہ ابو عبیدہ کو ہم سب کے نزدیک تم پر  
بزرگی حاصل ہے۔"

روانگی کے وقت حضرت ابو بکر نے دوسرے افسروں کی طرح حضرت عمر بن  
عاص کو بھی ضروری وصیت کی ان کی فوج میں دوسرے شرفاء و معززین کے علاوہ  
سہیل بن عمرو، حارث بن ہشام، اور عکرمہ بن ابی جہل بھی تھے، جن کا ذکر اوپر  
آچکا ہے۔

حضرت ابو عبیدہ نے رومیوں کی تیاری کے متعلق حضرت ابو بکر کو جو خط لکھا تھا اسکا آپ نے ابھی تک جواب نہیں دیا تھا۔ اب آپ نے حسب ذیل جواب بھیجا۔

بسم اللہ الرحمن الرحیم

تمہارا خط پہنچا۔ تم نے دشمن کی تیاری اور اس بات کا ذکر کیا ہے کہ شاہِ روم نے اپنی رعایا سے وعدہ کیا ہے کہ وہ مسلمانوں کے مقابلہ کے لئے اتنی فوجیں جمع کر دے گا جس سے زمین بھر جائے گی، خدا کی قسم شاہِ روم اور شاہیوں پر تمہاری وجہ سے زمین تنگ ہو چکی ہے بخدا میں نایوس نہیں ہوں۔ انشاء اللہ تم اسکو بہت جلد اس کی جگہ سے اٹھاڑ پھینک دے گے، تم اپنے رسالے کے دستے کو دیہاتوں میں پھیلا دو اور سردروں کو انھیں تنگی میں ڈال دو۔ دیکھو خبردار جب تک میرا حکم پہنچے رومیوں کے شہروں کا محاصرہ نہ کرنا لیکن اگر وہ برسرِ مقابلہ ہو جائیں تو پھر تم بھی تیار ہو جانا اور خدا پر بھروسہ کرنا۔ دشمن کو جتنی مدد پہنچے گی۔ اس سے دو گنی مدد تمہیں بھیجیں گے۔ خدا کے فضل سے نہ تمہاری تعداد کم ہے اور نہ تم کمزور ہو۔ خبردار اچھے بہ نہ سستا پڑے کہ تم نے دشمن کے مقابلہ میں بزدلی کا اظہار کیا یا اور گئے۔ اللہ تعالیٰ تمہیں ضرور فتح مند کرے گا۔ اور تمہارے دشمن کو مغلوب کر دے گا۔ تاکہ دیکھے کہ تم کہاں تک شکر جانتے ہو اور کہاں تک اچھے کام کرتے ہو۔ اور عمرو بن العاصؓ کے باب میں تمہیں حسن سلوک کی ہدایت کرتا ہوں۔ خود عمرو کو بھی میں نے



ہدایت کر دی ہے کہ وہ یحییٰ بن یزید اور ابوہریرہ دیں۔ وعلیکم السلام ورحمۃ اللہ علیہما

## حضرت ابو عبیدہ کا حسن اخلاق

حضرت عمرو بن عاص مدینہ منورہ سے شام کو چلے تو راستے میں مسلمانوں کو خوش  
دلائے اور ان کو اپنی فوج میں شریک کرتے ہوئے۔ اس طرح ان کے زیر علم جاہلین  
کی تعداد دو ہزار تک پہنچ گئی۔ اس شان کے ساتھ شام پہنچے تو حضرت ابو عبیدہ  
بہت خوش ہوئے اور فرمایا۔

ابو عبیدہ اللہ (یہ عمرو بن عاص کی کنیت ہے) خدا نے تمہاری برکت  
اور راستے سے کتنی ہی جنگوں میں مسلمانوں کو برکت عطا فرمائی۔  
اگرچہ مجھے تمہارا افسر بنا دیا گیا ہے لیکن میں بھی تمہارے ہی جیسا  
ایک آدمی ہوں اور تمہارے مشورہ کے بغیر کوئی کام نہیں کر سکتا  
میں چاہتا ہوں کہ تم مجھے برابر مشورہ دیتے رہو۔ میں کسی طرح  
تم سے سبب نیا نہ نہیں ہو سکتا۔

عمرو بن عاص نے کہا۔ میں ایسا ہی کروں گا۔ اللہ تعالیٰ آپ کو اس عمل  
کی توفیق بخشے جو مسلمانوں کے لئے باعث فلاح ہو۔

## مہر کہ عربیہ و واششہ

حضرت ابو عبیدہؓ کی فوج میں ایک عجاہد ابو امامہ باہلی تھے۔ ان کا بیان ہے  
کہ حضرت ابو بکرؓ نے جن لوگوں کو حضرت ابو عبیدہؓ کے ساتھ روانہ کیا تھا۔ انہیں

میں بھی تھا۔ ہمیں سب سے پہلے عربہ و داثنہ کا معرکہ پیش آیا۔ رومیوں کے چھ سہ سالاروں نے ہمارا مقابلہ کیا اور ہر سہ سالار کے ماتحت پان سو جنگجو تھے۔ یعنی کل تین ہزار۔ رومی سپہ سالار مقام عربہ میں پہنچ کر خیمہ زن ہوئے۔ یزید بن ابی سفیان نے حضرت ابو عبیدہ کو اسکی اطلاع دی۔ آپ نے ہمیں پانچ سو سواروں کے ساتھ یزید بن ابی سفیان کے پاس بھیجا۔ وہاں سے یزید بن ابی سفیان نے بھی پانچ سو مجاہدین ہمارے ساتھ کر دیے اور خود بھی ہم کے پیچھے روانہ ہو گئے۔

رومیوں کا سامنا ہوتے ہی ہم نے ان پر حملہ کر دیا۔ ان کا ایک سپہ سالار مارا گیا۔ وہ مقابلہ کی تاب نہ لا کر بھاگ نکلے۔ ہم نے ان کا تعاقب کیا۔ اس کے بعد رومی داثنہ میں جمع ہوئے، یزید بن ابی سفیان نے ہمیں وہاں بھی بھیجا، ہم نے حملہ کر کے وہاں سے بھی رومیوں کو بھگا دیا۔ اسی شکست نے رومیوں کو غور و فکر کر دیا۔ اور انھوں نے عام جنگی تیاریاں شروع کر دیں۔ ہر قل بھی ان کو ہر طرف سے مدد دیکھنے لگا۔

## حضرت خالد بن ولیدؓ کا عراق سے شام میں تقرر

حضرت ابو عبیدہؓ نے شامیوں کی جنگی سرگرمیاں دیکھیں تو جابیہ سے حضرت ابوبکرؓ کو یہ خط لکھا۔

بِسْمِ اللَّهِ الرَّحْمَنِ الرَّحِيمِ

شامی رومیوں، مقامی باشندوں اور عیسائی عربوں نے

متفق ہو کر ہم سے لڑنے کا فیصلہ کیا ہے، ہمیں خدا کی نصرت کی  
 آمد۔ اس کے وعدہ کی ایفاء، اور اس کی کار سازی پر یقین ہے  
 میں نے مناسب سمجھا کہ آپ کو اس صورت حال سے مطلع کروں  
 انشاء اللہ آپ کوئی بہتر رائے قائم کر سکیں گے۔ والسلام  
 حضرت خالد بن ولید رضی اللہ عنہ اپنی حربی قابلیت اور شجاعت و بہادری کی  
 بنا پر دربار رسالت سے ”سیف اللہ“ کا لقب پا چکے تھے وہ اس وقت عراق میں  
 مجاہدین اسلام کے سپہ سالار تھے اور فتوحات پر فتوحات حاصل کر رہے تھے  
 حضرت ابو عبیدہؓ کا خط پڑھ کر حضرت ابو بکرؓ نے حضرت خالد بن ولید کو مندرجہ  
 ذیل مکتوب لکھا۔

اس مکتوب کو دیکھتے ہی عراق سے روانہ ہو جاؤ تمہارے عراق  
 پہنچنے کے وقت جو لوگ وہاں موجود تھے ان کو وہیں چھوڑ دینا لیکن  
 جو لوگ ہم سے تمہارے ساتھ گئے تھے یا راستے میں ساتھ ہو گئے  
 تھے یا حجاز سے تمہارے پاس پہنچے تھے ان کو اپنے ہمراہ لے لینا  
 ساتھ میں اسباب کم رکھنا برابر چلتے رہنا یہاں تک کہ شام  
 پہنچ جاؤ۔ وہاں ابو عبیدہ اور ان کے ساتھیوں سے ملنا شام  
 پہنچنے کے بعد سپہ سالار عظیم کا منصب تمہیں حاصل ہوگا، والسلام  
 حضرت خالد بن ولید دربار خلافت کے حکم کے مطابق عراق سے شام کو روانہ  
 ہوئے۔ اور حضرت ابو عبیدہ کو ذیل کا خط لکھا۔

میں اپنے لئے اور آپ کے لئے اللہ تعالیٰ سے دعا کرتا ہوں کہ



وہ ہمیں قیامت کے عذاب سے مامون اور دنیا کی تمام برائیوں سے محفوظ رکھے۔ خلیفہ رسول کا مکتوب آیا ہے۔ انھوں نے مجھے حکم دیا ہے کہ میں شام کو روانہ ہو جاؤں اور وہاں پہنچ کر غازیان اسلام کی قیادت اور امان کا انتظام اپنے ہاتھ میں لوں۔

خدا کی قسم انہ میں نے خلیفہ رسول سے اس کی خواہش کی۔ نہ ان سے اسکی تمنا ظاہر کی۔ لہذا آپ اس وقت جس مرتبہ پر ہیں اسی پر قائم رہیں۔ نہ میں آپ کی نافرمانی کروں گا نہ آپ کی راہ سے اختلاف کروں گا۔ نہ آپ کے مشورے کے بغیر کوئی فیصلہ کروں گا۔ کیونکہ آپ مسلمانوں کے سرور ہیں، میں نہ آپ کی بزرگی کا انکار کر سکتا ہوں اور نہ آپ کی رائے سے بے نیاز ہو سکتا ہوں۔ اللہ تعالیٰ مجھ پر اور آپ پر اتمام فضل فرمائے اور مجھے اور آپ کو اپنی رحمت سے نوازے اور دوزخ کی آگ سے بچائے

والسلام علیک ورحمۃ اللہ

حضرت ابو عبیدہ کو جاہلیہ میں یہ خط ملا۔ آپ نے خط پڑھ کر فرمایا اللہ تعالیٰ خلیفہ رسول کے کاموں میں برکت عطا فرمائے اور خالد بن ولید کو زندہ رکھے۔

لیکن جب مسلمانوں کو معلوم ہوا کہ حضرت ابو عبیدہؓ کے بجائے حضرت خالد بن ولیدؓ سپہ سالار اسلام بنائے گئے ہیں تو ان کو بہت افسوس ہوا خصوصاً حضرت سعید بن العاصؓ کے خاندان کو جو حضرت ابو عبیدہؓ کا بہت ارادت مند تھا

لیکن حضرت ابو عبیدہؓ کے غلوں و ایشیاری کا یہ حال تھا کہ اپنے قول و عمل دونوں سے  
خوشنودی و رضامندی کا اظہار کیا، اور حضرت ابو بکرؓ اور حضرت خالدؓ دونوں بزرگوں  
کے لئے دھوکے خیز فرمائی۔

حضرت خالد بن ولیدؓ نے عراق سے شام کی جانب کوچ کیا آپ کی رکاب میں  
ساڑھے آٹھ سو مجاہدین تھے جن میں بنی سہل و انصار تھے۔

عراق اور شام کے درمیان بڑے بڑے معرکوں اور شہزادوں کا ہلاک  
جن میں انسان قدم رکھنے کا بھی حوصلہ نہیں کر سکتا۔ لیکن اللہ کی حاکمیت کے قیام  
کے لئے اپنا سب کچھ وقف کر دینے والوں کے لئے لوزہ خیر مہیا ہے و شہداء پر  
کرتے ہوئے ان کو عبور کر لیا۔ حدود شام میں داخل ہوئے حضرت خالدؓ کے  
چھوٹے چھوٹے متعدد معرکے پیش آئے۔ آپ ار کہ اور قدمہ وغیرہ کو حلقہ اطفا  
میں داخل کرتے ہوئے بصری پر حملہ آور ہوئے جو شام کا ایک مشہور شہر اور حوران کا  
صدر مقام تھا۔

و بخاریہ جو ایک رومی سپہ سالار تھا، پانچزار کی ایک زبردست جمیعت کے  
ساتھ مقابلے کو نکلا، مسلمانوں کی تعداد پہلے ساڑھے آٹھ سو تھی، بعد میں چار سو مسلمان  
اور آگئے تھے۔ حضرت خالد بن ولیدؓ نے فوج کی ترتیب کے بعد سواروں کے دو  
جھٹے کئے اور دونوں کو حکم دیا کہ پہاڑوں پر چڑھ جائیں اور وہاں سے دشمنوں پر  
نوٹ پڑیں۔

اپنی کثرت تعداد کے زعم میں رومیوں نے خود جنگ کی ابتداء کی، انہوں نے  
دو جھٹے نہایت سخت کئے۔ لیکن مسلمانوں کے پاس استقلال کو لغزش نہ ہوئی



حضرت خالد بن ولیدؓ اپنے دستے کے ساتھ قلب میں موجود تھے، رمیوں کے حملے کے جھوم میں آپ کی آواز بلند ہوئی، —

مسلمانو! استقلال! تم پر خدا کی رحمت ہو، حملہ کرو، اگر تم محض خدا کی خوشنودی کے لئے لڑو گے تو یقین کرو کہ یہ ایک گھنہ طبعی تمھارے مقابلے میں نہ ٹھہر سکیں گے۔

یہ کہہ کر حضرت خالد بن ولیدؓ نے حملہ کیا، ساتھ ہی مسلمان بھی ٹوٹ پڑے اور جی مقابلہ کی تالاب نہ لاکر بھاگے اور قلعے میں پناہ گزیں ہو گئے، آخر میں انھوں نے طاقت قبول کر لی۔ اس کے بعد اہل عساکر پر حملہ کیا گیا۔ پھر غوطہ پر، یہاں بھی رومی مقابلے میں ٹھہر نہ سکے اور بھاگ کر دمشق چلے گئے،

حضرت خالدؓ نے دمشق کا محاصرہ شروع کیا، حضرت ابو عبیدہ بن الجراحؓ کو حضرت خالدؓ کے آنیکی اطلاع ہوئی تو آپ بھی جابیہ سے کوچ کر کے حضرت خالدؓ کے پاس پہنچ گئے۔ یہاں حضرت ابو عبیدہؓ کو دربار خلافت کا حسب فرمان آما بعد۔ فانی قد ولایت خالد القتال العدو با الشام فلا تخافه واسمع له واطع امره فانی لما بعثه عليك ان لا تكون عندی بخیر امنہ ولكنی ظننت ان لا فطنه فی الامر لیست

اما بعد۔ میں نے شام میں دشمنوں سے جنگ کر نیکی لئے خالد بن ولیدؓ کو سپہ سالار مقرر کیا ہے، اس لئے تم ان کی مخالفت نہ کرنا وہ جو بات کہیں ہو سنا اور ان کا حکم ماننا میں نے تمھارے بھائی ان کو اس لئے سپہ سالار مقرر نہیں کیا ہے کہ تم میرے نزدیک ان سے بہتر نہیں ہو۔ بلکہ میرا خیال یہ ہے کہ میری جنگ میں ان کو جو مہارت حاصل ہے وہ تمھیں حاصل نہیں



اے اللہ بنا و بک خلیل اللہ تعالیٰ ہمیں اور تمہیں توفیق خیر عطا فرمائے

والسلام

والسلام علیک

## معرکہ اجنادین

جس زمانہ میں حضرت خالد بن ولیدؓ اور حضرت ابو عبیدہؓ بن الجراحؓ نے دمشق کا محاصرہ شروع کیا۔ حضرت یزید بن ابی سفیانؓ بقیع میں۔ حضرت عمرو بن عاصؓ فلسطین میں اور حضرت ثمر جلیل بن حسنہ بصری میں تھے۔

حضرت خالد بن ولیدؓ کو اطلاع ملی کہ حمص کا حاکم "وردان" ایک زبردست فوج کے ساتھ آیا ہے اور حضرت ثمر جلیل بن حسنہؓ کو دوسرے اسلامی سپہ سالاروں کی فوج سے جدا کرو دینا چاہتا ہے۔ ساتھ ہی یہ خبر بھی پہنچی کہ رومیوں کا ایک جرار لشکر اجنادین میں اتر آیا ہے اور اس کی حمایت میں مقامی باشندے بھی جمع ہو رہے ہیں۔

ان خبروں نے حضرت خالدؓ اور حضرت ابو عبیدہؓ کو پریشان کر دیا۔ بیک وقت دو محاذوں پر بڑی فوجوں سے معرکہ آرا ہونا مسلمانوں کے لئے مناسب تھا۔

حضرت ابو عبیدہؓ نے کہا "میری رائے یہ ہے کہ رومیوں کے پیچھے سے پہلے ہم ثمر جلیل بن حسنہؓ کے پاس پہنچ جائیں اور یکجا ہو کر ان کا مقابلہ کریں۔"

حضرت خالدؓ نے کہا "نہیں یہ مناسب نہ ہوگا۔ رومی ہمارے سر پر اجنادین

میں موجود ہیں۔ جہاں ہم ثمر جلیل بن حسنہؓ کی طرف بڑھے کہ رومیوں نے ہمارا عقب

کیا۔ اس لئے میرا خیال ہے کہ ہم یہیں دشمن کا مقابلہ کریں اور ثمر جلیل بن حسنہؓ کو

صورت حال سے آگاہ کر کے اپنے پاس بلا لیں۔ ان کے علاوہ یزید بن ابی سفیانؓ

اور عمرو بن العاص کو بھی خط لکھیں کہ وہ بھی اسی جگہ چلے آئیں۔ پھر سب ملکر اجنادین میں دشمنوں سے معرکہ آرا ہوں۔

اسی مشورہ کے مطابق حضرت خالد نے حضرت ابو عبیدہ کے ساتھ دمشق سے اجنادین کی طرف کوچ کیا اور دوسرے پہ سالاروں کو اس مضمون کے خطوط لکھے۔ اجنادین میں رومیوں کی ایک فوج اتری ہے جو تعداد میں بھی کم ہو اور قوت میں بھی۔ اللہ تعالیٰ سے تباہ کر ڈالے گا میں نے جس روز تمہارے پاس یہ قاصد بھیجا ہے۔ اسی روز دشمن کے مقابلہ کیلئے اجنادین کی طرف کوچ کیا ہے۔ یہ خط دیکھتے ہی دشمن کے مقابلہ کے لئے روانہ ہو جاؤ۔ تم پر خدا کی رحمت ہو پوری تیاری اور سچی نیت کے ساتھ کوچ کرو۔ اللہ تمہیں دو گنا اجر دے اور تمہارا گناہ معاف فرمائے۔

دمشق سے جاتے ہوئے حضرت خالد فوج کے آگے تھے اور حضرت ابو عبیدہ دشمنوں کے ساتھ پیچھے پیچھے چل رہے تھے۔ دمشق والوں نے ایک شہر سے نکل کر حضرت ابو عبیدہ پر حملہ کر دیا۔ ان کی تعداد بہت زیادہ تھی۔ لیکن حضرت ابو عبیدہ نے نہایت دلیری کے ساتھ ان کا مقابلہ شروع کیا۔ ادھر حضرت خالد کو معلوم ہوا تو وہ اپنا سالار لئے ہوئے پہلے اور دشمنوں پر لوٹ پڑے۔ آپ کے ایک ہی حملہ میں دشمنوں کے قدم اکٹڑ گئے اور وہ دمشق کی طرف بھاگے۔ حضرت خالد نے تین میں تک ان کا تعاقب کیا وہ دمشق میں گھس کر پناہ گزین ہو گئے۔

حضرت خالد بن ولید کا خطا پا کر حضرت شرجیل بن حسنہ نے مجاہدین کو تیار  
کا حکم دیا۔ اور ان کو لیکر اجنادین کی طرف کوچ کیا۔

وردان کو معلوم ہوا تو اس نے حضرت شرجیل بن حسنہ کا تعاقب کیا۔ اسی  
درمیان میں اسے اجنادین کے رومیوں کا پیام ملا کہ تم ہمارے پاس آؤ۔ ہم چاہتے  
ہیں کہ تمہیں سب سالانہ ہمارے زیر علم مسلمانوں سے لڑیں اور ان کو اپنے  
ملک سے نکال دیں۔ اس پیام سے وردان کا حوصلہ اور بڑھ گیا۔ اس نے  
سوچا کہ اجنادین پہنچنے سے پہلے حضرت شرجیل بن حسنہ کی فوج کو تباہ کر کے اپنا  
ایک کارنامہ پیش کر دے۔ چنانچہ اس نے بڑی تیزی سے مسلمانوں کا تعاقب  
کیا۔ لیکن حضرت شرجیل بن حسنہ مسلمانوں کو لے ہوئے حضرت خالد کے پاس  
پہنچ گئے۔ وردان رومیوں کے پاس اترا۔

حضرت شرجیل بن حسنہ کے بعد یزید بن ابی سفیان اور عمر بن عاص بھی آئے  
حضرت خالد نے دوسرے روز صبح کو فوج کی ترتیب شروع کی۔ حضرت  
ابو عبیدہ کو قلب کا حضرت معاذ بن جبل کو مہینہ کا حضرت سعید بن عامر کو بیسر کا  
اور حضرت سعید بن زید کو رسالے کا افسر مقرر کیا۔

اس ترتیب اور صف بندی کے بعد حضرت خالد نے مجاہدین کی صفوں کے  
درمیان چکر لگا کر ان کو جوش دلانا اور ان کا حوصلہ بڑھانا شروع کیا۔  
خوائیں خیموں کے دروازوں پر کھڑی تھیں، سامنے سے کوئی مسلمان گذرے  
تو ننھے ننھے بچوں کو آگے بڑھا کر کہیں

دیکھو! ان بچوں کا خیال کرتا۔ اپنی عورتوں کو بھول نہ جاتا، اپنی



عزت بچانا۔ اللہ کے نام پر لڑو۔

حملے سے پہلے حضرت خالد نے ایک ایک قبیلہ اور ایک ایک صف کے سامنے جا کر یہ تقریر کی۔

اللہ کے بندو! اللہ کی راہ میں جنگ کرو۔ خبردار پیچھے نہ دکھانا۔ دشمنوں سے مرعوب نہ ہو جانا، خیروں کی طرح حملہ کرنا۔ تم آزاداں شریف ہو۔ تم نے دنیا طلی سے انکار کر دیا ہے۔ تم خدا سے اجسور پالنے کے مستحق بن چکے ہو۔ دیکھو! دشمن کی کثرت ہمیں خوفزدہ نہ کر دے۔ خدا کی طرف سے ان پر نجات اور سزا نازل ہونے والی ہے، ان پر خدا کا قہر آئے گا۔ خبردار! میرے حملہ کرتے ہی تم بھی دشمنوں پر لوٹ پڑنا۔

حضرت معاذ بن جبل نے مجاہدین کو مخاطب کر کے کہا

مسلمانو! آج اپنی جانوں کو خدا کے ہاتھ بیچ ڈالو۔ اگر تم نے آج رومیوں کو شکست دیدی تو یہ ملک ہمیشہ کے لئے دارالاسلام بن جائے گا اور تم خدا کی خوشنودی اور اجر عظیم حاصل کر لو گے۔

حضرت خالد بن ولیدؓ تک صرف مدافعت پر اکتفا کرنا چاہتے تھے۔ لیکن رومیوں نے مسلمانوں کے مہمہ اور پیسہ پر متواتر دوحلے کر دیے اور مسلسل تیر برس مسلمانوں کو برہم کر دیا۔ حضرت سعید بن زیدؓ نے جو حضرت عمرؓ کے چچے تھے اور اصحاب عشرہ مبشرہ میں سے تھے۔ جوش میں آکر حضرت خالدؓ سے کہا۔ ہم کیوں ان غلاموں کے تیروں کا نشانہ بن رہے ہیں۔ تیروں کی بارش

سے ہمارے گھوڑے بھڑک رہے ہیں۔“

انہی حضرت خالد نے اپنے رسالے کو حملے کا حکم دیا اور خود آگے بڑھ کر حملہ کیا۔  
مجاہدین کے پہلے ہی حملہ میں رومیوں کی صفیں درہم برہم ہو گئیں اور ان کے قدم  
اکھڑ گئے۔ مسلمانوں نے ان کا تعاقب کیا اور قتل عام شروع کر دیا۔ مسلمان انکی  
چھاؤنی پر قابض ہو گئے۔ بہت سا مال غنیمت ہاتھ آیا۔ تین ہزار رومی مارے گئے  
باقی بھاگ کر ایلیا، قیساریہ، حمص اور دمشق وغیرہ میں پناہ لینے پر مجبور ہوئے  
شعبہ ۲۸ جمادی الاول ۳۱ھ کو یہ جنگ ہوئی۔ حضرت خالد نے حضرت  
ابوبکر کو فتح کا خط لکھا۔ آپ نے خط پڑھ کر خدا کا شکر ادا کیا۔ ۱۵

شہدائے اجنادین میں حضرت عمرو بن العاص کے بھائی حضرت ہشام  
ابن العاص بھی تھے۔ سابق الاسلام اور دو ہجرتوں سے ممتاز تھے۔ مسلمانوں  
رومیوں کا تعاقب کیا تو راستے میں انھیں ایک تنگ مقام جس سے صرف ایک  
اومی گذر سکتا تھا۔ جو مسلمان اس مقام سے پار ہو گئے ان سے رومی لڑنے لگے  
حضرت ہشام شہید ہو کر اس تنگ مقام میں گر پڑے۔ اب جو مسلمان وہاں  
پہنچتا تھا حضرت ہشام کی لاش پر گھوڑا لے جانا گوارا نہ کر کے وہیں رک جاتا تھا  
حضرت عمرو بن العاص آئے تو انھوں نے کہا

مسلمانو! اللہ تعالیٰ نے ہمارے بھائی کو شہید کیا اور اس کی روح  
کو اٹھالیا۔ یہاں تو صرف اس کا جسم ہے۔ اس لئے تم لوگ  
ان کی لاش پر سے گھوڑے لے جاؤ۔

۱۵ فتوح الشام از دی ۱۲

یہ کہہ کر آپ نے گھوڑا بڑھایا۔ ساتھ ہی تمام لوگ چل پڑے۔ شہید راہِ حق کی لاش کے ٹکڑے ٹکڑے ہو گئے۔ اختتام جنگ کے بعد حضرت عمرو بن العاص نے بھائی کی لاش کے ٹکڑوں کو پورے میں بھر کر سپردِ خاک کیا۔

## محاصرہ دمشق

اجنادین کی جنگ کے بعد حضرت خالد بن ولید حضرت ابو عبیدہ بن الجراح اور تمام سپہ سالارانِ اسلام دمشق آئے اور چاروں طرف سے اس کا محاصرہ کر لیا گیا حضرت خالد بن ولید نے شہرِ پناہ کے مشرقی دروازے سے ایک میل کے فاصلے پر ایک خانقاہ میں ٹیمپہ ڈالا جو آپ کے قیام کی نسبت سے ”دیر خالد“ کے نام سے مشہور ہو گیا۔ حضرت ابو عبیدہ ”باب الجابیہ“ آئے، حضرت شرجیل بن حسنہ ”باب الفراویس“ پر۔ حضرت عمرو بن العاص ”باب نوما“ پر اور حضرت یزید بن ابی سفیان ”باب کسبان پر متعین ہوئے۔

محاصرے کے بعد مسلمانوں اور رومیوں میں چھوٹے چھوٹے مقابلے شروع ہوئے ایک روز حضرت خالد فوج سے کرنگے اور بلغار کرتے ہوئے شہرِ پناہ تک پہنچ گئے۔ رومیوں نے شہر میں گھس کر پھاٹک بند کر لیا اور شہرِ پناہ کے اوپر سے پتھر برسائے لگے۔ لڑائی کا سلسلہ جاری تھا۔ اسی دوران میں ایک روز حضرت خالد کو جاسوس نے خبر دی کہ ہرقل شاہِ روم نے ایک بڑی فوج دمشق والوں کی مدد کے لئے روانہ کی ہے۔ جو بالکل سربراہِ آبِ پچی ہے۔ یہ سن کر حضرت خالد نے



طے کیا کہ رومی فوج کو دمشق تک نہ پہنچنے دیا جائے اور دمشق کے باہری اس سے مقابلہ کیا جائے۔ چنانچہ آپ نے اسباب اور عورتوں کو حضرت زید بن ابی سفیان کے ساتھ محفوظ مقام میں بھجوا دیا۔ اور خود حضرت ابو عبیدہ کو لیکر رومی فوج کی طرف بڑھے اس فوج کا سپہ سالار ”در بخار“ تھا جسکو حضرت خالد بصری میں شکست دے چکے تھے۔ اس کے ساتھ پانچ ہزار شتربہ بہادران روم تھے۔ اور اتنے ہی آدمی تھیں وغیرہ کے اس کے ساتھ ہو گئے تھے۔ اس طرح اس کی فوج کی تعداد دس ہزار تک پہنچ گئی تھی۔

حضرت خالد نے دشمن کے قریب پہنچ کر فوج کی صف بندی کی حضرت معاذ بن جبل کو میمنہ کا۔ حضرت ہاشم بن عقبہ کو میسرہ کا۔ حضرت سعید بن زید کو رستہ کا۔ اور حضرت ابو عبیدہ بن الجراح کو پیدل والوں کا سپہ سالار مقرر فرمایا۔

فوج کی ترتیب و صف بندی کے بعد حضرت خالد نے چاہا کہ ایک ایک صف کے سامنے جا کر معائنہ کریں اور مجاہدین اسلام کو جوش و لائیں۔ لیکن ابھی آپ نے پہلی ہی صف کا معائنہ فرمایا تھا کہ رومیوں نے حضرت سعید بن زید پر حملہ کر دیا۔ حضرت سعید نے نہایت شجاعت و بہادری سے مقابلہ کیا۔ یہاں تک کہ آپ شہید ہو گئے۔ مجاہدین اسلام بھی ہر طرف سے دشمنوں پر ٹوٹ پڑے۔ حضرت معاذ بن جبل نے رومیوں کے میمنہ پر حملہ کیا اور اس کو درہم برہم کر دیا۔ حضرت خالد میسرہ پر حملہ آور ہوئے اور اس کے قدم اکھاڑ دیئے۔ رسالہ نے حملہ کر کے رومیوں کو پوری شکست دیدی۔ مسلمانوں نے دشمنوں کا قتل عام شروع کر دیا۔ اور پورے لشکر کو لوٹ لیا۔ جو رومی مسلمانوں کی تیغ و قہقہے سے بچ گئے۔ وہ بھاگ کر دمشق میں پناہ گزین ہو گئے۔

اور کچھ جموں اور انطاکیہ چلے گئے۔

اس جنگ میں پانسو رومی بحالت مقابلہ کام آئے اور اتنے ہی تعاقب فرار کی حالت میں قتل و گرفتار ہوئے یہ جنگ ”یوم مرج الصفر“ کے نام سے موسوم ہے۔ اختتام جنگ کے بعد بہادران اسلام نے مظفر و منصور واپس آکر پھر دمشق کا محاصرہ کر لیا۔ اہل دمشق نہ اطاعت قبول کرتے تھے اور نہ ان کو باہر نکل کر مقابلہ کی جرأت ہوتی تھی۔ ایک روز دمشق کے حاکم نے اپنے جاسوسوں سے مسلمانوں کی حالت دریافت کی، انھوں نے مسلمانوں کی نیکی و دیانت۔ خدا پرستی و ثواب بیداری کا حال بیان کیا۔ حاکم نے کہا۔

”یہ لوگ رات کے راہب اور دن کے شیر ہیں۔ خدا کی قسم! میں نہ

ان سے مقابلہ کر سکتا ہوں اور نہ ان سے جنگ کر کے کامیابی ممکن ہو“

چنانچہ اس نے صلح کی تحریک شروع کی۔ جو شرائط طے نہ ہونے کے باعث ناکام رہی

## حضرت ابو بکر کی وفات

اسی طرح دمشق کا محاصرہ جاری رہا کہ دو شنبہ ۲۲ جمادی الآخر ۳۱ھ

کو حضرت ابو بکر صدیق رضی اللہ عنہ کا انتقال ہو گیا۔ اور حضرت عمر فاروق رضی

اللہ عنہ مسند آراء خلافت ہوئے۔

حضرت عمرو نے اس واقعہ کی اطلاع دہی کی عرض سے حضرت ابو عبیدہ

کو یہ مکتوب لکھا۔

خليفة رسول ابو بكر صدیق رضی اللہ عنہ نے وفات پائی۔ اِنَّا لِلّٰہِ وَ

إِنَّا إِلَيْهِ رَاجِعُونَ

حضرت ابو بکر پر خدا کی رحمت ہو جو حق کہتے تھے۔ عدل قائم کرتے تھے نیکی پر چلتے تھے اور نیک نفس انسان تھے۔ ہم ہر گناہ سے بچنے کے لئے خدا کی رحمت کے طلبکار اور اسی کی جانب رجوع ہونے والے ہیں۔ اللہ تعالیٰ سے وعاس ہے کہ ہمیں وہ اپنی اطاعت کے محل کی توفیق بخشے۔ اور آخرت میں باعزت مقام عطا فرمائے۔ اللہ ہر چیز پر قادر ہے۔

والسلام علیک ورحمتہ اللہ

خط پڑھنے کے بعد حضرت ابو عبیدہؓ نے حضرت معاذ بن جبل کو بلایا۔ انھوں نے خط پڑھ کر قاصد کی طرف دیکھا اور پوچھا

ابو بکر پر خدا کی رحمت و رضوان ہوا ان کے بعد مسلمانوں نے کیا فیصلہ کیا؟

قاصد نے کہا۔ حضرت ابو بکر نے حضرت عمر کو اپنا جانشین مقرر کیا۔ حضرت معاذ بن جبل نے فرمایا۔ الحمد للہ مسلمانوں نے بہت بہتر کیا جو اس تجویز کو قبول کر لیا۔

حضرت ابو عبیدہؓ نے کہا میں نے خط پڑھ کر اس ڈر سے قاصد سے کچھ نہیں پوچھا کہ کو کسی اور کا خلیفہ ہونا نہ بتائے۔

قاصد نے حضرت ابو عبیدہؓ سے کہا۔ حضرت عمر نے آپ سے مسلمانوں کی حالت دریافت کی ہے اور خالد بن ولید، یزید بن ابی سفیان اور عمرو بن العاص کا حال



نام بنام پوچھنا ہے۔

حضرت امین الامت نے فرمایا۔ مخالف بہترین سپہ سالار اور مسلمانوں کے  
سب سے خیر خواہ ہیں، ان پر نہایت ہر بانی رکھتے ہیں، ان کی فلاح و بہبود کا خیال  
رکھتے ہیں۔ دشمنوں پر حد سے زیادہ سخت ہیں، اللہ انہیں مسلمانوں کی طرف سے  
بہترین اجر عطا فرمائے، یزید بن ابی سفیان اور عمر بن العاص بھی اپنے طور  
و طریق اور مسلمانوں کی خیر خواہی میں ویسے ہی ہیں جیسا انہیں میرے اور عمر کے  
نزدیک ہونا چاہئے۔

قاصد نے پوچھا۔ سعید بن یزید اور معاویہ بن جبل کی حالت سے بھی آگاہ فرمائیے۔  
حضرت ابو عبیدہ نے فرمایا۔ یہ دونوں ویسے ہی ہیں جیسے تم انہیں دیکھ رہے ہو  
بلکہ جیسے جیسے ان کی عمر زیادہ ہوتی جاتی ہے۔ دنیا سے ان کی بے رغبتی زیادہ  
ہوتی جا رہی ہے۔ اور آخرت کا اشتیاق ترقی کرتا جا رہا ہے۔

یہ سن کر قاصد چلنے کے لئے اٹھا، حضرت ابو عبیدہ نے فرمایا سبحان اللہ  
قرآن پھیرو جواب تو لکھ دو۔ یہ کہہ کر حضرت ابو عبیدہ نے اپنی اور حضرت معاویہ  
ابن جبل کی طرف سے حضرت عمرو کو ایک مشترکہ خط لکھا۔

سلام علیک، ہم اللہ کی حمد کرتے ہیں جس کے سوا کوئی معبود

نہیں۔ اس کے بعد ہم رقم طراز ہیں۔ کہ اسے عمرو باہم نے تمہیں

اس حال میں دیکھا تھا جب تمہارے پیش نظر صرف اپنی ذات کا

معاذ تھا، مگر اب تم امت محمدیہ کے پورے معاملات کے

ذمہ دار بنائے گئے ہو، سیاہ و سفید کل تمہارے ہاتھ میں

دیدیا گیا ہے اب دشمن اور دوست، معرزا اور حقیر، کمزور اور قوی  
سب تمھارے سامنے بیٹھیں گے، تمھارے انصاف میں ہر شخص کا  
حق و حصہ ہوگا۔ اس لئے اسے عمر وادیکھنا ہے کہ اب تم کیسے ثابت  
ہوتے ہو اور کیا کرتے ہو؟

اے عمر و! ہم تمھیں وہ دن یاد دلاتے ہیں جب دلوں کی چانچ کی  
جائیگی، پوشیدہ رازعرباں ہو جائیں گے، اور چھپی ہوئی برائیاں  
ظاہر ہو جائیں گی، سب ملک القہار کے سامنے سرنگوں ہو جائیں  
گے، وہ بادشاہ قاہر جس کی سطوت کے سامنے سب عاجز و مغلوب  
ہیں۔ اس کے حضور سجدے میں پڑے ہوئے اس کے فیصلے کا  
انتظار کر رہے ہوں گے اور اس کے عذاب سے خوف سے لرز رہے  
اور اس کی رحمت کے امیدوار ہوں گے۔

اے عمر و! ہمیں بتایا گیا ہے کہ اس امت میں ایسے لوگ بھی ہوں گے  
جو ظاہر کو پسند کریں گے باطن کے دشمن ہوں گے، ہم اس حالت  
سے پناہ مانگتے ہیں، اس لئے اس خط کو اسی نگاہ سے دیکھنا،  
جس نگاہ سے ہم دیکھ رہے ہیں۔

والسلام علیک ورحمۃ اللہ وبرکاتہ

قاصد کی روانگی کے بعد حضرت ابو عبیدہ نے حضرت عیاض سے کہا کہ حضرت  
عمر نے اپنے مکتوب میں یہ نہیں لکھا ہے کہ ہم مسلمانوں کو حضرت ابو بکر کی وفات  
سے آگاہ کریں، اس لئے جب تک حضرت عمر نہیں اس کے لئے حکم نہ دیں، کسی



سے اس واقعہ کا ذکر نہ کرنا چاہیے، حضرت معاذ نے اس رائے سے اتفاق کیا۔

## حضرت ابو عبیدہؓ دوبارہ قیادت عظمیٰ پر

چند روز کے بعد حضرت عمرؓ کا خط پہنچا جس میں حضرت عمرؓ نے حضرت خالد کو افواج شام کی قیادت عظمیٰ سے علیحدہ کر کے اس منصب پر پھر حضرت ابو عبیدہؓ کو مامور کر دیا تھا۔ خط حسب ذیل ہے۔

اللہ کے بندے عمرؓ امیر المؤمنین کا خط ابو عبیدہ بن الجراح اور معاذ ابن جبل کے نام۔

میں اللہ واحد کی حمد و ثنا کے بعد تم دونوں کو تقویٰ کی وصیت

کرتا ہوں، اس لئے کہ تقویٰ ہی میں تمہارے پروردگار کی

خوشنودی، تمہاری ذات کی بھلائی اور بحالت مصیبت نجات

ہے تمہارا مکتوب پہنچا تم نے لکھا ہے کہ تم مجھے ایسی حالت

میں دیکھ چکے ہو۔ میری نظر میں جب صرف میری ذات کا معاملہ

بجائے رکھتا تھا تمہیں یہ بات کیسے معلوم ہوئی، یہ تمہاری

طرف سے درحقیقت میرے ساتھ تجاوز ہے۔

تم نے یہ بھی لکھا ہے کہ اب میں پوری امت محمدیہ کے معاملہ کا

ذمہ دار بنادیا گیا ہوں، اب اعلیٰ اور اذنی و وسنت اور دشمن

کمزور اور شہ زور سب ہی میرے سامنے بیٹھیں گے، اور

عدل میں سب کا یکساں حصہ ہوگا۔ اس لئے تم یہ جاننا چاہتے ہو



کہ اس صورت میں کیسا ثابت ہوتا ہوں، اس کا جواب یہ ہے  
کہ خود مجھ میں کوئی قوت و طاقت نہیں ہے تمام قوت و طاقت  
صرف اللہ ہی کی جانب سے مل سکتی ہے۔

تم نے مجھے آنے والے دن سے خوف دلایا ہے بے شک  
وہ دن روز و شب کی گردش کے ساتھ قریب چلا آرہا ہے۔  
گردش ہر نئے کو پُرانا۔ ہر دور کو نزدیک، ہر آئندہ چیز کو موجود  
کر دیتی ہے۔ اسی طرح قیامت کا دن بھی آجائیکا۔ جب دلوں کی  
جھاوٹ ہوگی۔ پوشیدہ راز ظاہر ہو جائیں گے۔ یہ تمام سرخروائے  
قہار کی عظمت و جلال کے سامنے تم ہو جائیں گے جنہیں وہ  
اپنے جبروت سے مقہور کر دے گا۔ چنانچہ اس کے حضور میں  
سب سر بسجود، اس کے عذاب سے خوف زدہ، اس کے  
فیصلہ کے منتظر اور اس کی رحمت کے امیدوار ہوں گے۔  
اور تم نے لکھا ہے کہ اس امانت میں ایسے لوگ بھی ہوں گے  
جو ظاہر کو پسند کریں گے اور باطن کے دشمن ہوں گے۔ مگر  
یہ زمانہ ایسے لوگوں کا نہیں۔ ایسے لوگ آخر زمانہ میں پیدا  
ہوں گے۔ جب کہ رغبت و بے رغبتی اللہ سے نہیں بلکہ خود  
لوگوں کی آپس میں ہوگی۔

دنیا کی حکومت و شاہی کی کچھ حقیقت نہیں ہے، کیونکہ  
ہر چیز فنا ہو جانے والی ہے۔ ہم آپس میں بھائی بھائی ہیں بھائی

کا بھائی کہیں چلا جائے، یا اس پر سردار بنا دیا جائے تو اس سے  
دوسرے کی دنیا و آخرت کو کوئی نقصان نہیں پہنچتا۔ بلکہ ثوابِ سرور  
اور حاکم اپنے بھائی کی نسبت فتنے سے زیادہ قریب اور اس خطرے  
کے درمیان وقتاً ہے کہ گناہیں مبتلا ہو جائے۔ اس لئے کہ امارت  
اسے گناہ کے لئے آگے بڑھا دیتی ہے ہاں جس کو خدا محفوظ رکھے اس  
کی دوسری بات ہے۔ لیکن ایسے لوگ بہت کم ہوتے ہیں۔

خالد اس حال میں معزول کئے گئے ہیں کہ وہ مسلمانوں کے مروج  
و محبوب تھے۔ وہ مسلمانوں کے افسر بنائے گئے تھے اور انھوں  
نے اپنے فرض کو بہت اچھی طرح انجام دیا۔ مسلمانوں کے لئے انکی  
کوششیں محنتیں اور جفا کیشیاں بہت اہم اور فائدہ بخش ہیں۔

حضرت عمرؓ کے خط کے مطابق حضرت ابو عبیدہ بن الجراحؓ پھر مجاہدینِ شام کے سپہ سالار  
ہو گئے۔ چنانچہ دمشق کے محاصرہ کا انتظام آپ کے ہاتھ میں آ گیا۔ آپ نے حضرت  
خالدؓ کو اسی مورچہ پر قائم رکھا جیسا آپ تھے اور یہ بھی طے کیا کہ جب دشمن سے متعلق  
ہو تو اسلامی رسالہ کی عام سپہ سالاری حضرت خالدؓ کے سپرد رہے گی۔

## دمشق کی فتح

اہلِ دمشق کو میدان میں آکر لڑنے کی ہمت نہ تھی۔ فیصل کے اوپر سے تیرا

پتھر برسار رہا تھے۔ اور مسلمان بھی انھیں چیزوں سے کام لے رہے تھے۔ ایک

ای طرح کا مقابلہ ہو رہا تھا کہ حضرت ابان بن سعید کو ایک تیر لگا اور وہ شہید ہو گئے۔  
 ابھی شام ہی میں عقبہ کی بڑی ام ابان سے ان کی شادی ہوئی تھی۔ شوہر کی شہادت  
 کے بعد انھوں نے شہید کے تمام جنگی سامان اپنے بدن پر آراستہ کئے۔ اور میدان  
 میں آکر تیر اندازی شروع کی۔ رومی شہر کے اوپر سے لڑھکے تھے ان کے آگے پادری  
 ہاتھ میں صلیب لئے فتح و نصرت کی دعائیں مانگ رہے تھے۔ ام ابان بڑی تیر انداز  
 تھیں۔ انھوں نے ایسا تانک کر تیر مارا کہ صلیب پادری کے ہاتھ سے چھوٹ کر شہر پہا  
 کے نیچے گر پڑی مسلمانوں نے دوڑ کر صلیب اٹھالی۔

رومی اس ذلت کو برداشت نہ کر سکے اور جوش میں آکر قلعے سے باہر نکل پڑے  
 اس غیر متوقع حملہ سے مسلمان گھبرا گئے۔ مگر ام ابان اسی ثبات و استقلال کیساتھ  
 تیر چلا رہی تھیں۔ جو رومی صلیب لینے کے لئے آگے بڑھتا وہ ان کے تیروں کا  
 نشانہ بنتا۔ حاکم دمشق تو مابھی بڑی پامرویی سے لڑ رہا تھا۔ قدر انداز خانوں نے  
 ایسا تانک کر تیر مارا کہ ٹھیک نو ماکی آنکھ میں جا کر لگا۔ وہ بھاگا اور پھر سامنے نہ آیا  
 ام ابان جوش بہاؤ میں یہ جہز پڑھ رہی تھیں۔

ام ابان تو اپنا انتقام لے	ام ابان فاطمی تبارک
اور ان پر پے در پے حملے کئے جا	موفق علیہم مولۃ المتدارک
رومی تیروں سے جیغ اٹھیں لے	قد غلبہم الھزم من بنالک

اہل دمشق کو بڑا بھروسہ تھا کہ محس میں قیصر موجود ہے وہ مدد بھیجے گا۔ اور اس نے  
 محس سے فوجیں روانہ بھی کیں۔ مگر ذوالکلاع چھری محس و دمشق کے درمیان



متین تھے، انھوں نے امدادی فوجوں کو وہیں روک لیا۔ اور دمشق تک پہنچنے نہ دیا۔ رومیوں کو یہ بھی خیال تھا کہ مسلمان گرم ملک کے باشندے ہیں۔ شام کی سردی برداشت نہ کر سکیں گے اور موسم سرما تک واپس چلے جائیں گے۔ مگر ان کا یہ خیال بھی پورا نہ ہوا جس ستارے کا غروب ہونا اہل شام کے نزدیک موسم سرما کا نشان تھا وہ غروب ہو چکا تھا۔ شدت سے سردی پڑ رہی تھی مگر مسلمان اپنے مورچوں میں مطمئن پڑے تھے۔ اسی طرح یہ محاصرہ دو مہینے دس روز تک رہا اور دوسری روایت کے مطابق چھ مہینے تک قائم رہا۔

مسلمانوں کے جاسوس ہر وقت اہل دمشق کے حالات معلوم کرتے رہتے تھے۔ ایک روز شب کے وقت حضرت خالد کو اطلاع ملی کہ دمشق کے بطریق کے یہاں لڑکا بیدار ہوا تھا۔ آج اس کے یہاں دعوت تھی۔ اہل شہر نے خوب شہر آشوب کی ہے اور شام ہی سے غافل ہو کر سو رہے ہیں۔ یہ بات معلوم ہو سکتی تھی حضرت خالد اپنی خاص فوج کے ساتھ شہر بیاہ کی طرف بڑھے۔ شہر بیاہ کے نیچے پانی سے بھری ہوئی شندقی تھی۔ حضرت خالد نے اسے مشک کے ذریعہ پار کیا۔ کھٹ اور دھبی ساتھ لے کر تھی۔ حضرت خالد نے قنقار اور مدھور بن حدادی کو کنٹر کے ذریعہ شہر بیاہ پر چڑھا دیا۔ انھوں نے کند کو کنٹر سے خوب مضبوط باندھ کر دی کی میسر بھی لے لیا۔ امدادی حضرت خالد نے مسلمانوں کو ہدایت کی کہ صبح وقت شہر اکبر کی حد بلند ہو کچھ مسلمان تو شہر بیاہ پر چڑھ جائیں۔ اور کچھ بھاگتے ہوئے چھ جائیں۔ اس کے بعد حضرت خالد بھی چند جان باز رفقاء کے ساتھ قنصل پر چڑھ گئے۔ وہاں چند آدمیوں کو میسر بھی کی حفاظت کے لیے بھونڈ کر باقی آدمیوں

کے ساتھ شہر میں اترے اور جلدی سے پھاٹک پر پہنچ کر پہلے پہرہ داروں کو قتل کیا۔ پھر ایک تلوار قفل پر مار کر کڑے کاٹ ڈالے۔ ساتھ ہی آپ نے "اللہ اکبر" کا نعرہ مارا۔ نعرہ تکبیر سنتے ہی کچھ مسلمان فسیل پر چڑھ گئے اور کچھ پھاٹک میں داخل ہو گئے۔ رومی بھی ہوشیار ہو کر مقابلے میں آگئے۔ لڑائی ہونے لگی۔ مگر رومی بہت جلد بھاگ کھڑے ہوئے اور باب جابیہ پر جا کر حضرت ابو عبیدہ سے مصالحت کر کے ان کو اندر بلا لیا۔ مفسلاً جو وسط شہر میں واقع تھا۔ حضرت خالد اور حضرت ابو عبیدہ سے ملاقات ہوئی۔

حضرت ابو عبیدہؓ صلح منظور فرما چکے تھے۔ اس لئے حضرت خالدؓ نے بھی تلوار نیام میں کر لی۔ شہر کا تختہ حصہ حضرت خالدؓ نے لے لیا تھا وہ برزور شمشیر فسخ ہوا تھا۔ مگر پوپے شہر کی فسخ بذریعہ صلح قرار دی گئی۔ اس لئے اہل دمشق نہ لوٹے گئے اور نہ یونڈی غلام بنائے گئے۔

اہل دمشق نے فی کس ایک دینار۔ زمین سے نصف زمین اور دینار سے نصف دینار دینا منظور کیا۔

دمشق میں جو چیزیں شاہی ملک تھیں وہ وقف کر دی گئیں۔ دوران جنگ میں جو چیزیں ہاتھ آگئی تھیں وہ مسلمانوں میں تقسیم ہوئیں۔ اور ان میں سے ان لوگوں کو بھی نصف حصہ دیا گیا جو دمشق سے دور اس لئے متعین تھے کہ اہل دمشق تک مدد نہ پہنچنے دیں۔

اردو کی بعض کتابیں جن کا ناخذ غالباً واقعہ کی فتوح الشام اور انگریزی کی کتابیں ہیں۔ یہ غلط واقعہ لکھا ہے کہ دمشق کی فتح کے بعد حضرت خالدؓ نے دمشق



کی فسخ کے بعد حضرت خالد نے دمشق میں اعلان کر دیا کہ تم  
میں سے جو شخص ترک وطن کرنا چاہے اس کو امن ہے لیکن تین روز  
کے بعد مسلمانوں کو حق حاصل ہوگا کہ وہ انہیں جہاں پائین قتل کریں  
کچھ اہل شہر نے اس کو منظور کیا۔ اور اپنے اہل و عیال کو لیکر  
شہر سے باہر نکل گئے۔ ان کے ساتھ پوشیدہ طور پر کچھ مسلمان  
بھی روانہ ہو گئے اور تین روز کی مدت پوری ہو گئی تو مسلمانوں  
نے انہیں قتل کر دیا۔

علامہ رفیق بک مہسری اس واقعہ کی نسبت اپنی تاریخ میں لکھتے ہیں کہ  
میں نے مورخین متقدمین طبری بلاذری اور یعقوبی کی روایتوں میں  
اس واقعہ کو تلاش کیا ان اثر و غیرہ متاخرین کی تصانیف بھی پڑھیں  
مگر کہیں یہ واقعہ نہ ملا۔ البتہ دو ہم عصر عیسائیوں کی کتابوں میں یہ  
واقعہ موجود ہے جن میں ایک تو "تاریخ شام" ہے جو جرعی آفندی  
کی تصنیف ہے اور دوسری تاریخ دانی ہے جو امین آفندی  
شمیل کی ہے۔ ان کتابوں کی زبان اگرچہ عربی ہے لیکن انکی  
عبارت شاہد ہے کہ وہ انگریزی سے ترجمہ ہیں۔ اس لئے کہ ان  
میں غریبیت کی ذرا بھی یو باس نہیں ہے۔ وہ دونوں مصنف  
اس امر سے بالکل قاصر ہیں کہ ایسے واقعہ کی تحقیق ان معتبر تاریخ  
سے کرتے جنکے مصنفین نے پھوٹے پڑے کسی واقعہ کو نظر انداز نہیں کیا ہے  
کسی کو تفصیل سے بیان کیا ہے کسی کو جمل سے مگر فتح کے اونی سے اونی



واقعہ کو بھی یقیناً ترک نہیں کیا ہے۔ جب ان کا یہ عام دستور ہے تو وہ اس واقعہ کے متعلق بالکل خاموش کیونکر رہ سکتے تھے؟ معلوم ہوتا ہے کہ یورپ کے کسی مؤرخ نے جو مسلمانوں کے معائب کے تحسین اور محاسن کے اخفاء کے بڑے حربے ہوتے ہیں۔ پایہ اعتبار سے بالکل ساقط اور محرف کتب مغازی "فتوح الشام" وغیرہ سے اس واقعہ کو نقل کیا ہے یا روئیوں کی تاریخ سے لیا ہے۔ جو لغویات نویسی کے عادی ہیں اور تبعاً فارح قوم کی مذہبت ہیں مبالغہ سے کام لیتے ہیں۔

علامہ رفیق نے درایۃ بھی اس واقعہ کی تردید کی ہے۔ جن مؤرخین نے اس واقعہ کا تذکرہ کیا ہے۔ انہوں نے لکھا ہے کہ

مسلمان تین روز کے بعد لاذقیہ کی طرف سے ہو کر آئے اور اہل دمشق کو قتل کر ڈالا۔ اگر مسلمان واقعی ایسا کرتے تو ان کو ایسے مقامات سے گزرنا پڑتا جن میں ردی فوجیں بھری پڑی تھیں۔ مسلمانوں کی ایک مختصر جماعت ان مقامات سے کیونکر گزر سکتی تھی؟

## حکم و حکم

حضرت ابو عبیدہ نے دیکھا کہ دمشق فتح ہو جائے گا تو آپ نے حضرت

سے سوا غمیری حضرت عمر مؤلف علامہ رفیق بک مصری ۱۲۰

عمر بن العاص کو اردن اور فلسطین کی جانب بھیجا اور ہدایت فرمائی کہ بڑے  
 بڑے شہروں اور قلعوں سے بچکر سرحدی علاقوں پر حملے کرنا اور اگر کہیں کے  
 باشندے صلح کی درخواست کریں تو ان سے صلح کر لینا۔ حضرت عمر بن العاص  
 کی روانگی کے بعد حسب توقع دمشق فتح ہو گیا۔

دمشق کی فتح سے پہلے باشندگان دمشق نے شاہنشاہ روم سے مدد طلب  
 کی تھی اس نے دو سو سپہ سالاروں کے ساتھ دس ہزار فوج روانہ کی تھی۔ لیکن  
 بعلبک میں پہونچکر رومیوں کو اطلاع ملی کہ دمشق فتح ہو گیا اس لئے وہ بعلبک  
 میں ٹھہر گئے۔

حضرت عمر بن العاص نے حضرت ابو عبیدہؓ کے حکم کے مطابق اردن  
 فلسطین کے سرحدی علاقوں پر حملے کر کے رومیوں میں بھل ڈال دی۔ اسی درمیان  
 میں آپ کو فتح دمشق کی اطلاع موصول ہوئی یہاں تک یہ بھی معلوم ہوا کہ  
 دمشق کی فتح سے ان علاقوں کے باشندے بہت برا فروغ ہو رہے ہیں  
 اور خطر محسوس کر رہے ہیں کہ دمشق کی طرح ان شہروں پر بھی مسلمان قابض  
 نہ ہو جائیں۔ اس لئے تمام رومی اور عرب عیسائی مسلمانوں کو اپنے ملک سے  
 نکلنے کے لئے کمر بستہ ہو گئے ہیں۔ انھوں نے شاہ روم ہرقل سے مدد طلب کی  
 ہے اور اس نے بعلبک کی فوج کو ان کی امداد کا حکم دیا ہے۔ اس اطلاع کے  
 بموجب حضرت عمر بن العاص نے حضرت ابو عبیدہؓ کو خط لکھا  
 دمشق کی فتح رومیوں کو بہت گراں گذری ہے۔ اس لئے اردن  
 اور فلسطین کے باشندوں نے جمع ہو کر عہد و پیمان کیا ہے اور

قسم کھائی ہے کہ جب تک مسلمانوں کو ملک سے باہر نہ کر دیں گے  
 اہل و عیال میں واپس نہ جائیں گے۔ خدا انکی قسموں کو باطل کر دے گا  
 اور ان کی آرزوؤں پر پانی پھیرنے والا ہے۔ وہ کافروں کو  
 مسلمانوں پر کامیاب ہونے کی راہ بھی نہ دے گا۔ آپ اس  
 معاملہ میں اپنی رائے سے آگاہ فرمائیے۔

استصواب رائے کے لئے حضرت ابو عبیدہؓ نے اس خط کو افسروں کے سامنے  
 پیش کیا۔ حضرت یزید بن ابی سفیانؓ نے رائے دی کہ عمرو بن العاصؓ کے پاس  
 کمات بھیج کر ان کو حملے کا حکم دیجیئے۔ اور آپؓ ہمیں مقیم رہیئے۔  
 حضرت خالدؓ نے اس رائے کی مخالفت کی اور فرمایا کہ: ”آپ بعلبک  
 کی رومی فوج کا رخ دیکھئے۔ اگر وہ اردن اور فلسطین کی جانب کوچ کرے تو آپ  
 بھی عمرو بن العاصؓ کے پاس پہنچئے۔ اور پوری قوت سے مقابلہ کیجئے اور  
 اگر بعلبک کی فوج اپنی جگہ رہے تو آپ ہمیں مقیم رہ کر عمرو بن العاصؓ کے پاس  
 امداد بھیجئے اور ایک فوج بعلبک روانہ کیجئے۔“

حضرت ابو عبیدہؓ نے یہ رائے پسند فرمائی اور حضرت ثمر جلیل بن حسنہؓ  
 کو حضرت عمرو بن العاصؓ کی جانب روانہ کیا اور حکایت وقت اُن سے فرمایا کہ ”میں  
 بعلبک کی رومی فوج کو متحاربے پاس تک پہنچنے نہ دوں گا۔ اور تمہیں برابر دیکھتا  
 رہوں گا۔“ حضرت ثمر جلیل بن حسنہؓ دو ہزار آٹھ سو مجاہدین کو لیکر حضرت عمرو  
 بن العاصؓ کے پاس پہنچ گئے۔

حضرت ثمر جلیل بن حسنہؓ کی روانگی کے بعد حضرت ابو عبیدہؓ نے حضرت



خالدؓ سے فرمایا کہ بعلیک والی فوج کے مقابلے پر کون جائے گا؟ میں، یا آپ  
یا زبید؟

حضرت خالدؓ نے جواب دیا کہ ”میں“

چنانچہ حضرت ابو عبیدہؓ نے آپ کو پانچ ہزار مجاہدین کے ساتھ روانہ کیا۔  
آپ نے چلتے وقت حضرت خالدؓ کی مشایعت کی اور فرمایا کہ۔  
خالد! میں تمہیں خدا سے ڈرنے کی وصیت کرتا ہوں۔ دشمن  
کے سامنے ہنچکے چھپر چھانٹیں وقت صرف نہ کرنا۔ نہ اسے قلعوں  
میں سامان رسد اور مزید امداد کے حصول کا انتظار کرنے کا  
موقع دینا۔ فوراً لڑائی شروع کر دینا۔ اگر تم نے انہیں شکست  
دیدی تو ان کی امید منقطع ہو جائے گی۔ ان کا حوصلہ لپٹ  
ہو جائے گا۔ اور وہ بدزل ہو جائیں گے۔ اگر تمہیں کمک کی  
ضرورت ہو تو لکھنا میں تمہاری پوری امداد کروں گا۔ اگر تم مجھے  
طلب کرو گے تو میں خود بھی فوراً پہنچ جاؤں گا۔“

حضرت خالدؓ کے بعلیک پہنچنے سے پہلے وہاں کی رومی فوج اردن روانہ ہو چکی  
تھی اور عام باشندوں میں سے بھی ایسے لوگوں کو ساتھ لیتی گئی جو فوجی خدمت کے  
قابل تھے۔

حضرت خالد بن ولیدؓ نے بعلیک پر حملہ کیا، بہت سے رومی قتل و اسیر  
ہوئے اور بہت سا مال غنیمت ہاتھ آیا۔

## اُردُن میں مجاہدین کا اجتماع

حضرت خالد کی واپسی کے بعد مسلمانوں نے اُردُن کی طرف کوچ کیا حضرت خالد ڈیڑھ ہزار سواروں کے ساتھ بطور ہراول آگے تھے، جس وقت آپ اُردُن کے قریب پہنچے رومی فوج کا ایک حصہ اُردُن میں داخل ہو چکا تھا اور دوسرا حصہ راستے میں تھا۔ حضرت خالد نے اس حصہ پر حملہ کیا، بہت سے رومی مارے گئے۔ باقی بھاگ کر لشکر گاہ ہیں پناہ گزیں ہوئے۔ حضرت خالد کے بعد حضرت ابو عبیدہ بھی پہنچ گئے۔

اب تک رومی مقام ”سیسان“ میں مقیم تھے، لیکن اب وہ اس علاقہ کے دوسرے مقام ”فحل“ میں منتقل ہو گئے۔ جہاں آگے چل کر ایک زبردست جنگ ہوئی۔ رومیوں کی تعداد تیس چالیس ہزار سے کم نہ تھی۔ لیکن ان کو مسلمانوں کی غیر معمولی شجاعت و بہادری کا بخوبی تجربہ ہو چکا تھا اور یہ بھی دیکھ چکے تھے کہ مسلمانوں کے ساتھ خدا کی کھلی ہوئی نصرت ہے۔ چنانچہ مزید کمک کے انتظار میں جنگ سے گریز کر رہے تھے۔ انھوں نے خندقیں کھود کر ان کو پانی سے لبریز کر دیا تھا تاکہ مسلمانوں کے حملوں سے محفوظ رہیں۔ لیکن مسلمان خندقوں میں گھس کر رومیوں پر چھاپے مارتے،

عیسائی قبائل رومیوں کو برابر فوجی امداد بھیجتے رہتے تھے جن سے ان کی تعداد ترقی کرتی جا رہی تھی۔ حضرت ابو عبیدہؓ نے مسلمانوں کو حکم دیا کہ وہ قریب ہوا کی آبادیوں پر چھاپے مازیں تاکہ وہ دشمنوں کو ہمدرد بھیج سکیں، یہ کارروائی بہت مفید ثابت ہوئی۔



# رومی سرداروں کے ساتھ معاویہ کی دلیرانہ گفتگو

ایک روز رومیوں نے حضرت ابو عبیدہؓ کے پاس پیغام بھیجا کہ ”تم اس ملک کے باشندے نہیں ہو، جو گھبروں، جھوٹ، انگور اور میوے پیدا کرتا ہے۔ اس لئے تمہیں یہاں رہنے کا حق حاصل نہیں ہے تم اپنے ملک کو واپس چلے جاؤ۔ جو فقر و فاقہ اور بد بختی و بد نصیبی کا مسکن ہے وہ نہ ہم انہی فوجوں سے تمہارا مقابلہ کریں گے کہ تم ملک خالی کرنے پر مجبور ہو جاؤ گے۔ اس کے بعد ہم خود تمہارے پر حملہ آور ہوں گے اور جب تک تمہیں اور تمہارے اہل ملک کو ہلاک نہ کر ڈالیں گے واپس نہ ہوں گے۔“

حضرت ابو عبیدہؓ بن الجراح نے جواب میں کہلا بھیجا کہ ”تم نے ہمیں پیغام دیا ہے کہ ہم اس ملک کے باشندے نہیں ہیں اس لئے ہم یہاں سے چلے جائیں۔ ہماری طرف سے اس پیغام کا جواب یہ ہے کہ ہم اس ملک کو ہرگز نہ چھوڑیں گے، اس لئے کہ زمین خدا کی ہے اور عمارتیں انسان خدا کے بندے ہیں۔ خدا ہی تمام بادشاہوں کا بادشاہ ہے، وہ جسے چاہتا ہے ملک بخشتا ہے۔ جس سے چاہتا ہے چھین لیتا ہے، جسے چاہتا ہے عزت دیتا ہے اور جسے چاہتا ہے ذلیل کر دیتا ہے۔ اس لئے ہمارے ہاں حقوق تمہیں ذلیل کر دیا۔ اور تمہارے ملک کا ہمیں وارث بنا دیا۔ اس لئے اب ہم اس ملک سے نہیں جا سکتے۔“

تم نے ہمارے ملک کی نسبت یہ کہا کہ وہ فقر و فاقہ کا ملک ہے۔ لیکن



اب خدا نے اس کے بجائے اس ملک عطا کر دیا ہے جس میں ہر طرح کی مائش  
و خوشحالی ہے نہریں جاری ہیں اور میوؤں کی فراوانی ہے۔ لہذا تم اس خیال میں  
نہ رہنا کہ ہم اس ملک سے چلے جائیں گے، ہم یہاں رہیں گے، اور تمہیں ختم کر دوں  
تھیں، اپنے ملک تک جانے کی زحمت نہ دیں گے، ہم تو خود ہی تمہارے پاس آج  
ہیں۔ اگر تم ہم سے لڑو گے، تو ہم بھی انشاء اللہ اس وقت تک دم نہ لیں گے  
جب تک تمہارا تختہ نہ کر ڈالیں گے۔

حضرت ابو عبیدہ کے اس دلیرانہ جواب نے رومیوں کو یقین دلادیا کہ مسلمانوں  
پر کسی دھمکی کا اثر نہیں ہو سکتا، اس لئے انہوں نے حضرت ابو عبیدہ کے پاس  
کہلا بھیجا کہ آپ اپنا ایک نائندہ ہمارے پاس بھیجئے جو ہم سے بالمشافہ گفتگو  
کرے، ممکن ہے کہ مفاہمت کی کوئی شکل پیدا ہو جائے، حضرت ابو عبیدہ  
نے حضرت معاذ بن جبل کو بھیجا،

حضرت معاذ بن جبل رومی لشکر گاہ کے قریب پہنچ کر گھوڑے سے اتر  
پڑے، اور اس کی لگام پکڑ کر بڑے آگے بڑھے، رومی افسروں نے غلاموں  
کو حکم دیا کہ آپ کے ہاتھ سے گھوڑا لے لیں، لیکن آپ نے گھوڑا اپنے سے  
انکار کر دیا، اور فرمایا کہ میں اپنے گھوڑے کی لگام کسی کے ہتھ میں نہ دوں گا  
چنانچہ آپ اسی سپاہیانہ نشان سے آگے بڑھے۔

اسلامی پیغمبر کو اپنے جاہ و شہم سے معریب کرنے کے خیال سے رومیوں نے  
بڑی شان و شوکت سے دربار آراستہ کیا تھا، اور ایسے نرغ برق اور  
مکافات فرشتے بھیجے تھے، جن کے دیکھنے سے آنکھوں میں خیرگی پیدا ہوتی تھی

حضرت معاذؓ لب فرش پہنچ کر رک گئے، وہاں بھی ایک روحی نے بڑھکر آپ  
کا گھوڑا مانگا۔ اور کہا کہ

آپ سرداروں کے پاس تحت پر تشریف لے چلے یہ انتہائی  
عزت ہے جو آپ کو دی جا رہی ہے ہر شخص کو ان کی ہم نشینی کا  
شرف حاصل نہیں ہو سکتا۔ لیکن مسلمانوں میں آپ کو جو قدر و منزلت  
حاصل ہے اس کو یہ جانتے ہیں۔ اس لئے انھیں پسند نہیں کہ وہ بیٹھ  
ہوں اور آپ کھڑے ہوں۔

حضرت معاذؓ نے جواب دیا۔

ہمارے رسول علیہ الصلوٰۃ والسلام نے ہمیں مخلوق کی تعظیم کے لئے  
کھڑے ہونے سے منع فرما دیا ہے۔ اس لئے ہم صرف حق را کی  
عبادت و اطاعت کے لئے کھڑے ہوتے ہیں۔ میں یہاں تمھاری  
تعظیم کی غرض سے نہیں کھڑا ہوں۔ میرے کھڑے ہونے کی وجہ یہ  
ہے کہ میں قیمتی قالینوں پر چلنا اور مکلف فرشتوں پر بیٹھنا گناہ  
سمجھتا ہوں۔ اس لئے کہ تم نے ان کو اپنی قوم کے کمزور لوگوں پر  
ظلم کر کے حاصل کیا ہے۔ اور یہ چیزیں دنیا کی زینت اور فریب  
ہیں۔ خدا نے ہمیں دنیا سے بے رغبت رہنے کا حکم دیا ہے۔ اس کی  
نذرت فرمائی ہے۔ اور اسراف و تکبر سے منع فرمایا ہے اس لئے  
میں زمین ہی پر بیٹھوں گا۔

آپ یہ کہہ کر گھوڑے کی پاگ تھامے ہوئے زمین پر بیٹھ گئے۔

رومیوں نے کہا

اگر تم ہمارے برابر آکر بیٹھتے تو یہ تمہارے لئے عزت و شرف کا باعث تھا، لیکن تم غلاموں کی طرح اتنی دور بیٹھ گئے اور خود اپنی توہین و تذلیل کے باعث ہوئے۔

یہ سن کر حضرت معاذ کو جلال آگیا۔ آپ گھٹنوں کے بل کھڑے ہو گئے اور فرمایا تم جس شرف و اعزاز کی طرف مجھے بلارہے ہو وہ تم نے اپنی قوم پر ظلم کرنے کے حاصل کیا ہے، یہ دنیاوی عزت جس سے خدا نے بے رغبت رہنے کا حکم دیا ہے۔ تمہاری نظر میں عزت ہے تو وہ تمہیں مبارک ہو۔ تم اس سے خوش ہو، لیکن ہمیں اس قدر و منزلت کی ضرورت نہیں نہ ہم کسی ایسی چیز کی خواہش رکھتے ہیں جو خدا سے دور کرنے والی ہو۔ لیکن اگر تم یہ سمجھتے ہو کہ ظلم و جبر سے تم نے جو شان و شوکت حاصل کی ہے اور غریبوں کو لوٹ کر تم نے جو دنیاوی مال و منال جمع کیا ہے وہ خدا کے نزدیک بھی قابل وقعت ہے تو یہ تمہاری جہالت و نادانی ہے۔ معصیت و سرکشی میں مبتلا ہو کر اور انبیائے کرام کے بتائے ہوئے راستے سے انحراف کر کے خدا کی رضا و خوشنودی حاصل نہیں کیا جاسکتی،

تم کہتے ہو کہ میں غلاموں کی طرح زمین پر بیٹھ گیا۔ میں بے شک خدا کا بندہ ہوں اور یقیناً میں نے غلاموں کا سا کام کیا کہ خدا کے پچھائے ہوئے فرش زمین پر بیٹھ گیا، میں خاصان خدا پر اپنے کو



ذرا برابر بزرگی نہیں دیتا۔

تم نے یہ بھی کہا کہ میں نے زمین پر بیٹھ کر اپنی توہین و تذلیل کی، اگر تمہاری نظر میں یہ توہین و تذلیل ہو اور خدا کے نزدیک میری حالت اس کے برعکس ہو تو مجھے تمہاری کچھ پروا نہیں، اور اگر تم یہ کہو کہ جس فرشتہ پر تم بیٹھے ہو اس پر مقبولانِ خدا بیٹھتے ہیں تو یہ تمہاری نادانی ہے اس لئے کہ خدا تو ان کو پسند فرماتا ہے جو خدا کی خوشنودی کے لئے خاکساری اختیار کرتے ہیں اور اس کی مخلوق سے قریب ہیں، وہ نہ بالکل دنیا میں مبتلا ہو جاتے ہیں اور نہ حصہ آخرت کے حاصل کرنیکی سعی سے دستکش ہوتے ہیں۔

حضرت معاذ کی فلوں و نقوی سے لبریز گفتگو سن کر رومی سردار حیران رہ گئے اور تعجب سے ایک دوسرے کا منہ ٹکنے لگے۔ انہوں نے پوچھا: ”کیا مسلمانوں میں سب سے افضل آپ ہی ہیں؟“

حضرت معاذ نے جواب دیا: ”معاذ اللہ ایسی بہت ہے کہ میں سب سے پرانے

اس جواب سے رومیوں کو اور بھی حیرت میں ڈال دیا اور وہ آپس میں چہ میگوئیوں کرنے لگے۔ نفوڑی و بر خاموش رہ کر حضرت معاذ نے ترجمانِ سر فرمایا کہ آپ نے سرداروں سے پوچھو: انہیں کچھ اور کہتا ہے یا میں جاؤں؟“

اسا پھر رومی سرداروں نے آپ سے پھر سوال کیا: تم ہم سے کیا چاہتے ہو؟ اور ہمیں کس چیز کی دعوت دیتے ہو؟ اور تم ہمارے ملک میں کیوں آئے ہو؟ ہمیں کمالک تم سے

قریب تھا تم نے اسے کیوں چھوڑ دیا؟ ایران کے بادشاہ اور  
 شہزادے دونوں مر چکے ہیں۔ اب وہاں عورتیں عکرائی کر رہی ہیں تم  
 نے ادھر کا بھی رخ نہیں کیا، اور ہمارے ملک پر پڑھ آگئے، جس کا  
 بادشاہ زندہ ہے جس کے پاس بے شمار فوج و سپاہ ہیں۔ جو نہا  
 طاقتور ہے، ہمارے کسی شہر یا قلعہ پر قبضہ کر کے یا کسی فوج کو شکست  
 دے کر تم یہ سمجھتے ہو کہ مغلوب کر لو گے؟ یا اتنے سے جنگ کا خاتمہ  
 ہو جائے گا؟ علاوہ بریں یہ تو بتاؤ کہ جب تم ہمارے نبی اور ہماری  
 کتاب پر ایمان رکھتے ہو تو تمہارا ایم سے لڑنا کیونکر جائز ہے۔ ۹۔  
 حضرت معاذ نے جواب میں ایک تقریر کی جس میں ہر مسئلے کا جواب دیا۔ آپ  
 نے فرمایا۔

سب سے پہلے میں اس خدا سے واحد و یکتا کی ستائش کرتا ہوں  
 اور اس کے پیغمبر پر درود و سلام بھیجتا ہوں۔ اس کے بعد تمہیں  
 خدا کی طرف بلاتا ہوں، تم خدا سے واحد و یگانہ اور محمد صلی اللہ علیہ  
 وسلم پر ایمان لاؤ۔ ہماری طرح نماز پڑھو، ہمارے قبلے کی طرف رخ  
 کرو۔ ہمارے رسول کے طریقہ پر چلو، صلیب توڑ ڈالو۔ شراب چھوڑ  
 سور کے گوشت سے پرہیز کرو، اس کے بعد ہم تم ایک ہو جائیں گے  
 تم ہمارے دینی بھائی بن جاؤ گے، ہمارا تمہارا نفع نقصان ایک  
 ہو جائے گا۔ اور اگر تم کو اس دعوت کے قبول کرنے سے انکار  
 ہو تو زیر دھت بن کر جزیہ دینا قبول کرو، ہم تم سے جنگ موقوف

کر دیں گے، اگر تم نے یہ بات بھی قبول نہ کی تو ہمیں کوئی اور صورت  
منظور نہیں۔ تمہیں بہر حال میدان میں آنا اور ہم سے مقابلہ کرنا ہوگا  
پھر خدا ہمارے تمہارے درمیان جو فیصلہ چاہے گا کر دے گا، یہ ہے  
ہماری دعوت کا خلاصہ، ہم نے حبش اور ایران کو چھوڑ کر پہلے تم پر  
اس لئے حملہ کیا کہ تم ہم سے زیادہ قریب ہو۔ اور ہماری نگاہ میں  
غیر مسلم قومیں یکساں ہیں، ہماری کتاب میں تم سے لڑنے کی ممانعت  
نہیں ہے، بلکہ اللہ نے اس میں فرمایا۔

يَا أَيُّهَا الَّذِينَ آمَنُوا قَاتِلُوا الَّذِينَ  
يَلُونَكُمْ مِنَ الْكُفَّارِ وَ  
لِيَجِدُوا فِيكُمْ غِلْظَةً  
مومنو! ان کافروں سے جنگ کرو  
جو تم سے قریب ہیں، اور یہ اس لئے  
کہ وہ تمہارے اندر سختی محسوس  
کریں۔

اس حکم کے مطابق ہم نے تم سے آغاز جنگ کیا۔ لیکن ہماری ایک  
فوج ایران پر بھی گئی ہے۔ اور وہاں مصروف جنگ ہے امید  
ہے کہ وہاں بھی مسلمانوں کو اللہ تعالیٰ فتح عطا فرمائے گا۔  
تمہارا بادشاہ زندہ ہے۔ تمہارے پاس بے شمار فوجیں  
ہیں اور تمہاری تعداد زمین کے ذروں کے برابر ہے۔ اس لئے  
تم کہتے ہو کہ ہم تم پر غلبہ نہیں پاسکتے۔ اس کا جواب یہ ہے کہ  
تمہارا نقطہ نظر غلط ہے ہر طرح کا اختیار صرف خدا کو حاصل ہے  
اور اس کے دست قدرت میں سب کچھ ہے۔ جب خدا کچھ کرنا



چاہتا ہے تو فرماتا ہے کہ ہو جاؤ وہ ہو جاتا ہے۔ پس اگر تمہارا بادشاہ  
ہر قل ہے تو ہمارا بادشاہ ہمارا خدا ہے عزوجل ہے۔“

ہمارا امیر و حاکم ہمارے ہی میں کا ایک شخص ہے۔ وہ جب تک ہمارا  
دینی کتاب پر چلتا اور ہمارے نبی کی سنت پر قائم ہے ہم اسے حاکم  
مانتے ہیں۔ لیکن اگر وہ اپنا طریقہ بدل دے تو ہم اسے معزول کر دیں  
چوری کرے تو اس کا ہاتھ کاٹ ڈالیں۔ زنا کرے تو اسے تازیانے  
لگائیں۔ اگر وہ ہم میں سے کسی کو گالی دے تو وہ بھی اسی طرح کی  
گالی کا مستوجب ہو۔ اگر وہ کسی کو چوٹ پہنچائے تو اس کو بھی  
وہی ہی چوٹ پہنچانی جائیگی۔ نہ وہ ہم سے پردہ کرتا ہے۔ نہ ہم سے  
شکرا نہ پیش کرتا ہے۔ نہ وہ مال غنیمت میں ہم سے زیادہ حق رکھتا  
ہے وہ بالکل ہماری طرح کا ایک آدمی ہے۔

انہیں اپنی بے شمار فوجوں پر بھروسہ ہے۔ لیکن ہم نہ فوجوں پر  
بھروسہ کرتے ہیں نہ انہیں اہمیت دیتے ہیں۔ نہ ان کو حصول فتح  
کا ذریعہ سمجھتے ہیں۔ چاہے وہ کتنی ہی طاقتور ہوں، آسمان کے  
تاروں اور زمین کے ذروں کے برابر ہی کیوں نہ ہوں، ہم اپنی طاقت  
و تعداد پر بھروسہ نہیں رکھتے۔ بھروسہ رکھتے ہیں خدا کے پروردگار پر۔  
ہم صرف اللہ عزوجل پر اعتماد کرتے ہیں۔ اس کے حکم سے  
کتنی ہی چھوٹی جماعتوں نے بڑی بڑی فوجوں پر فتح و غلبہ حاصل  
کر لیا اور کتنی ہی بڑی بڑی طاقتور فوجیں تباہ و برباد ہو گئیں۔

كَمْ مِنْ قَوْمٍ قَالُوا قَالَهُ عَلَيْهِ

وَعَلَى كَثِيرٍ مِمَّنْ بَارِئُ اللَّهِ

وَاللَّهُ مَعَ الصَّابِرِينَ

کثرات سے بہت ہی چھوٹی

جماعتیں بڑی بڑی جماعتوں

پر خدا کے حکم سے غالب آگئی

ہیں اور اللہ تعالیٰ انتقام

والوں کا سنا دیتے ہیں۔ سورہ بقرہ

تم پوچھتے ہو کہ جب ہم تمہارے رسول اور تمہاری کتاب کو پاتے

ہیں تو تم سے لڑنا کیونکر قرار دیتے ہیں۔ بے شک ہم تمہارے رسول

پر ایمان رکھتے ہیں۔ حضرت عیسیٰ اللہ کے بندوں میں سے ایک

بند سے اور اس کے پیغمبروں میں سے ایک پیغمبر تھے، خدا کے

نزدیک وہ آدم کی طرح تھے جن کو اس نے سنی سے پیدا کیا پھر

ان سے کہا ہو جا۔ پس وہ ہو گئے۔

لیکن تمہارے نبی کی نسبت ہم اس بات کے قائل نہیں ہیں

کہ وہ خدا تھے یا تین معبودوں میں سے ایک، نہ ہم خدا کے لئے بیٹا

یا بیوی تسلیم کرتے ہیں نہ اس کے ساتھ کسی اور کو قابل پرستش سمجھتے

ہیں خدا ایک ہے اور تم خدا کے بارے میں جو ناگفتنی کہتے ہو۔ اس

سے وہ بالکل پاک ہے۔ حضرت عیسیٰ کے بارے میں تم وہی اعتقاد

رکھو جو ہم رکھتے ہیں، اور ہمارے نبی کو اس طرح مانو جس طرح تمہاری

کتاب میں ان کا ذکر ہے، اور ان سب باتوں کو قبول کرو جو ان پر

خدا کی طرف سے آئی ہیں۔ اور خدا کی توحید کا اقرار کرو تو تمہاری

تمہاری کوئی لڑائی نہیں ہم تم ایک ہو جائیں گے اور تمہارے معاون

بنکر تمہاری حمایت میں تمہارے دشمنوں سے لڑیں گے۔

حضرت معاذ کا یہ واضح اور قطعی جواب سن کر روحی سمجھ گئے کہ ڈراؤ صبر کا کر  
مسلمانوں سے کام نہ لانا ممکن نہیں ہے اس لئے انھوں نے ترغیب و تحریکوں کے  
ذریعے مسلمانوں کو رہنمائی کرنے کی راہ اختیار کی۔ انھوں نے کہا  
تم تو باہمی اختلاف کو اور وسیع کر رہے ہو۔ لیکن ہم ایک اور صورت  
پیش کر رہے ہیں۔ اگر تم اسے مان لو تو تمھارے لئے بہتر ہے ورنہ  
تمہیں اس کا خمیازہ بھگتنا پڑے گا۔

بلقاء کا علاقہ اور اردن کا وہ حصہ جو تمھارے ملک سے ملا  
ہوا ہے لے لو اور ہمارے باقی ملک کو خالی کر دو، اور عہد کرو  
کہ ہم سے پھر کسی علاقہ کا مطالبہ نہ کروں گے۔ تم یہاں سے واپس  
جا کر ایران پر حملہ کرو۔ جب تک ایران فتح نہ ہو جائیگا۔  
ہم ہر طرح تمھاری مدد کرتے رہیں گے۔

اس پیش کش کے جواب میں حضرت معاذ نے فرمایا۔  
ان علاقوں پر تو ہمارا قبضہ ہو ہی چکا ہے۔ لیکن ہم نے تم سے  
جو تین مطالبات کئے ہیں ان میں سے تم جب تک کسی ایک کو منکر  
نہ کر لو گے۔ اگر وہ سب ملک بھی ہمیں دے دو جس پر ابھی ہمارا  
قبضہ نہیں ہوا تو بھی ہمارا تمھارا جھگڑا ختم نہ ہوگا۔

اس پر روحی سرداروں نے برا فروختہ ہو کر کہا۔  
اچھی بات ہے اب واپس جاؤ ہم کل ہی مار کر تمہیں پیاروں پر بھگاؤ  
حضرت معاذ نے چلتے ہوئے جواب دیا۔



کل کا حال خدا کو معلوم ہے۔ لیکن اتنا ہم بھی کہے جاتے ہیں کہ یا  
تو ہم مرکز ختم ہو جائیں گے یا انھیں اس ملک سے نکال دیں گے۔

## رومی سفیر حضرت ابو عبیدہ کی خدمت میں

حضرت معاذ اور رومیوں میں جو گفتگو ہوئی تھی، اسے حضرت معاذ حضرت  
ابو عبیدہ سے بیان ہی کر رہے تھے، کہ رومی سپہ سالار کا دوسرا قاصد یہ پیغام لیکر  
پہنچا۔

آپ نے جن صاحب کو بھیجا تھا ان کی باتیں مسلح و انصاف سے بالکل  
بعید تھیں۔ معلوم نہیں آپ کو ان سے کہاں تک اختلاف یا اتفاق  
ہے، ہم چاہتے ہیں کہ آپ کی خدمت میں اپنا ایک نمائندہ بھیجیں جو  
آپ کے سامنے ایسی تجویزیں پیش کرے جو انصاف و اتحاد پر مبنی  
ہوں، اگر آپ نے یہ تجاویز منظور کر لیں تو یہ بات طرفین کے لئے  
موجب فلاح ہوگی۔ اور اگر آپ نے ان کو رد کر دیا تو آپ کو سخت  
نقصان اٹھانا پڑے گا۔

حضرت ابو عبیدہ کی اجازت کے مطابق رومی سفیر اسلامی لشکر گاہ میں آیا۔  
اسکی آنکھیں وہاں بھی رومی جاہ و جلال تلاش کر رہی تھیں، اس کا خیال تھا کہ  
سپہ سالار اسلام کا بھی شاندار خیمہ ہو گا، حاجب دربان ہوں گے، حشم  
و خدمت ہوں گے۔ لیکن جب اسے یہاں اس قسم کی کوئی چیز نظر نہیں آئی تو  
اس نے حیران ہو کر پوچھا۔

مسلمانوں! تمھارے سردار کہاں ہیں؟“

حضرت ابو عبیدہ رضی اللہ عنہ سامنے ہی زمین پر بیٹھے تھے، کندھے پر کمان لٹک  
ری تھی اور ہاتھ میں تیر تھا جسے آپ الٹ پلٹ رہے تھے، مسلمانوں نے کہا  
”یہ کیا بیٹھے ہیں۔“

رومی سفیر کے تصور میں بھی یہ بات نہ آ سکتی تھی کہ ایسی اولوالعزم اور شجاع فوج  
کاسپہ سالار اس معمولی حالت میں ہوگا۔ اس لئے اسے یقین نہیں آیا، اس نے حضرت  
ابو عبیدہ سے پوچھا۔ ”کیا واقعی آپ ہی اس فوج کے سپہ سالار ہیں؟“

حضرت ابو عبیدہ نے فرمایا۔ ”ہاں!“

رومی سفیر نے کہا۔ ”کیا آپ کا خیال ہے کہ فرش یا قالین پر بیٹھنے سے آپ  
خدا کے نزدیک نامقبول ہو جائیں گے۔ یا وہ آپ کو اپنے لطف و کرم سے محروم  
کر دے گا۔“

حضرت ابو عبیدہ نے فرمایا۔ ”مجھے سچی بات کہنے میں کچھ تامل نہیں ہے، میرے  
پاس نہ قالین اور فرش ہے اور نہ دینار و درہم، اس کمان و تلوار وغیرہ جنگی  
سامان کے سوا میرے پاس کچھ نہیں تھا۔ آخر مجبور ہو کر مجھے اپنے اس بھائی (معاذ)  
سے قرض لینا پڑا۔ علاوہ ازیں اگر میرے پاس قالین یا فرش ہوتا جب بھی یہ ممکن  
نہ تھا کہ میں اس پر بیٹھتا۔ اور مسلمانوں کو زمین پر بیٹھنے دیتا۔ اس لئے کہ کیا معلوم  
کہ خدا کے نزدیک مجھ سے بہتر وہی ہوں۔ ہم اللہ کے بندے زمین پر چلتے ہیں۔ اسی  
پر بیٹھتے ہیں۔ اسی پر کھاتے اور سوتے ہیں۔ لیکن اس سے خدا کے نزدیک  
ہمارا درجہ کم نہیں ہوتا۔ بلکہ اس طرح ہمارا ثواب زیادہ اور صرتہ بلند ہوتا

یہی وجہ ہے جو ہم اپنے پروردگار کے سامنے خاکساری کرتے ہیں۔ خیر اب تم اپنے آئنے کی غرض بیان کرو۔

رومی سفیر نے کہا

خدا کے نزدیک صلح سے زیادہ کوئی چیز پسندیدہ ہے نہ جنگ سے زیادہ ناپسند۔ آپ ہمارے ملک میں گھس آئے ہیں، اور فساد و بد امنی پھیلنا رہی ہے میں آپ کے سامنے ایک مفید تجویز پیش کرتا ہوں، آپ کی تمام فوج کوئی آدمی و دو دو تینار اور ایک کپڑا دوں گا، آپ سب سالار ہیں، آپ کو ایک ہزار دینار دیے جائیں گے، اور آپ کے خلیفہ کو دو ہزار دینار، لیکن شرط یہ ہے کہ آپ ہمارے ملک کو بالکل خالی کر دیں اگر آپ چاہیں گے تو ہم بقاء کا علاقہ اور اردن کا وہ حصہ بھی آپ کو دیدینگے جو آپ کے ملک سے ملا ہوا ہے مگر اسی شرط پر کہ آپ ہمارے باقی تمام شہروں اور آبادیوں کو خالی کر دیں اور قسم کھا کر عہد کریں کہ آپ اس شرط کی خلاف ورزی نہ کریں گے حضرت ابو عبیدہؓ نے فرمایا کہ

خدا نے ہم میں ایک نبی مبعوث فرمایا۔ ان پر کتاب حکیم نازل کی اور تمام عالم پر رحم فرما کر اپنے رسول کو حکم دیا کہ وہ لوگوں کو اپنے پروردگار کی طرف بلائیں اور بتایا کہ خدا ایک ہے غالب و حکیم ہے عزت والا ہے، ہر شئی کا خالق ہے۔ کوئی چیز اس کے مثل نہیں لوگ اس کو واحد و بے ہمتا مانیں۔ اس کے لئے زن و فرزند نہ ٹھہرائیں



اس کی عبادت میں دوسروں کو شامل نہ کریں۔ اس کے سوا جن چیزوں کی بھی لوگ پرستش کرتے ہیں وہ خدا کی مخلوق ہیں اور خدا کے رسول نے ہمیں حکم دیا ہے کہ ہم مشرکوں کے پاس جائیں تو انہیں اللہ اور اس کے رسول اور اس کی کتاب پر ایمان لانے کی دعوت دیں جو شخص ہماری اس دعوت کو قبول کرے وہ ہمارا دینی بھائی ہو اور پھر اس کا اور ہمارا نفع و نقصان ایک ہے اور جو اس دعوت کو قبول نہ کرے۔ اس سے ہم جزیرہ کا مطالبہ کریں۔ پھر اگر وہ اسے بھی منظور نہ کرے تو اس سے لڑیں۔ اس لڑائی میں اگر ہم مارے جائیں تو ہم شہید ہوں گے، اور جنت پائیں گے اور دشمن مارا گیا، تو وہ دوزخ میں جائیگا۔ اس لئے اگر تم میری بات مان لو تو بہتر ہے ورنہ ہم تم سے جنگ کریں گے یہاں تک کہ ہمارے تمھارے درمیان خدا کا فیصلہ صادر ہو جائے۔

رومی سفیر نے کہا، "تو آپ کسی اور صورت پر مصالحت کے لئے تیار نہیں ہیں؟" حضرت ابو عبیدہ نے فرمایا۔ "نہیں۔"

رومی سفیر چلا گیا، اور حضرت ابو عبیدہ نے مجاہدین کو حکم دیا کہ صبح اس پر اپنے جھنڈے کے نیچے موجود رہیں۔

**حضرت ابو عبیدہ کا خط و دربار خلافت کو**

حضرت ابو عبیدہ بن الجراح نے مسلمانوں کو تیاری کا حکم دیکر حضرت عمرو

رضی اللہ کی خدمت میں یہ خط لکھا۔

بسم اللہ الرحمن الرحیم ھ

ابو عبیدہ بن الجراح کا خط اللہ کے بندے امیر المومنین عمرؓ کے نام  
سلام و علیک۔ خدا کی حمد کرتا ہوں جس کے سوا کوئی معبود نہیں  
اس کے بعد آپ کو معلوم ہو کہ رومیؒ "فحل" میں مقیم ہیں اور اہل  
ملک اور عیسائی عرب ان کے ساتھ ہو گئے ہیں انھوں نے ہمارے  
پاس کہلا بھیجا کہ تم ہمارے ملک سے نکل جاؤ جس میں جو گنہگار  
میسورے اور انگور پیدا ہوتے ہیں انھیں یہاں رہنے کا کوئی حق نہیں  
ہے تم اپنے ملک میں واپس جاؤ جو بذمہتی اور قحط و محتاجی کا مسکن ہو  
اگر تم نے ایسا نہ کیا تو ہم اتنی کثیر فوج سے تم پر حملہ آور ہوں گے کہ  
تمہارے لئے ہمارا مقابلہ کرنا ناممکن ہو جائے گا، پھر ہر دم  
آخری دم تک تمہارا پیچھا نہ چھوڑیں گے۔

اس کے جواب میں ہم نے کہلا دیا ہے کہ ہم اس ملک سے  
نکلنے والے نہیں ہم اس میں داخل ہو چکے ہیں۔ خدا نے ہمیں اس  
کا وارث بنا دیا ہے۔ اور اس کو تم سے چھین کر ہمارے حوالے  
کر دیا ہے، ساری زمین اللہ کی ہے، تمام انسان اللہ کے بندے  
ہیں، اللہ بادشاہوں کا بادشاہ ہے، وہ جس کو چاہتا ہے ملک دیتا  
ہے اور جس سے چاہتا ہے چھین لیتا ہے، جسے چاہتا ہے عزت  
دیتا ہے اور جسے چاہتا ہے ذلیل کرتا ہے، یہ سچ ہے کہ ہمارا ملک

فقر و فاقہ کا مسکن ہے لیکن اب خدا نے اس کے بجائے ہمیں تمہارا  
 ملک عطا کر دیا ہے جس میں رزق کی افراط، معیشت کی ارزانی اور  
 میوؤں کی کثرت ہے، اس لئے یہ خیال نہ کرنا کہ ہم یہاں سے چلے  
 جائیں گے، ہم یہیں رہیں گے، اگر تم یہاں سے چلے نہ جاؤ گے، تو  
 ہم تمہیں اپنے پاس آنے کی رحمت نہ دیں گے، بلکہ خود تمہارے پاس  
 پہنچیں گے اور دیکھیں گے کہ تم کس طرح یہاں رہتے ہو۔

یہ خط میں نے آپ کو اس حالت میں لکھا ہے کہ اللہ پر اعتماد،  
 اس کے فیصلے کو تسلیم، اور اس کی نصرت پر یقین کر کے  
 دشمن پر حملہ کرنے کے لئے روانہ ہو رہا ہوں، اللہ ہمیں اور آپ  
 کو اور تمام مسلمانوں کو ہر مکار کے مکر اور حاسد کے حسد سے  
 محفوظ رکھے، اللہ اہل دین کی مدد فرمائے۔ اور ان کو فتح  
 اور قوت و اقتدار عطا کرے۔

حضرت ابو عبیدہؓ نے ایک قبلی کے ہاتھ یہ خط حضرت عمر رضی اللہ عنہ کی  
 خدمت میں روانہ کیا۔ اور ایک فوج رومیوں کے مقابلے کے لئے بھیجی،  
 لیکن رومی میدان میں نہیں آئے۔ اس لئے جنگ نہیں ہوئی۔

نبلی نے مدینہ منورہ پہنچ کر حضرت عمر کو خط دیا، آپ نے خط پر ہنسی  
 نبلی سے پوچھا کہ ”ابو عبیدہؓ نے رومیوں کے مقابلے کے لئے روانہ ہونے  
 وقت یہ خط لکھا ہے، تجھے معلوم ہے کہ مقابلے کا نتیجہ کیا ہوا؟“

قاصد نے کہا ہاں میں اس وقت وہاں سے روانہ ہوا جب مسلمان



میدان جنگ سے واپس آچکے تھے، رومی مقابلے کے لئے نہیں نکلے اس لئے جنگ کی نوبت نہیں آئی۔ مسلمان بہت مسرور و مطمئن ہیں۔ اور ان کی حالت بہت اچھی ہے۔

حضرت عمرو رضی اللہ عنہ نے فرمایا کہ ابو عبیدہؓ نے تو صحیح ہی تجھے خط دیکر روانگی کا حکم دیا، تو اتنی دیر کر کے کیوں روانہ ہوا؟  
قاصد نے جواب دیا کہ میں نے سوچا کہ خط میں غلطی کا ذکر ہے۔ آپ اسکا نتیجہ ضرور پوچھیں گے اس لئے نتیجہ دیکر روانہ ہوا،  
حضرت عمروؓ نے پوچھا کہ تیرا دین کیسا ہے؟  
قاصد نے کہا کہ ”عیسائی“!

حضرت عمروؓ نے فرمایا کہ تو اس قدر عقلمند ہو کر گمراہی میں کیوں مبتلا مسلمان ہو جا۔

حضرت عمروؓ کی تلقین پر قاصد مسلمان ہو گیا۔  
حضرت عمروؓ نے حسب ذیل جواب دیکر قاصد کو روانہ کیا،  
بسم اللہ الرحمن الرحیم

اللہ کے بندہ سے عمرو ابیل مؤمنین کا خط ابو عبیدہ کے نام سلام علیک۔ میں اللہ کی ستائش کرتا ہوں تمھارا خط ملا جس میں تم نے لکھا ہے کہ رومیوں نے تمھارے مقابلہ میں اجتماع کیا ہے اور تمھیں جنگ کی دعوت دی ہے۔ تم نے رومیوں کو بہت در جواب دیا، اگر میرا خط پہنچے تک تم کو فتح و کامیابی حاصل ہو چکی ہو

ہم پر اور تم پر اللہ کا احسان ہے اور نقصان پہنچا ہو تو تمہیں اس سے ملول و شکستہ خاطر نہ ہوتا چاہیے، نہ اپنے اندر صفت آنے دینا چاہیے۔ کیونکہ بالآخر تمہیں کو علیہ اقتدار حاصل ہوگا، ملک اللہ کا ہے وہ اس کو تم پر ضرور فتح کر دے گا، تاکہ حضرت رسول اللہ صلی اللہ علیہ وسلم کی بشارت کی تصدیق ہو جائے، اس لئے ثابت قدمی سے کام لو جو لوگ ثابت قدم رہتے ہیں انہیں کو خدا کی معیت حاصل ہوتی ہے، دشمن کے مقابلہ میں جاؤ تو خدا ہی مدد طلب کرو، وہ ضرور تمہاری مدد فرمائے گا، دشمن کا سامنا ہو تو یہ دعا پڑھنا۔

الہی! تو ہی اپنے دین کا مددگار ہے تو نے ہمیشہ اپنے دوستوں کی حمایت کی ہے، الہی! آج بھی ان کی نصرت فرما، انہیں غلبہ عطا کر، ان کو ان کی حالت پر نہ چھوڑ دے ورنہ ان کا کیا کچھ بھی نہ ہو سکیگا۔ ان کا ساتھ دے اپنی رحمت سے ان کی مدافعت کر، سچا مددگار اور حمد کا حقیقی سزاوار تو ہی ہے۔

## جنگِ محصل

پہلے روز مسلمان میدان جنگ میں گئے اور رومیوں کے مقابلے میں نہایت جرات سے واپس چلے آئے، لیکن دوسرے روز حضرت ابو عبیدہؓ نے حضرت امیر جنگ اردن کے تمام حالات فتوح الشام از دی سے ماخوذ ہیں ۱۳

خالد بن ولید کو میدان جنگ میں بھیجا تو رومیوں کی زیر دست سوار فوج مقابلہ کے لئے نکلی۔ حضرت خالد بن ولید کے ساتھ حضرت قیس بن ہبیرہ مرادی تھے جو اسلامی لشکر میں حضرت خالد کے بعد سب سے زیادہ شہ سوار اور بہادر سمجھے جاتے تھے۔ حضرت خالد نے ان کو حملے کا حکم دیا، حضرت قیس نے رومیوں پر مسلسل حملے کئے۔ جن کے جواب میں رومیوں کی طرف سے بھی متواتر حملے ہوئے۔ اتنے میں رومیوں کا دوسرا بہت بڑا رسالہ نمودار ہوا، حضرت خالد نے ہبیرہ بن مسروق کو اس کے مقابلہ کا حکم دیا، مھوڑی دیر کے بعد تیسرا رسالہ نظر آیا جو پہلے دونوں رسالوں سے بھی بڑا تھا، اس کی قیادت ایک نامور رومی سپہ سالار کر رہا تھا، اس نے حضرت خالد کے سامنے پہنچ کر اپنے نصف رسالے کو حملے کا حکم دیا،

رومیوں نے حملہ کیا لیکن حضرت خالد کے پائے ثبات کو لغزش نہ ہوئی۔ رومی سپہ سالار نے باقی نصف حصہ کو بھی حملے کا حکم دیا، وہ حملہ آور ہوا۔ مگر حضرت خالد کو انکی جگہ سے ہلانہ سکا۔ اب رومی سپہ سالار نے دونوں حصوں کو جمع کر کے ایک ساتھ حملہ کیا، لیکن مجاہدین اسلام اب بھی ثابت قدم تھے۔ جب رومی اپنی پوری طاقت صرف کر کے واپس جانے لگے تو حضرت خالد نے مسلمانوں کو آواز دی کہ دشمن اپنی طاقت صرف کر چکا اب تمہاری باری ہے اس لئے پوری قوت سے میرے ساتھ حملہ کرو، دیکھو سختی سے تعاقب کرنا، خبردار رہنا، غفلت کو پاس بھی نہ آنے دینا، اللہ تم پر رحم فرمائے۔

یہ کہہ حضرت خالد رومیوں پر ٹوٹ پڑے، قیس بن ہبیرہ اور ہبیرہ بن



مسروق نے بھی حملہ کر دیا۔

رومی نہایت سراپیمہ ہو کر بھاگے، مسلمانوں نے تعاقب شروع کیا۔ رومیوں کی صفیں درہم برہم ہو گئیں، اور وہ ایک پر ایک گرتے پڑتے سخت نقصان اٹھا کر اپنی لشکر گاہ میں گھس گئے۔

مسلمان مظفر و منصور اپنی لشکر گاہ میں آئے۔ حضرت ابو عبیدہؓ نے مسلمانوں کی کامیابی پر خدا کا شکر ادا کیا، حضرت خالدؓ نے حضرت ابو عبیدہؓ کو کہا "مرومی ہم سے مرعوب ہو چکے ہیں وہ ہمارے مقابلہ میں آنے سے گریز کریں گے، اس لئے میری رائے ہے کہ کل پھر ان پر حملہ کر دیا جائے اور نہ آج کی شکست کا اثر ان کے دل سے کم ہو جائے گا۔ اور ان کی ٹوٹی ہوئی ہمت پھر بندہ جائے گی"

حضرت ابو عبیدہؓ نے یہ رائے پسند کی اور مسلمانوں کو ہدایت کر دی کہ وہ دوسرے روتہ محلے کے لئے تیار رہیں۔

حضرت ابو عبیدہؓ رات کے تیسرے ہی پہر اٹھ گئے اور مسلمانوں کو جہاد کا جوش دلانے لگے۔ آپؓ نے فجر کی نماز بھی اندھیرے ہی میں ادا کی اور فوج کی صف بندی شروع کر دی۔

میمنہ کا افسر حضرت معاذ بن جبلؓ کو بنایا، بیسرہ کی افسری ہاشم بن عقبہؓ کو دی، پیدل فوج کی افسری پر سعید بن عمرو بن نفیلؓ کو مامور کیا، اور رسالہ کی سپہ سالاری حضرت خالدؓ کو دی۔

# حضرت ابو عبیدہؓ کی جنگی تقریر

حضرت ابو عبیدہؓ گھوڑے پر سوار ہوئے اور فوج کو یکسر میدان جنگ کی طرف بڑھے۔ فوج کی ترتیب و صف بندی کے بعد آپ ایک ایک صف کے سامنے جا کر اس کا معائنہ فرماتے تھے۔ اور اس طرح جہاد کی ترغیب دیتے تھے۔

اللہ کے بند و اثابت قدمی کے ذریعے نصرت الہی کے حقدار بن جاؤ، خدا کی معیت انھیں کو حاصل ہوتی ہے جو اثابت قدم ہوتے ہیں۔ میں بشارت دیتا ہوں جو مارا جائے گا وہ درجہ شہادت سے سرفراز ہوگا، اور جو زندہ بچے گا وہ فتح و غنیمت حاصل کرے گا۔ دل کو مضبوط رکھو اور شمشیر و نیزہ اور تیر سے کام لینے کے لئے آمادہ ہو جاؤ۔

خدا کی قسم! خدا کے یہاں کا ثواب اور اس کی خوشنودی صرف اسکی اطاعت اور اثابت قدمی سے حاصل کی جاسکتی ہے اور یہ توفیق الہی کے بغیر ممکن نہیں، مسلمان وہی ہے جو دشمنان خدا سے مقابلہ کرنے میں حست و چالاک ہو،

پہلے روز کی لڑائی سے رومیوں کو تجربہ ہو چکا تھا کہ مسلمان ان سے زیادہ شہسوار اور شجاع ہیں۔ ان کا رسالہ مسلمانوں کے مقابلے میں کامیاب نہیں ہو سکتا۔ اس لئے انھوں نے اس طرح صف بندی کی کہ دو پیدلوں کے

درمیان میں ایک تیر انداز اور دوسرا نیزہ باز تھا۔ ایک سوار کو رکھا اور تین صفیں صرف پیدلوں کی رکھیں، تقریباً پچاس ہزار رومی تھے اور ان کی صفیں اتنی لمبی لمبی تھیں کہ ان کا آخری کنارہ نظر نہ آتا تھا۔

حضرت خالد نے اپنے رسالے کو تین حصوں پر تقسیم کیا۔ ایک حصہ کو قیس بن ہبیرہ کی قیادت میں دیا، دوسرے حصہ کا افسر میسرہ بن مسروق کو بنایا۔ اور تیسرا حصہ اپنی ماتحتی میں رکھا۔

اس ترتیب و تقسیم کے بعد حضرت خالد نے قیس بن ہبیرہ کو حملے کا حکم دیا اور میسرہ بن مسروق کو ہدایت فرمائی کہ تم اپنے رسالے کو بالکل تیار رکھو اور جب دیکھو کہ میں نے حملہ کیا اور رومیوں کی صفیں ٹوٹ گئیں تو تم بھی حملہ کر دو، یہ ہدایت فرما کر آپ ایک بلند جگہ پر نمودار ہوئے۔ رومیوں نے آپ کو روکنے کے لئے ایک فوج بھیجی۔ آپ اپنی جگہ خاموش کھڑے تھے کہ رومی فوج کا ایک حصہ اصل شکر سے علیحدہ ہو کر آگے بڑھے تو آپ اس پر حملہ آور ہوئے، چنانچہ رومی آپ کے خیال کے مطابق آگے آگے تو آپ نے آواز دی

”مسلمانو! لو خدا نے تمہارے واسطے شکار بھیج دیا ہے“

یہ کہہ کر آپ رومیوں پر ٹوٹ پڑے۔ بہت سے رومی مارے گئے اور باقی سخت نقصان اٹھا کر پیا ہوئے

دوسری طرف قیس بن ہبیرہ نے رومی میسرہ پر حملہ کر دیا۔ رومیوں نے میسرہ کی امداد کے لئے ایک رسالہ بھیجا۔ لیکن قیس بن ہبیرہ آگے بڑھتے ہوئے



رومی میسرہ تک پہنچ گئے، اُن کے رسالے میں ایک شہسوار واثلہ بن الاسفح  
 تھے ان کے مقابلہ کے لئے ایک بہت بڑا رومی افسر نکلا، واثلہ رجز پڑھتے  
 ہوئے اس پر حملہ آور ہوئے اور انھوں نے ایک ہی ہاتھ میں اس کا کام تمام کر دیا  
 فیس بن میسرہ لپٹے جاتے تھے اور ان کے ہاتھ سے شمشیر اور نیزے لوٹے  
 جاتے تھے، چنانچہ ان کے ہاتھ سے تین تلواریں ٹوٹیں اور بیسیوں نیزے ٹوٹے  
 وہ رجز پڑھتے جاتے تھے، اور شیر کی طرح حملے کرتے جاتے تھے۔ ان کا  
 ماتحت رسالہ اس شجاعت و بہادری سے لڑا کہ رومیوں کو بھاگ کر اپنے  
 لشکر گاہ میں پناہ لینی پڑی۔

میسرہ بن مسروق نے جو حضرت خالد کے رسالے کے ایک حصے  
 کے افسر تھے۔ رومیوں پر حملہ کیا اور اس کے مہینہ و میسرہ کو تیر و زبر  
 کر دیا، لیکن رومیوں کا قلب اپنے مقام پر جما ہوا تھا اور سختی سے مقابلہ کر رہا  
 تھا، اسی حالت میں میسرہ بن مسروق اپنے گھوڑے سے گر پڑے، ایک  
 رومی اُن سے لپٹ گیا اور کشتی ہونے لگی، میسرہ بن مسروق نے اس کو  
 پٹک کر قتل کر دیا، اس کے بعد دوسرا رومی لپکا، میسرہ نے اسے بھی پچھاڑ  
 کر اس کے سینے پر چڑھ بیٹھے، ایک مجاہد سالم بن ربیعہ تھے، انھوں  
 نے رومی کو تلوار کا ایسا ہاتھ مارا کہ اس کا سر دو ٹکڑے ہو گیا۔ اتنے میں  
 ایک رومی سالم پر حملہ آور ہوا اور ایک وار ایسا کیا کہ وہ چوندھیا گئے۔  
 فوراً میسرہ نے پہنچ کر رومی کو موت کے کھٹ اتار دیا۔

رومیوں نے میسرہ بن مسروق اور سالم بن ربیعہ کو ہر طرف سے گھیر

لیا اور قریب تھا کہ ان کو شہید کر دیں، اتنے میں حضرت خالد اپنے گئے اور انھوں نے رومیوں کو مار کر ان کی چھاؤنی تک بھگا دیا،

حضرت ہاشم بن عتبہ اسلامی میسرہ کے سپہ سالار تھے، جب رومیوں نے ان کی ماتحت فوج پر سخت ہجوم کیا اور ان کو اندیشہ ہوا کہ مسلمانوں کے قدم اکھڑ جائیں گے تو وہ اپنے گھوڑے سے اتر پڑے اور اپنے غلام کو جنبش دیکر بولے کہ :-

خدا کی قسم میں اس کو جیت تک دشمن کی صف میں گاڑ نہ لوں گا،  
واپس نہ لاؤں گا، تم میں سے جس کو ہمت ہو میرا ساتھ دے ورنہ  
علحدہ ہو جائے۔

حضرت ہاشم کے یہ دلولہ انگیز کلمات سن کر مسلمان جوش سے لہریز ہو گئے اور حضرت ہاشم کے ساتھ سب نے حملہ کیا، رومیوں نے تیروں سے جواب دیا مسلمان زد سے بچنے کے لئے جھمک جاتے تھے اور سپر سے آڑ کر لیتے تھے حضرت ہاشم بن عتبہ نے کہا

مسلمانو! میری جان تم پر فزا ہو، کیا دیکھتے ہو، دونوں جہان کی  
نعمت تمھارے سامنے ہے،

ایک رومی ہاشم بن عتبہ کی طرف لپکا، انھوں نے ایک ہی ضرب میں اسے  
موت کے گھاٹ اتار دیا، اب دونوں طرف سے تلواریں چلنے لگیں  
اتنے میں حضرت خالد اپنے اور انھوں نے رومی میسرہ پر حملہ کر دیا، آپ  
کی زبان پر یہ رجز تھا :-

اضربہم بصارم فہند

ضرب صلیب لدین ہند

لاواہن القول لا فہند

میں انھیں ہندی تلوار سے مارتا ہوں

اور ہدایت یافتہ منقبوین کے کی طرح ضرب لگاتا ہوں

جھوٹا اور کمزور کی طرح ضرب نہیں لگاتا

اس طرف جنگ کی شدت دیکھ کر حضرت ابو عبیدہ بھی پیدل فوج کے ساتھ آگئے اور بلائے ناگہانی کی طرح رومیوں پر ٹوٹ پڑے۔ زبردست جنگ ہو رہی تھی، حضرت عمرو بن سعید ایک بزرگ صحابی تھے، ان کو ہر طرف سے رومی گھیرے ہوئے تھے۔ عبداللہ بن قرق نے ان کو اس حالت میں دیکھ کر رومیوں پر حملہ کیا، رومیوں کی بھیڑ چھٹی تو عبداللہ بن قرق ان کے پاس پہنچے دیکھا کہ ابرو بزنلوار کا کاری زخم ہے اور خون بہہ کر آنکھوں میں بھر گیا ہے جس سے پلک نہیں جھپکائی جاتی، عبداللہ بن قرق نے کہا کہ آپ کو فلاح و مراد منانے کی بشارت ہو، خدا کے فضل سے آپ اچھے ہو جائیں گے اور فتح و کامیابی سے بہرہ ور ہوں گے۔

حضرت عمرو بن سعید نے فرمایا کہ اللہ تعالیٰ مسلمانوں کو جلد ہی فتح عطا فرمائے گا اور میرے لئے اس زخم کو شہادت کا ذریعہ بنائے گا، میں چاہتا ہوں کہ ایسا ہی ایک زخم اور سوغات میں لے جاؤں، میرے عزیز بھائی خدا کے نزدیک شہادت کا بہت بڑا ثواب ہے، اور اہل دنیا دنیا سے بہت کم محفوظ رہ سکتے ہیں۔

حضرت عمرو بن سعید یہ فرمائی رہے تھے کہ رومیوں نے دوبارہ زرخیز کیا۔ حضرت عمرو بن سعید تلوار لے کر ٹوٹ پڑے، ہولناک جنگ شروع ہو گئی۔



رومیوں کا ہجوم دور ہوا تو آپ اس حالت میں نلے کہ شہید ہو کر زمین پر پڑے تھے اور آپ کے جسم مبارک کے ٹکڑے ٹکڑے ہو گئے تھے۔

حضرت خالد اور حضرت ابو عبیدہ کے پہنچ جانے سے مسلمانوں کے حوصلے بلند ہو گئے اور تمام افسران اسلام نے مل کر ایسا زبردست حملہ کیا کہ رومیوں کے قدم اکھڑ گئے۔ اور ان کو شکست ہو گئی، مسلمانوں نے رومیوں کی لشکر گاہ پر قبضہ کر لیا۔ رومی بھاگ کر قلعے میں پناہ گزیں ہوئے، مسلمان تعاقب کرتے ہوئے قلعہ تک پہنچ گئے اور قلعہ کا محاصرہ کر لیا، آخر رومیوں نے امان طلب کی اور اس شرط پر ان کو امان دیدی گئی کہ کسی کو قتل نہ کیا جائے گا سب کو معافی دیدی جائے گی جو رومی روم کواپس جانا چاہے گا۔ چلا جائے گا۔ اور جو رہنا چاہے گا وہ جزیہ دیکر رہے گا۔

اس فتح سے علاقہ اردن کے تمام بڑے بڑے مقامات پر اسلامی پرچم لہرانے لگا

## حضرت ابو عبیدہ کا دربار خلافت کو نامہ فتح

بِسْمِ اللَّهِ الرَّحْمَنِ الرَّحِيمِ

ابو عبیدہ بن الجراح کا خط امیر المؤمنین عمرؓ کے نام  
سلام علیکم۔ خدا کی حمد و ستائش کے بعد آپ کو معلوم ہو کہ خدا  
نے مسلمانوں کو مظفر و منصور فرمایا، اور منکرین پر اپنا قہر و غضب  
نازل کیا، رومیوں سے ہماری جنگ ہوئی۔ جو پہاڑی اور ساحلی  
علاقوں سے سمٹ کر ہمارے مقابلے کے لئے آگئے تھے۔ ان

کا خیال تھا کہ ان کو کسی طرح شکست نہیں ہو سکتی، چنانچہ وہ بڑی  
 کبر و تاز کے ساتھ میدان میں آئے، لیکن ہمارا توکل صرف خدا پر  
 تھا اور وہی ہمارا مرجع تھا، ہم بھی اپنی پیدل اور سوار فوج کے  
 ساتھ میدان میں نکلے، دن بھر سخت جنگ ہوتی رہی، آخر اللہ  
 نے مشرکوں کو شکست دی، مسلمانوں نے ان کا تعاقب کیا  
 اور ان کو قتل و گرفتار کرتے پڑھے چلے گئے یہاں تک کہ رومی  
 قلعوں میں پناہ گزیں ہو گئے، ان کی فوج مغلوب ہو گئی اور  
 شہر پر مسلمانوں کا قبضہ ہو گیا۔ اس لئے آپ کو اور آپ کے  
 ساتھ تمام مسلمانوں کو اللہ کا شکر ادا کرنا چاہیے کہ اس نے اپنی  
 دین کو غلبہ عطا فرمایا، اور دشمنوں کو مغلوب کیا۔ دعا کیجئے کہ  
 اللہ تعالیٰ ہم پر اپنی کامل رحمت نازل فرمائے۔ والسلام علیک

فعل کی فتح کے بعد حضرت ابو عبیدہ بن الجراح نے حضرت عمرو بن العاص  
 اور حضرت شریک بن حصہ کو بیسان کی طرف روانہ کیا، ان دونوں سپہ سالاروں  
 نے شہر کا محاصرہ کیا، یہ محاصرہ کئی روز تک قائم رہا، اس درمیان میں مسلمانوں  
 اور عیسائیوں میں مقابلے بھی ہوتے رہے۔ لیکن آخر میں عیسائیوں نے امان  
 طلب کی اور شہر مسلمانوں کے حوالے کر دیا۔

ابوالاعور سلمیٰ طبریہ کی فتح پر مامور کئے گئے تھے، انہوں نے بھی شہر کا محاصرہ  
 کر رکھا تھا۔ طبریہ والوں کو خبر ہوئی کہ بیسان باشندوں نے مسلمانوں کی

لے فتوح الشام از دی ۱۲

لماعت قبول کر لی تو انھوں نے بھی صلح کر کے شہر مسلمانوں کے حوالہ کر دیا۔

## جنگ مرج الروم

معرکہ فحل میں مسلمانوں کو جو فتح عظیم حاصل ہوئی اس سے تمام اردن پر مسلمانوں کا اقتدار قائم ہو گیا، مسلمانوں کے اس غلبہ اقتدار سے بیت المقدس اور قیساریہ کے عیسائی بہت گھبرائے۔ انھوں نے بیت المقدس کی قلعہ بندی کر کے قیساریہ میں فوجیں جمع کرنی شروع کیں۔

حضرت ابو عبیدہ کو ان حالات کی اطلاع ہوئی تو انھوں نے افسران سلام کو جمع کر کے حسب ذیل تقریر فرمائی۔

مسلمانو! خدا نے تم پر بہت احسان کیا، امن و امان اور عافیت و سلامتی عطا فرمائی، رومیوں پر مظفر و منصور کیا ان کے شہر اور قلعے تم پر فتح کر دیئے، سلاطین کی اس نثر میں کا تم کو مالک بنا دیا۔ میرا ارادہ تھا کہ میں تم کو لیکر بیت المقدس اور قیساریہ پر حملہ کروں، لیکن اس خیال سے رک گیا کہ دونوں شہروں کے باشندوں نے مقابلے کی زبردست تیاریاں کر رکھی ہیں اور ممکن ہے کہ ان کو مزید ملک بھی پہنچ جائے، لیکن اب دیکھتا ہوں کہ ہمارا اس طرح خاموش بیٹھنا مناسب نہیں ہے، اس طرح بیٹھے رہنے سے اندیشہ ہے کہ جو لوگ

۱۲ الشہر مشاہیر الاسلام - ابن خلدون



ہمارے حلقہ اطاعت میں داخل ہو چکے ہیں وہ بھی ہمیں کمزور سمجھ کر عہد اطاعت توڑ دیں اور ہمارے دشمنوں سے مل جائیں اس لئے میری رائے ہے کہ ہم یہاں سے دمشق چلیں، اور وہاں سے دوسرے مفتوحہ علاقوں کا دورہ کرتے ہوئے حمص پر حملہ کر دیں اگر ہم نے حمص کو فتح کر لیا تو شام کے تمام شہر اور قریبے جزیرہ دینے اور صلح کرنے پر مجبور ہو جائیں گے،

افسان اسلام نے حضرت ابو عبیدہ کی رائے سے اتفاق کیا، آپ نے اُردُن کے مفتوحہ علاقہ کو حضرت عمرو بن العاص کے سپرد کیا، اور حضرت خالد بن ولید کو حکم دیا کہ اپنے رسالے کے ساتھ دمشق کو روانہ ہوں، اور انکی روانگی کے بعد خود بھی دمشق کی جانب کوچ کیا،

ہرقل قیصر روم کو خبر ملی کہ مسلمان حمص پر حملہ کرنا چاہتے ہیں تو اس نے ایک زبردست فوج دمشق کی طرف روانہ کی تاکہ وہ مسلمانوں کو حمص تک پہنچے موقع نہ دے، اور ممکن ہو تو دمشق پر قبضہ کر لے، اس فوج کا سپہ سالار توذر تھا، اس نے دمشق کے مغرب میں بمقام مرج الروم پڑاؤ ڈالا۔ توذر کے پیچھے قیصر نے ایک اور فوج اس کی مدد کے لئے شنش کی قیادت میں روانہ کی۔ یہ فوج بھی تعداد میں توذر کے لشکر کے برابر تھی، حضرت ابو عبیدہ نے توذر کے مقابلے کے لئے حضرت خالد کو مقرر کیا اور خود شنش کے مقابلے پر گئے۔

توذر مرج الروم سے دمشق کی جانب بڑھا تو حضرت خالد اس سے

پہچے ہوئے۔

حضرت یزید بن ابی سفیان دمشق کے حاکم تھے، وہ مجاہدین کو لیسکر  
توذر کے مقابلے کے لئے نکلے۔ ادھر توذر اور حضرت یزید بن ابی سفیان  
میں جنگ شروع ہوئی، اس طرف عقب سے حضرت خالد نے توذر پر  
حملہ کر دیا۔ اس طرح دونوں طرف سے اسلامی فوجوں نے رومیوں کو تباہ کر ڈالا،  
حضرت خالد نے توذر کو اپنے ہاتھ سے قتل کیا اور جوش کے لہجے فرمایا۔

نحن قتلنا توذرا شوذرا      وقبله ما قد قتلنا حیدرا

ہم نے توذر اور شوذر کو قتل کیا      اور اس سے پہلے ہم حیدر کو قتل کر چکے ہیں

نحن اذرنا الضیفۃ الاکیدرا

اور ہمیں نے سیاہ جنگل کا احاطہ کیا

مرج الروم میں حضرت ابو عبیدہ اور شنش کا مقابلہ ہوا، اس لئے شنش  
توذر کی مدد نہ کر سکا، حضرت خالد بھی توذر کے مقابلے سے فارغ ہو کر شنش  
کے مقابلے میں پہنچ گئے، بڑے گھمسان کی لڑائی ہوئی، بے شمار رومی مائے  
گئے، شنش بھی کام آیا۔ جو رومی بچے وہ بھاگ کر حمص میں پناہ گزیں ہوئے۔

## حمص کی فتح!

مرج الروم کی جنگ کے بعد حضرت ابو عبیدہ بن الجراح نے حمص کی طرف  
پیش قدمی کی، حضرت خالد بن ولید اپنے رسالے کے ساتھ آگے آگے تھے۔

سے فوج الشام ازدی، ابن اثیر، الشہر مشاہیر الاسلام ۱۲

راستے بتقاع اور بعلبک بڑا، تقاع کے باشندوں نے آسانی سے اطاعت قبول کر لی۔ بعلبک کے باشندوں نے مقابلہ کرنا چاہا۔ لیکن حضرت خالد بن ولید کے ایک مختصر سے دستے نے اُن کا حوصلہ لپیٹ کر دیا اور وہ قبول اطاعت کرنے پر مجبور ہو گئے۔

حضرت خالد بن ولید حمص کے قریب پہنچے تو ایک زبردست رومی فوج مقابلے کے لئے نکلی۔ حضرت خالد نے مجاہدین کو آواز دی کہ مسلمانو! سختی سختی! اور رومیوں پر ٹوٹ پڑتے۔ رومی ایک ہی محلے میں بھاگ کھڑے ہوئے اور جا کر شہر میں گھس گئے،

حضرت خالد نے میسرہ بن مسروق کی سرکردگی میں ایک دستہ آگے بڑھایا، ایک ندی کے کنارے رومیوں کا ایک رسالہ ملا، میسرہ بن مسروق نے حملہ کر کے اسے لہکا دیا، اس محلے میں ایک حمیری مجاہد نے جن کا نام شہر تھا نہایت جان بازی کا ثبوت دیا۔ چنانچہ انھوں نے تنہا سات سواروں کو قتل کیا اور جوش میں بڑھے ہوئے آگے چلے گئے، وہ دریائے کنارے کے گھوڑے کو پانی پلا رہے تھے، کہ دوسرے کنارے سے رومی سواروں ایک دستے نے جس میں تیس رومی تھے، ان کو دیکھا، اور چاہا کہ دریائے اتر کر ان پر حملہ کریں۔

شہر جیل نے رومیوں کو دیکھا تو انھوں نے خود اپنے گھوڑے کو دریائے ڈال دیا اور اس پار پہنچ کر رومیوں پر حملہ آور ہوئے، آپ جس کے سر پر پہنچ گئے اسے اس کو موت کے گھاٹ اتار دیتے تھے، اس طرح آپ نے گیارہ سواروں کو قتل کیا۔



قتل کیا اس کے بعد رومی بھاگ کر ایک گرجا میں پناہ گزیں ہوئے، شرجیل نے  
تعاقب کرتے ہوئے گرجا میں داخل ہو گئے، گرجا میں بھی بہت سے رومی تھے  
انہوں نے پتھراؤ کر کے اس بہادر مجاہد کو شہید کر ڈالا،

حضرت ابو عبیدہ نے حمص کے دروازے پر پہنچ کر جس کا نام ”رستن“  
تھا مقام کیا اور شہر کے چاروں طرف فوجیں پھیلا دیں۔

ہرقل قیصر روم پہلے حمص ہی میں تھا، لیکن جب مرج الروم میں تو ذرا اور شیش  
مارے گئے تو وہ حمص کو باہان کے سپرد کر کے ”ارہا“ چلا گیا اور وہاں سے  
اس نے اہل جزیرہ کو اہل حمص کی امداد کا حکم بھیجا، اہل جزیرہ حمص والوں کی  
مدد کے لئے روانہ ہوئے، لیکن حضرت سعید بن سعد بن ابی وقاص نے جو عراق  
میں چھاؤ کر رہے تھے اہل جزیرہ کو روک لیا اور حمص تک پہنچنے نہیں دیا۔

اہل حمص کو امید تھی کہ مسلمان سردی کی تکلیف برداشت نہ کر سکیں گے  
اور محاصرہ اٹھانے پر مجبور ہو جائیں گے، لیکن ان کا خیال غلط ثابت ہوا،  
مسلمانوں نے نہایت سختی سے محاصرے کو قائم رکھا،

حضرت ابو عبیدہ بن الجراح نے دیکھا کہ اہل حمص نہ اطاعت قبول  
کرتے ہیں نہ باہر نکل کر مقابلہ کرتے ہیں تو آپ نے شہر پناہ کے انہدام کا  
حکم دیا۔ مجاہدین نے اکثر جگہ سے شہر پناہ کو منہدم کر دیا۔ اور اسی طرف  
سے شہر پر حملہ کیا، اہل شہر نے دیکھا کہ مسلمان بزور بازو شہر میں داخل  
ہو جائیں گے تو وہ حضرت ابو عبیدہ بن الجراح کی خدمت میں حاضر ہوئے  
اور اس شرط پر اطاعت قبول کر لی کہ ہر مسلمان وارد کو ایک رات اور دن

جہان رکھیں گے اور حمص کے پورے علاقے کی جانب سے ایک لاکھ ستر ہزار  
درہم سالانہ جزیہ دیا کریں گے۔

قبول اطاعت کے بعد انھوں نے شہر حضرت ابو عبیدہ بن الجراح کے سپرد کر دیا۔

## لاذقیہ کی فتح

حضرت ابو عبیدہؓ نے حضرت عبادہ بن صامرت کو حمص کا حاکم مقرر کر کے

ان کو وہاں چھوڑا، اور خود "حماة" کی طرف کوچ کیا، حماة والے حضرت ابو عبیدہؓ  
کی خدمت میں حاضر ہوئے، اور انھوں نے بھی حمص کی شرطوں پر صلح کر لی،  
اسی طرح حضرت ابو عبیدہؓ "شیراز" اور "معرۃ النعمان" گئے اور وہاں کے

باشندوں نے بھی اطاعت قبول کر لی، معرۃ النعمان کے بعد لاذقیہ پر حملہ

ہوا، لاذقیہ والوں نے شہر پناہ کا دروازہ بند کر لیا، حضرت ابو عبیدہؓ نے شہر کا

محاصرہ کیا۔ یہ ایک مستحکم شہر تھا، اور اہل شہر میدان میں آکر مقابلہ نہیں کرتے تھے

اس لئے شہر کے فتح ہونے کی کوئی صورت نظر نہ آتی تھی، آخر حضرت ابو عبیدہؓ

نے ایک تدبیر سوچی، لاذقیہ سے باہر کسی قدر ہٹ کر بڑے بڑے غار کھدوا

جب غار تیار ہو گئے تو اس طرح مسلمانوں کو لیکر وہاں سے بے لاذقیہ والوں

نے سمجھا "مسلمان محاصرہ اٹھا کر واپس چلے گئے، اور رات کے وقت چپکے سے

آکر ان غاروں میں چھپ رہے، دوسرے روز اہل لاذقیہ شہر پناہ کا دروازہ

کھول کر کاروبار کے لئے باہر نکلے تو مسلمانوں نے یکایک ان پر حملہ کر دیا، وہ

جو اس ہو کر شہر کی طرف بھاگے، اُن کے ساتھ مسلمان بھی شہر میں داخل ہو گئے۔

## در بار خلافت سے خط و کتابت

بِسْمِ اللّٰهِ الرَّحْمٰنِ الرَّحِیْمِ

ابوخلیدہ کا خط اللہ کے بندے امیر المؤمنین حضرت عمر کے نام  
سلام علیک، تمام حمد و ستائش اللہ کے لئے ہے جس نے ہمیں اور  
آپ کو شام کا سب سے بہتر، آباد، مستحکم، اور دولت مند شہر،  
جس سے کفار کو ہر جگہ سے زیادہ مدد ملتی تھی نہایت آسانی سے  
بخش دیا،

امیر المؤمنین! اللہ آپ کو عتوار سے - اور آپ کو  
خوشخبری ہو کہ ہم حصص کے علاقے میں پہنچے، وہاں مشرکوں کی  
پرست برطمی جمعیت تھی، لیکن اللہ نے اُن کے دلوں میں ہمارا  
رحمب ڈال دیا، اُن کی تمام تدبیریں کمزور کر دیں اور انھیں مجبور  
کر دیا چنانچہ انھوں نے ہم سے صلح کی درخواست کی اور حیزہ  
وسینہ پر آمادگی ظاہر کی، ہم نے اُن کی درخواست منظور کر لی اور  
انھوں نے امان نامہ لکھوا کر شہر ہمارے حوالے کر دیا،

اب ہم اس شہر کی طرف بڑھنا چاہتے ہیں جہاں بادشاہ خود  
فوجوں کے ساتھ موجود ہے، ہم تہنشیہوں کے شہنشاہ اور



مجاہدوں کے ناصر و محافظ خدا سے دعا کرتے ہیں کہ وہ ہمیں فتح  
و غلبہ عطا فرمائے اور عصیاں شعار مشرکوں کو اُن کی بد اعمالیوں  
کی سزا دے۔  
والسلام علیک

اس خط کے جواب میں حضرت عمرؓ نے حضرت ابو عبیدہؓ کو لکھا  
تمہارا خط ملا جس میں تم نے مجھ سے کہا ہے کہ میں خدا کی حمد و ثنا کروں  
کہ اس نے ہم کو زمین پر غلبہ عطا فرمایا، ہم پر قلعے فتح کر دیئے  
ہمیں دنیا میں اقتدار بخشا، ہم پر اور تم پر احسان کیا، اور ہمیں اور  
تمہیں امتحان میں بہتر ثابت کیا، بے شک خدا کی حمد و ثنا  
کبھی ختم نہیں ہو سکتی، نہ حد شمار میں آ سکتی ہے۔

تم نے لکھا ہے کہ اس طرف سوار روانہ کئے ہیں جس طرف  
روم کا بادشاہ اپنی فوجوں کے ساتھ موجود ہے، لیکن تم پیش قدمی  
روک دو، سواروں کو اپنے پاس واپس بلا لو، اور جب تک  
یہ سال نہ گزر جائے اور ہم کوئی دوسرا فیصلہ نہ کریں نقل و حرکت  
موقوف رکھو، ہر کام میں ہمارا حقیقی مددگار خدا ہے بزرگ و  
برتر ہی ہے۔  
والسلام

حضرت ابو عبیدہؓ نے میسرہ بن مسروق کو حلب کی جانب روانہ کیا  
تھا، حضرت عمرؓ کے حکم کے مطابق ان کو واپس بلا لیا، اس کے بعد حضرت  
خالد بن ولیدؓ کو دمشق جانے کا حکم دیا، خود حمص کے باہر نکل کر اقامت  
اختیار کی اور حضرت عمرو بن العاصؓ کو جو اردن میں مقیم تھے وہیں بفرمایا۔

تاکہ شام میں اسلامی طاقت کا توازن قائم رہے، لہ

## رومیوں کی عظیم الشان تیاریاں

جس زمانہ میں ہمیں پرسلما نوں کا قبضہ ہوا۔ قیصر ہرقل انطاکیہ میں مقیم تھا۔ مختلف مفتوحہ مقامات کے رومی بھاگ بھاگ کر انطاکیہ میں پناہ گزیں ہوئے جن میں بہت سے امراء اور افسران جنگ بھی تھے، ایک روز قیصر نے دربار منعقد کیا اور ان سب کو طلب کر کے کہا۔

خدا تمہیں غارت کرے تم مسلمانوں کے مقابلے سے بھاگے

کیوں؟ کیا وہ بھی تمہاری ہی طرح آدمی نہیں ہیں؟

ایک سردار:- ”بے شک آدمی ہیں۔“

قیصر:- ”تمہاری تعداد زیادہ ہے یا ان کی؟“

ایک سردار:- ”ہماری تعداد زیادہ ہے۔ ہر میدان جنگ میں مسلمان ہم سے کم ہوتے ہیں۔“

قیصر:- ”خدا تمہیں تباہ کرے، پھر کیا وجہ ہے کہ ہر جنگ میں تمہیں کو شکست دہریمیت ہوتی ہے؟“

اس سوال نے دربار پر سکوت طاری کر دیا۔ لیکن ایک بوڑھے سردار نے کھڑے ہو کر جواب دینے کی اجازت چاہی، قیصر نے اجازت دیدی۔ سردار نے کہا ”ہماری شکست و ناکامی کا سبب یہ ہے کہ مسلمان ہمارے

حملے میں ثابت قدم رہتے ہیں لیکن ان کے حملے سے ہمارے قدم اکھڑ جاتے ہیں یعنی سچے جوش و ولولے کے ساتھ حملہ کرتے ہیں اور ہمارے حملوں میں افسردگی و پشیمانی ہوتی ہے۔“

قیصر۔ ”تیرا بُرا ہو۔ آخر تم میں اور مسلمانوں میں یہ فرق کیوں ہے؟“  
 سردار۔ ”میں اس کی وجہ بھی جانتا ہوں، مسلمان رات کو نمازیں پڑھتے ہیں اور دن کو روزے رکھتے ہیں، عہد کے پابند ہیں وہ اچھے کاموں کا حکم دیتے ہیں اور بُرے کاموں سے منع کرتے ہیں کسی پر ظلم نہیں کرتے آپس میں حق و انصاف سے پیش آتے ہیں۔ لیکن ہماری یہ حالت ہے کہ ہم شراب پیتے ہیں، حرام کا ارتکاب کرتے ہیں، بد عہدی، غصہ اور ظلم ہمارا شعار ہے، لوگوں کو بدی کا حکم دیتے ہیں، نیکی سے روکتے ہیں ملک میں فتنہ و فساد پھیلاتے ہیں۔“

قیصر۔ ”خدا کی قسم! تم نے سچ کہا، اب میں شام سے چلا جاؤں گا، جسے تمہارا یہ حال ہے تو شکست و ناکامی اور ذلت و پشیمانی کے سوا کوئی نتیجہ برآمد نہیں ہو سکتا۔“

سردار۔ ”برائے خدا شہنشاہ، ایسا ہرگز نہ کریں ابھی تو جنگ کے تمام ارمان ہمارے دل ہی میں ہیں۔ پھر یہ کیسے ممکن ہے کہ شام کو جو ارغنی بہشت سے مسلمانوں کے سپرد کر دیا جائے۔“

قیصر۔ ”تم یہ کیسے کہتے ہو کہ ابھی تمہارے جو صلے پورے نہیں ہوئے تم مسلمانوں سے کتنی لڑائیاں لڑ چکے ہو۔ لیکن ہر میدان میں تمہیں



شکست و ناکامی ہوئی اور تمہیں ذلیل و خوار ہو گئے۔“

سردار۔ ”شہنشاہ کے پاس ریگ کے ذروں کے برابر فوج ہے جو ابھی تک میدان میں نہیں آئی ہے، اس لئے مسلمانوں سے جنگ کئے بغیر شام سے واپس کش ہونا مناسب نہیں ہے۔“

ابھی بوڑھے سردار اور قبصر ہرقل میں گفتگو ہو رہی تھی کہ بیت المقدس اور قیساریہ کے باشندوں کے نمائندے حاضر ہوئے، اور انہوں نے کہا کہ ہم ابھی تک بادشاہ کے وفادار اور مسلمانوں کے دشمن ہیں۔ اور مسلمانوں سے جنگ کرنے کے لئے تیار ہیں، بشرطیکہ قبصر ہمارے مدد کرے، ورنہ ہم مجبوراً مسلمانوں کی اطاعت قبول کر لیں گے۔“

بوڑھے سردار کی گفتگو کے ساتھ قیساریہ اور بیت المقدس کے نمائندوں کی آمادگی نے قبصر ہرقل کو بہت تقویت پہنچائی، اس نے مسلمانوں سے ایک عظیم الشان جنگ کرنے کا فیصلہ کر لیا چنانچہ اس نے اپنے مقبوضات کے تمام حاکموں کے پاس فرمان بھیجے کہ بالغ لڑکوں سے لیکر بوڑھے تک فوج میں بھرتی کئے جائیں۔ اور مسلمانوں سے لڑنے کے لئے انطاکیہ بھیج دیں۔ اس فرمان سے تمام مملکت میں جوش و دلولہ اور عزم و حوصلہ کی ہر دوڑ گئی۔ ملک کے ہر گوشہ سے جنگجو عیسائی فوج کے فوج انطاکیہ پہنچنے لگے۔ مشائخ و رہبان بھی جو دیوادی معاملات سے کوئی تعلق نہ رکھتے تھے گرجوں اور خانقاہوں سے نکل پڑے، حضور سے ہی عرصہ میں تین لاکھ کا عظیم الشان لشکر انطاکیہ میں جمع ہو گیا۔“

قیصر ہر قل نے باہان کو جو نہایت نامور بہادر تھا سپہ سالار اعظم کے منصب پر مقرر کیا، کوچ کے وقت قیصر نے دو لاکھ درہم باہان کو دیئے اور ایک ایک لاکھ درہم اسکے ماتحت سپہ سالاروں کو عطا کئے۔ اور فوج کے سامنے حسب ذیل تقریر کی۔

بہادرانِ روم! مسلمانوں نے شام پر قبضہ کر لیا ہے، مگر وہ اسی پر اکتفا کرنا نہیں چاہتے۔ تمہارا اصلی وطن بھی ان کا ہدف نظر ہے یہ بھی واضح رہے کہ مسلمان صرف املاک و اموال پر قناعت کرنے والے نہیں، وہ اس وقت تک مطمئن نہ ہوں گے، جب تک تمہاری ماؤں، بہنوں، بیویوں اور بیٹیوں کو لونڈی نہ بنالیں گے۔ اور تمہارے رؤساء و عمائد کو اپنے غلاموں کے حلقے میں داخل نہ کر لیں گے، اس لئے عزم و استقلال سے کام لو، اور اپنی عزت و آبرو اور حریت و آزادی کی حفاظت میں جانیں قربان کر دو۔

## افسرانِ اسلام کی مجلس شوریٰ

جاسوسوں نے حضرت ابو عبیدہ بن الجراح رضی اللہ عنہ کو خبر دی کہ رومی کا عظیم نشانِ شکر حملہ آور ہونے کے لئے آرہا ہے۔ یہ خبر پا کر حضرت ابو عبیدہ نے افسرانِ اسلام کو جمع کیا اور ان کے سامنے یہ تقریر کی۔

مسلمانو! اور مومنو! اللہ نے تمہیں بارہا آزمائش میں مبتلا کیا اور

کا بیاب فرمایا، اس نے تم سے اپنا وعدہ پورا کیا اور اپنی نصرت سے تمہیں فتح و ظفر عنایت کی۔ اس ذات بزرگ و برتر نے ہر جنگ میں انجام کار وہی کیا جو تم چاہتے تھے۔ اب تمہارے دشمنوں نے تمہارے خلاف پھر اجتماع کیا ہے اور تمہاری جانب پیش قدمی شروع کر دی ہے، ہمیں جا سوس نے اطلاع دی ہے کہ رومی فوجیں بحر و بر سے روانہ ہو کر ہر قل کے پاس انطاکیہ میں جمع ہوئیں اور وہاں سے تین حصوں میں تقسیم ہو کر ہماری طرف بڑھ رہی ہیں، ہر حصے میں بے شمار سپاہی ہیں، میں نے پسند نہ کیا کہ دشمنوں کی حالت سے تمہیں لاعلم رکھوں، بلکہ مجھے مناسب معلوم ہوا کہ دشمنوں کی صحیح حالت سے تمہیں آگاہ کر دوں تاکہ تم مجھے مشورہ دو، اور میں خود بھی اپنی رائے تمہارے سامنے پیش کروں، کیونکہ میں بھی تمہارے ہی جیسا ایک آدمی ہوں،

حضرت ابو عبیدہ کے بعد حضرت یزید بن ابی سفیان نے کھڑے ہو کر کہا

آپ پر خدا کی رحمت ہو، آپ نے بہت اچھا کیا کہ ہمیں دشمنوں کی حالت سے آگاہ کر دیا۔ میں اپنی رائے پیش کرتا ہوں، اگر درست ہو تو اسے قبول فرمائیے۔ ورنہ جس بات میں مسلمانوں کی بھلائی ہو وہ کیجیے، میری رائے



آپ شہر حمص کے باہر نکل کر مورچہ قائم کریں، اور عورتوں اور بچوں کو شہر میں رہنے دیں، اور حضرت خالد بن ولید کو دمشق سے اور عمر بن العاص کو اردن سے یہیں بلا لیں تاکہ متفقہ قوت سے دشمنوں کا مقابلہ کریں،

یزید بن ابی سفیان کے بعد حضرت شرجیل بن حسنہ اٹھے اور انھوں نے کہ یہ نہایت نازک موقع ہے، اس وقت مسلمانوں کی فلاح و ہیبت کو ہر بات پر مقدم رکھنے کی ضرورت ہے خواہ اس کے لئے کسی بھائی کی مخالفت ہی کیوں نہ کرنی پڑے، اس میں کچھ شک نہیں کہ یزید بن ابی سفیان مسلمانوں کے نہایت خیر خواہ ہیں، لیکن میں اپنے بھائی کی رائے سے مخالفت کرنے پر مجبور ہوں، میرے خیال میں میری رائے یزید بن ابی سفیان کی رائے سے بہتر ہے، حمص کے باشندے ہمارے دشمن کے ہم مذہب ہیں۔ اس لئے یہ مناسب نہیں کہ ہم اپنے اہل و عیال کو ان کی اندر چھوڑ دیں، اس صورت میں خطرہ ہے کہ ہمیں مصروف جنگ دیکھ کر اہل شہر دشمنوں کو خوش کرنے کے لئے ہمارے اہل و عیال کو قتل کر دیں۔“

حضرت ابو عبیدہ بن الجراح نے فرمایا۔

اللہ تعالیٰ نے تمہارے مقابلے میں ان لوگوں کو ذلیل و خوار کر دیا ہے، وہ تمہارے دشمنوں کی حکومت کی نسبت تمہاری

حکومت کو زیادہ پسند کرتے ہیں لیکن تم نے ان کے متعلق اندیشہ ظاہر کیا ہے اس لئے ہم ان کو شہر سے باہر نکال کر اور مسلمانوں کے اہل و عیال کو شہر میں رکھ کر فحش اور بچاٹگوں پر پہرے سے مقرر کر دیں گے اور خود یہیں رہ کر دمشق اور اردن سے آنے والے بھائیوں کا انتظار کریں گے۔

حضرت شرجیل بن حسنہ نے حضرت ابو عبیدہ کی رائے پر یہ اعتراض کیا۔ ہمیں اس کا حق نہیں ہے کہ باشندوں کو شہر سے نکال دیں کیونکہ ہم صلح نامہ میں صاف طور پر لکھ چکے ہیں کہ ان کے گھر اور جان و مال کی حفاظت کریں گے، اور ان کو شہر سے نہیں نکالیں گے۔ حضرت ابو عبیدہؓ نے یہ اعتراض قبول کیا اور دوسرے لوگوں سے اظہارِ رائے کے لئے کہا۔

دوسرے اصحاب نے رائے دی۔

آپ ہمیں قیام رہ کر دربار خلافت سے کمک طلب کریں اور دمشق و اردن سے بھی مسلمانوں کو اپنے پاس بلا لیں۔

حضرت ابو عبیدہؓ نے فرمایا۔

تم جتنا سمجھ رہے ہو اس سے معاملہ کہیں زیادہ اہم ہے مجھے اندیشہ ہے کہ جب تک ہماری درخواست دربار خلافت تک پہنچے گی دشمن ہم پر حملہ کر دے گا۔

میسرہ بن مسروق نے کہا۔

ہم کو نہ قلعوں اور مورچوں کی عادت ہے اور نہ ہم شہروں کے باشندے  
ہیں ہم تو خشک اور ریگستانی ملک کے رہنے والے ہیں اس لئے  
آپ رومیوں کے قلعوں کو چھوڑ دیجئے اور ہمیں ایسے علاقوں میں لے  
چلیے جو ہماری سر زمین سے مشابہ ہو۔ اور وہاں تمام اسلامی قوت  
کو یکجا کر کے دربار خلافت کو ملک کے لئے لکھئے،

تمام لوگوں نے میسرہ بن مسروق کی رائے کو پسند کیا  
حضرت ابو عبیدہ بن الجراح کے نزدیک حمص کو چھوڑنا مناسب نہ تھا  
لیکن اختلاف بچنے کے لئے انھوں نے اس رائے کو قبول فرمایا۔

## حمص سے مسلمانوں کا کوچ

مسلمان حمص سے کوچ کرنے کی تیاریاں کرنے لگے، روانگی کے وقت انھوں  
نے اہل شہر کے ساتھ جس انصاف پسندی اور دیانت داری کا سلوک کیا اسکی  
مثال تاریخ عالم میں نہیں مل سکتی۔

حبیب بن مسلمہ خراج کی وصولی کے افسر تھے۔ حضرت ابو عبیدہؓ نے  
انھیں بلا کر فرمایا کہ ”اہل حمص سے جتنا خراج وصول ہوا ہے اسے جب تک میں  
کوئی حکم نہ دوں محفوظ رکھنا۔ اور جن لوگوں کے ذمہ خراج کی رقم باقی ہے۔  
اسے بھی جب تک میں حکم نہ دوں وصول نہ کرنا۔“

یہ ہدایت سن کر حبیب بن مسلمہ چلے تو آپ نے اُن کو پھر بلایا اور فرمایا کہ  
اہل شہر سے جو رقم وصول ہو چکی ہے وہ سب انھیں واپس کر دو، کیونکہ حبیب ہم



معاهدہ صلح کے مطابق ان کی حفاظت نہیں کر سکتے تو ہمیں ان کی رقم رکھنا جائز نہیں، تم شہر والوں سے کہہ دینا کہ ہم بدستور صلح پر قائم ہیں اور اس وقت تک قائم رہیں گے جب تک وہ خود صلح سے پھر نہ جائیں، رقم کی واپسی کے بارے میں کہہ دینا کہ ان سے یہ رقم ان کی حفاظت کے معاوضے کے طور پر وصول کی گئی تھی، لیکن اس وقت ہم ان کی حفاظت نہیں کر سکتے۔ اس لئے یہ رقم واپس دیدی جا رہی ہے، ہم یہاں سے دوسرے مقام پر جا رہے ہیں، جہاں اپنی طاقت کو یکجا کر کے دشمنوں سے جنگ کریں گے، اگر خدا نے ہمیں فتح دی، تو ہم پھر یہاں اسی صلح نامہ کو رائج کر دیں گے، بشرطیکہ اہل شہر کو انکار نہ ہو۔“

حبیب بن مسلمہ نے اہل شہر کو حضرت ابو عبیدہ کے ارشادات سے آگاہ کر دیا، اور انھیں خراج کی رقم واپس کر دی۔

اہل حمص کو مسلمانوں کے جانے کا بہت صدمہ ہوا، انھوں نے کہا: ”خدا روپیوں پر اپنا قہر و غضب نازل کرے اور انھیں کامیاب واپس لائے، اگر اس وقت بجائے تمھارے وہ ہوتے، تو ایک پیسہ بھی واپس نہ کرتے، بلکہ جتنا لوٹ سکتے چلتے وقت اور لوٹ لیتے۔“

## در بار خلافت سے نامہ پیام

حمص سے روانہ ہونے کے ایک رات پہلے حضرت ابو عبیدہ بن الجراح نے سفیان بن عوف کو یہ خط دیکر مدینہ طیبہ روانہ کیا،

رومیوں کے پایہ تخت سے جاسوسیوں نے ہمیں خبر دی ہے کہ وہ لوگ  
 نے ہمارے مقابلے کے لئے اتنی فوجیں جمع کی ہیں جتنی انھوں  
 نے کسی قوم کے مقابلے کے لئے کبھی جمع نہیں کی تھی اور وہ ہماری طرف  
 کوچ کر چکے ہیں اس اطلاع کے مطابق ہیں نے اپنے رفقاء کو جمع  
 کر کے ان سے رائے طلب کی سب نے بالاتفاق یہ رائے دی  
 کہ ہمیں اپنے موجودہ مقام سے کسی دوسرے موزوں مقام پر منتقل  
 ہو جانا چاہیئے۔ اور وہاں مجتمع ہو کر آپ کی ہدایت حاصل کرنی چاہیئے  
 ہیں جس شخص کے ہاتھ خط بھیج رہا ہوں وہ معتمد علیہ اور تمام حالات  
 سے واقف ہے، آپ اس سے جو بات چاہیں دریافت کر سکتے ہیں  
 ہم خدائے غالب و داناسے مدد چاہتے ہیں وہ ہمارے لئے  
 کافی اور بہترین کار ساز ہے۔

سفیان بن عوف خط لیکر مدینہ منورہ گئے، اور حضرت عمر رضی اللہ عنہ کی خدمت  
 میں حاضر ہوئے حضرت عمر نے خط پڑھ کر فرمایا۔ ”بتاؤ مسلمانوں نے کیا کیا؟“  
 سفیان بن عوف۔ ہم رات کو حمص سے چلے، مسلمانوں نے فجر کی نماز پڑھ کر  
 حمص سے دمشق کے لئے روانہ ہونے کا فیصلہ کیا تھا۔ امید ہے کہ اسی  
 کے مطابق عمل کیا ہو گا۔

یہ بات حضرت عمر پر بہت شاق گذری، ان کے چہرے کا رنگ متغیر ہو گیا  
 انھوں نے فرمایا۔ ”مسلمانوں نے ایسا کیوں کیا؟ وہ کیوں دشمنوں کے مقابلہ  
 سے ہٹ گئے؟ اللہ نے انھیں ہر معرکہ میں فتحیاب کیا تھا، جس ملک کو انھوں

نے بزور قوت فتح کیا تھا اُسے کیوں چھوڑ دیا؟ میرے نزدیک انھوں نے غلط فیصلہ کیا، اور وہ کمزوری میں مبتلا ہو گئے۔ جس سے دشمنوں کا جو مسئلہ بڑھ گیا ہو گا۔“

سفیان۔ ”امیر المؤمنین! جو لوگ موقع پر موجود ہوتے ہیں، ان کی رائے ان لوگوں سے ضرور مختلف ہوتی ہے جو موجود نہیں ہوتے، واقعہ یہ ہے کہ شہنشاہ ہر قل نے ہمارے مقابلے کے لئے جتنی فوجیں جمع کی ہیں اتنی فوجیں نہ اس نے کبھی جمع کی تھیں، نہ کسی اور نے کسی کے مقابلہ کے لئے جمع کی ہوگی، ہمارے جاسوسوں کا بیان ہے کہ رومیوں کی ایک فوج پہاڑ سے اترنے لگی تو دوپہر دن سے دوپہر رات تک اترتی رہی، اسی سے باقی رومی فوجوں کا اندازہ فرمایئے۔“

حضرت عمرؓ۔ بعض مرتبہ ایسا ہوا کہ میں نے مسلمانوں کے فیصلہ کو ناپسند کیا بالآخر اسی میں خدائے مسلمانوں کی بہتری کی، اگر ایسا نہ ہوا ہوتا تو میں اس فیصلے کو ناپسند نہ کرتا۔ اچھا یہ تو بتاؤ مسلمانوں نے یہ فیصلہ بالاتفاق کیا؟

سفیان۔ ”جی ہاں۔“

حضرت عمرؓ۔ ”الحمد للہ اب مجھے امید ہے کہ اللہ نے انھیں بہتری ہی پر متفق کیا ہو گا۔“

سفیان۔ مسلمانوں کی مدد فرمائیے، آغاز جنگ سے پہلے مسلمانوں کے پاس مدد پہنچ جانی چاہیے، چونکہ یہ جنگ فیصلہ کن ہوگی، اس لئے اگر اس میں خدائے ہمیں فتح دی تو رومی ابھی طرح تباہ ہو جائیں گے



جس طرح عاد و ثمود تباہ ہو گئے۔

حضرت عمرؓ: ”تم واپس جا کر مسلمانوں کو خوشخبری دینا کہ سعید بن عامرؓ  
انشاء اللہ مدد لے کر آ رہے ہیں۔“

اس گفتگو کے بعد حضرت عمرؓ نے حضرت ابو عبیدہؓ کے خط کا یہ جواب لکھا

بسم اللہ الرحمن الرحیم ۵

اللہ کے بندے عمرؓ امیر المؤمنین کا خط ابو عبیدہؓ بن الجراح

اور ان کے ساتھی مہاجرین و انصار و تابعین و مجاہدین کے نام

السلام علیکم۔ اللہ کی حمد و ستائش کے بعد واضح ہو کہ مجھے

معلوم ہوا کہ تم احص سے دمشق چلے گئے اور جن علاقوں کو خدا

نے تمہارے لئے فتح کر دیا تھا، ان کو تم نے خود بخود دشمنوں

کے لئے خالی کر دیا، مجھے یہ بات پسند نہیں آئی، لیکن جب مجھ

معلوم ہوا یہ فیصلہ تمہارے تمام دانشمندوں اور نیکوکاروں کی

متفقہ رائے سے ہوا ہے تو میں سمجھ گیا کہ اللہ کے فضل و کرم سے

بعید تھا کہ تم نیکی، بھلائی اور بہتری کے سوا کسی اور چیز پر متفق

ہوتے، اس خیال کی بنا پر میری ناپسندیدگی میں کمی ہو گئی،

تمہارے قاصد نے مدد کی درخواست کی ہے۔ اس خط کے

پہنچنے سے پہلے ہی انشاء اللہ مدد روانہ کر دوں گا، لیکن واضح

رہے کہ ہم نے دشمن کے بڑے بڑے لشکروں کو بڑی بڑی

فوجوں کی قوت سے شکست نہیں دی، اللہ کی نصرت نازل

ہونے کا یہی سبب نہیں ہے کہ فوج کی تعداد زیادہ ہو، کبھی کبھی ایسا  
 بھی ہوتا ہے کہ اللہ بڑے بڑے لشکروں کا ساتھ چھوڑ دیتا ہو  
 اور وہ تباہ و برباد ہو جاتے ہیں، اور بعض مرتبہ ایسا ہوتا ہے کہ  
 اللہ اپنے مقررے سے دوستوں کو اپنے بہت سے دشمنوں پر  
 غلبہ عطا فرما دیتا ہے، اللہ تعالیٰ تم پر اپنی نصرت نازل فرمائے  
 اور اپنے اور تمہارے دشمنوں پر سختی اور ذلت نازل کرے  
 والسلام علیکم

## مسلمانوں کی تشویش پریشانی

صبح کی نماز کے بعد مسلمان حمص سے دمشق کے لئے روانہ ہوئے  
 دمشق کے قریب پہنچنے پر حضرت خالد بن ولیدؓ نے آگے بڑھ کر مجاہدین کا  
 استقبال کیا، حضرت ابو عبیدہؓ نے حضرت خالدؓ کو تھلیے میں وہ تمام بانیں سمجھا  
 جن کی بنا پر مسلمانوں نے حمص کو چھوڑا تھا، حضرت خالدؓ نے کہا کہ وہیں رہ کر  
 دشمنوں سے مقابلہ کرنا تھا، وہاں سے ہٹنا اچھا نہیں ہوا، لیکن جب مسلمانوں  
 کے اتفاق رائے سے ایسا ہوا ہے تو اللہ کے نزدیک اس میں کوئی بہتری ہوگی  
 دمشق میں دو روز قیام کرنے کے بعد حضرت ابو عبیدہؓ نے سوید بن  
 کلثوم کو حکم دیا کہ اہل دمشق سے خراج و جزیہ کی جتنی رقم وصول کی گئی ہے  
 سب واپس کر دی جائے اور ان سے کہہ دیا جائے کہ ہم اپنے عہد پر بدستور  
 قائم ہیں، ہم واپس آکر پھر تمہیں پوری امان دیں گے۔ اور صلحنامہ کی تمام شرطوں

کو پورا کریں گے،

اس کے بعد حضرت ابو عبیدہ نے افسران اسلام کو جمع کر کے اُن سے  
آئندہ اقدام کے لئے مشورہ طلب کیا۔

سب سے پہلے حضرت یزید بن ابی سفیان نے کھڑے ہو کر کہا۔  
میرے رائے ہے کہ ہم یہاں سے نکل کر جابیہ میں مقام کریں اور  
وہیں عمرو بن العاص کو بھی بلا لیں، اور متفق ہو کر دشمنوں سے  
مقابلہ کریں۔

حضرت شرجیل بن حسنہؓ نے رائے ظاہر کی کہ  
جس طرح ہم نے کچھ ملک کو خالی کیا ہے باقی علاقوں کو بھی خالی  
کر کے سرحد میں چلے جائیں، وہاں سے دار الخلافہ قریب ہو گا۔  
ملک آنے کے بعد ہم حملہ آور دشمن سے مقابلہ آرا ہوں، اور  
اگر وہ سرحد تک ہمارا تعاقب نہ کریں تو ہم خود آگے بڑھ کر اس پر  
حملہ کریں۔

حضرت معاذ بن جبل رضی اللہ عنہ نے کھڑے ہو کر اس رائے کی سخت مخالفت  
کی اور نہایت جوش کے ساتھ فرمایا کہ

ابو عبیدہ بن الجراح! اللہ آپ کو سنوارے، کیا دشمن اس قدر  
شدید نقصان پہنچا سکتا ہے۔ جتنا نقصان مسلمان خود اپنے  
ہاتھوں اٹھانے پر تیار ہیں؟ تم ایسے علاقوں سے دستکش ہونا  
چاہتے ہو جن کو اللہ نے تمہارے لئے فتح کر دیا ہے جن کی جنگوں



ہیں رو میوں کے متعدد رؤساء اور ممتاز ترین سپہ سالار مارے جا چکے ہیں، عظیم الشان فوجیں تباہ ہو چکی ہیں، اگر مسلمان ان علاقوں کو خالی کر دیں گے۔ اور رومی از سر نو ان پر قابض و مسلط ہو جائیں گے، تو مسلمانوں کا ان کو دوبارہ فتح کرنا کتنا دشوار ہو جائے گا؟ کیا یہ تمہارے لئے روادار کہ ان کو اور بلقاء وار دن کے علاقوں کو کسی مجبوری کے بغیر خالی کر دو؟ خدا کی قسم یہاں سے واپس جانے کے بعد اگر دوبارہ یہاں آنا چاہو گے تو تمہیں سخت مصیبتوں کا سامنا ہونا پڑے گا۔

حضرت ابو عبیدہ بن الجراح نے حضرت معاذ بن جبل کی تائید کی اور فرمایا کہ

معاذ بن جبل نے بہت درست کہا اور نہایت خیر خواہانہ مشورہ دیا۔ ہمارے لئے یہ کسی طرح مناسب نہیں کہ جن لوگوں سے ہم جزیہ و خراج لے چکے ہیں اور عہد و پیمان کر چکے ہیں کہ ہم انکی حفاظت کریں گے۔ ان کو کسی عذر و وجہ کے بغیر چھوڑ دیں۔ اگر تمام لوگ پسند کریں تو ہم جا بیہ میں چل کر ہتھام کریں اور عمرو بن العاص کو بھی وہیں بلا لیں اور دشمنوں سے لڑیں۔

حضرت خالد بن ولید نے فرمایا۔ ”کیا آپ جا بیہ میں دشمنوں سے بہتر

ابھی یہ گفتگو جاری ہی تھی کہ حضرت عمر بن العاص کے بیٹے حضرت عبداللہ اپنے باپ کا خط لے کر پہنچے۔ خط کا مضمون حسب ذیل تھا۔

بیت المقدس اور اردن کے بہت سے باشندے تمہوں نے ہم سے معاہدہ صلح کیا تھا۔ اپنے عہد سے منحرف ہو گئے ہیں، یہ سن کر کہ رضی فوج کا سیلاب زور و شور سے بہتا چلا آ رہا ہے اور مسلمان اپنے مفتوحہ علاقوں کو خالی کر کے بھاگ رہے ہیں یہ لوگ دلیر ہو گئے ہیں اور آمادہ بغاوت ہیں، ان لوگوں نے حلفاً عہد کیا ہے کہ ہم پر حملہ آور ہوں گے اس لئے آپ اپنے قیصلے سے آگاہ کیجئے۔ اگر آپ یہاں آئیں تو میں یہاں ٹھیرا رہوں اور اگر شام کے کسی دوسرے مقام پر جائیں تو میں بھی وہیں پہنچوں۔ اگر آپ کے نزدیک یہاں رہنا ضروری ہو تو مجھے مدد بھیجئے۔ تاکہ میں دشمنوں کا مقابلہ اور ماتحت علاقے کی حفاظت کر سکوں۔ لوگوں کے حوصلے بڑھ گئے ہیں، اور وہ ہمیں پیچ سمجھنے لگے ہیں۔ اگر انھیں ہماری حقوڑی سی کمزوری کا بھی احساس ہو گیا اور وہ حملہ کرنے کا موقع پا گئے تو حملہ سے باز نہ آئیں گے۔

والسلام

حضرت ابو عبیدہ بن الجراح نے حضرت عمر بن العاص کو یہ جواب

بسم اللہ الرحمن الرحیم ۵

تمہارے بیٹے عبد اللہ تمہارا خط لیکر میرے پاس آئے، تم نے لکھا ہے کہ مفسدہ آگاہ فساد ہیں اور تم پر حملہ کرنا چاہتے ہیں اس لئے کہ مسلمانوں کے رومیوں کے مقابلے سے ہٹ جانے کے باعث ان کے دل بڑھ گئے ہیں، لیکن اللہ کا فضل ہے کہ مسلمانوں کی پسپائی کوتاہ بینی اور کمزوری کی وجہ سے نہیں ہے بلکہ مسلمانوں کی ایک متفقہ جنگی تدبیر ہے، اس حکمت عملی کا مقصد یہ ہے کہ دشمن اپنے شہروں اور قلعوں سے نکل کر کھلے مقام میں آجائے اور مسلمان یکجا ہو کر اور مزید امداد منگا کر ان سے کامیاب مقابلہ کر سکیں،

ہم چاہتے ہیں کہ دشمن کی تمام قوتیں بھی ایک جگہ جمع ہو جائیں پھر ہم خدا کی اس نصرت کے بھروسہ پر جو ہمیشہ اس کے دوستوں پر مبذول رہتی ہے اس طرح حملہ آور ہوں کہ کوئی رومی نہ اپنی مال کو بچا سکے نہ اپنی بیوی کو اور نہ خود اپنی جان کو، نہ پہاڑوں میں پناہ پاسکے نہ قلعوں کی حفاظت میں بیٹھ سکے بلکہ ہتھیار ڈالنے اور امن طلب کرنے پر مجبور ہو جائے  
سنة الله التي قد خلت من قبل ولن تجد لسنة  
الله تبديلاً

تم اپنے ساتھی مسلمانوں سے کہہ دو کہ میں مجاہدین اسلام



کو لیکر آ رہا ہوں، اس لئے انھیں چاہیے کہ وہ اللہ کے ساتھ  
اپنا حسن ظن قائم رکھیں اور دشمنوں پر ذرا بھی کمزوری ظاہر  
نہ ہونے دیں ورنہ دشمن خوش ہو کر طعنے زنی کریں گے اور شوخ  
و بے باک ہو جائیں گے۔ اللہ تعالیٰ ہمیں اور انھیں اپنی نصرت  
سے سرفراز فرمائے اور اپنی بخشش نازل کرے، والسلام،

حضرت ابو عبیدہ نے حضرت عبداللہ کو یہ خط دے کر فرمایا کہ اپنے والد سے  
کہہ دینا کہ اس خط کے پیچھے میں بھی آ رہا ہوں، مسلمانوں کو بھی اس بات سے  
آگاہ کر دیں۔

عبداللہ! تم ان لوگوں میں سے ہو جاؤ جن کے ذریعہ اللہ مسلمانوں  
کی پشت پناہی کرتا، اور ان کے حوصلے بڑھاتا۔ اور ان کے دل مضبوط  
کرتا ہے، تم زمرہ صحابہ میں سے ہو اور اصحاب رسول کو اللہ نے عام مسلمانوں  
پر فضیلت دی ہے تم اپنے باپ پر بھروسہ کر کے بیٹھ نہ جانا، بلکہ ایک طرف  
تو تم مسلمانوں کو جہاد کے لئے اکسانا، ان کو اللہ کی نصرت کا یقین دلانا اور  
ثابت قدمی کی تلقین کرنا اور دوسری طرف تمھارے والد بھی اسی طرح  
مسلمانوں کو تلقین و ہدایت کریں۔

حضرت عبداللہ نے جواب دیا کہ میں انشاء اللہ وہی طرز عمل  
اختیار کروں گا جس سے آپ خوش ہوں گے،

## حضرت عمرو بن العاص کی مدبرانہ کارروائیاں

حضرت عبداللہؓ نے حضرت ابو عبیدہ بن الجراح کا خط لاکر اپنے باپ حضرت عمرو بن العاص کو دیا۔ انھوں نے مسلمانوں کو جمع کر کے وہ خط سنایا اور حسب ذیل تقریر کی۔

”اورون کے جن لوگوں نے ہم سے معاہدہ امن کیا ہے وہ کان بکھول کر اچھی طرح سن لیں کہ اگر ان میں سے کوئی شخص بیت المقدس گیا یا بیت المقدس کا کوئی آدمی اسکے پاس ہوا اور وہ اسے میرے حوالے نہ کر دے تو اس سے اللہ کی نانت سزا دی ہو اور یہ بھی سن لو کہ جن لوگوں نے مجھ سے معاہدہ کیا ہے وہ بیت المقدس چلنے کے لئے فوراً تیار ہو جائیں۔ کیونکہ میں نے بیت المقدس پر حملہ کرنے کا فیصلہ کر لیا ہے۔ میں ان سے برابر لڑتا رہوں گا۔ یہاں تک کہ یا تو میں تمام جنگجو لوگوں کو قتل کر کے ان کے اہل و عیال کو غلام بنالوں گا یا وہ جزیہ ادا کرنے پر مجبور ہو جائیں گے۔“

اس تقریر کے بعد آپ نے مجاہدین کو تیاری کا حکم دیا۔ اور ان کو لیکر بیت المقدس کی طرف روانہ ہوئے۔ دو میل چل کر آپ نے مقام کیا اور اورون کے باشندوں میں منادی کرا دی کہ جو لوگ ہتھیار لگا کر ہمارے لشکر میں نہ آجائیں گے اور ہمارے حکم پر عمل نہ کریں گے۔ وہ اللہ کی امان

سے خارج سمجھے جائیں گے۔

اس منادی کا یہ اثر ہوا کہ اردن کے باشندے اپنے گھروں سے نکل پڑے، جو لوگ لڑنے کے قابل تھے وہ ہتھیار لگا کر فوج میں شامل ہو گئے اور دوکانداروں نے مجاہدین کے لئے دوکانیں لگا دیں۔

حضرت عمر بن العاص نے اہل اردن پر اپنے بیٹے حضرت عبداللہ کو افسر بنا کر اور پانسو مجاہدین کو ساتھ کر کے ان کو آگے روانہ کیا، چنانچہ حضرت عبداللہ عیسائیوں اور مسلمانوں کی مشترکہ فوج لیکر آگے بڑھے۔

اس کارروائی سے حضرت عمر بن العاص کا مقصد یہ تھا کہ ایک طرف تو اردن کے باشندوں کی شرارتوں اور فتنہ پردازوں کا سد باب ہو جائے اور دوسری طرف بیت المقدس کے باشندے مدافعت کی فکر میں مبتلا ہو جائیں اور اسلامی فوج پر حملہ آور نہ ہو سکیں۔ اس کارروائی کا خاطر خواہ نتیجہ برآمد ہوا۔ بیت المقدس کے باشندے جو اردن میں رہ کر یہاں کے باشندوں کو مسلمانوں کے خلاف آمادہ جنگ و فساد کر رہے تھے بھاگ کر بیت المقدس چلے گئے اور خبر دی کہ اسلامی لشکر حملہ کے لئے آ رہا ہے۔ اس خبر سے بیت المقدس کے باشندے گھبرائے اور حملے کی جگہ مدافعت کی فکر میں پڑ گئے۔

حضرت عمر بن العاص نے اسی کارروائی پر بس نہیں کیا بلکہ بیت المقدس کے باشندوں کے نام ایک النی میسج بھی روانہ کیا جس کا مضمون یہ تھا۔



بسم اللہ الرحمن الرحیم

عمر بن العاص کا خط بیت المقدس کے بطریقوں کے نام  
جو لوگ ہدایت کی راہ اختیار کرتے ہیں، اللہ تعالیٰ کی وحدانیت  
اور حضرت محمد صلی اللہ علیہ وسلم کی نبوت پر ایمان لاتے ہیں ان پر  
سلامتی ہو۔

اس کے بعد ہم اپنے پروردگار کی بہت بہت حمد کرتے ہیں اور  
بے شمار تعریف و ثنا کرتے ہیں کہ اس نے اپنا رسول بھیج کر ہم پر رحم  
فرمایا، اپنی رسالت سے سرفراز کیا۔ اپنے دین سے عزت  
بخشی، اپنی اطاعت کے ذریعہ طاقت دی، اپنی توحید و اخلاص  
کے عرفان سے ممتاز کیا، اللہ کا ہزار ہزار احسان ہے کہ ہم  
اس معبود حقیقی کے ساتھ نہ کسی کو شریک کرتے ہیں نہ اس کے سوا  
کسی کو خدا سمجھتے ہیں۔ اگر ہم ایسا کرتے تو یہ ہماری شدید غلطی ہوتی  
اس کی ذات پاک اور بے انتہا بلند ہے۔ اور اس کی تعریفیں  
بے شمار ہیں، ہم اس کی حمد کرتے ہیں کہ تمھارے کفر کی وجہ سے  
اس نے تم میں تفرقہ ڈال دیا ہے۔ تم کو گروہ گروہ بنا دیا ہے  
تمھارا ہر فرقہ اپنے ہی کو راہ راست پر سمجھتا ہے اور اپنی  
حالت خوش ہے۔ تمھارے بعض فرستے حضرت عیسیٰ بن مریم  
کو خدا کا بیٹا قرار دیتے ہیں اور بعض دو خداؤں کے قائل  
ہیں۔ اور بعض تین خداؤں کو مانتے ہیں۔ جو لوگ خدا کے ساتھ

دوسروں کو شریک ٹھہراتے ہیں وہ غارت ہو جائیں۔ اللہ  
 کی ذات ہر طرح کے شرک سے ارفع و بلند ہے، ہم خدا کی  
 ستائش کرتے ہیں کہ اس نے تمہارے بطریقوں کو ہلاک کر ڈالا  
 تمہاری عزت و عظمت زائل کر دی، تمہارے حاکموں کو اس ملک  
 سے نکال دیا، تمہارے ملک و وطن اور تمہاری دولت و حکومت  
 ٹکڑے ہو گئے، تمہاری ذلت و تنہائی کا سبب یہ ہے کہ  
 تم مشرک ہو۔ ہم نے تمہیں اللہ و رسول پر ایمان لانے کی جو دعوت  
 دی اسے نہ مانتے ہو، غرض تمہاری بد اعمالیوں کی وجہ سے خدا  
 نے تمہیں فقر و فاقہ، خوف و دہشت اور ذلت و بربادی میں  
 ڈال دیا ہے۔ دیکھو میرا خط جارہا ہے، اسے دیکھتے ہی مسلمان  
 ہو جاؤ اور اپنے کو تنہائی سے بچاؤ۔ اگر یہ منظور نہ ہو تو میرے  
 پاس حاضر ہو بھیں تمہاری جان و مال کے لئے معاہدہ امن لکھ کر  
 تم پر جزیہ مقرر کر دوں جیسے تم بحالت مغلوبیت ادا کرتے رہنا  
 ورنہ خدا کے واحد و یکتا کی قسم کھا کر کہتا ہوں کہ میں پیدل اور  
 سوار زبردست فوج کے ساتھ تم پر حملہ آور ہوں گا۔ اور  
 اس وقت تک تمہیں نہ چھوڑوں گا جب تک تمہارے رخصتے  
 والوں کو قتل کر کے تمہارے اہل و عیال کو غلام نہ بنا لوں گا  
 اور تمہیں اس قوم کی طرح نہ کر دوں گا جو موجود تھی اور معدوم ہو گئی  
 ایک عیسائی قاصد خط لیکر بیت المقدس گیا وہاں کے باشندوں سے

کہا کہ ہم نے اپنے مجزوں کو مسلمانوں اور رومی فوجوں کی حالت معلوم کر نیکی  
 لئے بھیجا ہے۔ ان کے واپس آنے کے بعد ہمیں معلوم ہوا کہ رومی مسلمانوں  
 کا مقابلہ کر سکتے ہیں تو ہم ان کا ساتھ دینگے ورنہ مسلمانوں کی اطاعت قبول کرینگے  
 مجزوں نے آکر اطلاع دی کہ رومیوں کا عظیم الشان لشکر مسلمانوں سے  
 لڑنے کے لئے روانہ ہو چکا ہے۔ جو تین حصوں پر تقسیم ہے اور ہر حصے میں ایک لاکھ  
 سے زیادہ آدمی ہیں۔

یہ اطلاع پا کر باشندگان بیت المقدس نے مسلمانوں کی اطاعت  
 قبول کرنے سے انکار کر دیا۔

## عیسائیوں پر رومیوں کے مظالم

جن علاقوں کو مسلمانوں نے خالی کر دیا تھا ان سے رومی فوج گذری  
 تو یہ الزام رکھ کر کہ ان علاقوں کے باشندوں نے کیوں مسلمانوں کی اطاعت  
 قبول کر لی تھی۔ ان پر سخت مظالم کئے۔ انھوں نے کہا کہ ہم مسلمانوں کی اطاعت  
 قبول کرنے پر مجبور تھے۔ تم نے بزدلی سے کام لیا، ہم کو بے یار و مددگار چھوڑ کر  
 بھاگے، مسلمان آئے اور ہم نے ان کی اطاعت قبول کر لی،

رومی سپاہی ہر وقت شراب کے نشہ میں چور رہتے، اسی حالت  
 میں حرام کاریاں کرتے، غیر مسلم آبادیوں کو لوٹتے اور اپنے افسروں کی  
 نافرمانیاں کرتے، ایک جگہ باہان سپاہیوں کے مدینے تقریر کر رہا تھا  
 اور سمجھا رہا تھا کہ باشندوں پر اس طرح کے مظالم نہ کریں۔ اسی حالت میں



ایک مظلوم نے کھڑے ہو کر باہان سے فریاد کی کہ

بادشاہ کی عمر دراز ہو۔ میں اسی مقام کا رہنے والا ہوں میرے

پاس تقریباً سو بکریاں تھیں، میرا لڑکا انھیں چرا رہا تھا، حضور

کے ایک بڑے افسر نے بکریوں کے گلے کے قریب مقام کیا اور

جتنی بکریاں چاہیں خود لے لیں اور اپنے ماتحتوں کو بھی اجازت

دی دی، چنانچہ انھوں نے ساری بکریاں پکڑ لیں، میری بیوی کو

معلوم ہوا تو وہ افسر کے پاس گئی اور اس نے کہا کہ جتنی بکریاں

آپ نے لے لی ہیں وہ تو آپ لے لیں، مگر آپ کے ماتحتوں نے

جو بکریاں پکڑی ہیں انھیں واپس دلا دیں، افسر نے میری بیوی

کی طرف دیکھا اور اسے خیمہ میں لے جانے کا حکم دیا، عورت

کو خیمے میں دیر ہوئی اس لئے لڑکے کو شبہ ہوا۔ اور اس نے

جھانک کر خیمہ میں دیکھا، افسر اس کی عصمت دری کر رہا تھا

اور وہ رو رہی تھی۔ لڑکے نے یہ دیکھ کر شور کیا۔ جس پر افسر نے

لڑکے کو قتل کر دیا، میں نے سنا تو لڑکے کی لاش پر گیا، افسر نے

میرے قتل کا بھی حکم دیا، حکم پاتے ہی سپاہی مجھ پر لوٹ پڑا

میں نے ہاتھ سے اپنے کو بچانے کی کوشش کی، اس کوشش میں

میرا ہاتھ کٹ گیا، میں فریاد کر کے آپ کے پاس آیا ہوں۔

باہان نے پوچھا، تو اس افسر کو پہچانتا ہے؟ وہ افسر باہان کا خاص

تھا اور دربار میں موجود تھا، فریاد دینے کے بعد اس کو بتایا، اس

فسر اور اس کے ساتھی بہت برا فروخت ہوئے اور تقریباً دو سو آدمیوں نے  
حلہ کر کے اسے ٹکڑے ٹکڑے کر ڈالا۔

باہان بیٹھا دیکھتا رہا اور کسی نے اسکی پروا نہ کی۔

## یرموک میں اسلامی اجتماع

یرموک اردن کی ایک وادی ہے۔ مسلمانوں نے رومیوں سے مقابلہ  
کرنے کے لئے اسی مقام کو تجویز کیا۔ اور حضرت ابو عبیدہ بن الجراح اور  
دوسرے افسران اسلام یہیں جمع ہوئے، سب سے پہلے حضرت خالد بن لید  
مقدمۃ الجیش کے ساتھ یہاں پہنچے، ان کے بعد حضرت ابو عبیدہ  
ابن الجراح کا لشکر پہنچا، حضرت عمرو بن العاص بھی یہیں آ گئے۔

جب تمام افسران اسلام یرموک پہنچ گئے تو حضرت ابو عبیدہ نے ان کو  
جمع کر کے ان سے مشورہ طلب کیا۔

حضرت یزید بن ابی سفیان نے کہا: ”میری رائے ہے کہ آپ  
مسلمانوں کو لیکر یہاں سے ایلہ چلیں اور دوبارہ خلافت کو رومیوں کی  
طیارہ یوں کی اطلاع دے کر وہیں کمک کا انتظار کریں۔“

حضرت عمرو بن العاص: ”میرے خیال میں رومیوں کے دوسرے  
شہروں کی طرح ایلہ بھی ایک زومی شہر ہے۔ اس لئے وہاں مقام کو تلبے نمود  
ہے یہیں مقام فسرع میں چکر ٹھہرنا چاہیے اور دوبارہ خلافت سے کمک  
اٹلے پر رومیوں سے لڑنا چاہیے۔“

حضرت خالد بن ولید رضی اللہ عنہ اب تک خاموش تھے، حضرت ابو عبیدہ نے فرمایا۔ آپ بھی اپنی رائے ظاہر کیجئے۔

حضرت خالد نے جواب دیا۔ میرا خیال یہ ہے کہ اگر ہم نفس اور دنیا کے واسطے لڑ رہے ہیں تو ہم بے شک دشمنوں سے مقابلہ نہیں کر سکتے۔ کیونکہ وہ ہم سے بہت زیادہ قوی ہے، لیکن اگر ہم اللہ کے لئے لڑتے ہیں، اور خدا کی مدد سے جنگ کرتے ہیں تو خدا کی قسم دنیا کی تمام فوجیں بھی رومیوں کی مدد کے لئے آجائیں تو بھی ہمارا کچھ بگاڑ نہیں سکتیں،

آپ بولتے جاتے تھے حقے حقے اور آپ کا جوش بڑھتا جاتا تھا۔ آپ نے حضرت ابو عبیدہ سے کہا۔ ”کیا آپ میری بات مانیں گے۔“

حضرت ابو عبیدہ۔ ضرور مانوں گا۔

حضرت خالد۔ مسلمانوں کے اندرونی معاملات کا نظم تو آپ اپنے اختیار میں کیجئے۔ اور جنگی معاملات میرے سپرد کیجئے۔ یقین ہے کہ اللہ تعالیٰ مجھے ضرور دشمنوں پر فتح دے گا۔

حضرت ابو عبیدہ نے حضرت خالد کو سپہ سالار بنا دیا۔

حضرت قیس بن ہیرہ نے مقتوحہ علاقوں کا تحلیل کر کے قرح جانے کی سخت مخالفت کی اور کہا۔ ”خدا ہمیں پھر بھی اس سر زمین میں واپس نہ لائے اگر ہم مقتوحہ علاقے سے ایک اینچ زمین بھی خالی کر کے کہیں اور چلے جائیں۔“ مسلمانوں! کیا تم اس کے لئے تیار ہو کہ یہ پستی ہوئی ہنری، یہ پورقضا دریا، یہ سرسبز اور لہلہاتے ہوئے کھیت، یہ انگور اور



انار کے باغ، سونا، چاندی اور ریشم کے ذخیرے چھوڑ کر پھر اسی سرزمین میں واپس جاؤ جہاں گوہ جیسے جانور کھانے کو ملیں گے اور جہاں فقر و فاقہ اور رنج و محن کے سوا کچھ نہیں ہے؟ تم کہتے ہو کہ ہمارے مقتول جنت میں داخل ہوتے ہیں اور اس لازوال عیش و راحت سے پرہ ور ہوتے ہیں جس کی کہیں مثال نہیں، پھر مجھے بتاؤ کہ تم جنت کو چھوڑ کر کیوں بھاگتے ہو اور کہاں بھاگتے ہو؟ کیا تم قرح اور حجر جیسے مقاموں کو جنت پر ترجیح دینا چاہتے ہو؟ اللہ اس کا ساتھ دے نہ اس کی حفاظت کرے جو اس جگہ کو چھوڑ کر وہاں جانے کا ارادہ کرے،

حضرت ابو عبیدہ — قیس اتم نے یہی کہا،

مسلمانو! تم اپنے ملک کو واپس جانا چاہتے ہو، اور اس ملک اس کی دولت، اس کے شہر، قلعے اور آبادیوں کو دشمنوں کے لئے چھوڑ دینا چاہتے ہو؟ حالانکہ ان تمام چیزوں کو خدا نے تمہارے واسطے فتح کر دیا ہے۔ آخر یہ کونسی عقل مندی ہے کہ تم سارے ملک کو خالی کر کے پھر واپس آنا اور از سر نو جنگ کرنا چاہتے ہو، حالانکہ اللہ نے تمہیں ان زمینوں سے فارغ کر دیا ہے، خدا کی قسم یہ گمراہی کی راہ ہے، حضرت خالد نے بھی جوش میں پکار کر فرمایا۔

قیس! اللہ تعالیٰ تمہیں جزائے خیر دے، جو تمہاری راہ ہے

ہے وہی رائے میری بھی ہے۔ خدا کی قسم جب تک اللہ ہمارے او  
دشمنوں کے درمیان فیصلہ نہ کر دے گا۔ ہم یہاں سے ہٹنے والے  
نہیں۔

یسرہ بن مسروق عسی نے کھڑے ہو کر حضرت ابو عبیدہ سے کہا۔  
اللہ آپ کو سنوارے، آپ اس جگہ سے نہ ہٹیں، اللہ پر بھروسہ  
کیجئے، اور دشمن سے لڑیں، خدا کی قسم مجھے یقین ہے کہ اللہ آپ  
کو ضرور منصور و مظفر کرے گا۔ اور اگر آپ یہاں سے چلے  
گئے تو مجھے اندیشہ ہے کہ آپ کبھی واپس نہ آ سکیں گے، ہم  
دشمنوں سے لڑ چکے ہیں، اجنادین و فحل کے میدانوں میں  
اُن کے بہادروں اور سرداروں کو قتل کر کے ان مقامات  
سے ان کو نکال چکے ہیں، پھر ہم کیوں اُن کے لئے سارے  
ملک کو خالی کر دیں۔

اس رائے اور مشورے کے بعد حضرت ابو عبیدہ بن الجراح نے  
اعلان فرمایا کہ

میں یہاں سے ہرگز نہ ہٹوں گا، میں خالد بن ولید کو سالیار  
بنا چکا ہوں، جب تک اللہ ہمارے اور دشمنوں کے درمیان  
فیصلہ نہ کر دے گا۔ میں اپنی جگہ پر جما رہوں گا۔

رومی لشکر کوچ کرتا ہوا۔ اسلامی فوج کے قریب مقام دیر الجبل  
اترا۔ جنگ شروع کرنے سے پہلے باہان نے چاہا کہ مسلمانوں پر حملہ

بند کر دے چنانچہ انھوں نے رومیوں کے نام فرمان جاری کر دیا کہ مسلمانوں کے ہاتھ کوئی چیز فروخت نہ کریں۔ لیکن اردن ایک ترخیر علاقہ تھا اور اس پر مسلمانوں کا قبضہ تھا اس لئے اس بندش سے مسلمانوں کو کوئی نقصان نہ پہنچا۔

اب باہان نے چاہا کہ اردن کے راستہ پر قبضہ کر لے اور وہاں سے مدد کی امداد روک دے۔ اس غرض سے اس نے ایک عظیم الشان رسالہ پڑھایا ایک سہ سالہ لڑکی میں رواند کیا۔

حضرت ابو عبیدہ بن الجراح کو اس واقعہ کی اطلاع ہوئی، تو انھوں نے دو ہزار سواروں اور کچھ پیادوں کو حضرت خالد بن ولید کی قیادت میں رومیوں کے مقابلے کے لئے بھیجا، رومیوں کے بالمقابل پہنچ کر حضرت خالد نے رسالہ کی کمان حضرت قیس بن ہیرہ کو دیدی اور خود پیادوں کی کمان سنبھال لی اور حضرت قیس کو حملے کا حکم دیا۔ ایک سخت جنگ کے بعد اسلامی رسلے نے رومیوں کو شکست دیدی تو وہ پیدل مسلمانوں کی طرف بڑھے، ادھر سے حضرت خالد نے بڑھ کر حملہ کیا اور رومی فوج کو زیر و زبر کر دیا۔ دشمنوں کو پیدل مسلمانوں کے مقابلے میں بھی بہت بری طرح شکست ہوئی، رومی سپہ سالار بھاگ کھڑا ہوا، قیس بن ہیرہ نے اسے بھاگتے دیکھا تو ایک بھری مسلمان کو لٹکارا کہ دیکھنا دشمن بچ کر جانے نہ پائے۔ میرا گھوڑا بہت تھک گیا ہے دوڑ نہیں سکتا۔ تم بڑھ کر اس کا سر کاٹ لو۔ بھری نے اس کا تعاقب کیا۔ رومی سپہ سالار نے اس کو اپنی طرف بڑھتے دیکھ کر تلوار کھینچ لی، دونوں ایک دوسرے سے قریب ہوئے تو آپس میں کٹھ گئے اور گھوڑے کی پشت سے



زمین پر گر پڑے۔ نمیری مجاہد رومی سپہ سالار کو پچھاڑ کر اس کے سینہ پر چڑھ بیٹھا۔ لیکن رومی سپہ سالار نہایت طاقت ور اور لہجیم و شجیم آدمی تھا۔ اس نے نمیری کا ہاتھ اپنے ہاتھوں میں دبایا۔ اور اس کی ٹانگیں پنی رانوں میں جکڑ لیں۔ نمیری بالکل بے قابو ہو گیا۔

حضرت قیس بن ہبیرہ نے نمیری کو اس حالت میں دیکھا تو گھوڑا دوڑا کر اس کے پاس پہنچے اور گھوڑے سے اتر کر رومی سپہ سالار کے ہاتھ پر ایک تلوار ماری نمیری اس کی گرفت سے آزاد ہو گیا اور اسے مار ڈالا۔ اتنے میں حضرت خالد بن ولید گئے اور پوچھا کہ سپہ سالار کو کس نے قتل کیا؟ حضرت قیس بجائے اس کے کہ اپنی کارگزاری کو ظاہر کرتے انھوں نے نمیری کی طرف اشارہ کر دیا۔

اس جواب سے معلوم ہوتا ہے کہ مجاہدین میں باہم کتنا اخلاص و اخلاق تھا۔

## مدینہ طیبہ میں اضطراب

حضرت ابو عبیدہ رضی اللہ عنہ نے اکابر اسلام کی رائے سے حضرت عمر رضی اللہ عنہ کی خدمت میں لکھا۔ اور رومیوں کی غیر معمولی تیار یوں کا ذکر کے آپ سے مدد طلب کی، خط کا مضمون حسب ذیل تھا۔

اللہ امیر المؤمنین کو معزز فرمائے! یہاں یہ حال ہے کہ رومی بکروبر سے مسلمانوں پر چڑھ آئے ہیں، رومیوں کا ایک آدمی

بھی ایسا نہیں ہے جو ہتھیار اٹھا سکتا ہو اور فوج سے پیچھے رہ گیا ہو، تمام پادری یہاں تک کہ راہب بھی گرجوں اور خالقانوں سے نکل آئے ہیں، آرمینیا اور جزیرہ تک کے باشندے فوج میں بھرتی ہو کر آگئے ہیں مجھے رومیوں کی ان طیاروں کی خبر ملی تو میں نے مسلمانوں سے اس کو پوشیدہ رکھنا مناسب نہ سمجھا۔ انھیں تمام باتوں سے خبردار کر دیا۔ یہی مشورے سے طے پایا کہ تمام اسلامی فوجوں کو شام کے کسی ایک مقام میں جمع ہو جانا چاہیے۔ اور وہیں امیر المومنین سے مدد طلب کر کے دشمنوں سے لڑنا چاہیے، اس لئے آپ جلد سے جلد ملک روانہ کیجئے اور اومیوں پر آدمی بھیجئے، ورنہ اگر وہ ثابت قدم نہ رہے تو آپ کو ان کی جانوں کو خیر باد کہنا ہو گا اور اگر وہ پر اگندہ ہو گئے، تو ان کے دین کو روکنا پڑے گا۔ کیونکہ دشمنوں کی اس قدر کثرت ہے کہ مسلمان ان کا مقابلہ نہیں کر سکتے، ہاں اگر اللہ فرشتوں سے ان کی مدد فرمائے تو یہ اور بات ہے۔

### والسلام

حضرت عمر رضی اللہ عنہ نے مہاجرین و انصار کو جمع کر کے یہ خط سنایا، خط سن کر مسلمان بے اختیار روئے لگے، اور ہاتھ اٹھا کر مجاہدین کی فتح و نصرت کے لئے دعائیں مانگنے لگے، انھوں نے حضرت عمر سے کہا کہ آپ کسی کو سپہ سالار بنا کر ہمیں اس کے ساتھ بھیجئے یا خود سپہ سالار بن کر مجاہدین کی

امداد کے لئے چلے۔ اگر خدا نخواستہ مسلمانوں پر کوئی مصیبت آگئی تو ہماری  
زندگیاں تلخ ہو جائیں گی۔

حضرت عبدالرحمن بن عوف بار بار کہتے تھے کہ امیر المؤمنین! اگر  
آپ خود شام جائیں تو مجاہدین کو بہت تقویت پہنچے اور کفار مرعوب ہو جائیں  
لیکن صحابہ نے کثرتِ رائے سے فیصلہ کیا کہ حضرت عمرؓ کا جانا مناسب نہیں، وہ  
مدینہ منورہ ہی میں رہ کر مجاہدین کے پاس ملک سمجھیں،  
عبداللہ بن قرظ خط لیکر گئے تھے، حضرت عمرؓ نے ان سے پوچھا کہ رومی  
مسلمانوں سے کتنے فاصلہ پر ہیں؟

عبداللہ بن قرظ نے جواب دیا کہ رومیوں کا مقدمۃ الجیش تین چار  
روزہ کے فاصلہ پر ہوگا، اور اصل لشکر پانچ دن کے فاصلے پر، حضرت عمرؓ نے  
فرمایا کہ افسوس، پھر ملک کس طرح بروقت پہنچ سکتی ہے۔  
اس کے بعد حضرت عمرؓ نے حضرت ابو عبیدہ کے خط کا یہ جواب لکھا  
تمہارا خط پہنچا، تم نے لکھا ہے کہ رومی محروم سے جڑھ آئے ہیں اور  
پادریوں اور راہبوں تک کو اپنے ساتھ لائے ہیں، لیکن تمہیں معلوم  
ہونا چاہیے کہ ہمارا حافظ و ناصر خدا ان پادریوں اور راہبوں  
کو اسی وقت سے دیکھ رہا ہے۔ جب اس نے حضرت محمد  
رسول اللہ صلی اللہ علیہ وسلم کو حق کے ساتھ مبعوث فرمایا، ان  
کی نصرت فرمائی اور ان کو فحشاء کیا، ہمارا پروردگار  
اپنے وعدہ کے خلاف کبھی نہیں کرتا۔ وہ فرماتا ہے۔



هُوَ الَّذِي أَرْسَلَ رَسُولَهُ  
بِالْهُدَىٰ وَدِينِ الْحَقِّ  
لِيُظْهِرَهُ عَلَى الدِّينِ كُلِّهِ  
وَلَوْ كَرِهَ الْمُشْرِكُونَ ٥

اسی نے اپنے رسول کو ہدایت اور دین  
حق کے ساتھ بھیجا، تاکہ اسے تمام دینوں  
پر غالب کر دے۔ اگرچہ مشرکین کو ناگوار  
کیوں نہ ہو۔

اس لئے تمہیں دشمن کی کثرت سے ڈرنا نہ چاہیئے۔ کیونکہ اللہ  
ان سے بری ہو چکا ہے اور جس کو خدا چھوڑ دے اس کی کثرت  
اسے کوئی فائدہ نہیں پہنچا سکتی۔ وہ ذلیل و خوار ہی ہو کر رہے گا، اسی  
طرح مسلمانوں کی قلت سے بھی تمہیں گھبرانا نہ چاہیئے، اس لئے  
کہ اللہ تمہارے ساتھ ہے اور جس کے ساتھ اللہ ہوا اسے تعداد  
کی کمی سے کوئی نقصان نہیں پہنچ سکتا۔ تم اپنی جگہ پر ثابت قدم  
رہو۔ اور جب دشمن کا مقابلہ ہو تو خوب جم کر لڑو اور اللہ سے  
مدد مانگو، اللہ کی حمایت و نصرت کافی ہے۔

تم نے لکھا ہے کہ اگر اللہ نے مدد نہ کی تو مسلمانوں کی جان اور  
ان کے دین اس سے ایک چیز کہ صبر کرنا پڑے گا۔ اللہ کی مدد کو مستثنیٰ  
کر کے تم ایک سخت غلطی کے ارتکاب سے بچ گئے، خدا کی قسم اگر  
مسلمان ثابت قدمی کے ساتھ لڑیں گے اور مارے جائیں گے تو  
صالحین کے لئے اللہ کے پاس جو کچھ ہے بہت بہتر ہے، اللہ تعالیٰ  
کا ارشاد ہے۔

قَوْمٌ مِّنْ قَوْمٍ مُّسْلِمٍ وَّ

ان میں کچھ ایسے ہیں جو خود اپنی ذمہ داری

مِنْهُمْ مَنْ يَنْتَظِرُ وَ

سے جدا ہوا ہو چکے اور کچھ انتظار کر رہے

مَنْ بَدَأَ لَوًّا

تجھ اور انھوں نے اپنے ایمان میں

بَدَأَ نِلَاہ

جوئی تبدیلی نہیں کی۔

پس قابل مبارکہ ہو ہیں وہ لوگ جو شہید ہو چکے، تمھارے

ساتھیوں کے لئے ان مسلمانوں کا بہترین نمونہ عمل موجود ہے

جو حضرت رسول اللہ صلی اللہ علیہ وسلم کے گرد لڑائیوں میں شہید

ہو گئے، وہ خدا کے نام پر لڑنے سے کبھی باز نہ رہے اور نہ خدا کے

نام پر مرنے سے ڈرے، اسی طرح حضرت رسول اللہ کے

بعد کے لوگوں نے بھی نہ کمزوری کا اظہار کیا اور نہ مصیبتوں کو

خوفزدہ ہوئے۔ وہ بھی اپنے پیش روؤں کے نقش قدم پر

چلے۔ اور مخالفین سے جہاد فی سبیل اللہ کیا۔ اللہ نے ایک

جماعت کی اس کے مبروہ استقلال کی بنا پر اس طرح تعریف

فرمائی ہے

وَكَايَ بَيْنَ نَبِيٍّ

اور کہتے ہی نبی ایسے ہو گئے ہیں کہ

وَتَا تَلَّ مَعَهُ

جن کی صحبت میں بہت سے اہل اللہ

نے راہِ حق میں جنگ کی۔ پھر خدا کی

راہ میں انکو جن مسیبتوں کا سامنا ہوا

ان کے باعث نہ تو انھوں نے ہمت

ہاری نہ اپنے اندر ضعف پیدا کرنے

وَكَايَ بَيْنَ نَبِيٍّ

وَتَا تَلَّ مَعَهُ

وَكَايَ بَيْنَ نَبِيٍّ

وَتَا تَلَّ مَعَهُ

وَكَايَ بَيْنَ نَبِيٍّ

وَتَا تَلَّ مَعَهُ

وَكَايَ بَيْنَ نَبِيٍّ

وَتَا تَلَّ مَعَهُ

وَمَا اسْتَكَاثُوا لِلَّهِ  
يُحِبُّ الصَّابِرِينَ  
وَمَا كَانَ قَوْلُهُمْ  
إِلَّا أَنْ قَاتَلْنَا  
أَغْفِرْ لَنَا ذُنُوبَنَا  
وَأَسْرَأْ فَنُجِزْ أَمْرَنَا  
وَقَبِّلْ أَقْدَامَنَا  
وَالصِّرْنَا عَلَى  
الْقَوْمِ الْكَافِرِينَ  
فَاتَّخَذَ اللَّهُ ثَوَابَ  
الدُّنْيَا وَحَسَنَ ثَوَابِ  
الْآخِرَةِ وَاللَّهُ يُحِبُّ  
الْمُحْسِنِينَ

دیا اور نہ دشمنوں کے مقابلے میں اٹھا  
عجز کیا۔ اور اللہ انہیں لوگوں کو پسند  
فرماتا ہے جو دشمن کے مقابلے میں ثابت  
قدم رہتے ہیں۔ ان مجاہدین کی یہ دعا تھی  
کہ اے ہمارے پروردگار ہمارے گناہوں  
کو بخشدے اور ہماری بے اعتدالیوں کو  
جو ہمارے کام میں سرزد ہوئی ہوں معاف  
فرما۔ اور ہمارے قدموں کو ثابت رکھ  
اور کافروں کے مقابلے میں ہماری مدد  
کر پھر اللہ نے انہیں دین کا ثواب بھی  
دیا اور اس سے بہتر آخرت کا ثواب بھی  
مرحمت فرمایا۔ اور اللہ انہیں کو پسند  
فرماتا ہے جو نیکو کار ہوتے ہیں۔

جہاں کی دنیاوی جزا مال غنیمت اور فتح ہے اور جزائے اخروی  
معفرت و جنت۔ میرا یہ خط مسلمانوں کو سنا کر انہیں حکم دے کہ خدا  
کی راہ میں ثابت قدمی سے جنگ کریں تاکہ خدا انہیں دنیا اور  
آخرت دونوں کی جزا مرحمت فرمائے۔

تم کہتے ہو کہ دشمن کا اتنا اجتماع ہو گیا ہے کہ مسلمان مقابلہ نہیں  
کر سکتے۔ تو خدا تو مقابلہ کر سکتا ہے جس نے ہمیشہ غلبہ و قہر سے



کام لیا ہے خدا کی قسم اگر ہم اپنی قوت و کثرت کے بعد سر  
پر جنگ کرتے ہوتے تو نہ جانے کب کے فنا ہو چکے ہوتے، لوگ  
ہمیں کبھی باقی نہ چھوڑتے، لیکن ہم نے ہمیشہ خدا پر بھروسہ کیا، اپنی  
قوت و بڑائی کو ہمیشہ پیچ سمجھا، اور خدا ہی سے فتح و نصرت  
کے خواست نگار رہے۔ انشاء اللہ تمھاری فتح ہوگی، اس لئے  
تم اپنے کو خدا کے واسطے خاص کر دو۔ اس کی جانب متوجہ  
ہو جاؤ۔ اِخْبَرُوا وَصَابِرُوا وَرَابِطُوا۔ وَاتَّقُوا اللَّهَ  
لَعَلَّكُمْ تُفْلِحُونَ۔

حضرت عمر نے عبداللہ بن قریظ کو یہ خط و بکرہ بیت کی کہ جلد جاؤ  
وہاں مسلمانوں کی صف میں پھر کر ایک ایک جھنڈے کے نیچے کھڑے ہونا  
اور کہنا کہ مسلمانو! میں عمر کا قاصد ہوں، انھوں نے تجھیں سلام کہا ہے اور  
پیغام دیا ہے کہ جنگ میں بہادری سے کام لو، دشمنوں پر شیر کی طرح حملہ کرو  
اور تلواروں سے ان کے سر اڑا دو۔ یہاں تک تمھاری نظروں میں ان کی  
حیثیت کھڑے، کھڑے کے برابر بھی نہ ہو۔ ہم جانتے ہیں کہ تمھیں ہمیشہ غالب  
رہے۔ اس لئے آج بھی دشمن کی کثرت سے تمھیں مرعوب نہ ہونا چاہیے  
نہ ان مسلمانوں کے بغیر تمھیں شکستہ خاطر ہونا چاہیے جو تم سے دور ہیں اور  
تمھارے پاس پہنچ نہیں سکتے۔

جس روز عبداللہ بن قریظ مدینہ طیبہ سے حضرت ابوعبیدہ کے پاس  
والس آئے۔ حضرت سعید بن عامر بھی ایک ہزار مسلمانوں کے ساتھ پہنچ گئے

جن کو حضرت عمرؓ عید الشہین قرطابہ کے جانے سے پہلے ہی روانہ کر چکے تھے، ہر ملک کو دیکھ کر اور حضرت عمرؓ کا خط سن کر مسلمانوں کو بہت خوشی ہوئی اور تقویت بھی پہنچی۔

## ہرموک کی پہلی جنگ

جب عیسائی مسلمانوں کے سامنے پہنچ کر خیمہ زن ہو گئے۔ اور جنگ کا وقت آیا تو حضرت خالد بن ولیدؓ نے حضرت ابو عبیدہ بن الجراحؓ سے کہا کہ آپ اس جنگ کا سپہ سالار بنجئے بناد دیجئے۔ اور اختیار دیدیجئے کہ میں جس طرح چاہوں دشمن کا مقابلہ کروں۔ انشاء اللہ میں اس کا قلع و قمع کر دوں گا حضرت ابو عبیدہؓ کو حضرت خالدؓ کی شجاعت و بہادری اور مہارت جنگ پر پورا اعتماد تھا۔ اور آپ کا دل اعزاز و انتیاز کی خواہش سے بالکل پاک تھا اس لئے آپؓ نے نہایت خوشی سے حضرت خالدؓ کی بات مان لی اور ان کو سپہ سالار بنا کر تمام اختیار ان کے سپرد کر دیئے۔

حضرت خالدؓ غازیان اسلام کو لیکر میدان میں نکلے۔ فوج کی صف بندی کے بعد آپؓ نے حضرت ابو عبیدہؓ سے دریافت کیا کہ اگر آپؓ سپہ سالاری کریں تو عینہ کا افسر کس کو بناتے؟

حضرت ابو عبیدہؓ نے فرمایا معاذ بن جبل کو۔

آپؓ نے کہا۔ بہتر ہے ان کو عینہ کا افسر بناد دیجئے۔

حضرت ابو عبیدہؓ نے حضرت معاذ بن جبلؓ کو عینہ کا افسر مقرر کر دیا۔

پھر حضرت خالد نے پوچھا۔ آپ میسرہ کی افسری کس کو دیتے؟  
 حضرت ابو عبیدہ نے فرمایا۔ اس قابلیت کے کئی آدمی ہیں، اگر آپ  
 پسند کیجیے تو قنات بن اشیم کو میسرہ کی افسری دیتے کیجیے۔  
 حضرت خالد نے حضرت ابو عبیدہ کی رائے کے مطابق میسرہ کی مکمان  
 حضرت قنات بن اشیم کو دی۔

اس کے بعد آپ نے کہا۔ رسالہ کو میں اپنی مکمان میں رکھوں گا پیدل  
 پر آپ جس کو چاہیے مقرر کر دیجیے۔ حضرت ابو عبیدہ نے پیدل پر فاتح ایران  
 حضرت سعد بن ابی وقاص کے منتخبے حضرت ہاشم بن عتبہ کو افسر بنایا اور  
 فرمایا کہ ”میں بھی تمہارے ساتھ ہوں۔“

جب فوج کی تقسیم و ترتیب مکمل ہو چکی تو حضرت خالد نے حضرت ابو عبیدہ  
 سے کہا۔ ہر علم بردار کو ہدایت کر دیجئے کہ وہ میرے حکم کی تعمیل کرے  
 حضرت ابو عبیدہ کے ارشاد کے مطابق حضرت ضحاک بن قیس نے  
 ایک ایک علم بردار کے پاس جا کر اعلان کر دیا کہ حضرت ابو عبیدہ کا فرمان  
 ہے کہ تمام افسر حضرت خالد بن ولید کے حکم کی تعمیل کریں۔

صحابہ کرام میں عجیب خلوص تھا اور اسی میں ان کی کامیابی مضمر تھی  
 حضرت معاذ سابق الاسلام اور بڑے مرتبہ کے بزرگ تھے، لیکن انھوں  
 نے حضرت ابو عبیدہ کا اعلان سن کر کہا کہ ہم نے اعلان سن لیا۔ ہم خالد کی  
 پوری اطاعت کریں گے۔

پھر اپنے ساتھیوں سے مخاطب ہو کر فرمایا۔ اگر تم خالد کی اطاعت کرو گے



تو ایک مبارک شخص کی اطاعت کر دو گے، کامیابی جس کے ہم کباب ہوتی ہے جو نہایت شجاع اور پاک باطن ہے، اور جس کا ہر کام خدا کی رضا طلبی کے لئے ہوتا ہے۔

حضرت خالد حضرت معاذ کی یہ فخلصانہ اور محبت آمیز باتیں سن کر بہت خوش ہوئے اور کہا کہ ”میرے بھائی معاذ پر خدا کی رحمت ہو وہ مجھ سے خدا کے لئے محبت کرتے ہیں، تو بخدا میں بھی خدا کے لئے ان سے محبت کرتا ہوں۔ وہ اور ان کے رفقاء، مجھ سے پہلے وہ درجے حاصل کر چکے ہیں جو مجھے حاصل نہیں ہو سکتے۔ انھیں وہ درجے مبارک ہوں جو ان کے لئے خدا نے خاص کر دیے ہیں۔“

ضحاک حضرت معاذ سے ملے تو انھوں نے حضرت خالد کی ان باتوں کو بھی ان سے بیان کیا۔ حضرت معاذ نے فرمایا۔ اللہ تعالیٰ نے خالد کو مشرکین سے جنگ کرنے میں جو بصیرت اور دلیری عطا فرمائی ہے اور دین الہی کی خدمت کا جو جذبہ و خلوص ان کو بخشا ہے اس کی بنا پر مجھے امید ہے کہ ان کا اجر زیادہ ہو گا اور وہ اپنے عمل کے باعث ہم میں افضل ہو جائیں گے۔

حضرت خالد کی سپہ سالاری کا اعلان ہو چکا تو آپ نے فوج کا معائنہ شروع کیا۔ آپ جس علم کے پاس پہنچے کھڑے ہو کر کہتے کہ

مسلمانوں پر فتح ثابت قدمی کا دوسرا نام ہے۔ اور کمزوری کا نتیجہ بربادی ہے۔ تم اسی حالت میں غالب اور فتح مند ہو سکتے ہو جب ثابت قدمی سے کام لو۔ خوب سمجھ لو کہ جو ثابت قدمی

کام لے گا اسی کو غلبہ حاصل ہو گا۔ کمزوری انہیں کو لاحق ہوتی

ہے جن کا عقیدہ قاسد ہوتا ہے اور جو باطل پرست ہوتے ہیں

حق پسندوں کو کبھی ضعف لاحق نہیں ہوتا کیونکہ وہ یقین رکھتے

ہیں کہ خدا ان کے ساتھ ہے وہ حدود الہی کی حفاظت کرتے ہیں

خدا کی راہ میں لڑتے ہیں وہ جانتے ہیں کہ وہ شہید ہو کر خدا کے

حصوہ میں پہنچیں گے تو وہ ان کو سرفراز فرمائے گا اور ان کے

خلوص کی قدر کرے گا۔

فوج کے معائنے سے فارغ ہو کر حضرت خالد بن ولید کو اپنے سامنے

طلب کیا اور حضرت قیس بن ہبیرہ کو مخاطب کر کے کہا۔

”تم عرب کے وہ ممتاز ترین شجاع ہو جس کی مثال نظر نہیں آتی

اس لئے تم میرے سامنے کے ساتھ چلو۔“

اس کے بعد ہبیرہ بن مسروق اور عمر بن الطفیل کو ساتھ لیا اور سامان کو چار

حصوں پر تقسیم کر کے ایک ایک حصہ ان تینوں افسروں کے سپرد کیا اور چوتھے

حصے کو اپنے ماتحت رکھا۔

عیسائیوں کے خبروں نے اطالائیں دی تھیں کہ ان کی کثرت سے

مسلمان ڈر گئے ہیں ان میں مقابلہ کی ہمت باقی نہیں رہی۔ وہ شام کو خالی

کر کے چلے جائیں گے۔ لیکن جب اسلامی لشکر آراستہ ہو کر میدان میں نکلا تو

عیسائیوں کو بہت تعجب ہوا۔ وہ ایک زبردست فوج کے ساتھ مقابلے میں

آئے، عیسائی فوجوں کی بیش صفیں تھیں جو اتنی لمبی لمبی تھیں کہ ان کا آخری

لڑنے آتا تھا۔ جیسا یوں کارسالا بھی مسلمانوں کے رسالے سے کئی گنا زیادہ تھا۔ جب دونوں رسالے ایک دوسرے سے قریب ہو گئے تو ایک رومی نے گے بڑھکر مقابلے کے لئے للکارا۔ جس کا مسلمانوں کی طرف سے کچھ جواب نہیں دیا گیا۔ حضرت خالد نے مسلمانوں کا سکوت دیکھ کر فرمایا۔ کیا اس کے مقابلے کے لئے کوئی تیار نہیں ہے، اگر ایسا ہے تو میں خود اس کے بڑھتا ہوں۔

یہ سن کر بھیرہ بن مسروق اور عمر بن الطفیل نے باری باری آگے بڑھنا یا۔ لیکن حضرت خالد نے ان کو روک دیا۔ پھر خود حضرت خالد کے دستے کی عمارت بن عبداللہ نے مقابلے پر آمادگی ظاہر کی۔ حضرت خالد نے ان کو بھی منع کر دیا کہ وہ اس کے مقابلے کے نہ تھے۔

یہ دیکھ کر قیس بن بھیرہ نے پوچھا کیا آپ مجھے بھیجنا چاہتے ہیں؟ حضرت خالد نے فرمایا۔ ہاں! مجھے امید ہے کہ تم بات کی بات میں اس کا کام تمام کر دو گے۔ لیکن اگر تم نہ جاؤ تو میں خود جانے کو تیار ہوں۔ یہ سن کر حضرت قیس رجز پڑھتے ہوئے آگے بڑھے اور قریب پہنچ کر تلوار کا ایک ہاتھ مارا، دشمن نے جواب دینا چاہا لیکن قیس کی تلوار اپنا کام کر چکی تھی، دشمن مردہ ہو کر زمین پر گر ا۔ ساتھ ہی مسلمانوں نے ”اللہ اکبر“ کا نعرہ بلند کیا۔ حضرت خالد نے فرمایا کہ ”بس اب فتح ہے“

اس کے بعد آپ نے قیس کو حملہ کرنے کا حکم دیا اور اپنے ساتھیوں سے بھی فرمایا کہ حملہ کرو

”خدا کا قسم! انکو کامیابی نہ ہوگی ان کا پہلا ہی آدمی خاک چاٹ رہا ہے“



حضرت خالد کی پکار سنتی اسلامی رسالہ لوٹ پڑا، لیکن عیسائی  
 رسالے کو اپنی کثرت پر ناز تھا، وہ پہاڑ کی طرح اپنی جگہ جا رہا۔ مگر عیسائیوں نے  
 یہ شان دیر تک قائم نہ رہ سکی، ہزاروں کے مقابلے میں ان کو پیچھے ہٹنا پڑا، جو  
 مسلمان دور تک عیسائیوں کو دبا تے چلے گئے تو حضرت خالد نے ان کو  
 کا حکم دیا عیسائی اپنی شکست پر نہایت نادم و شرمسار تھے، اور آپس میں  
 دوسرے سے کہتے تھے کہ اسلامی رسالے کی تعداد بہت کم تھی پھر بھی اس  
 تمہارے قدم اکھاڑ دیئے، اس تداومت و شرمساری کو دور کرنے کے لئے عیسائی  
 نئے جوش و حوصلے کے ساتھ آگے بڑھے،

مسلمانوں کے حوصلے بڑھے ہوئے تھے، اس لئے وہ بہت خوش تھے  
 کہ عیسائی پھر مقابلے میں آئے اور انہیں از سر نو شجاعت آزمائی کا موقع  
 عیسائیوں پر مسلمانوں کی ایسی دھاک بیٹھ چکی تھی کہ وہ قریب پہنچ کر  
 ہمت نہ ہونی کہ مسلمانوں پر حملہ کریں، مسلمان خود حملہ آور ہونا چاہتے تھے  
 حضرت خالد نے ان کو روکا کہ تم نجات ہو شکست ان کو ہوئی ہے، اگر وہ تم  
 لڑیں تو بے شک تم ان کا جواب دو۔ لیکن اگر وہ واپس جائیں تو چلے جانے  
 تمہاری بہر حال فستح ہے۔

رومی کچھ دیر پیش قدمی کرتے اور پسپا ہوتے رہے لیکن بالآخر  
 ان کے حوصلے نے یک قلم جواب دے دیا اور وہ واپس چلے گئے۔



## رومی قاصد امین الامت کی خدمت میں

اپنے لشکر میں پہنچ کر باہان نے رومی افسروں کو جمع کیا اور ان سے کہا کہ مسلمان اتنے دنوں تک تمہارے ملک میں رہ کر تمہارے ملک کا عیش و آرام اٹھا چکے اب وہ باسانی یہاں سے واپس جانے والے نہیں، اور جنگ کی نسبت نہیں کہا جاسکتا کہ اس کا کیا انجام ہو۔ اس لئے تم لوگوں کی رائے ہو تو مسلمانوں کے پاس قاصد بھیجا ان کا نائندہ طلب کیا جائے۔ اور اس سے صلح کی گفتگو کی جائے۔ اگر وہ کچھ لے دے کر صلح پر راضی ہو جائیں تو یہ جنگ سے کہیں بہتر ہے۔

رومی افسروں نے باہان کی رائے سے اتفاق کیا اور ایک عیسائی کو جس کا نام جرجہ تھا حضرت ابو عبیدہ کی خدمت میں بھیجا۔ جرجہ نے حضرت ابو عبیدہ کی خدمت میں حاضر ہو کر کہا کہ میرے سپہ سالار کی خواہش ہے کہ آپ سے پہلے جو شخص مسلمانوں کا امیر الحسکرت تھا۔ اس کو میرے سپہ سالار کے پاس بھیجے تاکہ بالمشافہ گفتگو کے بعد معلوم ہو کہ آپ لوگ کیا چاہتے ہیں اگر آپس کی گفتگو سے مصالحت کی کوئی صورت نکل آئی تو بہتر ہے ورنہ جنگ تو ہونی ہی ہے۔

حضرت ابو عبیدہ نے حضرت خالد کو بلا کر باہان کے پیام سے مطلع کیا۔ اور فرمایا کہ آپ رومیوں کے پاس جا کر انہیں اسلام کی دعوت دیجئے اگر انہوں نے اسلام قبول کر لیا تو ہمارے ان کے درمیان کوئی جھگڑا باقی

نہ رہے گا۔ اور ہمارا اور ان کا نفع نقصان ایک ہو جائے گا۔ اگر وہ اسلام قبول نہ کریں تو جزیہ کی شرط پیش کیجئے گا۔ اور اسے بھی قبول کریں تو پھر صاف کہہ دیجیے کہ ہم جنگ کریں گے اور خدا جو فیصلہ کرے گا وہ ہو گا۔

رومی قاصدِ شام کے وقت اسلامی لشکر میں پہنچا تھا۔ اس سے لے کر حقوڑی دیوید میں مغرب کی نماز شروع ہو گئی، مسلمانوں کی نماز باجماعت کے روح پرور نظارے نے قاصد کا قلب نور ایمان سے منور کر دیا۔ نماز سے فارغ ہو کر حضرت خالد نے قاصد سے فرمایا۔ اب رات ہو گئی ہے تو اپنی فوج میں واپس جا، کہہ دینا میں کل آؤں گا۔ جرحہ کی توجہ تمام تر مسلمانوں کی نماز میں جذب ہو گئی تھی۔ چنانچہ وہ اب تک ان لوگوں کے دیکھنے میں محو تھا جو نماز و دعا میں مصروف تھے۔ حضرت عمرو بن العاص نے جرحہ کی غیر معمولی محویت کو دیکھ کر حضرت ابو عبیدہ سے کہا۔ آپ کے پاس جو رومی قاصد آیا ہے کچھ دیوانہ سا معلوم ہوتا ہے۔ حضرت ابو عبیدہ نے فرمایا۔ یہ بات نہیں ہے، تم دیکھتے نہیں وہ کس فوق و شوق سے مسلمانوں کی عبادت کو دیکھ رہا ہے، میرا خیال ہے کہ اللہ نے اس کے دل میں نور ایمان پیدا کر دیا ہے۔ اور اس پر مسلمانوں کی خوبیاں واضح ہو گئی ہیں۔

مسلمان نماز و دعا سے فارغ ہوئے تو جرحہ نے حضرت ابو عبیدہ سے پوچھا۔ آپ نے اس دین کو کب قبول کیا اور کب سے اس کی اشاعت



کر رہے ہیں۔“

حضرت ابو عبیدہ نے فرمایا۔ اب سترے چکیں تیس برس قبل ہیں اس  
دین کی دعوت دی گئی تھی۔ چنانچہ ہم میں سے کچھ لوگوں نے تو اسی وقت  
اسلام قبول کر لیا اور کچھ بعد میں مسلمان ہوئے۔

جرجہ نے پوچھا۔ تمہارے رسول نے اپنے بعد بھی کسی پیغمبر کے آنے کی

خبر دی ہے؟

حضرت ابو عبیدہ نے جواب دیا۔ یہ خبر نہیں ہے بلکہ اس کے برعکس  
یہ فرمایا ہے کہ میرے بعد کوئی نبی نہ آئے گا۔ البتہ حضرت عیسیٰ نے ہمارے  
رسول کی آمد کی بشارت دی تھی۔

جرجہ نے کہا۔ میں بھی گواہی دیتا ہوں کہ حضرت عیسیٰ نے ایک شہر سوار  
رسول کی بعثت کی خوشخبری دی ہے، اور میرا خیال ہے کہ وہ تمہارے رسول  
ہیں۔ اچھا یہ تھا کہ حضرت عیسیٰ کے بارے میں تم کیا کہتے ہو۔؟

حضرت ابو عبیدہ نے فرمایا کہ ہمارے رسول نے ان کے متعلق وہی فرمایا  
ہے جو خود اللہ کا ارشاد ہے، اللہ تعالیٰ حضرت عیسیٰ کے بارے میں فرماتا ہے۔

اللہ کے نزدیک عیسیٰ مثل آدم کے ہیں جن کو اللہ

نے مٹی سے پیدا کیا۔ اور فرمایا کہ ”ہوجا“

بس وہ ہو گئے۔

ان مثل عیسیٰ عند اللہ

کم مثل ادم خلقه من تراب ثم

قال لعل کن فیکون ہ

اور یہی فرمایا ہے۔

اے اہل کتاب! اپنے دین میں غلو نہ کرو اور

یا اہل الکتاب لا تغلوا فی

دينكم و اتقوا لوالى الله الا حق

انما المسيح عيسى بن مريم رسول الله

كلمته القاها الى مريم وروحنا منكم

بالله ورسوله ولا تقولوا ثلاثة - انما

خير لكم ما الله الى واحد سبحان

له ولد، له ما فى السموات وما فى

الارض وكفى بالله وكيل، لن

يستنكف المسيح ان يكون عبدا

لله ولا الملائكة المقربون

ومن يستنكف عن عبادة واستكر

فسيحشرهما الى جمع عام

اور اللہ کے بارے میں جو کچھ کہو عیسیٰ بن مریم

محض خدا کے رسول ہیں اور اس کا کلمہ جسے اس نے مریم

کی طرف القا کیا اور اس کی طرف سے ایک روح ہیں

پس اللہ اور اس کے رسول پر ایمان لاؤ اور تین خدا

نہ کہو۔ اس کو چھوڑ دو تو یہ تمہارے لئے بہتر ہے اللہ

محبوب و احد ہے اور اس بات سے پاک ہے کہ اس کے

اولاد ہو جو کچھ زمین و آسمان میں ہے سب ہی کا ہے

وہ مسیح خدا کے بندے ہونے سے عار محسوس کرتے

ہیں اور نہ مقرب ملائکہ، اور جو شخص اللہ کی بندگی

سے عار محسوس کرے اور تکبر سے کام لے تو وہ لوگ سن

لیں کہ، ارشاد سب کو اپنے پاس جمع کرے گا۔

جرم نے رومی زبان میں قرآن مجید کی اس آیت کا ترجمہ سنا تو بے

اختیار لپکار اٹھا۔ میں شہادت دیتا ہوں کہ حضرت عیسیٰ نے بھی اپنی ہی صفت

بیان کی ہے اور میں یہ بھی شہادت دیتا ہوں کہ تمہارے رسول سچے ہیں

اور تم لوگ بھی سچے ہو۔

اس کے بعد جرم نے کہا۔ آپ ایسے آدمیوں کو بلائیے جو سابق الاء

ہوں اور جو آپ کے ساتھیوں میں سب سے بزرگ سمجھے جاتے ہوں۔

حضرت ابو عبیدہ نے حضرت معاذ بن جبل اور حضرت سعید بن زید کو

بلا کر کہا۔ یہ سابق الاسلام اور بزرگ ترین مسلمان ہیں۔

جرجہ نے حضرت ابو عبیدہ اور ان دونوں بزرگوں کو مخاطب کر کے کہا۔  
اگر میں مسلمان ہو جاؤں اور جہاد کروں تو آپ میرے لئے جنت کی ضمانت  
کر سکتے ہیں؟

ان بزرگوں نے جواب دیا۔ اگر تم مسلمان ہو جاؤ اور مرنے تک اسلام پر  
قائم رہو تو یقیناً جنتی ہو جاؤ گے۔

جرجہ نے کہا۔ تو آپ لوگ گواہ رہیجئے۔ میں اسلام قبول کرنا نہیں۔  
جرجہ کے قبول اسلام سے مسلمان بے حد خوش ہوئے، جرجہ رومیوں کے  
پاس جانا پسند نہیں کرتا تھا۔ لیکن حضرت ابو عبیدہ نے فرمایا۔ اگر آج تم  
واپس نہ جاؤ گے تو بابا ہان سچے گا کہ ہم نے تمہیں بھر روک لیا، اس لئے یہاں  
سے کل جو قاصد جائے گا۔ اسے بابا ہان روک لے گا۔ تم آج جاؤ۔ کل یہاں  
سے جو قاصد جائیگا اس کے ساتھ چلے آنا۔ تم میرے لئے بہت عزیز ہو، میں  
تمہاری ناقدری نہیں کرتا میں تمہیں دل سے چاہتا ہوں تم ہم میں سے ہر شخص  
کے نزدیک حقیقی بھائی کی طرح ہو۔

حضرت ابو عبیدہ کے فرماتے کے بعد جرجہ واپس چلا گیا۔ اور بابا ہان  
سے کہہ دیا کہ تم جن سے گفتگو کرنی چاہتے ہو وہ کل آئیں گے۔

## حضرت خالد اور بابا ہان کی ملاقات

حضرت خالد بن ولید دوسرے روز بابا ہان کی ملاقات کے لئے تشریف  
لے گئے، بابا ہان نے اپنی شان و شوکت اور قوی کثرت و قوت کے مظاہر



کا خاص اہتمام کیا تھا۔ راستے میں دائیں اور بائیں پیدل فوج کی دس دس صفیں تھیں۔ اور ان کے پیچھے سواروں کی اتنی لمبی قطاریں تھیں۔ جن کا آخری سرانظرہ آتا تھا۔ یہ تمام سپاہی خود، زرہ اور جوشن وغیرہ سے اس طرح لچھے ہیں غرق تھے کہ آنکھوں کے سوا ان کے جسم کا کوئی حصہ نظر نہ آتا تھا۔ لیکن حضرت خالد پر اس منظر ہرے کا کوئی اثر نہ ہوا، وہ رومیوں کے درمیان سے اس طرح گزر رہے تھے جیسے بھیڑوں اور بکریوں کے ریوڑ کے درمیان سے شیر گزرے، آپ رومیوں کو کتوں سے بھی زیادہ ذلیل و بے حقیقت سمجھتے تھے۔ باہان آپ کے ساتھ بڑے اعزاز و احترام سے پیش آیا۔ آپ کا خیر مقدم کر کے اپنے برابر بٹھایا۔ اور گفتگو شروع ہوئی۔ حضرت خالد کے پرانیہ آغاز ہی کو سنکر باہان دنگ رہ گیا۔ کہنے لگا۔

آپ تو روئے زمین پر سب سے زیادہ دانش ور اور عقلمند معلوم ہوتے ہیں، آپ کی سی باتیں وہی سوچ سکتا اور کر سکتا ہے جو غیر معمولی فہم و دانش کا مالک ہو، لیکن میں نہیں سمجھتا کہ جب آپ خود اس درجہ ذی فہم و دانش مند ہیں تو اپنے ساتھی کے مشورے کا اپنے کو کیوں محتاج سمجھتے ہیں؟

ساتھی کا اشارہ حضرت ابو بکر پرہ کی جانب تھا۔

حضرت خالد نے فرمایا۔ ”تجھیں اتنے ہی پر تعجب ہے؟ ہماری فوج میں دو ہزار ایسے آدمی ہیں جن کے مشورے سے نہ بے نیازی اختیار کی جاسکتی ہے اور نہ ان کی رائے کو نظر انداز کیا جاسکتا ہے۔“

باہان نے کہا۔ ہم نہیں سمجھتے تھے کہ تم لوگوں میں اس قدر فہم و فراست موجود ہے۔ ہم تو تم لوگوں کو ان چیزوں کا اہل ہی نہیں سمجھتے تھے؟  
حضرت خالد نے فرمایا۔ یہ کوئی ضروری نہیں ہے کہ ہم جو سمجھیں درست ہی ہو۔

اس کے بعد کچھ اور باتیں ہوئیں، پھر باہان نے کہا۔ اصل معاملے پر پہلے آپ گفتگو شروع کریں گے یا میں ابتدا کروں۔  
حضرت خالد نے فرمایا۔ میں جو مطالبہ کرتا ہوں اور جس چیز کی طرف بلاتا ہوں اس سے تم ناواقف نہ ہو گے، ابنا دین، مرجع الصفر، قتل اور دوسری جنگوں میں تمہارے ساتھی اس سے واقف ہو چکے ہیں۔ اس لئے مجھے تو کوئی نئی بات کہنی نہیں ہے، البتہ مجھے نہیں معلوم کہ تم کیا کہنا چاہتو ہو، اس لئے پہلے تمہیں گفتگو شروع کر سکتے ہو۔

باہان نے اس طرح گفتگو شروع کی۔ "تمام تعریف اللہ کے لئے جو جس نے ہمارے رسول کو سب سے افضل رسول ہمارے بادشاہ کو سب سے بڑا بادشاہ اور ہماری قوم کو سب سے بہتر قوم بنایا۔"

حضرت خالد نے قطع کلام کر کے فرمایا۔ "میں نہیں بلکہ تمام تعریف اللہ کے لئے ہے جس نے ہمیں توفیق دی کہ اپنے رسول پر تمہارے رسول پر اور تمام رسولوں پر ایمان لائیں اور جس نے ہمارے امیر کو ہر طرح ہمارے برابر قرار دیا ہے ہمارا امیر اگر ہمارے مقابلے میں بادشاہی کا دعویٰ کرے تو ہم اسے فوراً معزول کر دیں ہم اپنے امیر کو کسی مسلمان سے افضل نہیں سمجھتے۔"

ہمارے نزدیک سب سے بہتر وہ ہے جو خدا کے نزدیک زیادہ متقی و صالح ہو،  
 تمام تعریف اللہ کے لئے ہے جس نے ہماری قوم کو یہ توفیق دی کہ وہ نیک  
 کاموں کا حکم دیتی ہے اور برے کاموں سے روکتی ہے لہذا وہ گناہ کا  
 اقرار کرتی ہے اور اللہ سے معفرت چاہتی ہے خدا نے واحد کی عبادت  
 کرتی ہے۔ اس کے ساتھ کسی کو شریک نہیں ٹھہراتی، ہاں اب تم جو چاہو کہو  
 یہ سن کر باہان کے چہرے کا رنگ نہ رہا ہو گیا اور وہ تھوڑی دیر کے لئے  
 سوختے میں پڑ گیا۔ اس کے بعد اس نے ایک طویل تقریر کی جس میں پہلے  
 اپنی قوم کی خوشحالی کا ذکر کیا۔ پھر اپنے اس احسان کا ذکر کیا کہ اہل عرب  
 آدمی کے ساتھ اس ملک میں آمد و رفت کرتے تھے انھیں ہر جگہ امن حاصل  
 تھا لیکن وہ یکایک اس کے ملک پر چڑھ دوڑے اور اس کے شہروں اور  
 قلعوں پر قبضہ کر لیا۔ اس کے بعد اس نے ایرانیوں اور ترکوں کا حوالہ دیتے  
 ہوئے کہا کہ عربوں سے پہلے یہ دونوں قومیں اس کے ملک پر حملہ آور ہوئی  
 تھیں اور اس کو فتح کرنا چاہتی تھیں لیکن کامیاب نہ ہو سکیں۔ پھر بے  
 سرو سامان اہل عرب اس کے ملک کو کیا فتح کر سکتے ہیں؟ وہ محض خط  
 سالی اور فقر و فاقہ سے تنگ آکر اس تجارت پر مجبور ہوئے ہیں۔ اس لئے  
 اگر وہ اس کا ملک خالی کر دیں۔ اور وعدہ کریں کہ پھر حملہ آور نہ ہوں گے تو  
 سب سال اردن کو دس دس ہزار دینار باقی انصروں کو ایک ایک ہزار  
 اور سپاہیوں کو ایک ایک سو دینار دینے کو تیار ہے۔  
 باہان اپنی تقریر پوری کر کے خاموش ہوا تو حضرت خالد نے اس کے



جواب میں ایک زبردست تقریر فرمائی۔ حمد و نعت کے بعد آپ نے کہا

تم نے اپنی قوم کی خوشحالی و قارع البالی، شوکت و عظمت، کثرت  
و قوت شجاعت و بہادری اور دشمنوں پر فتیاب و ظفر مند

ہونے کا جو حال بیان کیا، ہم اس کو جانتے ہیں۔ تم نے اپنے  
پڑوسیوں کے متعلق جن احسانوں کا تذکرہ کیا ہے اس سے

بھی ہم ناواقف نہیں ہیں۔ لیکن تم نے اپنے ہمسایوں کے ساتھ  
جو احسانات کئے وہ اپنے دنیاوی مفاد کی خاطر کئے، تاکہ

تمہاری سلطنت کو فروغ و ترقی حاصل ہو، اسی کا نتیجہ ہے  
کہ ہمسایوں کا نصف یا ثالث حصہ تمہارے دین میں داخل

ہو گیا اور آج وہ تمہارے زیر علم، ہم سے جنگ آزما ہے،

تمہارا یہ کہنا درست ہے کہ ہم بیٹری اور اونٹ چرانے  
والے ہیں۔ لیکن ہم میں کوئی شخص اس کام کو برا نہیں سمجھتا۔

تمہارا یہ کہنا بھی صحیح ہے کہ ہم پہاڑوں اور بیابانوں کے رہنے  
والے ہیں اور فقر و فاقہ میں مبتلا ہیں ہماری حالت پہلے اور بھی

خراب اور سخت تھی۔ اللہ نے ہمیں ایک ایسے ملک میں پیدا

کیا تھا، جس میں نہریں ہیں نہ دریا، بارش ہیں نہ کافی کھیت  
بالکل بے آب و گیاہ ریگستان ہے، اس لئے بے شک ہم

پہاڑوں اور ریگستانوں میں رہتے تھے، بیٹری اور اونٹ  
چرانے تھے، ہمیشہ فقر و فاقہ میں بسر کرتے تھے، افلاس و ناداری

کی وجہ سے صدرِ حجاز کو قطع کرتے تھے، اپنی اولاد کو ہلاک کر دیتے تھے ہم میں جو قوی ہوتا تھا کمزوروں کو کھاجاتا تھا۔ کثیر التعداد لوگ قلیل لتعداد لوگوں کو تباہ کر دیتے تھے۔ سال کے چار مہینوں کے علاوہ جن میں جنگ ممنوع تھی ایک قبیلہ دوسرے قبیلہ سے اپنی جانوں کو محفوظ نہ سمجھتا تھا۔ ہم نے ایک اللہ کو چھوڑ کر بت سے معبود بنائے تھے، اپنے ہاتھ سے بت بناتے تھے اور ان کو پوجتے تھے۔ وہ نہ ہیں نفع پہنچا سکتے تھے اور نہ نقصان پھر بھی ہم ان کی پرستش کرتے تھے، ہم انھیں خرابیوں میں پڑے ہوئے، دوزخ کے کنارے کھڑے تھے۔ ہم میں جو مرنا و مرنے میں گرتا اور جو زندہ رہتا کفر و شرک میں مبتلا رہتا، اسی حالت میں اللہ نے ہم میں ایک رسول بھیجا جو ہماری قوم کے سب سے شریف خاندان اور سب سے محترم قبیلہ سے تھا۔ اور اپنی ذاتی خوبیوں کی وجہ سے بھی تمام قوم میں افضل تھا۔

اس رسول نے ہمیں خدا سے واحد کی طرف بلایا اور حکم دیا کہ ہم صرف اسی کی عبادت کریں کسی کو اس کا شریک قرار نہ دیں اور اس کے سوا ہم نے جو معبود بنائے ہیں ان کو چھوڑ دیں۔ اسکو سوا کسی کو اپنا حامی و کارساز نہ بنائیں، اس کے بیوی اور اولاد نہ مانیں۔ آگ بختور سورج چاند کسی چیز کی پرستش نہ کریں۔ اسی کی طرف لوگوں کو بلائیں اور اسی کی طرف متوجہ رہیں

اور ان لوگوں سے جہاد کریں۔ جو خدا کے ساتھ دوسروں کی عبادت کرتے ہوں خدا کے لئے بیٹا قرار دیتے ہوں۔ یا اس کو دو خداؤں میں سے ایک یا تین خداؤں میں سے ایک بھڑاتے ہوں، اور اس جہاد کو ہم اس وقت تک جاری رکھیں جب تک ایسے لوگ ایک خدا کا اقرار کر کے مسلمان نہ ہو جائیں اور جب اس طرح اسلام میں داخل ہو جائیں تو ہم اپنے اور ان کے نفع و ضرر اور راحت و تکلیف کو ایک سمجھیں۔ اور اگر وہ مسلمان نہ ہوں اور اپنے ہی دین پر قائم رہنا چاہیں تو ہم ان سے جزیہ کا مطالبہ کریں جسے وہ چھوٹے بنکر ادا کرتے رہیں۔ اگر وہ اس کو قبول کر لیں تو ان سے صلح کر لی جائے اور اگر وہ اس سے بھی انکار کریں تو پھر ان سے جنگ کی جائے۔ اس جنگ میں ہم میں سے جو مارا جائے گا وہ درجہ شہادت پر فائز ہو گا۔ اور خدا کے ہاں زندہ رہے گا۔ اور جنت کی نعمتوں سے بہرہ ور ہو گا۔ اور دشمنوں میں سے جو مارے جائیں گے وہ کفر کی گت میں مریں گے اور ہمیشہ دوزخ کی آگ میں جلتے رہیں گے۔

یہی باتیں ہیں جن پر خدا نے ہمارے رسول کو مامور فرمایا تھا، اور یہی باتیں ہمارے رسول نے ہمیں تعلیم فرمائیں۔ اس لئے ہم تمہیں بھی اسی بات کی دعوت دیتے ہیں کہ تم اسلام قبول کرو اور شہادت دو کہ اللہ ایک ہے، اس کے سوا کوئی



معبود نہیں ہے اور محمد اللہ کے بندے اور اس کے رسول

ہیں۔ نماز قائم کرو، زکوٰۃ دو۔ اور اللہ کی طرف سے جو کچھ اترا

ہے اس پر ایمان لاؤ، پس تم ہمارے اسلامی بھائی ہو اور ہمارا

تمھارا نفع و نقصان ایک ہے، لیکن اگر تمھیں اس سے انکار ہو

تو پھر جزیہ دینا منظور کرو۔ اگر تم اس کو قبول نہ کرو تو ہمارے

ہاتھ سے تمھیں کوئی عذر نہ پہنچے گا۔ لیکن اگر یہ بھی منظور نہ ہو تو

سمجھ لو کہ تمھارا واسطہ ایسے لوگوں سے پڑا ہے جو موت کو

اس طرح عزیز رکھتے ہیں جس طرح تم زندگی کو۔ ہم خدا کا نام

لیکر میدان میں نکلیں گے۔ پھر ہمارے تمھارے درمیان وہی

جو فیصلہ کرے گا وہ ہو گا۔ خدا ہی کا ملک ہے وہ جسے چاہتا

ہے دیتا ہے۔ لیکن یہ سمجھ لو کہ انجام کار وہی لوگ کا مباح

ہو سکتے ہیں جو خدا سے ڈرتے ہیں۔

حضرت خالد کی تقریر کے بعد باہان سے پھر ایک مختصر تقریر کی جس میں کہا کہ

نہ ہم میں سے کوئی اپنا دین چھوڑ کر تمھارا دین قبول کرے گا

نہ جزیہ دینے پر آمادہ ہو گا۔

اس گفتگو کے بعد حضرت خالد اسلامی فوج میں واپس چلے آئے۔

پاپان کا اپنے افسروں سے مشورہ اور پھر کو خط

حضرت خالد سے گفتگو کرنے کے بعد باہان سے اپنے افسروں کو جمع کیا

اور ان سے کہا کہ میں نے مسلمانوں کو جنگ سے باز رکھنے کی ہر ممکن کوشش کی میں نے چاہا کہ وہ ہم سے مرعوب ہو کر بالآخر میں آکر ہمارے ملک سے واپس چلے جائیں لیکن ان کو اس سے قطعی انکار ہے وہ ہر طرح تلے ہوئے ہیں کہ ہم سے لڑیں ہمارے ملک پر قابض ہو جائیں ہمیں تباہ و برباد کر دیں اور ہمارے اہل و عیال کو بونڈی غلام بنالیں اس لئے تم لوگ مسلمانوں کے مقابلہ کے لئے تیار ہو جاؤ۔

رومی سرداروں نے بیک زبان کہا۔ ہم ہر وقت مسلمانوں سے لڑنے کے لئے تیار ہیں ہمیں حکم دیجئے ہم ابھی میدان میں جاتے ہیں۔  
 باہان سے کہا۔ اب ہمیں یہ مشورہ دو کہ ہم مسلمانوں سے کس صورت سے مقابلہ کریں۔ ہماری تعداد چار لاکھ ہے اور ان کی تعداد تیس ہزار کے قریب ہوگی ہم ان سے دس گنا زیادہ ہیں۔

رومی سرداروں نے کہا۔ ”آپ ہمارے اہل و عیال اور مال و اسباب کو سمندر کے کنارے بھیج دیجئے تاکہ ہمیں لڑنے کے سوا کسی اور چیز کی فکر نہ رہے۔ اور جنگ کی یہ صورت اختیار کیجئے کہ ہر روز ایک لاکھ فوج مسلمانوں کے مقابلے کیلئے بھیجئے اور تین لاکھ کو محفوظ رکھیئے اس طرح ہم نہایت اطمینان سے مقابلہ کر سکیں گے مسلمانوں کو روزانہ لڑنا پڑے گا اور ہم میں سے ہر شخص کی باری چوتھے روز آکرے گی۔ مسلمان ہر روز مقتول و مجروح ہوتے رہتے بالآخر پیر ڈال دیں گے۔ اگر اس جنگ میں ہمارے درلہ آدمی بھی کھائے آگے بڑھیں دو لاکھ آدمی باقی رہیں گے۔“

دوسرے سرداروں نے بھی مختلف تجویزیں پیش کیں مگر سخت گفتگو کے بعد طے پایا کہ تمام رومی فوج ایک ساتھ مقابلے کے لئے نکلے۔ اور جب تک جنگ کا فیصلہ نہ ہو جائے میدان کا راز اسے منہ نہ موڑے۔

اس کے بعد باہان نے قیصر ہرقل کو خط لکھا کہ میں نے مسلمانوں کے نمائندہ کو بلا کر گفتگو کی، ترغیب و ترہیب سے کام لیا، اور افہام و تفہیم کی گفتگو کی مگر وہ کسی طرح صلح پر راضی نہ ہوا۔ دوسری طرف رومی فوج کا حال ہے کہ وہ دشمن سے خوفزدہ ہو گئی ہے تاہم میں جانتا ہوں کہ اس فوج میں ایسے دلیر اور بہادر بھی موجود ہیں جو دشمن کے مقابلے سے گریز نہ کریں۔ وہ اس وقت تک برابر لڑتے رہیں گے جب تک خود میدان جنگ میں نہ آجائیں یا دشمن کو شکست نہ دیدیں، میں نے اپنے سرداروں کو جمع کر ان سے مشورہ کیا سب نے فیصلہ کیا کہ دشمن کا پوری قوت کے ساتھ مقابلہ کرنا چاہیے۔ اور جب تک شکست و فتح کا فیصلہ نہ ہو جائے ہمیں جنگ جاری رکھنی چاہیے۔ میں نے ایک خواب دیکھا کہ کوئی کہہ رہا تھا کہ مسلمانوں سے جنگ نہ کرو ورنہ تباہ و برباد ہو جاؤ گے۔

اسے وہم و سوسہ سمجھ کر میں نے اس کے اثر کو دل سے دور کر دیا۔ لیکن اگر یہ خواب سچا ہے تو اس کے ذریعہ مستقبل واضح ہو جاتا ہے اس لئے میری رائے ہے کہ حضور والا حشم و خدم اور خزانہ کے ساتھ سرحد پر پہلے جائیں اور وہاں سے جنگ کے نتیجہ کا انتظار کریں۔



## مسلمانوں کے متعلق رومی جاسوس کی رپورٹ

ایک روزہ کہہ چھائی ہوئی تھی اور ہلکی ہلکی بارش ہو رہی تھی کہ باہان اپنی فوج آدھ استہ کر کے نکلا اس کی پوری فوج بیس صفوں پر تقسیم تھی اور صفیں اتنی لمبی لمبی تھیں جن کی ابتداء و انتہا نظر نہ آتی تھی۔

انسان اسلام نے دیکھا کہ رومی آدھ استہ ہو کر پڑھے چلے آ رہے ہیں تو وہ حضرت ابو عبیدہؓ کے پاس گئے اور ان سے کہا۔ اگر ہم بھی تیار ہو کر مقابلہ کے لئے نکلیں گے تو رومی ہمارے لشکر گاہ میں داخل ہو جائیں گے پھر جب وہ ہم کو مقابلہ کرنا پڑے گا۔ اس لئے بہتر ہے کہ ہم پہلے سے تیار ہو جائیں۔

حضرت ابو عبیدہؓ نے فرمایا۔ تمخاری رائے بالکل مناسب ہے چنانچہ فوری ہی دیر میں مسلمان بھی جنگ کے لئے تیار ہو گئے۔ لیکن رومی پھر کچھ سمجھ کر اپنی چھاؤنی میں لوٹ گئے۔

رومیوں کا ایک سپہ سالار در بخار تھا جو صوفی منش اور صاحب بصیرت شخص تھا۔ اس نے اپنے جاسوس کو مسلمانوں کے حالات معلوم کرنے کے لئے اسلامی لشکر میں بھیجا۔ اس نے رات بھر مسلمانوں میں رہ کر ان کے طور و طریق دیکھے ان کے عزائم و خیالات معلوم کئے اور صبح کو در بخار کے پاس جا کر کہا۔

میں ایسے لوگوں کے پاس سے آ رہا ہوں جو رات بھر نمازیں پڑھتے ہیں، دن بھر روزہ رکھتے ہیں، نیک کاموں کا

حکم دیتے ہیں۔ اور بڑے کاموں سے منع کہتے ہیں، اُن کے  
عدل و مساوات کا یہ حال ہے کہ اُن کا حکم بھی چوری کرے  
تو اس کا ہاتھ کاٹ ڈالیں، اور زنا کرے تو اسے سنگسار کر دیں  
تمام حالات میں حق و انصاف کو ملحوظ رکھتے ہیں اور اپنی  
خواہشوں کی کبھی پیروی نہیں کرتے،  
ورنہ انہوں نے جاسوس کا یہ بیان سنا تو کہا۔

خدا کی قسم! ایسے لوگوں سے جنگ کرنے کے بجائے ہمارے  
لئے زمین کی آغوش کہیں بہتر ہے۔

## برہمچوک کا فیصلہ کن معرکہ عظیم

چند عیسائی عرب حال میں مسلمان ہوئے تھے۔ حضرت ابو عبیدہؓ  
نے ان کو حکم دیا کہ تم رومی لشکر میں جا کر ان کے حالات معلوم کرو۔ اور  
واپس آکر اطلاع دو، تمہارے اس کام سے مدافعت میں مدد ملے گی۔ اس  
لئے تمہارا یہ کام بھی جہاد ہی میں شمار ہوگا۔

یہ تو مسلم۔ رومی لشکر میں گئے اور نصف رات کو واپس آکر انھوں نے  
حضرت ابو عبیدہؓ کو اطلاع دی کہ رومی مسلمانوں کے مقابلہ کی تیاریاں  
کر رہے ہیں، صبح ہی ان کا حملہ ہوگا۔ اس لئے آپ کو بھی تیار ہو جانا  
چاہیئے۔

یہ اطلاع پانے ہی حضرت ابو عبیدہؓ، حضرت خالدؓ اور تمام

انسان اسلام نے فوج کی آراستگی کا کام شروع کر دیا۔

حضرت ابو عبیدہ کی قرأت کے | مجاہدین میں ایک شخص راشد بن  
ایک مبارک شکون | عبدالرحمن ازوی تھے۔ وہ کہتے ہیں

کہ حضرت ابو عبیدہ نے فجر کی نماز پڑھائی، پہلی رکعت میں آپ نے  
سورہ والفرح پڑھی، جب اس مقام پر پہنچے،

الْوَسْطَیْ فَعَلَ رَبُّكَ  
بَعْدَ إِزْمَاتِ الْعِمَادِ الْيَقِي  
لَمْ يَخْلُقْ مِثْلَهَا فِي الْبِلَادِ  
وَمُودَ النَّيْنِ جَاوُ الصَّخْرِ

یا لواء فرعون ذی الاوتار  
النَّیْنِ طَخَوَانِ الْبِلَادِ  
فَاكْثَرُ فِيهَا الْفَسَادُ فَصَبَّ  
عَلَيْهِمْ رَبُّكَ سَوْطَ

عَذَابٍ اِنْ

رَبُّكَ

لِبِالْمُرْصَادِ

انجام کار تمھارے رب نے ان پر اپنی سزا کا تازیانہ  
پھینکا۔ تمھارا پروردگار ہمیشہ نافرمانوں کی نگاہت  
میں ہے۔

تو میں نے اپنے دل میں خیال کیا کہ رومی بھی اپنی کثرت تعداد  
اور کفر و معصیت کے اعتبار سے عادی کی طرح ہیں۔ اس لئے ہم  
رومیوں پر غرور غالب ہوں گے۔ ابو عبیدہؓ کی اس سورۃ کی قرأت



ہمارے لئے ایک طرح کی غیبی بشارت ہے،

دوسری رکعت میں حضرت ابو عبیدہ نے سورہ والشمس پڑھی  
جب آپ نے یہ آیتیں پڑھیں۔

کَذَّبَتْ ثَمُودُ بِطَغْوَاهَا  
إِذَا نُبِئَتْ أَشْهَادُهَا  
فَقَالَ كَهْ حُرُوسُ لِّسَوْءِ  
اللَّهِ نَاقَةَ اللَّهِ وَسُقْيَاهَا  
فَكَذَّبُوهُ فَعَقَّرُوهَا  
فَذَمُّهُمْ عَلَيْهِمْ  
مَرَّجَحْمَدِينَ نَبِيَّهُمْ  
فَسَوَّاهَا وَلَا يَخَافُ  
عُقُبَهَا

قوم ثمود نے ازراہ سرکشی (صالح) کی تکذیب کی  
جب کہ ان میں کا سب سے بڑا شقی اٹھ کھڑا ہوا۔  
پھر اللہ کے رسول نے ان سب سے کہا کہ اللہ کی  
اونٹنی اور اس کے پانی پینے کی باری سے خبردار  
رہنا۔ لیکن انھوں نے اس دہن دید کو بھی جھٹلادیا  
اور اونٹنی کی کوچ کاٹ ڈالی انجام یہ ہوا کہ خدا نے  
ان کے گناہ کے سبب ان پر ہلاکت ڈالی اور  
ان کو برابر کر کے رکھ دیا۔ اور اس کو ان کے  
انجام کار کا ڈر نہیں۔

تو میرے دل میں خیال گذرا کہ وہیوں پر بھی عذاب الہی کا تازیانہ  
پڑے گا۔ اور گزشتہ قوموں کی طرح یہ بھی تباہ و برباد کر دیے  
جائیں گے۔

حضرت ابو عبیدہ کا مبارک خواب | نماز کے بعد حضرت ابو عبیدہ  
نے مسلمانوں سے مخاطب ہو کر فرمایا کہ میں نے یہ مبارک خواب دیکھا ہے کہ کچھ لوگ مجھے گھیرے  
کھڑے ہیں۔ میرے جسم پر سفید لباس ہے۔ ان لوگوں نے تم میں سے

کچھ ایسے آدمیوں کو بلایا جنہیں میں پہچانتا ہوں اور کہا کہ رومیوں پر حملہ کرو  
 ان سے خوف نہ کھاؤ تمہیں غالب ہو گے۔ ہم رومیوں پر ٹوٹ پڑے  
 ان کا ہجوم کافی کی طرح پھٹ گیا۔ ہم برابر آگے بڑھتے گئے اور ان کے  
 لشکر میں گھس پڑے وہ مقابلے میں قائم نہ رہ سکے اور بھاگ نکلے،  
 یہ خواب سنکر مسلمانوں نے خوشی کا نعرہ بلند کیا۔

حضرت ابو عبیدہ کے خواب کی تائید | ابو مرشد خولانی نے پکار کر کہا  
 کہ میں نے بھی ایک خواب

دیکھا اور وہ بھی خدا کی طرف سے ایک بشارت ہے۔ میں نے دیکھا کہ ہم  
 من کے مقابلے کے لئے نکلے۔ جب ہم ان کے سامنے پہنچے تو آسمان سے  
 بے برہے ہینٹناک پرندہ اترے جس کے پنجے شیر کے پنجوں کی مانند  
 تھے، وہ دشمنوں پر اس طرح جھپٹ رہے تھے جس طرح بازہ چڑیوں پر  
 چبھتے ہیں۔ جب کوئی پرندہ کسی دشمن کے پاس پہنچتا تو اس کو ایسا پنجہ مارنا  
 کہ وہ ٹکڑے ٹکڑے ہو جاتا۔

پھر یکایک میں نے شور سنا کہ مسلمانو! بشارت ہو کہ خدا نے  
 ماری امداد کے لئے فرشتے بھیجے ہیں۔

یہ خواب سنکر مسلمانوں نے پھر اظہار مسرت کیا۔

حضرت ابو عبیدہ نے فرمایا کہ یہ بھی خدا کی طرف سے ایک بشارت  
 ہے۔ مسلمانوں میں اس خواب کو پھیلاؤ۔ اس سے ان کا دل ٹپکے گا  
 اور ان کا حوصلہ بلند ہوگا۔ اور وہ دشمن کے مقابلے میں اور بھی دلیر ہو جائیں گے۔

حضرت ابو عبیدہؓ کی ہدایت کے مطابق مسلمانوں میں ان خوابوں کی اشاعت کی گئی۔ جس سے ان کے عزائم کو مزید تقویت پہنچی

حضرت ابو عبیدہؓ کی تقریر | روحی ایک سیلاب عظیم کی طرح بہہ

صفیں تھیں، میمنہ کی کمان ابن قناطیر اور حاکم ارمینیہ ہرجیر کے ہاتھ میں تھی، اور میسرہ کا سپہ سالار ورنجار تھا۔

حضرت ابو عبیدہؓ بھی غازیان اسلام کو لیکر نکلے، میمنہ کے افسر حضرت معاذ بن جبل تھے، میسرہ کے افسر قباث بن اشیم تھے، یہیدل فوج کی کمان ہاشم بن عتبہ بن ابی وقاص کے ہاتھ میں تھی، اور در سالہ کے سپہ سالار سیف اللہ حضرت خالد بن ولیدؓ تھے، کل فوج چار حصوں میں تقسیم تھی ایک حصہ کے سپہ سالار یزید بن ابی سفیان تھے۔ دوسرے حصہ کے سپہ سالار شریل بن حسنہ، تیسرے حصہ کے سپہ سالار حضرت عمرو بن العاص اور چوتھا حصہ سپہ سالار اعظم حضرت ابو عبیدہؓ کے ماتحت تھا۔

جب صفیں درست ہو گئیں تو حضرت ابو عبیدہؓ نے مجاہدین کو مخاطب کر کے فرمایا۔

اللہ کے بندو! اللہ سے اعانت طلب کرو، وہ تمہاری اعانت فرمائے گا۔ اور تمہیں ثابت قدم بنا دے گا۔ مسلمانو! اللہ کا وعدہ حق ہے۔ استقلال سے کام لو،



استقلال میں کفر سے نکالت ہے۔ خدا کی خوشنودی سے ہے، ولایت

امیر شکست سے مفر ہے۔ خبردار!

خبردار! جب تک میں حق کا حکم نہ دوں، کوئی اپنی صفت  
سے بخل نہ ہو۔ ایک قدم بھی دشمن کی طرف نہ بڑھے نہ جنگ  
میں سبقت نہ کرے۔ نیز سے پیادے اور پیر سے گرو  
بالکل سادگت و صامت رہو۔ صرف دل میں اللہ کا ذکر کرو  
زعما و اسلام کی تقریریں حضرت معاذ بن جبل نے فرمایا  
قرآن کی تلاوت کرنے

والو! اور اسے حفظ یاد کرنے والو! ہر ایستہ سے گھبراؤ  
حق کے لئے والو! خدا کی قسم! صرف تمنا کر کے تم خدا  
کی رحمت سے بہرہ ور نہیں ہو سکتے، تمہیں نہ ہانی و خوشی  
سے خدا کی رحمت نہیں مل سکتی، خدا کی مغفرت اور رحمت و  
صرف انہیں لوگوں پر نازل ہوتی ہے جن کا دعویٰ ایمان تھا  
ہو تاہم جو اپنے عمل سے خدا کے دے دین کی تشریق  
کرتے ہیں۔

حضرت عمرو بن العاص نے فرمایا۔

لوگو! انکا پیر بھی رکھو، گھٹنوں پر ٹیکہ بٹاؤ، نیز سے تان لو  
اپنی جگہ ثابت قدم رہو، دشمن آگے بڑھے تو بڑھو نہ بنا اور  
جب نیزوں کی زد پہ آجائے تو شیروں کی طرح ٹوٹ پڑنا

خدا کی قسم مجھے خبر دی گئی ہے کہ مسلمان اس ملک ضرور فتح  
کر لیں گے۔ اس کا ایک ایک قریب اور ایک ایک مکان مسلمانوں  
کے قبضے میں آجائے گا۔ اس لئے تم دشمن کی کثرت سے خوفزدہ  
نہ ہونا۔ اگر تم نے دل کی سچی قوت سے حملہ کیا تو یہ بزدلان اس  
طرح فرار ہو جائیں گے جس طرح باز کے حملے سے کیوتر بھاگ  
جھا پکرتے ہیں۔

ابو سفیان بن حرب ہر جھنڈے کے سامنے کھڑے ہو کر کہتے تھے  
مسلمانو! تم دشمن کے ملک میں ہو جو تمہارے وطن سے دور  
امیر المؤمنین سے بہت فاصلہ پر ہے۔ اس لئے تمہارے دینی  
بھائی بھی تمہاری مدد کو نہیں بھیج سکتے۔ تم ایسے دشمن کے  
بالمقابل ہو جو تم سے تعداد میں بہت زیادہ ہے۔ تم نے اس کے  
ملک و مال اور جان کا نقصان کیا ہے اس لئے وہ تم سے  
سخت برا فروختہ ہے۔ اگر تم اس سے محفوظ رہنا چاہتے  
ہو اور خدا کی رحمت کی نرمی کی کے طالب ہو تو اس کی صورت  
یہی ہے کہ صدق دلی سے مقابلہ کرو اور جنگ میں ثابت  
قدم رہو۔

رومی فوج کا ٹھکانہ تھا جس میں مارتا ہوا سمندر مسلمانوں کی طرف  
پر تھا۔ راہب اور پادری صلیبیوں بلندہ کہتے ہوئے صفوں  
کے آگے آگے تھے اور اپنے پر جوش فغروں سے رومیوں کو ابھار رہے

جنگ

تھے۔ تیس ہزار رومی ایسے تھے جنہوں نے اپنے پیروں میں زنجیر ڈال لی تھیں تاکہ مسلمانوں کے حملے کا دباؤ ان کو پیچھے نہ ہٹا سکے۔

مسلمان خواتین لشکر گاہ میں ایک اونچے ٹیلے پر تھیں۔ حضرت خالدؓ نے رومیوں کو اس جوش و خروش کے ساتھ آگے بڑھتے دیکھا تو خواتین سلام کے پاس جا کر فرمایا

خبردار رہنا اور جس مسلمان کو بھاگتے دیکھنا اسے روکنا اور

غیرت دلانا۔ خواتین نے ہاتھوں میں لکڑیاں اٹھالیں اور

مسلمانوں کے سامنے آکر کہنے لگیں۔ خبردار! آج تم نے

ہماری حفاظت نہ کی تو اپنے کو ہمارا شوہر نہ سمجھنا۔

سیدت الشہ خالد بن ولید کو خدا نے جو حربی بصیرت عطا فرمائی تھی اس سے

وہ تمام پہلوؤں کو نہایت ہوشیاری سے دیکھ رہے تھے، اور ضروری

تدابیر عمل میں لا رہے تھے۔

آپ حضرت ابو عبیدہؓ کے پاس گئے اور کہا کہ رومیوں کی تعداد

بہت زیادہ ہے۔ تیاری بھی بہت زبردست ہے اور وہ بڑے جوش

و دلولہ کے ساتھ پیش قدمی کر رہے ہیں۔ میرا رسالہ رومی بیدلوں اور

سواروں کے مقابلہ کی تاب نہیں لاسکتا۔ اس لئے میری رائے ہے کہ

میں اپنے رسالہ کو دو حصوں پر تقسیم کر کے ایک حصہ تو بدستور اپنے ہاتھ

رکھوں۔ اور دوسرے حصے کو قتیس بن بصرہؓ کی کمان میں دے دوں۔ اس

کے بعد ہم دونوں اسلامی یمنہ و میسرہ کے پیچھے کھڑے ہو جائیں، رومیوں کے



حملہ پر خدا مسلمانوں کو ثابت قدم رکھے، اگر وہ اپنی جگہ نہ تھے، سب تو بہتر  
 ورنہ ہم دونوں اپنی فوج کے ساتھ رومی مینے اور عیسرے پر حملہ کر دیتے  
 اس وقت رومی سامنے کا جوش و خروش سرد پڑ چکا ہو گا۔ اور اڑتے لڑتے  
 اس کی صفیں ورتیم برتیم ہو چکی ہوں گی۔ اس لئے ہمارا حمد انشاء اللہ کامیاب  
 ثابت ہو گا اور خدا ہمیں فتح دے اور دشمن کو تباہ کر دے گا۔

اس کے ساتھ آپ کی نسبت بھی میری رہا ہے کہ آپ اپنی  
 جگہ سید بن زید کو مقرر فرما کر خود ایک معقول جمعیت کے ساتھ  
 ان کے پیچھے کھڑے ہو جائیں اور مسلمانوں کی پشت پناہی کریں۔  
 حضرت خالہ کے مشورے کے مطابق حضرت ابو عبیدہ نے  
 حضرت سید بن زید کو اپنی جگہ متعین کر دیا اور اپنی جمعیت لے کر فوج  
 کے پیچھے کھڑے ہو گئے۔

رومی عیسرے کے  
 رومی عیسرے کا اسلامی مینے پر حملہ  
 سب سالانہ جنگ  
 نے اس کے بہتر فکر مسلمانوں پر حملہ کیا۔ حضرت بن جیل اسلامی مینے کے  
 سب سالانہ جنگ۔ انہوں نے پکار کر مسلمانوں سے کہا۔

خدا کے ایماندار بندو! رومی بڑی دلیری سے تم پر چڑھ  
 رہے ہیں اگر کوئی چیز انہیں پسپا کر سکتی ہے تو تمہاری ہے  
 جگہ انہ حملہ اوری اور بچا جانے جنگ۔

یہ کہہ کر آپ گھوڑے سے کود پڑے اور فرمایا کہ

جس کا جی چاہے میرے گھوڑے پر سوار ہو کر لڑے  
میں پیدل لڑوں گا۔

حضرت معاذ بن جبل کے نو خیز بیٹے پاس ہی موجود تھے، وہ ہشت کر کے  
گھوڑے کی پشت پر پہنچ گئے اور سہنے لگے بیٹے امید ہے کہ میں سوار  
ہو کر بہتر طور پر مسلمانوں کی خدمت انجام دے سکوں گا۔ اور آپ  
پیدل ہو کر زیادہ مفید ثابت ہو سکتے ہیں، جو لوگ پیدل ہیں وہ آپ کو دیکھ کر  
ثابت قدم ہو جائیں گے۔

حضرت معاذ نے اپنے اور بیٹے کے لئے خدا کی رضا و خوشنودی  
کی وعاد مانگی اور نہایت بہادری سے لڑے۔

یادریوں اور بہادریوں کے جوش دلاسنے سے ایک مرتبہ رومیوں  
نے زبردست حملہ کیا تو حضرت معاذ نے چٹا کر کہا۔

اے رومیوں کے قدم اکھاڑ دے ان کے دلوں کو مرعوب  
کر دے ہم ہمیں سکون نازل کر، ہمیں تقویٰ پر قائم کر دے  
ہماری نظر میں جنگ کو محبوب بنا دے اور ہمیں توفیق عطا  
فرما کہ ہم تیرے پیچھے پر رضا مند ہو جائیں۔

سچہ سالار عظیم باہان بھی آگے بڑھ کر اپنے میسرہ کو حوصلہ دلائے گا  
رومیوں نے نئے جوش کے ساتھ مسلمانوں پر حملہ کر دیا،

مسلمان بڑی بہادری سے لڑ رہے تھے لیکن رومی میسرہ کے

ایک ایک ٹوٹ پڑنے سے ان میں اضطراب پھیل گیا اور قلب فوج کے

بچہ مسلمانوں کے قدم اکھڑ گئے یہ دیکھ کر حجاج بن عبدالغوث نے للکار کر  
 مسلمانوں کو حوصلہ دلایا۔ ان کی آواز پر پانچ سو مجاہدین ان کے گرد جمع ہو گئے  
 انھوں نے آگے بڑھ کر ان رومیوں کو روک دیا جو بھاگتے ہوئے مسلمانوں  
 کا پیچھا کر رہے تھے جن مسلمانوں کے قدم اکھڑ گئے تھے انھوں نے اپنے  
 ساتھیوں کی یہ جرات و بہادری دیکھی تو ان کی بھی ہمت بندھ گئی اس کے  
 بعد جو مسلمان بھاگے جا رہے تھے۔ ان کے راستہ میں مسلمان خواتین  
 لکڑیاں لیکر کھڑی ہو گئیں اور انھوں نے بھاگنے والوں کو مار مار کر  
 فوج میں واپس جانے پر مجبور کر دیا۔ انھیں بہادر خواتین ہیں ایک خاتون  
 خولثت ثعلبیہ تھیں، انھوں نے خیمہ کی ایک چوب نکال لی تھی اور اسے  
 ہاتھ میں لیکر بھاگنے والوں کو روک رہی تھیں اور کہہ رہی تھیں

نیک اور پارہ ساعورتوں کو چھوڑ کر بھاگنے والے! کوئی تیر  
 یا موت تیرا کام تمام کر دے تو تو دیکھ لیگا کہ یہ عورتیں بہت  
 جلد قید ہو جائیں گے اور ان کو عزت و شادمانی سے محروم  
 کر دیا جائے گا۔

اس گھمسان کی لڑائی میں قبیلہ آزدی بڑی ثابت قدمی سے منہ ابلہ کر رہا  
 تھا، عمرو بن طفیل آزدی نے اپنے قبیلے کو خطاب کر کے کہا  
 خبردار! تمھاری طرف سے مسلمانوں کو شکست نہ پہنچنے پائے  
 وہ آخر دم تک لڑتے رہے اور نورومی بہادروں کو قتل کر کے خود  
 بھی شہید ہو گئے۔



جذب بن عمرو نے اپنے چھنڈے کو زور سے ہلا کر بلند آواز سے کہا  
 اے قوم اذوا تم میں سے کوئی ہمیشہ زندہ نہ رہے گا۔ نہ  
 اس وقت تک اپنے کو معصیت و خواری سے بچا سکے گا  
 جب تک وہ پوری صدق و لی کے ساتھ دشمن کا مقابلہ نہ کرے گا  
 آگاہ ہو جاؤ کہ عمر نے واپس لے لئے شہادت اور بھانگنے والے  
 کے لئے ذلت ہے۔

حضرت ابو ہریرہؓ بھی اسی قبیلہ سے تھے وہ چلا چلا کر کہہ رہے تھے  
 بہادور و بہادریں تمھاری منتظر ہیں ان سے ملنے کے لئے اپنے  
 کو آراستہ کر لو، خدا کا تقرب حاصل کرنے کے لئے کمر  
 باندھ لو۔ خدا کے نزدیک نیکی کی اس سے زیادہ پسندیدہ  
 جگہ کوئی نہیں ہے جہاں تم اس وقت کھڑے ہو۔

حضرت ابو ہریرہؓ کی آواز پر قبیلہ اذو کے بہادروں کے گرج مچا دیا  
 دست بدست جنگ ہونے لگی، معلوم ہوتا تھا زین چکی کی طرح گھوم رہی  
 ہے۔ لیکن غازیان اسلام اپنی جگہ پر ثابت قدم تھے، روحی صفت کے  
 صفت مسلمانوں پر ٹوٹ پڑتے تھے لیکن مسلمان قدم پیچھے نہ ہٹا سکتے تھے  
 نہایت خونریز اور ہولناک جنگ ہو رہی تھی۔ ہر طرف ہاتھ اٹھتے اور اسلحہ  
 چمکنے نظر آتے تھے۔ سر اور بازو کٹ کٹ کر گر رہے تھے۔ جنگ کا سلسلہ  
 اسلامی زمین سے نسبت تک پھیلا ہوا تھا۔ لیکن زمینیں قیامت پر پانی تھی اسی  
 حالت میں بیس ہزار تازہ دم رومیوں نے مسلمانوں پر حملہ کر دیا۔ پھر بھی

غازیان اسلام کے پائے استقلال میں فرق نہ آیا وہ برابر لڑتے رہے۔

حضرت خالد کا یہ وقت حملہ عین اسی حالت میں حضرت خالد

پہنچ گئے اور حملہ شروع کر دیا، آپ کے بے پناہ حملوں سے رومیوں میں  
قیامت برپا ہو گئی، سیف اللہ کے رسالے نے آن کی آن میں دس ہزار  
رومیوں کو خاک و خون پر سلا دیا۔

اس کے بعد حضرت خالد ہجوم سے نکلے اور رومیوں کو قتل کرتے  
ہوئے اسلامی مجاہدوں میں پہنچ گئے، آپ نے وہاں کی ترتیب از سر نو درست  
کی اور باوازاہد مسلمانوں سے خطاب کیا۔

مسلمانوں اور دشمن کے جوش و خروش اور اس کی جنگ جوش  
و بہادری کو تم دیکھ چکے اب اس پر سختی سے حملہ کرو، خدا تمہیں  
ابھی ابھی منظور و منصور کر دے گا۔

حضرت خالد کی پکار نے مسلمانوں میں ناز و روح بہا دوڑا دی۔ آپ  
مجاہدین اسلام کو لیکر رومیوں کی طرف متوجہ ہوئے۔ رومیوں کی تعداد  
ایک لاکھ تھی اور حضرت سیف اللہ کے حکم کا بے صرف ایک ہزار  
غازیان اسلام تھے لیکن آپ کے حملہ کرنے ہی رومی رسالے کے قدم  
اکھڑ گئے، اس کی پسپائی کے بعد مسلمانوں نے پیدل فوج پر حملہ کیا وہ بھی  
بھاگ کھڑی ہوئی، رومی بصرہ اسلامی مہمے سے لڑ رہا تھا وہ بھی پیچھے  
ہٹ گیا۔

حضرت خالد بن ولیدؓ اور بڑے ہتھیاروں کے اس مقام تک پہنچ گئے جہاں  
 رومی مہم کے سب سے سالار اور بخار کھڑا تھا وہ اپنے ساتھیوں سے کہہ پا  
 تھا: ”مجھے کچھ نہیں لپٹ دو، کاٹن خدا مجھے مسلمانوں کے مقابلے  
 سے بچا لیتا۔ نہ میں اُن کو دیکھتا نہ یہ مجھے دیکھتے، نہ میں ان کی مخالفت  
 کرتا نہ یہ میری مخالفت کرتے۔“

آخر وہ بخار مسلمانوں کے هجوم میں پڑ گیا اور مارا گیا۔

ابن قنطر رومی پیٹے کا سب سے سالار

اسلامی مہم کے چار حکمہ تھا اس نے اسلامی مہم کے چار  
 حکمہ کیا۔ پہلے حملہ اتنا سخت تھا کہ مسلمانوں کے قدم اکٹھے گئے اور وہ کھانگے  
 پر مجبور ہو گئے لیکن اسلامی علم بردار اب بھی پہاڑ کی طرح کھڑے تھے  
 اور وہ دشمنی انت و سے رہے تھے، رومیوں نے بھاگنے والے مسلمانوں  
 کا تعاقب کیا اور ڈیچھا کرتے ہوئے اسلامی لشکر کا ہنس گئے۔ اس  
 موقع پر خود ابن اسلام نے ہیرت انگیز دلیری اور بہادری کا ثبوت دیا،  
 وہ چڑھیں لیکر رومیوں کے مقابلے میں کھڑی ہو گئیں، نہایت خونریز جنگ  
 ہو رہی تھی۔ قبا شہنشاہ بن اشیم اسلامی بیسہ کے سب سے سالار تھے وہ نہایت  
 پے چکری سے مقابلہ کر رہے تھے اور وہ فوجوں میں کہہ رہے تھے:

اگر مسلمان مجھے کھنڈیں گے تو ایک بہترین سب سے سالار اور

پشت پناہ دے دے کو کھودیں گے۔ جو جنگ کی ہولناکیوں کا

مقابلہ کرتا ہے جس کے دل میں بھی خوف راہ نہیں پاتا



جو ایسا شمشیر زن اور خوفناک حملہ آور ہے جسکی کوئی مدافعت  
نہیں کر سکتا۔

ان کے ہاتھ سے تلوار اور نیزے ٹوٹتے جا رہے تھے اور وہ یہ کہہ  
لوگوں سے دوسری تلواں اور نیزے لیتے جا رہے تھے کہ کون ہے جو  
اس شخص کی تلوار یا نیزے سے مدد کرے جو اپنے کو خاصانِ خدا سے  
وابستہ کر چکا ہے اور خدا سے عہد کر چکا ہے کہ یا تو اپنی جگہ سے مرکہ  
ہٹے گا یا مسلمان فتح مند ہو جائیں گے۔

ابوالاعور سلمی آگے بڑھے اور انھوں نے قبیلہ فہس سے پکار کر کہا  
”تم بھی صبر و ثبات میں حصہ لو، صبر و نیا میں باعثِ عزت  
و سرفرازی ہے اور آخرت میں موجبِ رحمت و عزت، اس  
لئے صبر و ثبات کو ہاتھ سے نہ دو۔“

سعید بن زید بڑی بہادری سے بیدل لڑ رہے تھے۔ وہ شیر کی طرح  
اپنے گھوڑوں پر بیٹھے رہتے اور جہاں کوئی دشمن سامنے آجاتا اس پر ٹوٹ  
پڑتے۔ جو آپ کی زبرد پر آجاتا آپ کے نیزے سے قتل کر دیا جاتا  
نہ جاسکتا۔

ایمان کا کرشمہ دیکھئے کہ جو ابوسفیاء فتح مکہ تک اسلام کے دشمن  
اور سرورِ عالم صلی اللہ علیہ وسلم کے حریف تھے۔ اس معرکہ میں شریک ہو کر  
وادی شجاعت سے رہے ہیں۔ اور اپنے پیچھے حضرت زید کو اس طرح  
حوصلہ دلا رہے ہیں۔

بیٹے! تو مسلمانوں کا ایک سپہ سالار ہے دوسروں  
کی نسبت تجھ پر جنگ و جہاد اور صبر و استقلال کی ذمہ داریاں  
زیادہ ہیں تو خدا سے خوف کرتا رہ۔ ہر حال میں اسی پر نگاہ  
رکھ، تجھے چاہیے کہ تو اپنے ساتھیوں میں سب سے زیادہ  
آخرت کا طالب، جنگ میں پامرد، مشرکوں پر سخت اور  
شدائد جنگ کا برداشت کرنے والا ہو۔

رومیوں کی ایک بہت بڑی فوج نے حضرت عمرو بن العاص پر ایسا  
سخت حملہ کیا کہ ان کی ماتحت فوج میں پر اگندگی پھیل گئی، لیکن حضرت عمرو  
بن العاص نہایت بسالت اور ثابت قدمی سے مقابلے میں جھکے رہے  
ان کے ساتھیوں نے ان کا یہ صبر و استقلال دیکھا تو ان کی بھی ہمتیں بندھ  
گئیں ان کے اکھڑے ہوئے قدم جم گئے، جو مسلمان بھاگے جا رہے تھے  
وہ بھی پلٹ آئے۔

حضرت عمرو بن العاص کی بہن بھی مردوں کے دوش بدوش دائرہ  
شجاعت سے رہی تھیں۔ اور پکار پکار کر کہہ رہی تھیں کہ  
خدا اس مرد کو رو سیاہ کرے جو اپنی بیوی اور بچوں کو چھوڑ کر  
بھاگے

دوسری خواتین اسلام نے بھی خیموں کی چوبیس اٹھالی تھیں جو مسلمان بھاگ  
کر خیموں کی طرف آتے ان کو مانہ کر پھیرید ان کی طرف بھگا دیتیں اور کہتیں  
جاؤ لڑو! اگر تم نے آج ہماری حفاظت نہ کی تو تم آج سے

ہمارے شوہر نہیں

حضرت شریعہ بن حسنہ قلب کے سپہ سالار تھے اور حضرت سعید بن زید حضرت ابو عبیدہ کی جگہ کھڑے تھے۔ اور حضرت ابو عبیدہ قلب کی پشت پناہی کر رہے تھے فوج کے اس حصے میں بھی زبردست جنگ ہو رہی تھی حضرت شریعہ بن حسنہ چلا چلا کر یہ آیت پڑھ رہے تھے۔

إِنَّ اللَّهَ اشْتَرَىٰ مِنَ الْمُؤْمِنِينَ  
أَنفُسَهُمْ وَأَمْوَالَهُمْ بِآثَرِ  
لَهُمْ الْجَنَّةَ طَيِّقَاتُونَ فِي  
سَبِيلِ اللَّهِ فَيَقْتُلُونَ وَ  
يُقْتَلُونَ وَعَدًا عَلَيْهِ حَقًّا  
فِي التَّوْرَةِ وَالْإِنْجِيلِ وَ  
الْقُرْآنِ وَمَنْ أَوْفَىٰ بِعَهْدِهِ  
مِنَ اللَّهِ فَاسْتَبِشْ رَبِّيكَ  
الَّذِي بَايَعْتُمْ بِهِ ۚ وَذَلِكَ  
هُوَ الْفَوْزُ الْعَظِيمُ ۝

اللہ نے جنت کے بدلے مسلمانوں کی  
جان و مال کو خرید لیا ہے وہ  
اللہ کی راہ میں لڑتے ہیں پھر مارتے  
ہیں اور مارے جاتے ہیں۔  
اللہ نے تورات و انجیل اور  
قرآن میں جنت کے اس وعدے  
کو اپنے ذمہ پھیر لیا ہے اور  
اللہ سے زیادہ اپنے وعدے کا پورا  
کرنے والا کون ہے؟ پس تمہیں اس سوا  
پر بشارت ہو جو تمہیں خدا کی راہ میں بہت  
بڑی مراد مندی ہے۔

آپ اس آیت کو پڑھتے اور پکارتے کہ  
کہاں ہیں خوشنودی کے عوض اپنی جانیں بیچنے والے؟  
اور کہاں ہیں آخرت میں جوار الی کے خواستگار؟



جن لوگوں کے کانوں میں یہ آواز جاتی آ کر حضرت شریک بن حسنہ  
کے گرد جمع ہو جاتے۔

اسلامی میسرے کی ابتری سے فائدہ اٹھا کر رومیوں نے مسلمانوں  
کے رسالے پر حملہ کر دیا۔

حضرت فقیہ بن ہبیرہ نے یہ دیکھا تو اپنے بھوکا سپہ سواروں کو  
لیکر رومیوں پر حملہ کر دیا جس سے رومیوں میں غریبہ اضطراب پیدا  
ہو گیا مسلمانوں نے قریب پہنچا اور سخت حملہ کیا جس سے دشمن کی صفیں  
دوہم بہم ہو گئیں اور سپہاوی بھاگنے لگے۔

اور حضرت ابو عبیدہ نے سید بن زید کو حملے کا حکم دیا اور  
ان کی جانب سے بھی حملہ شروع ہو گیا۔

مجاہدین اسلام نے ہر طرف سے ایک ساتھ ہتھیار  
فیر کر دیے۔ رومیوں پر بدلتی ہوئی طاری ہو گئی اور ان کے  
جو حملوں سے جواب دے دیا مسلمانوں نے اپنے حملے کو اور بھی تیز  
کر دیا اور رومیوں کے قدم اکھاڑ دیے۔ رومی سپہ سالاروں کو بھانپ کر  
مسلمانوں نے تعاقب کیا، رومی بھاگتے چلتے آئے اور مسلمان ان کا تعاقب  
کر کے ان کو قتل کرتے جاتے تھے۔ رومی ایک بلندی پر بڑھ گئے تھے،  
جس کے نیچے بہت بڑے بڑے غار تھے، ان پر بدلتی ہوئی طاری  
ہوئی، اس کے علاوہ شیلے پر کھڑی چھالی ہوئی تھی جس کی وجہ سے انہیں  
کچھ سوچنا نہ تھا۔ وہ بھاگتے جاتے تھے اور غاروں میں گرتے جاتے تھے

اور تھپچھپوانوں کو اس کی خبر نہ تھی وہ سمجھتے تھے آگے جگہ ہے لوگ بھاگے جا رہے ہیں۔ اسی طرح رومی تمام رات غاندو میں گرتے رہے، دوسرے روز صبح ہوئی انھیں غار دکھائی دیے۔ اور انھوں نے دوسرے راستے اختیار کئے۔ مسلمانوں نے تعاقب کا سلسلہ جاری رکھا۔ تقریباً ایک لاکھ رومی غاروں میں گر کر ہلاک ہوئے۔ اور پچاس ہزار تعاقب میں مارے گئے۔

حضرت خالد بن ولیدؓ نے میدانوں جنگلوں، پہاڑوں اور وادیوں تک میں تعاقب کیا اور رومیوں کو بھگاتے ہوئے دمشق تک چلے گئے وہاں کے باشندوں نے آپ کا خیر مقدم کیا اور معاہدہ صلح کی تجویز دی۔

مالک اشترؓ حضرت خالدؓ کے ساتھ تھے انھوں نے دورانِ تعاقب میں بڑی پہاڑی سے کام لیا، مسلمان دمشق کے پاس پہنچے تو رومیوں نے "ثنیۃ العقاب" کی پہاڑیوں پر چڑھ کر سنگباری شروع کر دی، مالک اشترؓ مسلمانوں کی ایک جمیعت کو لیکر پہاڑی پر چڑھ گئے، وہاں ایک نہایت قد آور اور لچم و شجیم پہلوان موجود تھا وہ مقابلہ میں آیا۔ مالک اشترؓ نے ایک تلوار ماری اس کی ہتھیلی کٹ گئی۔ اس کے بعد وہ ان سے لپٹ گیا۔ کشتی ہونے لگی دونوں حریف تھے ہوئے پہاڑی سے لڑھکے۔ پیچھے آکر مالک اشترؓ اس کے سینے پر چڑھ بیٹھے اور تلوار سے اس کا کام تمام کر دیا۔ اس کے مارے جاتے ہی رومی بھاگ گئے۔

حضرت خالد نے دشمنوں میں قیام نہیں کیا بلکہ وہاں سے آگے بڑھ کر  
رومیوں کا تعاقب کیا جو حمص کی طرف بھاگ رہے تھے۔ آپ حمص پہنچے  
تو وہاں کے باشندوں نے بھی آپ کا استقبال کیا اور معاہدہ اطاعت  
کی تجدید کی۔

یہ ہموک کی جنگ میں بنی ہزار کے قریب مسلمان شہید ہوئے تھے  
حضرت ابو عبیدہ نے ان شہداء کو سپرد خاک کیا اور وہاں سے حمص کی  
جانب کوچ فرمایا۔ جہاں حضرت خالد نے اپنی فوج کے ساتھ قیام کیا۔

## دور پار خلافت میں مروج

یہ ہموک کی جنگ سے فارغ ہو کر حضرت ابو عبیدہؓ نے حضرت  
عمر رضی اللہ عنہ کی خدمت میں یہ مکتوب ارسال کیا۔

بسم اللہ الرحمن الرحیم

اللہ کے بندے امیر المؤمنین عمر کے نام، ابو عبیدہ بن الجراح  
کا مکتوب۔ سلام علیک

میں خدا کی ستمناش کرتا ہوں جس کے سوا کوئی قابل  
عبادت نہیں۔ تمام خوبیاں خدا ہی کے لئے ہیں جس نے  
مشرکوں کو ہلاک اور مسلمانوں کو فتح عطا کیا۔ وہ ہمیشہ  
مسلمانوں کا محافظ و معاون ہے۔ انھیں عزت و تینا  
دے گا اور ان کی دعوت کو بلند کرتا ہے۔ میں امیر المؤمنین



کو خبر دیتا ہوں کہ رومیوں سے جنگ ہوئی جس میں  
 رومیوں کی تعداد غیر معمولی طور پر زیادہ تھی۔ ایسی عظیم  
 نشان رومی فوج سے ہمارا کبھی مقابلہ نہیں ہوا تھا۔ رومیوں  
 کو غرور تھا کہ انھیں کوئی شکست نہیں دے سکتا۔ وہ اس  
 جوش سے لڑے کہ مسلمانوں کو اس سے پہلے کبھی ایسے ہتھیار  
 سے سابقہ نہیں پڑا تھا۔ لیکن اللہ نے انھیں صبر و ثبات  
 عطا فرمایا۔ ان پر فتح و نصرت نازل کی اور ان کے ہاتھوں  
 سے ہستیوں پر باروں، جنگوں اور وادیوں میں اپنے  
 دشمنوں کو قتل و غارت کر دیا۔ رومیوں کے تمام خیمہ و خرابہ  
 اور مال و اسباب مسلمانوں کے ہاتھ آیا، میں مسلمانوں  
 کے ساتھ رومیوں کا تعاقب کرتا ہوا شام کی آخری سرحد  
 تک پہنچ گیا، افسران اسلام ملک کے مختلف حصوں میں  
 بھیج دیئے گئے ہیں۔

حضرت عمر رضی اللہ عنہ کو جنگ یرموک کے نتیجے کے متعلق سخت تشویش  
 تھی وہ کئی روز سے سوئے نہ تھے۔ نامہ فتح پڑھ کر آپ نے سجدہ شکر  
 ادا کیا اور حضرت ابو عبیدہؓ کے خط کا حسب ذیل جواب دیا۔  
 اللہ کے بندے عمر امیر المؤمنین کا خط ابو عبیدہ بن الجراح  
 کے نام! اللہ کی حمد و ستائش کے بعد واضح ہو کہ تمہارا خط

خط پہنچا، معلوم ہوا کہ اللہ نے تمھارے ہاتھ سے مشرکوں کو برباد کیا مسلمانوں کی مدد فرمائی، اور اپنے دوستوں اور اور فرمانبرداروں پر احسان کیا میں اس کے اس فضل و کرم پر اس کا ہزار ہزار شکر ادا کرتا ہوں اور چاہتا ہوں کہ اس شکر کے ذریعہ وہ ہم پر اپنے احسان کی تکمیل کر دے تمھیں ایمر فراموش نہ کرنا چاہیے کہ یہ فخر مندی اور کامیابی تمھیں اپنی کثرت، سائے و سامان اور قوت سے حاصل نہیں ہوئی ہو تمھیں خدا کے فضل و احسان اور اس کی نصرت و اعانت سے یہ فتح نصیب ہوئی ہے۔ اس لئے ساری خوبیاں ساری ستائشیں اور ساری بزرگیاں اسی کے لئے ہیں۔ جو احسن الخالقین ہے۔

والسلام

قیصر کی شام سے عورتیں گھر و دواغ جنگ یرموک کے دوران میں قیصر ہرقل انطاکیہ میں تھا۔ اس نے یرموک کے مفروز رومیوں سے سنا کہ انھیں شکست ہو گئی تو اس نے اپنے درباریوں سے کہا

”جیسے تو پہلے ہی سے معلوم تھا کہ مسلمان فتحیاب ہوں گے“ اس کے درباریوں نے پوچھا یہ آپ کو کیسے معلوم ہوا؟

قیصر نے جواب دیا۔ ”تم جس قدر زندگی کو عزیز رکھتے ہو اس سے زیادہ مسلمان موت کے دلدادہ ہیں اور تمہیں جس قدر دنیا مرغوب ہے اس سے بڑھکر انہیں آخرت سے رغبت ہے۔ اس لئے ان کی فتح یقینی تھی۔ جب تک ان کی حالت تمہاری جیسی نہ ہو جائے گی اور تمہاری طرح وہ بھی دین سے پھر نہ جائیں گے۔ ہمیشہ کامیاب اور فخر مند ہوتے رہیں گے۔“

مفرو رین میں قیصر کا ایک سپہ سالار بھی تھا، قیصر نے اس سے جنگ کا نتیجہ دریافت کیا اس نے شکست کی تصدیق کی۔

قیصر نے باہان اور دوسرے سپہ سالاروں کے بارے میں نام بنام دریافت کیا۔ معلوم ہوا کہ سب کے سب مارے گئے، یہ سن کر قیصر اس سپہ سالار پر بہت خفا ہوا۔ اور کہنے لگا کہ خدا کی قسم تو نہایت خبیث اور کمینہ ہے نہ تو دین کی مدافعت کر سکا نہ دنیا کے لئے لڑ سکا۔ جب پیغمبر اسلام نے میرے پاس مکتوب دعوت بھیجا اور میں نے اسلام قبول کرنا چاہا تو سب سے پہلا شخص تو ہی تھا جس نے میری مخالفت کی۔ مسلمانوں نے حملہ کیا تو تو نے کیوں ان سے میرا ملک نہیں بچایا؟

قیصر کی طرف سے مدافعت کی یہ آخری کوشش تھی جس میں اس نے اپنی تمام طاقت صرف کر دی تھی، اس شکست نے اس کے عزائم کا بھٹکا لئے خاتمہ کر دیا چنانچہ مسلمانوں نے انطاکیہ کا رخ کیا تو وہ اسے حشم و خدم کوئے قسطنطنیہ روانہ ہو گیا۔ جس وقت سرحد شام کو عبور کر



روم کی سرزمین میں قدم رکھا تو شام کی طرف رخ کر کے نہایت عبرت انگیز  
لہجے میں کہا

اے شام! اس وداع ہونے والے کا سلام قبول کر  
جسے پھر تیرے پاس آنے کی اُمید نہیں ہے“ ۱۵

## فتوحات کا سیلاب

اسلامی قبضہ و تصرف سیلاب کی طرح شام کے شہر و دیار میں  
پھیلتا جا رہا تھا۔ حضرت ابو عبیدہؓ نے افسران اسلام کو تھوڑی تھوڑی  
فوج کے ساتھ ہر طرف روانہ کر دیا تھا، وہ جہاں جاتے تھے عیسائی  
بغیر مقابلہ یا معمولی مقابلہ کے بعد اطاعت قبول کر لیتے تھے۔

قنسرین کی فتح حضرت ابو عبیدہؓ نے حضرت خالد بن ولیدؓ  
کو قنسرین کی فتح کے لئے روانہ کیا۔ یہاں کا  
حاکم میناس تھا جو قبصر کے بعد رومیوں میں سب سے مقتدر سمجھا جاتا  
تھا۔ اس نے قنسرین سے آگے بڑھ کر اسلامی فوج کا مقابلہ کیا۔ طریقہ میں  
نہایت خونریز جنگ ہوئی جس میں میناس مارا گیا۔

یہاں سے حضرت خالدؓ نے قنسرین کی طرف پیش قدمی کی، اہل  
شہر قلعہ بند ہو کر مدافعت کرنے لگے۔ حضرت خالدؓ نے ان کو پیام دیا۔

۱۵۔ یرموک کی جنگ کی تمام تفصیل فتوح الشام از دی سے لی گئی ہے ۱۲

۱۶۔ اس عنوان کے ماتحت جننے واقعات ہیں وہ سب ابن خلدون سے ماخوذ ہیں ۱۲

تم اگر بادلوں میں چھپو گے۔ جب بھی خدا ہمیں اٹھا کر تھاہ  
پاس پہنچا دے گا۔ یا تمہیں ہمارے پاس اُتار دے گا۔

کچھ روز تک اہل شہر قلعہ بند رہے لیکن آخر میں وہی ہوا جو حضرت خالد  
نے فرمایا تھا۔ مسلمانوں کا عزم و استقلال دیکھ کر وہمیوں نے شہر کا دروازہ  
کھول دیا اور حمص کی شرطوں پر اطاعت قبول کر لی۔

**حلب کی فتح** قسریٰ کی فتح کے بعد حضرت ابو عبیدہؓ نے  
حلب کی طرف پیش قدمی کی۔ مصافحہ حلب  
میں عربوں کے چند قبیلے آباد تھے جو عیسائی ہو گئے تھے، انہوں نے پہلے  
جرزہ دینے کی شرط پر اطاعت قبول کی اس کے بعد مسلمان ہو گئے۔

حلب کے باشندوں نے اسلامی فوج کی آمد کی خبر سنی تو  
قلعہ بند ہو گئے۔ حضرت عیاض بن عثمؓ نے مقدمۃ الجیش کے سپہ سالار تھے  
انہوں نے شہر کا محاصرہ کیا، اہل شہر مدافعت جاری نہ رکھ سکے۔ اور صلح  
کی درخواست پر مجبور ہو گئے۔ بشرائط صلح اہل حلب کی جان و مال  
ان کے گرجوں اور قلعوں کو امان دی گئی اور صرف ایک مسجد کی جگہ  
مستثنیٰ کر کے عہد نامہ لکھ دیا گیا۔

**انطاکیہ کی فتح** حلب سے حضرت ابو عبیدہؓ نے انطاکیہ کی  
طرف کوچ کیا، یہ شہر رومی سلطنت کا پایہ تخت  
تھا۔ یہاں مختلف شہروں کے عیسائی آکر پناہ گزیں ہو گئے تھے انہوں  
نے شہر سے باہر نکل کر اسلامی فوج کا مقابلہ کیا۔ لیکن ایک ہی حملہ میں

ان کے حوصلے بہت بڑھ گئے اور انہوں نے بھاگ کر شہر میں پناہ لی۔  
حضرت ابو عبیدہ شہر کا محاصرہ کر لیا، چند روز کے بعد عیسائیوں  
نے صلح کی وہ خواست کی۔ حضرت ابو عبیدہ نے اس شرط پر ورخواست  
منظور فرمائی کہ اپنی شہریت یہ دیں اور جو تیرہ نہ دینا چاہیے وہ شہر چھوڑ کر  
چلا جائے صلح نامہ لکھ دیا گیا۔

حلب اور انطاکیہ وغیرہ کے باشندوں نے نہایت سرکش تھے انہوں  
نے کئی بار عہد شکنی کی۔ لیکن ہر بار اسطلاحی فوجوں نے ان کو مغلوب کر لیا  
ایک بار حلب کے پاس مختلف مقامات کے عیسائیوں نے بہت بڑا  
اجتماع کیا۔ حضرت ابو عبیدہ کو اطلاع ملی تو آپ نے ان پر حملہ  
کیا بہت سے عیسائی مارے گئے۔ جن میں مذہبی پیشوا اور بزرگ  
بھی تھے عیسائیوں نے مغلوب ہو کر اطاعت قبول کر لی

**مالک اشتر کا کارنامہ** حضرت ابو عبیدہ جو شہر فتح کرتے  
ان پر حضرت عمر رضی اللہ عنہ کے

حکم کے مطابق ایک عامل مقرر کرتے اور اس کی حفاظت کے لئے ایک  
فوج متعین کر دیتے، رفتہ رفتہ فرات تک کے شام کے تمام شہر فتح ہو گئے  
اس کے بعد حضرت ابو عبیدہ نے فلسطین کی جانب مراجعت فرمائی  
اور حضرت بصرہ بن مسروق کو دو ہزار فوج دیکر انراٹ و جو انب کے  
مقامات کو حلقہ اطاعت میں داخل کرنے کے لئے بھیجا، حضرت مالک  
اشتر بڑے دلیر اور حوصلہ مند شخص تھے انہوں نے بھی حضرت ابو عبیدہ



سے درخواست کی اور تین سو سواروں کو لیکر نکلے، حضرت مسیرہ  
ابن مسروق نے بفراس پر حملہ کیا۔ جو مصافحات انطاکیہ میں واقع تھا  
اور جس کی سرحد ایشیا، کوچک سے ملتی تھی یہاں منعقد قبائل عرب تنوخ  
ایاد، اور عسنان آباد تھے یہ عرب اور رومی ہیں ہزار کی تعداد میں مجتمع ہو کر  
مقابلے میں آگئے، مسلمان سخت خطرے میں پڑ گئے تھے، لیکن حضرت مالک  
ابن اشتر اپنے تین سو سواروں کے ساتھ بروقت پہنچ گئے، مسلمانوں نے  
اسلامی علم دیکھ کر خوشی کا نعرہ بلند کیا، اشتر نے پہنچتے ہی رومیوں پر حملہ کر دیا  
اس غیر متوقع حملے سے رومی گھبرا گئے اور ان کے قدم اکھڑ گئے، مسلمانوں نے  
تحاقب کر کے ان کو قتل کرنا شروع کیا۔ رومی ایک بلندی پر چڑھ گئے اور  
اوپر سے تیروں کی بارش کرنے لگے، اسلامی رسالہ بلندی کے پاس پہنچ کر  
رک گیا۔

اسی حالت میں ایک رومی پہلوان سامنے آیا، اور اس نے مقابلے  
کے لئے للکارا، اشتر نے بڑھ کر مقابلہ کیا اور دونوں حریفوں نے ایک  
ساتھ تلوار چلائی۔ رومی کی تلوار حضرت اشتر کے سر پہ بڑی اور خود کو  
کاٹتی ہوئی ستر تک پہنچ گئی۔ اشتر کا ہاتھ رومی کے بازو پر پڑا جو صرف  
زخمی ہو کر رہ گیا۔ حضرت اشتر اپنی فوج میں واپس چلے آئے، پھر سے  
خون بہ کر چہرے اور ڈاڑھی پر آ رہا تھا۔ آپ نے ہندی لیکر زخم پر رکھی اور  
بٹی باندھ کر اپنے پیچھے بھائی سے کہا: ”میری تلوار تم نے لو اور اپنی تلوار

مجھے دیدو۔“

انھوں نے کہا ”میری تلوار میرے پاس رہنے دیجیے شاید مجھے

ضرورت پڑ جائے۔“

اشتر نے جوش میں کہا: ”لاؤ مجھے تلوار دو۔ میری بیٹی ام تحمان تمھاری

ہو گئی۔“ بھائی نے تلوار دیدی۔ اشتر رومی کے مقابلے کے لئے چلے۔ تو

آپ کے ساتھیوں نے کہا: ”خدا کے لئے آپ اس کے مقابلے میں نہ جائیں

آپ نے کہا: ”خدا کی قسم! میں ضرور جاؤں گا یا اسے مار ڈالوں گا

یا اس کے ہاتھ سے مارا جاؤں گا۔“

چنانچہ آپ گئے اور ایسا تلا ہوا ہاتھ مارا کہ تلوار رومی کے کندھے

پر پڑی اور پیچھے پڑے تکت پہنچ گئی۔ اس کے مارے جاتے ہی رومیوں سی

میدان خالی ہو گیا۔

بہت دور نکل جانے کی وجہ سے بیسہ بن مسروق کی واپسی میں دیر

ہوئی تو حضرت ابو عبیدہؓ کو پریشانی ہونے لگی۔ چنانچہ آپ نے خلب کے

تین آدمیوں کو ان کی تلاش میں روانہ کیا اور بیسہ بن مسروق کے نام پر

خط لکھا

”میرا قاصد جاتا ہے خط پڑھتے ہی فوراً واپس چلے آؤ، مجھے

ایک ایک مسلمان مشرکوں کے تمام مال و دولت سے زیادہ

محبوب ہے۔“

بیسہ واپس آ رہے تھے راستے میں ان کو حضرت ابو عبیدہؓ

کا خط ملا۔ خط پڑھ کر انھوں نے کہا۔

مسلمانوں کی طرف سے اللہ انھیں جزائے خیر دے گا، وہ

مسلمانوں سے کتنی شفقت و مہربانی رکھتے ہیں۔

قاصدوں نے واپس اگر بیسہ بن مسروق کی آمد کی خبر سنائی تو حضرت  
ابو عبیدہ کو اطمینان ہوا اور انھوں نے خدا کا شکر ادا کیا۔

حضرت ابو عبیدہ نے خود بیج کی طرف پیش قدمی کی،  
بیج کی فتح عیاض بن غنم ہراول کے افسر تھے۔ بیج کے باشندوں  
نے ان سے صلح کی درخواست کی جو منظور کر لی گئی۔

وہاں سے حضرت ابو عبیدہ باس گئے اور حبیب بن مسلمہ کو  
قاصر بن بھجا، وہاں کے باشندوں میں سے کچھ نے جزیرہ دینا منظور  
کیا اور کچھ ترک وطن کر کے رومی علاقے میں چلے گئے، اس طرح سرحد تک  
اسلامی قبضہ ہو گیا۔

حضرت خالد نے ایک مختصر فوج  
مرعش اور حصن حرث کی فتح کے ساتھ مرعش پر حملہ کیا اور

لڑ کر اسے اس شرط پر فتح کیا کہ عیسائی شہر چھوڑ کر نکل جائیں،  
حبیب بن مسلمہ نے حصن حرث کو بھی اسی شرط پر فتح کیا،





## اجنادین کی دوسری جنگ

جس طرح تدبیر و سیاست اور فہم و فراست میں حضرت عمرو بن العاص تمام عرب میں ممتاز تھے، اسی طرح ان اصناف کے اعتبار سے رومیوں میں ارطہون کو یہ حیثیت حاصل تھی، اس کی ایک عظیم الشان فوج رملہ میں تھی، اور دوسری بیت المقدس میں وہ خود اجنادین میں مقیم تھا، حضرت عمرو بن العاص نے حضرت عمر رضی اللہ عنہ کو رومیوں کے اجتماع کا حال لکھ کر آپ کی رائے طلب کی، آپ نے ارطہون پر حملہ کرنے کا حکم دیا اور فرمایا: ”ہم نے ارطہون روم کی طرف ارطہون عرب کو پھینک دیا ہے۔ دیکھو دونوں میں کون کامیاب ہوتا ہے۔“

حضرت عمرو بن العاص نے علقمہ بن حکیم الفراس اور مسروق علی کو بیت المقدس کی طرف بھیجا اور ابویوب مالکی کو رملہ کی جانب روانہ کیا اور خود ارطہون کے مقابلہ کے لئے اجنادین کی طرف بڑھے۔ حضرت عمرو بن العاص کی فوج کے مقدمہ الجیش کے افسر حضرت شہر جبیل بن حسنہ تھے، پیچھے و پیسرہ پر حضرت عمرو بن العاص کے بیٹے حضرت عبد اللہ بن خدادہ بن مالک بھی تھے،

حضرت عمرو بن العاص اجنادین پہنچ کر ارطہون کے بالمقابل اتنے رومیوں کی ایک فوج قیساریہ میں بھی تھی، حضرت عمر رضی اللہ عنہ نے یزید بن ابی سفیان کو لکھا کہ معاویہ کو قیساریہ کی طرف بھیجو، ساتھ

ہی معاویہ کو بھی لکھا کہ میں نے تم کو والی قیساریہ مقرر کیا ہے، تم قیساریہ کی طرف روانہ ہو جاؤ اور اللہ سے مدد مانگتے رہو اور یہ دعا پڑھتے رہو

لا حول ولا قوۃ الا باللہ - اللہ ربنا و تفتنا و رجاہنا

و مولانا نعم الملوی و نعم النصیر

حضرت معاویہ نے قیساریہ پہنچ کر وہاں کی رومی فوج کو وہیں مشغول جنگ کر لیا جس سے وہ اجنادین تک نہ پہنچ سکی۔

حضرت عمر بن العاص کے پاس دربار خلافت سے پے در پے امداد آ رہی تھی آپ نے اپنے بیٹے محمد بن عمرو کو علقمہ بن حکیم الفزاس کی مدد پر اور عمارہ بن ابیہ خمری کو ابویوب مالکی کی مدد پر روانہ کیا،

اجنادین میں دونوں فوجیں ایک دوسرے کے بالمقابل پڑی رہیں لیکن عمرو بن عاص کو جنگ شروع کرنے کا موقع نہ ملتا تھا، آپ کسی شخص کو قاصد بنا کر اربطون کے قلعے میں بھیجنا چاہتے تھے تاکہ وہ اس طرح ضروری معلومات حاصل کر آئے، لیکن اس کام کے قابل کوئی ہمشیار آدمی نہیں ملتا تھا، اس لئے حضرت عمرو بن عاص اپنے قاصد آپ بٹے اور اربطون سے ملکر اس سے بات چیت کی، اور اسکی فوج اور قلعہ کے متعلق واقفیت حاصل کر لی۔

اربطون نے حضرت عمرو بن عاص کی دانشمندانہ انداز گفتگو اور اپنی فراست سے سمجھ لیا کہ یہ شخص سپہ سالار اسلام کا قاصد نہیں خود سپہ سالار ہے۔ چنانچہ اس نے اپنے ایک افسر کو اشارہ کر دیا کہ جب آپ ابیں ہوں

آپ کی گردن مار دے، حضرت عمرو بن العاص بھی فہم و بصیرت میں  
 سے کم نہ تھے، آپ نے بھی خطرے کا اندازہ کر لیا، چنانچہ آپ نے  
 رطبوں سے کہا،

تم نے میری بات سن لی، اور میں نے تمہاری بات سن لی  
 اور میں نے تمہاری بات پسند بھی کر لی۔ لیکن میں ان دس  
 آدمیوں میں سے صرف تنہا ہوں جن کو عمرو بن العاص نے  
 تمہارے پاس بھیجا ہے۔ اس لئے میں واپس جا کر ان کو بھی  
 تمہارے پاس لے آتا ہوں۔“

ارطبوں نے کہا ”بہتر ہے۔“ اور اس شخص کو جسے حضرت عمرو بن  
 عاص کے قتل کرنے کا حکم دیا تھا واپس بلا لیا، اس طرح حضرت  
 عمرو بن العاص سلامت واپس چلے آئے۔ جب اربطوں کو معلوم  
 ہوا کہ وہی عمرو بن العاص تھے تو اس نے کہا کہ ”وہ دنیا کا سب  
 سے بڑا عقلمند ہے۔ حضرت عمرو رضی اللہ عنہ کو اس واقعہ کی اطلاع  
 ہوئی تو آپ نے بھی حضرت عمرو بن عاص کی عقلمندی کی بہت تعریف  
 فرمائی۔“

ارطبوں کے پاس سے واپس آ کر حضرت عمرو بن عاص نے  
 جنگ شروع کی جس میں اربطوں کو شکست ہوئی، اور وہ اجنادین چھوڑ کر  
 بیت المقدس کی طرف بھاگا۔

ارطبوں کے بیت المقدس بھاگ جانے کے بعد حضرت



عمر بن عاص نے فلسطین کے بہت سے بلاد و مقامات بذریعہ صلح فتح کئے۔ پہلے عزرہ فتح ہوا اس کے بعد فلسطین۔ یہاں حضرت یحییٰ علیہ السلام کا مزار مقدس ہے، اسی طرح باری باری نابلس، لڈ، بنی شمواں، بیت جبرین، صرح جیون، مسیج فتح ہو گئے۔

جنگ اجنادین اور جنگ یرموک کے سنہ کے بارے میں مورخوں نے باہم بہت اختلاف کیا ہے، بعضوں نے لکھا ہے کہ دمشق کی فتح سے پہلے ۶۳۶ء میں اجنادین کی جنگ ہوئی بعد میں نے لکھا ہے کہ بیت المقدس کی فتح سے قبل ۶۳۵ء میں یہ معرکہ پیش آیا۔ اسی لحاظ سے بعضوں نے ۶۳۶ء کی جنگ کو اجنادین کی بجائے یرموک کا معرکہ قرار دیا ہے، لیکن غور کرنے سے معلوم ہوتا ہے کہ اجنادین میں دومرتبہ جنگ ہوئی، ایک بار ۶۳۶ء میں اور دوسری بار ۶۳۷ء میں، اور یرموک کی جنگ ۶۳۷ء میں ہوئی، اجنادین کے بارے میں علامہ ابراہیم حسن کا بھی یہی خیال ہے کہ یہاں دو بار جنگ ہوئی۔

## بیت المقدس کی فتح

بیت المقدس صوبہ فلسطین کا مشہور شہر اور عیسائیوں کا کعبہ دین تھا مسلمانوں کے نزدیک بھی یہ شہر نہایت محترم و معظم تھا، جو کے قبلہ بننے سے پہلے مسلمان اسی کی جانب رخ کر کے نماز پڑھتے تھے۔

حضرت ابو عبیدہؓ نے اس صوبہ کی ہم کاسپہ سالار حضرت عمرو بن العاص کو مقرر فرمایا تھا۔ ضرورت کے وقت آپ انھیں اپنے پاس بلا لیتے اور پھر اسی علاقہ میں واپس بھیج دیتے تھے چنانچہ یرموک کی جنگ کے بعد حضرت عمرو بن العاص فلسطین چلے آئے تھے، دوسرے مقامات کی فتح کے بعد حضرت ابو عبیدہؓ نے بھی بیت المقدس کی طرف اقدام کیا پہلے حضرت خالد بن ولید کو بھیجا، ان کے بعد خود بھی روانہ ہوئے، پہلے حمص پہنچے اور حبیب بن مسلمہ کو وہاں کا حاکم مقرر کیا وہاں سے دمشق پہنچ کر وہاں کی حکومت سعید بن زید کے سپرد کی، دمشق سے روانہ ہو کر اردن پہنچے اور وہاں سے باشندگان بیت المقدس کو پیام دیا کہ جن شرائط پر دوسرے شہروں کے باشندوں کی جان و مال کو امان دی گئی ہے، انھیں شرائط پر تم بھی آکر صلح کر لو۔ لیکن باشندگان بیت المقدس آپ کے پاس نہیں آئے۔ اس پر آپ نے ان کے پاس جسٹس بل مکتوب بھیجا۔

بسم اللہ الرحمن الرحیم

ابو عبیدہ بن الجراح کا مکتوب بیت المقدس، اہلیا کے اکابر اور عوام کے نام

ان پر سلامتی ہو جو ہدایت کی پیروی کریں اور اللہ اور اس کے رسول پر ایمان لائیں، اس کے بعد ہم تفصیل میں بات

کی دعوت دیتے ہیں کہ تم شہادت دو کہ خدا کے واحد کے سوا  
کوئی سزاوار عبادت نہیں اور محمد (صلی اللہ علیہ وسلم) اللہ کے  
بندے اور رسول ہیں، قیامت آنے والی ہے جس میں کوئی  
شک نہیں ہے، اور مردوں کا دوبارہ زندہ ہو کر قبروں  
سے اٹھنا حق ہے، اس شہادت کے بعد تمھارا خون اور  
مال ہم پر حرام ہو جائے گا۔ اور تم ہمارے دینی بھائی بن  
جاؤ گے۔ اور اگر تمھیں یہ پسند نہ ہو تو زیر دست بن کر  
جس نہ یہ دینا قبول کرو، اگر تم اس کو بھی نہ مانو گے تو یاد رکھو  
کہ میں تم پر ایسے لوگوں کے ساتھ حملہ کروں گا جو موت کو  
اسی طرح عزیز رکھتے ہیں جس طرح تم زندگی اور شراب اور  
سور کے گوشت کو عزیز رکھتے ہو، پھر ان شاء اللہ اس  
وقت تک تمھیں نہ چھوڑوں گا جب تک تمھیں قتل و غارت  
کر کے تمھارے اہل و عیال کو غلام نہ بنالوں گا۔

حضرت ابو عبیدہؓ یہ مکتوب روانہ کر کے کچھ دنوں تک اسکے جوار  
کا انتظار کرتے رہے۔ لیکن جب اس کا کچھ جواب نہ آیا تو آپ نے آگے  
بڑھ کر بیت المقدس کا محاصرہ کر لیا۔ دو ایک روز اہل شہر نے باہر نکل  
مقابلہ کیا۔ لیکن جب ہر روز ان کو شکست دنا کافی ہی ہوئی تو انھوں نے شہر  
کے دروازے بند کر لئے۔

حضرت ابو عبیدہؓ نے محاصرے کے سلسلہ کو سختی سے جاری رکھا۔



جب اہل شہر نے دیکھا کہ حضرت ابو عبیدہ شہر کو فتح کئے بغیر محاصرہ نہ اٹھائیں گے  
تو انھوں نے آپ کے پاس درخواست بھیجی

ہم اس شرط پر مصالحت کے لئے تیار ہیں کہ آپ اپنے خلیفہ  
عمر کو بلائیے، ہم چاہتے ہیں کہ صلح کی کارروائی انھیں کے ذریعہ  
عمل میں آئے۔

حضرت ابو عبیدہ اپنے اکثر امور میں حضرت معاذ بن جبل سے مشورہ  
فرمایا کرتے تھے، وہ اس وقت اردن میں حاکم تھے۔ حضرت ابو عبیدہ نے  
خط لکھ کر ان کو بلایا اور ان سے مشورہ کیا۔ انھوں نے کہا  
اگر امیر المومنین تشریف لائے اور اہل شہر صلح سے مکر گئے تو انکو  
بہت تکلیف ہوگی۔ اس لئے شہر والوں سے صلح کا پختہ عہد  
لینے کے بعد امیر المومنین کو بلائیے۔

اس مشورے کے مطابق حضرت ابو عبیدہ نے اہل شہر سے صلح کا  
پختہ وعدہ طلب کیا۔ انھوں نے یقین دلایا کہ اگر امیر المومنین تشریف لائیں  
اور ہمیں جان و مال کی امان دین اور صلح نامہ لکھ دیں تو ہم وہ تمام شرطیں منظور  
کر لیں گے جن کو شام کے دوسرے مقامات کے باشندے منظور کر چکے ہیں  
حضرت ابو عبیدہ نے اہل شہر سے صلح کا کامل اطمینان حاصل کرنے  
کے بعد حضرت عمر رضی اللہ عنہ کی خدمت میں حسب ذیل خط لکھا۔

بسم اللہ الرحمن الرحیم

اللہ کے بندے عمر امیر المومنین کے نام ابو عبیدہ بن الجراح

سلام علیک۔ اللہ کی حمد و ثنا کے بعد عرض ہے کہ ہم  
 نے اہل ایلیا کا محاصرہ کیا۔ ابتدا میں انھوں نے خیال کیا  
 تھا کہ ہمارے مقابلے میں جے رہنے سے انھیں کچھ فائدہ ہو  
 جائے گا۔ لیکن اس تذبذب کی وجہ سے خدا نے ان کو اور  
 بھی تنگی میں ڈال دیا ان کی تعداد گھٹا دی۔ ان کو کمزور اور  
 پر اگندہ کر دیا، ان حالات کے پیش نظر اب وہ صلح پر آمادہ  
 ہیں لیکن انھوں نے اس شرط پر صلح منظور کی ہے کہ خود امیر  
 المومنین تشریف لا کر انھیں امان دیں اور صلح نامہ لکھ دیں  
 ہمیں اندیشہ تھا کہ امیر المومنین کے آنے پر وہ صلح سے  
 نکر جائیں اور امیر المومنین کو فضول زحمت ہو اس لئے ہم  
 نے ان سے حلیہ اقرار لے لیا ہے کہ اگر آپ تشریف لا کر  
 ان کی جان و مال کو امان عطا کریں اور عہد نامہ لکھ دیں  
 تو وہ جریرہ کی ادائیگی اور دوسری تمام باتیں جو دوسرے بلاد  
 و مقامات کے ذمہ قبول کر چکے ہیں قبول کر لیں گے۔ پس  
 اگر امیر المومنین اس صورت کو پسند فرمائیں تو یہاں تشریف  
 لائیں۔ یہ سفر نیکی و بہتری اور مسلمانوں کے لئے فوز و فلاح  
 کا باعث ہو گا۔ اللہ آپ کو سیدھے راستہ پر چلا سکے اور

اور آپ کے معاملے کو آسان کر دے۔ والسلام علیک! <sup>رض</sup>

حضرت عمر رضی اللہ عنہ کو حضرت ابو عبیدہ <sup>رض</sup>

فاروق اعظم کا ورود شام کا خط ملا تو آپ نے تمام جلیل القدر صحابہ

کو جمع کر کے اس بارے میں ان سے مشورہ کیا۔ بحث و گفتگو کے بعد سب نے

ایک ایک امیر المومنین کو شام تشریف لے جانا چاہیے چنانچہ آپ نے سفر شام

کی تیاری کا اعلان کر دیا۔ اور اکابر مہاجرین و انصار کے ساتھ جن میں

حضرت عباس رضی اللہ عنہ بھی تھے۔ بیت المقدس کو روانہ ہوئے۔

دوران سفر میں روزانہ نماز کے بعد حضرت عمرؓ کے پر پیٹھے بیٹھے ایکسٹرا

تقریر فرماتے جس میں رفقاء سفر کو تلقین کرتے کہ خدا نے ہم پر جو احسان

فرمائے ہیں ان پر شکر بجالائیں اور کبیل احسانات کی دعا کرتے رہیں۔

یہ مقدس تاریخی قافلہ منزل بسطے کرتا ہوا بیت المقدس پہنچا حضرت

ابو عبیدہؓ اور دوسرے افسران اسلام نے آگے بڑھ کر حضرت امیر المومنین

کا استقبال کیا۔ اس وقت چالیسین رسول اور خلیفہ اسلام کی شان

یہ تھی کہ اونٹ پر سوار تھے جس پر زین کسا ہوا تھا اور چمڑے کا تھیل لٹکا

رہا تھا مسلمانوں کو حضرت فاروق اعظمؓ سے والہانہ عقیدت تھی چنانچہ

آپ کے خیر مقدم کے لئے ان کا سیلاب امنڈ پڑا تھا، عقیدت مندوں

کے اس پر جوش و خروش کو دیکھ کر آپ اونٹ سے اتار پڑے اور اس کی پیٹھ

پکڑ کر سیدل چلنے لگے۔ راستہ میں ایک تالہ پڑتا تھا اسی حالت سے اسی

بھی پار کیا۔ اس کے بعد حضرت ابو عبیدہؓ نے سواری کے لئے گھوڑا اور



پہننے کے لئے سفید کپڑے آپ کی خدمت میں پیش کئے۔ دوسرے  
افسران اسلام نے بھی کپڑے بدلے اور گھوڑے پر سوار ہونے کے لئے  
زور دیا، اور کہا کہ ہمیں آپ کا اس طرح ذمیوں کے سامنے جانا اچھا  
نہیں معلوم ہوتا۔

آپ نے کپڑے تو نہیں بدلے لیکن افسران اسلام کے اصرار  
سے گھوڑے پر سوار ہو گئے۔ مگر جب گھوڑے نے شوقی شروع کی  
تو اسے بھی یہ کہہ کر علیحدہ کر دیا کہ

اُسے ہٹاؤ یہ شیطان ہے ایسا نہ ہو کہ یہ میرے دل میں فساد  
پیدا کر دے۔

اکابر صحابہ نے پھر ایک بار زور دیا کہ امیر المومنین اگر کپڑے بدل لیتے  
اور گھوڑے پر سوار ہو کر تشریف لے جاتے تو شان بڑھ جاتی جس کا اہل شہر  
پر اچھا اثر پڑتا۔ اور مقصد جہاد کو فائدہ پہنچتا۔  
لیکن حضرت عمرؓ نے فرمایا۔

تھاری نادانی کا برا ہو۔ جس چیز کو خدا نے تمھارے لئے  
ناپسند کر دیا ہے اس میں اپنی عزت نہ سمجھو۔ اگر ایسا کرو گے  
تو ذلیل ہو جاؤ گے۔

حضرت فاروق اعظم اسی حالت میں بیت المقدس پہنچے، یہاں آپ نے  
دیکھا کہ حضرت خالد بن ولید اور ان کے ساتھیوں کے لوگ دیبا و حریر  
کی قمائیں پہنے ہوئے تھے۔ حضرت عمرؓ نے ان لوگوں کو اس پر تکلف

لباس میں دیکھا تو پرہیزگار گھوڑے سے اتر پڑے، اور زمین سے کٹکریاں اٹھا کر ان کی طرف پھینکتے ہوئے پیش آلودہ لہجے میں فرمایا۔

تم لوگوں کو کیا ہو گیا ہے جو اس تزیین و تکلف کے ساتھ میری استقبال کو آئے ہو؟ دو ہی سال کے عرصے میں تم نے اپنی ساوگی ترک کر کے رومی وضع اختیار کر لی۔  
لوگوں نے عرض کی

ہم نے اپنی سپاہیانہ وضع ترک نہیں کی ہے، اس لباس کے نیچے ہمارے اسلحے موجود ہیں۔

یہ سن کر حضرت عمرؓ نے فرمایا: اگر یہ بات ہے تو پھر کچھ مضائقہ نہیں، لے بیٹا المقدس میں یزید بن ابی سفیان نے بھی تبدیل لباس پر اصرار کرتے ہوئے کہا۔

امیر المومنین! یہاں ہمیں سب کچھ میسر ہے، یہاں کی معاشرت بلند ہے۔ آپ کی خواہش کے مطابق مسلمان خوشحال ہیں اگر آپ اچھے کپڑے پہن لیں، اچھی سواری پر سوار ہوں اور مسلمانوں کو بھی ان کے استعمال کی اجازت دیدیں تو اس سے غیروں کی نظر میں آپ کا رعب و وقار بڑھ جائے۔  
حضرت عمرؓ نے فرمایا:

نہیں یزید! میں یہ وضع ہرگز ترک نہ کروں گا۔ جو دوستوں در رسول اللہ صلی اللہ علیہ وسلم اور حضرت صدیق اکبر رضی اللہ

کے جدا ہونے کے وقت تھی۔ میں دنیا والوں کی نظر میں پسندیدہ  
اور با وقعت بننے کے لئے کوئی ایسی وضع اختیار نہ کروں گا جس  
سے یہ اندیشہ ہو کہ میں خدا کے نزدیک بد نما ہو جاؤں گا۔ میں  
نہیں چاہتا کہ وہ بیوں کی نظر میں میری عزت بڑھے اور  
خدا کی جناب میں میری وقعت کم ہو جائے۔

حضرت ابو عبیدہؓ  
اہل بیت المقدس کے لئے عہد نامہ امن نے باشندگان بیت  
المقدس کو حضرت عمرؓ کی تشریف آوری کی اطلاع دے کر انھیں طلب  
فرمایا۔ ان کے آنے کے بعد حضرت عمرؓ نے ان کے لئے حسب ذیل صلح نامہ  
لکھوایا۔

بسم اللہ الرحمن الرحیم

یہ وہ امن ہے جو بندہ خدا امیر المومنین نے اہل بیت المقدس  
کو دی۔ ان کی جانیں ان کے مال ان کے گرجے ان کی  
صلیبیں ان کے مرہٹے ان کے تندہ رست اور ان کے تمام  
اہل ملت امن میں ہوں گے۔ نہ ان کے گرجوں کو مکان بنایا  
جائے گا۔ نہ ان کو دھایا جائیگا۔ نہ ان کے کسی حصے یا احاطہ  
کو کوئی نقصان پہنچایا جائیگا۔ نہ ان کی صلیبوں اور مالوں  
میں کچھ کمی کچھ بڑھائی گی۔ نہ دین کے بارے میں ان پر جبر کیا  
جائے گا۔ نہ ان میں سے کسی کو نقصان پہنچایا جائیگا۔ نہ ان



کے ساتھ بیت المقدس میں کوئی یہودی رہنے پائیگا۔ اہل  
بیت المقدس پر یہ فرض ہے کہ جس طرح اور شہروں کے  
باشندگان جزیہ دیتے ہیں اسی طرح وہ بھی جزیہ دیں۔ اور  
رومیوں اور چوزوں کو اپنے یہاں سے نکال دیں۔ اور  
رومیوں میں سے جو شخص نکلے گا اس کی جان و مال کے لئے  
اس کی جائے پناہ میں پہنچنے تک امان ہوگی اور ان میں سے  
جو شخص شہر ہی میں رہنا چاہے اس کے لئے بھی امن ہے اور  
اس کو اہل بیت المقدس کی طرح جزیہ دینا ہوگا۔ اور اہل  
بیت المقدس میں سے جو شخص اپنی جان و مال کو لیکر رومیوں  
کے ساتھ جانا چاہے اور اپنے گرجوں اور صلیبوں کو خالی  
چھوڑنا چاہے تو اس کو اور اس کے گرجوں اور صلیبوں کو  
امن ہے جب تک وہ اپنی جائے امن میں نہ پہنچ جائے  
اس میں جو کچھ خیر ہے اس پر خدا کا خدا کے رسول کا  
رسول کے خلفاء کا اور مسلمانوں کا اس وقت تک عہد  
اور ذمہ ہے۔ جب تک اہل ایلیا مقررہ جزیہ ادا کرتے  
رہیں۔ اس خیر کے گواہ خالد بن ولید، عمرو بن العاص،  
عبدالرحمن بن عوف اور معاویہ بن ابوسقیان ہیں اور شہادت  
یہ عہد نامہ لکھا اور حوالہ کیا گیا۔

۱۵۰ فتح بیت المقدس کے حالات ترجمہ ابن خلدون اور اس کے حاشیہ سے لئے گئے ہیں۔ ۷

# امین الامت کے یہاں امیر المومنین کی دعوت

بیت المقدس  
میں تمام

افسران اسلام نے باری باری حضرت عمر رضی اللہ عنہ کو اپنے خیموں میں مدعو کیا اور ان کی خاطر ولید بن ابی شیبہ کے خیال سے آپ سب کے یہاں تشریف لے گئے۔ لیکن حضرت ابو عبیدہ نے آپ کی دعوت نہیں کی۔ چنانچہ آپ نے ایک روز ان سے کہا: "تمام افسروں نے میری دعوت کی لیکن آپ نے مجھے مدعو نہیں کیا۔" حضرت ابو عبیدہ نے جواب دیا: "میں نے اس خیال سے آپ کی دعوت نہیں کی کہ شاید آپ کو پہلے یہاں آکر آٹھ سو پہانا پڑے۔"

حضرت عمرؓ نے فرمایا: "میں ایک روز اپنے یہاں میری دعوت بھیجی۔ چنانچہ آپ نے ایک روز حضرت عمرؓ کو اپنے یہاں مدعو کیا، فاروق اعظم فارغ شام کے خیمہ میں تشریف لے گئے تو دیکھا کہ گھر میں گھوڑے کے ٹھسے کے سوا کوئی چیز موجود نہیں ہے۔ یہی غذا ان کا بستر تھا اور گھوڑے کا زین تکیہ ایک طاق میں روتی کے کچے سوکھے ٹکڑے پڑے تھے۔ فارغ شام نے وہی ٹکڑے، گھوڑا ساٹک اور روتی کے گلاس میں پانی لاکر آپ کے سامنے زمین پر رکھ دیا۔

یہ دیکھ کر حضرت عمرؓ کو بے اختیار رونا آگیا، آپ حضرت ابو عبیدہ کو سینے سے لگا کر کہنے لگے۔

"تجھیں میرے بھائی ہو، تمہارے سوا میرے ساتھیوں میں اب کوئی نہیں جسے دنیا نے اپنا کچھ نہ کچھ جاؤ نہ کر دیا ہو۔"

حضرت ابو عبیدہؓ نے کہا: میں کہتا تھا کہ آپ کو میرے یہاں لے کر آؤ

یہاں پڑیں گے۔ ۹

حضرت عمرؓ نے ایک روز مسلمانوں کو جمع کر کے  
**قاروقِ اعظم کا خطبہ** ایک خطبہ دیا جس میں حمد و نعت کے بعد ارشاد فرمایا

مسلمانو! خدا نے تم سے اپنا وعدہ پورا فرمایا، تمہیں دشمنوں پر

فتح دی، ملکوں کا مالک بنا دیا تمہاری قوت کو استغنیٰ کا نام بخشا

پس تم اس کے احسانات کا شکر ادا کرتے رہنا۔ اور خبردار

گناہوں میں مبتلا نہ ہونا، معصیت و نافرمانی کفرانِ نعمت

ہے اور جب کوئی قوم خدا کی نعمتوں کی ناقدری کرتی ہے تو

اس گناہ سے تائب نہیں ہوتی تو اللہ اس سے عزت و شوکت

چھین لیتا ہے اور اس پر طافِ تور و شمنوں کو مسلط کر دیتا ہے۔

حضرت بلال رضی اللہ عنہ کو حضرت رسول

**حضرت بلالؓ کی اذان** اکرم صلی اللہ علیہ وسلم کی وفات کا اتنا

صدمہ ہوا تھا کہ آپ نے اس کے بعد سے اذان دینا ترک کر دیا تھا اور

مجاہدین کے ساتھ شام آ کر یہیں سکونت اختیار کر لی تھی، اس موقع پر

وہ بھی موجود تھے حضرت عمر رضی اللہ عنہ خطبے سے فارغ ہوئے تو نانا

کا وقت ہو چکا تھا۔ آپ نے حضرت بلال سے اذان دینے کی خواہش

ظاہر کی انہوں نے کہا:

میں نے عہد کر لیا تھا کہ رسول اللہ صلی اللہ علیہ وسلم کے بعد



اذان نہیں دوں گا، لیکن آپ اسی ایک نماز کے لئے کہتے

ہیں اس لئے آپ کا کہنا مان لیتا ہوں۔

چنانچہ آپ نے اذان دینی شروع کی۔ آپ کی اذان سن کر صحابہ کو رسول اللہ صلی اللہ علیہ وسلم کا عہد مبارک یاد آ گیا لوگ زار و مار لگے، حضرت ابو عبیدہؓ اور حضرت معاذؓ سب سے زیادہ رورہے تھے حضرت عمرؓ نے ان کو صبر کی تلقین کی اور چپ کرایا۔ حضرت بلالؓ نے مسلمانوں کے طبقہ عوام کی نیابت کرتے ہوئے حضرت عمرؓ سے کہا: "افسر چڑیوں کا گوشت اور اچھے آٹے کی روٹی کھاتے ہیں اور عام مسلمان تکلیف اٹھاتے ہیں ان کی معیشت کا معقول بندوبست نہیں کیا جاتا۔"

یزید بن ابی سفیان نے افسروں کی طرف سے صفائی پیش کرنی چاہی مگر حضرت عمرؓ نے اس کو قبول نہیں فرمایا۔ اور عام مسلمانوں کی روزی کا ایک دستور العمل مقرر کر کے فرمایا۔

اگر تمھارے افسر اس کے مطابق عمل نہ کریں تو مجھے اطلاع دینا میں انھیں معزول کر کے ان کے بجائے دوسرے افسر مقرر کر دوں گا۔

حضرت عمر رضی اللہ عنہ نے یہاں کے ضروری امور کی تکمیل کے بعد مدینہ منورہ کو مراجعت فرمائی۔  
راستے میں ایک مقام پر دیکھا کہ کچھ ذمیوں پر سختی کی جا رہی ہے

آپ نے وجہ دریافت فرمائی۔ جواب ملا کہ خراج ادا نہیں کرتے۔ آپ نے ذمیوں سے پوچھا کہ تم خراج کیوں نہیں دیتے تو انھوں نے عرض کی کہ ہمارے پاس کچھ نہیں ہے۔ پس نہ آپ نے انھیں رہا کر دیا اور فرمایا کہ آئندہ کسی پر ایسی سختی نہ کی جائے۔ ۱۵

## رومیوں کی آخری قسمت آزمائی

رومی مسلمانوں کے مقابلے میں مسلسل ناکام ہو چکے تھے قیصر ہرقل بھی اپنی کامیابی کی طرف سے ہاپوس ہو کر شام کو الوداع کہہ چکا تھا۔ تقریباً سارے ملک پر مسلمان قابض و منصرف ہو چکے تھے پھر بھی رومی شام کو آسانی سے صبر نہیں کر سکتے تھے۔ اور قیصر بھی امید کے کسی گوشے کو بے التفاتی کے ساتھ نظر انداز نہیں کر سکتا تھا۔ چنانچہ اہل جزیرہ نے ہرقل کو لکھا کہ آپ شام کی طرف دوبارہ توجہ کیجئے اور حمص پر قبضہ کرنے کے لئے فوجیں بھیجئے ہم ہر طرح امداد و اعانت کے لئے تیار ہیں، اپنی مستعدی اور آمادگی کا عملی ثبوت دینے کیلئے جزیرہ والوں نے ایک جمیعت عظیم بھی تیار کر لی اور اسے بہت کی طرف روانہ کر دیا۔ اس علاقے کی سرحد عراق سے ملتی تھی حضرت سعد بن وقاص عراق و ایران کی اسلامی فوج کے سپہ سالار <sup>عظیم</sup> ۱۶

۱۶ فتوح الشام از دی ۱۲

تھے۔ انھیں یہ اطلاع ملی تو انھوں نے عمر بن مالک کی زیر سرکردگی ایک فوج  
جزیرہ والوں کے مقابلے کے لئے روانہ کی۔ عمر بن مالک نے ہیبت پہنچ کر  
اسکا محاصرہ کر لیا۔ اہل ہیبت نے فصیل شہر کو مستحکم کر لیا تھا اور حفاظت  
کے لئے اسے گرد و خندق کھود دی تھی، اس لئے اسلامی فوج کو کامیابی نہ ہوئی  
تھی، عمر بن مالک نے یہ حالت دیکھی تو نصف فوج حرث بن یزید کی  
ماختی میں یہاں چھوڑ دی کہ وہ محاصرہ کو قائم رکھے اور خود نصف فوج لیکر  
قرقیسہ کی طرف سے پیش قدمی کی، کچھ دنوں اہل شہر نے مقابلہ کیا لیکن بالآخر  
انھوں نے جزیرہ دینا منظور کر کے صلح کر لی۔

عمر بن مالک نے حرث بن یزید کو لکھا کہ اہل ہیبت کو پیام دو  
کہ وہ اسلام لائیں یا جزیرہ دینا منظور کر کے صلح کریں۔ اگر وہ اس شرط کو  
منظور نہ کریں تو صلح نامہ لکھ دو ورنہ ان کے خندق کے بالمقابل تم بھی  
خندق کھود لو اور محاصرہ قائم رکھو۔

حرث بن یزید نے اہل شہر کے پاس یہ پیغام کہلا بھیجا اور انھوں  
نے جزیرہ دینے کی شرط پر صلح کر لی۔ اس کے بعد حرث بن یزید یہاں سے  
کوچ کر کے عمر بن مالک سے چلے۔

قیصر ہرقل نے اہل جزیرہ کی درخواست پر ایک عظیم الشان فوج  
حمص کی طرف بھیجی، حضرت ابو عبیدہ کو ہرقل کی فوج کشی کی اطلاع ملی  
تو آپ نے مجاہدین اسلام کو اطراف و جوانب سے جمع کر کے حمص کے  
بامبر قیام کیا۔ حضرت خالد بن ولید قنسرین میں تھے وہ بھی آپ کے پاس



آگئے، دونوں بزرگوں نے دوبار خلافت کو تمام حالات کی اطلاع دی، حضرت عمر رضی اللہ عنہ نے فوراً مجاہدین کی فراہمی کے لئے ہر طرف فاصدروا کئے اور حضرت سعد بن وقاص کو لکھا کہ وہ کوفہ سے قحطاع بن عمر کو چار ہزار سواروں کے ساتھ فوراً تمہیں بھیج دیں۔ ساتھ ہی سہیل بن عدی کے پاس حکم بھیجا کہ وہ رقد کی طرف پیش قدمی کر کے اہل جزیرہ کو تمہیں جانے سے روک لیں۔ اور عبداللہ بن عتبہ کو حکم بھیجا کہ وہ نصیبین ہوتے ہوئے حران اور رہا کی طرف پیش قدمی کریں۔ ولید بن عقبہ کو عرب قبائل تنوخ اور بقیعہ کی روک تھام پر مامور فرمایا۔ جو عیسائی مذہب رکھتے تھے اور جزیرہ میں آباد تھے، بصورت جنگ ان تمام امراء پر عیاض بن غنم کو سردار مقرر کیا۔

حضرت عمر رضی اللہ عنہ نے انہیں انتظامات پر اکتفا نہیں کیا۔ حضرت ابو عبیدہ کو براہ راست امداد دینے کی غرض سے خود شام تشریف لے گئے۔ اور جابیہ میں اترے، اہل جزیرہ کو معلوم ہوا کہ اسلامی فوجیں خود ان کے علاقے میں تکب گئی ہیں۔ تو وہ جزیرہ واپس چلے گئے، رومی حمص کے علاقہ میں داخل ہو چکے تھے۔

ایک روز رومی فوج کے عیسائی عربوں نے خفیہ طور پر حضرت خالد کے پاس آدمی بھیج کر کہلایا کہ اگر آپ کہیں تو ہم ابھی رومیوں سے علیحدہ ہو جائیں۔ یا عین حالت جنگ میں ان کا ساتھ چھوڑ دیں۔ حضرت خالد نے جواب میں فرمایا: ”محکو نہ تمہارے رہنے کی

پروا ہے نہ رومیوں کا ساتھ چھوڑ کر چلے جانے کی۔ میرے نزدیک تھارا  
عدم وجود برابر ہے۔“

حضرت ابو عبیدہؓ نے حضرت خالد سے رومیوں پر حملہ کرنے کے  
متعلق رائے طلب کی۔ وہ پہلے ہی سے حملے کے حق میں تھے۔ جواب دیا  
”اب عیسائیوں سے کس بات کا خطرہ ہے وہ کثرت تعداد کے بھروسہ  
پر لڑتے ہیں اور اب تو انھیں یہ بات بھی حاصل نہیں رہی۔“  
دونوں حضرات کے اتفاق رائے سے حملہ کی تیاری شروع ہوئی  
صفین و دست بوج ہیں تو حضرت ابو عبیدہ نے مجاہدین کو مخاطب کر کے  
فرمایا۔

”آج جو ثابت قدم رہے گا اور زندہ بچ جائے گا۔ وہ  
ملک و مال سے بہرہ ور ہو گا۔ اور جو مارا جائیگا۔ وہ مرتد  
شہادت سے سرفراز ہو گا، میں شہادت دیتا ہوں کہ  
حضرت رسول اللہ صلی اللہ علیہ وسلم نے فرمایا ہے جو شخص  
مرے اور مشرک ہو کر نہ مرے وہ ضرور جنت میں جائیگا  
مجاہدین نے اس جوش سے حملہ کیا کہ رومی تاب مقابلہ نہ لاسکے اور بھاگتے  
ہوئے مرج الروم تک چلے گئے۔ یہ رومیوں کی حوصلہ مندی کا آخری  
مظاہرہ تھا۔ اس بار یہ شمع بھڑک کر بجی تو ہمیشہ کے لئے بجھ گئی۔  
اختتام جنگ کے تیسرے روز قحطاع بن عمر عراق سے پہنچے حضرت

ابو عبیدہ نے حضرت عمر کی خدمت میں فتح کی خوشخبری اور قعقاع بن عمرو کے آنے کی اطلاع بھیجی تو آپ نے حکم بھیجا کہ مال غنیمت میں قعقاع کو بھی حصہ دیا جائے۔

عیاض بن غنم نے جزیرہ پہنچ کر سہیل بن عدی کو رقبہ کی طرف روانہ کیا۔ ابھی اسلامی فوج نے شہر کا محاصرہ ہی کیا تھا کہ اہل شہر نے جزیرہ کی شرط پر صلح کر لی۔ عیاض بن غنم نے خود حران کی طرف پیش قدمی کی، جزیرہ میں جو عربی قبائل آباد تھے ان میں سے قبیلہ ایاد بن نزار (بنو تغلب) رومیوں کے ساتھ چلا گیا تھا۔ باقی سب نے مجاہدین کا ساتھ دیا۔ اہل حران نے بھی جزیرہ وینا منظور کیا اور امان نامہ لکھ دیا گیا۔ اس کے بعد سہیل اور عبداللہ بن ہاشم کی طرف بھیجے گئے۔ اہل رقبہ نے بھی جزیرہ دینے کی شرط پر صلح کی درخواست کی جو منظور کر لی گئی۔

اسی طرح قبیلہ ترین مدت میں چھوٹی چھوٹی جنگوں کے بعد جزیرہ کے تمام شہر مسلمانوں کے قبضہ میں آ گئے۔ جن کے نام یہ ہیں۔  
رقبہ۔ حران۔ نصیبین۔ میافارقین۔ سمساط۔ سروج۔ قرقبیا۔

زندان۔ عین الوردہ

حضرت ابو عبیدہ نے حضرت عمر کو جزیرہ کی فتح کا خط لکھا اس کے بعد آپ جابیہ سے مدینہ منورہ واپس چلے گئے۔

قبیلہ بنو ایاد جو رومی علاقے میں چلا گیا تھا اس کے متعلق حضرت عمر نے قبصر ہرقل کو لکھا کہ ”ایک عرب قبیلہ ہمارا علاقہ چھوڑ کر تمھارے



علاقے میں چلا گیا ہے تم اسے اپنے یہاں سے نکال دو ورنہ ہم عیسائیوں کو بھی اپنے علاقے سے نکال کر تمہارے پاس بھیج دیں گے،

ہرقل نے آپ کا مکتوب پاتے ہی قبیلہ ایاد کو جو چار ہزار افراد پر مشتمل تھا اپنے علاقے سے نکال دیا اور اسے پھر شام اور جزیرہ میں واپس آجانا پڑا، ولید بن عقبہ نے اس قبیلے کو قبول اسلام پر مجبور کرنے کے لئے حضرت عمر سے استصواب رائے کیا۔ آپ نے لکھا کہ اگر وہ جزیرہ دینے پر رضامند ہوں تو ان کو اسلام لانے پر مجبور نہ کیا جائے۔ یہ امر کہ عربوں سے جزیرہ قبول نہ کیا جائے ان سے صرف اسلام کا مطالبہ کیا جائے۔ جزیرہ العرب کے لئے مخصوص ہے۔ اس لئے اگر وہ جزیرہ دے کر صلح کرتا چاہیں تو صلح کر لی جائے۔ البتہ صلح نامہ میں یہ بات صاف کر دو کہ وہ ان لڑکوں کو نصرانی نہ بنائیں جن کے باپ مسلمان ہو چکے ہوں اور جو عیسائی مسلمان ہونا چاہیں انہیں اس سے نہ روکیں۔

علامہ طبری نے اس واقعہ کو اسی طرح لکھا ہے لیکن ابن خلدون اور ابن اثیر وغیرہ نے باپ کے اسلام کی قید و تحفیس کے بغیر لکھ دیا کہ وہ اپنے لڑکوں کو نصرانی نہ بنائیں جو خلاف حقیقت ہے۔

## حکایت

حضرت خالد بن ولید رضی اللہ عنہ میں جہاں بڑے بڑے اوصاف

صلح یہ واقعات ترجمہ ابن خلدون اور اس کے حاشیہ سے لئے گئے ہیں۔ ۱۲

و کمالات تھے وہاں کچھ بے اعتدالیاں اور بے احتیاطیاں بھی تھیں جن کا ظہور حضرت ابوبکر رضی اللہ عنہ کی خلافت ہی میں شروع ہو گیا تھا۔ اور اس بنا پر حضرت عمرؓ نے کئی بار حضرت ابوبکرؓ کو حضرت خالدؓ کی معزولی کا مشورہ بھی دیا تھا۔ لیکن وہ ہر بار جواب دیا کرتے تھے کہ جس تلوار کو خدا نے بے نیام کیا ہے میں اُسے نیام میں نہیں کر سکتا۔

حضرت عمرؓ کی خلافت میں بھی حضرت خالدؓ کا یہی طرز عمل جاری رہا حضرت عمرؓ نے انھیں بار بار اصلاح حال کی طرف توجہ دلائی۔ لیکن انھوں نے اپنی روش ترک نہ کی، وہ انعام میں شعراء کو بڑی بڑی زمیںیں دیدیا کرتے تھے۔ ایک بار اشعث بن قیس کو دس ہزار درہم دیدیے۔ حضرت عمرؓ کو اطلاع ہوئی تو آپؓ نے حضرت ابوعبیدہؓ کو لکھا کہ خالدؓ سے مجمع عام میں دریافت کیا جائے کہ تم نے اشعث بن قیس کو یہ روپیہ کہاں سے دیا ہے اگر مسلمانوں کے مال سے دیا ہے تو یہ خیانت ہے اور اپنی جیب سے دیا تو یہ اصراف ہے۔ یہ دونوں صورتیں اس قابل ہیں کہ ان کو معزول کر دیا جائے۔ حضرت عمرؓ کا یہ حکم عین معرکہ جنگ میں پہنچا۔ اس کی تعمیل اس طرح ہوئی کہ حضرت خالدؓ اسی حالت میں علیحدہ کئے گئے۔ اور حضرت ابوعبیدہؓ نے ان سے دریافت کیا: ”تم نے یہ رقم کہاں سے دی؟“

انھوں نے جواب دیا: ”اپنے مال غنیمت سے!“

حضرت ابوعبیدہؓ نے حضرت عمرؓ کا حکم سنا کر معزولی کے طور پر ان کی ٹوپی اتار لی اور عمامے کو گردن میں ڈال دیا۔

حضرت خالدؓ نے کہا: ”میں نے حکم سنا اور قبول کیا۔ میں اب بھی  
 افسروں کے احکام کی تعمیل اور خدمتوں کی بجا آوری کے لئے تیار ہوں۔  
 اللہ اللہ! صحابہ کرام ارشاد رہا: یَا مُعَاذِ بْنِ اَمْنُوْا اَطِيعُوْا  
 اللہَ وَآطِيعُوْا الرَّسُوْلَ وَاُولِی الْاَمْرِ مِنْکُمْ ؕ کی عملی تفسیر تھی  
 اس کے بعد حضرت عمرؓ نے براہِ راست اس معاملہ کی تحقیق کے  
 لئے حضرت خالدؓ کو اپنے پاس طلب فرمایا۔

حضرت خالدؓ نے کہا: میں نے اپنے حصے کے مالِ غنیمت سے  
 وہ رقم دی گئی آپ حساب کر لیں اور ساٹھ ہزار سے زائد جو نکلے وہ  
 آپ لے لیں۔“

حضرت عمرؓ نے حساب کرایا تو بیس ہزار سے زائد نکلے وہ آپ نے  
 بہت المال میں داخل کر لئے، اس کے بعد تمام مقبوضات و محالک میں  
 اعلان کرایا کہ میں نے خالدؓ کو خیانت کے جرم یا عصبہ و غیرہ کی وجہ سے  
 معزول نہیں کیا ان کی معزولی کی بنا صرف یہ ہے کہ مسلمان جان  
 لیں کہ اسلامی فتوحات کا انحصار خالدؓ کے زور و قوت پر نہیں ہے۔  
 حضرت خالدؓ کی معزولی کے بعد حضرت عمرؓ نے دمشق کی امارت  
 پر بھی حضرت ابو عبیدہؓ کو مامور کر دیا۔

یہ واقعہ سن کر اسے

حضرت خالدؓ و دمشق سے روانہ ہونے لگے تو انھوں نے کہا  
 ”مسلمانو! تمہیں خوش ہونا چاہئے امین الامت تمہارے ولی ہیں“



حضرت ابو عبیدہؓ نے فرمایا

”میں نے حضرت رسول اللہ صلی اللہ علیہ وسلم سے سنا ہے

کہ خالد خدا کی تلواروں میں سے ایک تلوار ہیں۔“

غور کیجئے صحابہ کرام میں باہم کتنا اخلاص تھا اور وہ ایک دوسرے کی  
کتنی قدر و منزلت کرتے تھے۔

حضرت ابو عبیدہؓ نے فریقہ امارت کو بڑی خوش اسلوبی سے انجام  
دیا۔ اس میں عرب میں ایک سخت فحط پڑا، حضرت عمروؓ نے اپنے تمام  
والیان و امراء کو فرمان بھیجے کہ وہ غلہ فراہم کر کے مدینہ روانہ کریں۔

حضرت ابو عبیدہؓ نے اس موقع پر بڑی سستی و کاوش سے کام لیا  
اور چار ہزار اونٹ غلہ مدینہ منورہ بھیجا۔

اسلام کی تبلیغ و اشاعت صحابہ کرام کی زندگی کا مقصد اور  
نہا۔ وہ جب بھی موقع پاتے تھے اس فسر میں کی ادائیگی کی کوشش  
کرتے تھے۔

چنانچہ حضرت ابو عبیدہؓ نے قبیلہ تنوخ، بنو سلج، اور عرب  
کے دوسرے قبیلوں کو جو شام میں آباد تھے اور عیسائی مذہب اختیار  
کر چکے تھے، اسلام کی تبلیغ کی اور وہ سب مسلمان ہو گئے۔ بعض روایتوں  
نے بھی آپ کی دعوت پر اسلام قبول کیا۔ ۱۵

۱۵ سیر المہاجرین، حالات حضرت ابو عبیدہؓ و حضرت خالد بن ولیدؓ

## فضائل و محاسن

حضرت امین الامت کے فضائل و محاسن اور سیرت و اخلاق کے جو پاکیزہ اور روشن نمونے گزشتہ اوراق میں بکھرے ہوئے ہیں حضرت یہ ہے کہ ان کو جمع کر کے یہاں ایک خاص ترتیب سے پیش کیا جائے تاکہ ان سے آسانی کے ساتھ اسباق و بصائر حاصل کئے جاسکیں۔

آغاز اسلام میں جب اسلام کا نام لینا ہی ہر طرح کے آلام و مصائب کو دعوت دینا تھا حضرت ابو عبیدہؓ نے دعوت حق قبول کی۔ اس کے بعد جو بہتیں اور دشواریاں بھی پیش آئیں آپؐ نے ان کا خیر مقدم کیا جو قربانی پیشہ بزرگ دین کی خاطر سب سے پہلے عروہ و اقارب اور وطن عربہ کو خیر باد کہہ کر ہمیشہ کو ہجرت کر گئے۔ ان میں حضرت ابو عبیدہ رضی اللہ عنہ بھی تھے۔

ایمان و اسلام کی راہ میں جب کبھی کوئی آزمائش پیش آئی آپؐ اس میں پورے اترے۔ عروہ بدر میں امین الامت اسلامی صف میں تھے۔ اور آپؐ کے والد عبد اللہ صنف کفار میں تھے۔ یہ مرحلہ کتنا سخت تھا۔ لیکن حضرت امین الامت کے جذبہ ایمانی کے مقابلے میں اس کی کوئی حقیقت نہ تھی۔ آپؐ نے ایک ہی وار میں باپ کا کام تمام کر دیا۔ اللہ تعالیٰ کو آپؐ کا یہ اسوہ ایمان اس قدر پسند آیا کہ اس نے اپنے کلام مقدس میں اسے جاودا بنا دیا۔

جو لوگ خدا اور روزِ آخرت پر ایمان لے آؤ  
 ان کو تم ایسا پاؤ گے۔ کہ وہ خدا اور  
 رسول کے مخالفین سے محبت رکھتے ہوں  
 اگرچہ وہ ان کے باپ بیٹے بھائی اور  
 اہل خاندان ہی کیوں نہ ہوں۔  
 یہی وہ لوگ ہیں جن کے دلوں میں خدا نے  
 ایمان نقش کر دیا ہے اور ان کو اپنی رحمت  
 سے مدد دی ہے وہ ان کو ایسے باغوں  
 میں داخل کرے گا جن میں نہریں جاری  
 ہیں وہ ان میں ہمیشہ رہیں گے۔

اللہ ان سے راضی ہو گا اور وہ اللہ سے  
 راضی ہونگے۔ یہ لوگ اللہ کے گروہ ہیں اور  
 حق یہ ہے کہ اللہ ہی کا گروہ فلاح  
 پانے والا ہے۔

حضرت امین الامت کو حضور رسالت میں بھی خاص قدر و منزلت  
 حاصل تھی، عزوہ ذات السلاسل میں حضرت عمرو بن العاص کی در خواست  
 پر حضور نے امدادی فوج بھیجی تو اس کا سپہ سالار حضرت ابو عبیدہؓ کو مقرر  
 فرمایا۔ حالانکہ اس فوج میں حضرت ابو بکرؓ اور حضرت عمرؓ جیسے بزرگ  
 بھی موجود تھے۔

لَا يَجِدُ قَوْمًا يُؤْمِنُونَ بِاللَّهِ  
 وَالْيَوْمِ الْآخِرِ يُوَادُّونَ مَنْ  
 حَادَّ اللَّهَ وَرَسُولَهُ وَلَوْ  
 كَانُوا آبَاءَهُمْ أَوْ أَبْنَاءَهُمْ  
 أَوْ إِخْوَانَهُمْ أَوْ عَمَلُهُمْ  
 أُولَئِكَ كَتَبَ فِي قُلُوبِهِمُ  
 الْإِيمَانَ وَأَيَّدَهُم بِرُوحٍ  
 مِنْهُ لِيُؤْيِيَهُمْ مِنْهُمْ  
 جَنَّاتُ بَغْدَادٍ مِنْ تَحْتِهَا  
 الْأَنْهَارُ خَالِدِينَ فِيهَا ط  
 رَضِيَ اللَّهُ عَنْهُمْ وَرَضُوا  
 عَنْهُ ط أُولَئِكَ حِزْبُ اللَّهِ  
 أَلَا إِنَّ حِزْبَ اللَّهِ هُمُ  
 الْمُفْلِحُونَ ■



حضرت امین الامت کے فضائل میں متعدد حدیثیں وارد ہیں، حضرت  
عبدالرحمن بن عوف رضی اللہ عنہ سے مروی ہے

ان النبی صلی اللہ علیہ وآلہ وسلم قال ابو بکر فی الجنة  
وعمر فی الجنة وعثمان فی  
الجنة وعلی فی الجنة وطلحة  
فی الجنة والزبیر فی الجنة و  
عبد الرحمن بن عوف  
فی الجنة وسعد بن ابی  
وقاص فی الجنة وسعید  
ابن زید فی الجنة وابو  
عبیدة بن الجراح فی الجنة

ورواة الترمذی وابن ماجہ

عن ابی ہریرة قال قال  
رسول اللہ صلی اللہ علیہ  
وسلم نعم الرجل ابو بکر  
نعم الرجل عمر - نعم الرجل  
ابو عبیدة بن الجراح

(جامع الترمذی ابواب المناقب)

حضرت ابو ہریرہ سے روایت ہے کہ  
آپ کہتے ہیں کہ رسول اللہ صلی اللہ علیہ  
وسلم نے فرمایا ابو بکر بہترین آدمی ہیں  
عمر بہترین آدمی ہیں - ابو عبیدہ بن  
الجراح بہترین آدمی ہیں -

حضرت عبداللہ بن شعیق سے مروی ہے کہ انھوں نے حضرت عائشہ سے پوچھا کہ نبی صلی اللہ

علیہ وسلم کے نزدیک صحابہ میں سے کون زیادہ محبوب کون تھا؟ حضرت عائشہ نے فرمایا۔

ابوبکر! میں نے پوچھا پھر کون؟ فرمایا عمر میں نے پوچھا پھر کون؟ کہا ابو عبیدہ بن الجراح؟ میں نے پوچھا پھر کون؟ اس پر وہ چپ ہو گئیں۔

(جامع ترمذی ابواب المناقب)

حضرت ابن ابی نیکہ کہتے ہیں۔ میں نے حضرت عائشہؓ سے سنا لوگوں نے ان سے سوال کیا کہ اگر حضرت رسول اللہ صلی اللہ علیہ وسلم کسی کو اپنا

خلیفہ بناتے تو کسے بناتے؟ آپ نے فرمایا ابوبکر صدیق کو۔ لوگوں نے پھر پوچھا ابوبکر کے بعد حضورؐ کسے خلیفہ عطا فرماتے؟ کہا عمر فاروق کو۔ لوگوں نے پھر پوچھا اگر عمر کے بعد حضورؐ کسے خلیفہ بناتے؟ فرمایا۔ ابو عبیدہ بن الجراح کو۔

(درود اسلام)

حضرت انسؓ سے مروی ہے کہ نبی صلی اللہ علیہ وسلم نے فرمایا۔ میری امت میں میری امت پر سب سے زیادہ ہر بان ابوبکر ہیں

عن عبد اللہ بن شعیق قال قلت لعائشة ای اصحاب النبی صلی

اللہ علیہ وسلم کان احب الیہ قالت ابوبکر۔ قلت ثم من؟ قالت

ثم عمر، قلت ثم من؟ قالت ثم ابو عبیدہ بن الجراح۔ قلت من؟ فسکت

عن ابن ابی نیکہ قال سمعت عائشة وسمعت من کان رسول اللہ صلی اللہ علیہ وسلم مستخلفا

لو استخلفہ قالت ابوبکر فقیل ثم من بعد ابی بکر قالت عمر فقیل من بعد عمر قالت ابو عبیدہ بن الجراح۔

عن انس رضی اللہ عنہ ان النبی صلی اللہ علیہ وسلم قال ارحم امتی بامتی ابوبکر

واشد همدی امر الله عمر  
 واصل قهر حیا عثمان و  
 افر صهر بن بن ثابت و  
 اقرو همدالی بن کعب علمه  
 بالحدول والحرام معاذ بن جبل  
 وکل امة امین و امین همد  
 الامة ابو عبیدة بن الجراح

اور حکم خدا کے معاملہ میں سب سے زیادہ سخت عمر ہیں  
 اور حیا میں سب سے راست باز عثمان ہیں اور  
 فراغ و موارثت کے سب سے زیادہ عالم  
 زید بن ثابت ہیں اور علم قرأت کے سب سے بڑے ماہر ابی  
 ابن کعب ہیں اور حلال و حرام کے سب سے عالم معاذ بن جبل ہیں  
 اور ہر امت کا ایک امین ہوتا ہے اور اس امت  
 کے امین ابو عبیدہ بن الجراح ہیں۔

مشکوٰۃ بروایت امام احمد اور ترمذی

عن حذیفة قال جاء اهل  
 بخران الى رسول الله صلى  
 الله عليه وسلم فقال يا رسول  
 الله ابعث اليهنا رجلا مينا  
 قال لا بعثن اليكم رجلا  
 امين حق امين - فاستشرف  
 لها الناس - قال فبعث ابا  
 عبیدة بن الجراح

حضرت حذیفة بن الیمان سے روایت ہے  
 کہ اہل بخران (دین) حضرت رسول اللہ صلی اللہ  
 علیہ وسلم کی خدمت میں حاضر ہوئے اور درخواست  
 کی کہ آپ کسی امین شخص کو ہمارے یہاں بھیجیں  
 حضور نے فرمایا میں تمہارے یہاں ایک مرد امین کو  
 بھیجوں گا جس کی امانت مسلم ہے حضور کا یہ ارشاد کہ  
 لوگ دیکھنے لگے کہ یہ شرف امتیاز کسے عطا ہوتا ہے ابو  
 عبیدہ کہتے ہیں کہ حضور نے ابو عبیدہ بن الجراح کو بخران بھیجا۔

(متفق علیہ)

صحابہ کرام بھی حضرت امین الامت کی نہایت قدر و منزلت کرتے تھے  
 حضرت رسول اکرم صلی اللہ علیہ وسلم کی وفات کے بعد خلافت کے مسئلہ



مہاجرین و انصار میں اختلاف ہوا تو حضرت ابو بکر صدیق رضی اللہ عنہ نے خلافت کے لئے حضرت امین الامت کا نام پیش کیا، آپ نے انصار کو مخاطب کر کے فرمایا

یہ عمر بن الخطاب موجود ہیں ان کے متعلق حضرت رسول اللہ صلی اللہ علیہ وسلم نے فرمایا ہے کہ ان کی ذات سے خدا نے دین کو معزز کیا، اور یہ ابو عبیدہ بن الجراح موجود ہیں جن کو امین الامت کے نام سے ممتاز کیا گیا ہے ان دونوں میں سے

جس کے ہاتھ پر چاہو بیعت کر لو

لیکن حضرت عمر کے ساتھ اس پیکر اخلاص و ایثار نے بھی اپنے استحقاق

کو نظر انداز کر کے حضرت صدیق اکبر کے دست مبارک پر بیعت کر لی۔

حضرت ابو بکر صدیق رضی اللہ عنہ نے اپنے دور خلافت میں شام پر فوجیں بھیجیں تو اس کو متعدد حصوں پر تقسیم کر کے ہر حصے پر ایک سپہ سالار مقرر کیا اور ہدایت فرمائی کہ ضرورت کے مطابق ایک دوسرے کی مدد کرتے رہیں اور جس وقت تمام سپہ سالار ایک مقام پر جمع ہوں تو ابو عبیدہ سپہ سالار اعظم ہوں قبیلہ طے کے چھ سو مجاہدین بہاد شام میں شریک ہوئے جس کے لئے آئے ان کے سردار نعمان بن زیاد ساتھ تھے انھوں نے حضرت ابو بکر سے درخواست کی کہ ہمیں کسی بزرگ امیر کے ماتحت شام بھیجے، آپ نے فرمایا: ”میں تمہیں ابو عبیدہ بن الجراح کی ماتحتی میں بھیجوں گا، جو میرے تمام امراء لشکر میں افضل ہیں۔ وہ سفر و حضر ہر حال میں تمہارے بہترین رفیق ثابت ہوں گے۔“

اسی طرح قبیلہ بھدان کے سردار حمزہ بن مالک بھی اپنے قبیلے کے دو ہزار آدمیوں کے ساتھ آئے۔ حضرت ابو بکر صدیق نے انہیں شام روانہ کرتے ہوئے فرمایا کہ وہاں جا کر جس سپہ سالار کی فوج میں چاہنا شامل ہو جانا، حمزہ بن مالک نے شام پہنچ کر مسلمانوں سے پوچھا کہ حضور نبوی میں سب سے زیادہ قدر و عزت کس سپہ سالار کو حاصل تھی؟ مسلمانوں نے حضرت امین الامت کا نام بتایا اور وہ آپ کی فوج میں شامل ہو گئے۔ آپ حمزہ بن مالک کے ساتھ نہایت اخلاق سے پیش آئے اور ان کے ساتھیوں کے لئے دیکھے خیر فرمائی،

شام کے مختلف حصوں کے لئے جو لوگ سپہ سالار بنائے گئے تھے ان میں حضرت عمر بن العاص بھی تھے، انہوں نے حضرت ابو بکر صدیق سے درخواست کی کہ وہ شام کے سپہ سالار اعظم بنا دیے جائیں، حضرت ابو بکر نے فرمایا کہ یہ منصب ابو عبیدہ بن الجراح کے سپرد کیا گیا ہے۔ اس کے بعد حضرت عمر بن العاص، حضرت عمر فاروق رضی اللہ عنہما اور ان سے اپنے فرائض و کمالات بیان کر کے خواہش ظاہر کی کہ وہ حضرت ابو بکر صدیق سے ان کے سپہ سالار اعظم بنائے جانے کی سفارش کر دیں۔ حضرت عمر نے فرمایا ابو عبیدہ تم سے افضل ہیں، اس لئے میں اس بات کی سفارش نہیں کر سکتا کہ تم کو ابو عبیدہ پر ترجیح و فوقیت دیجائے۔

حضرت شیخ عبدالحق محدث دہلوی اشعث اللغات میں لکھتے ہیں۔  
 مئی گفت امیر المؤمنین عمر در روز بروز یعنی حضرت عمر نے اپنی وفات کے روز فرمایا

اگر ابو عبیدہ بن الجراح می ہوسے می پیر  
 کہ اگر ابو عبیدہ کا موجود ہوسے  
 ایسا کار ہوسے۔ یعنی امر خلافت دانا  
 تو میں خلافت کا معاملہ یا اس کے  
 اختیار ابدست مشاورت و  
 مشورے کا اختیار ان کے  
 تفویض می کروم۔  
 سپرد کر دیتا۔

(باب مناقب عشرہ مبشرہ)

فین حرب میں حضرت خالد بن ولید کو خاص امتیاز حاصل تھا، وہ  
 اپنی اسی استعداد و صلاحیت کی بنا پر حضور رسالت سے سیف اللہ کا  
 لقب پا چکے تھے۔

حضرت ابو بکر نے ان کو عراق کی ہم پر مامور فرمایا تھا، بعد میں ضرورت  
 کے پیش نظر ان کو شام کا سپہ سالار عظیم بنا کر بھیجا چاہا تا کہ حضرت ابو عبیدہ کے  
 نام خط لکھا اس میں تحریر تھا۔

و میں نے آپ کی جگہ خالد کو اس لئے مامور نہیں کیا ہے کہ میرے  
 نزدیک وہ آپ سے افضل ہیں، اس کی وجہ صرف یہ ہے کہ  
 معاملات جنگ میں انہیں زیادہ درک و ہمارت حاصل ہے  
 حضرت خالد بن ولید حضرت امین الامت کے مرتبہ سے واقف  
 تھے چنانچہ انہوں نے عراق سے شام کے لئے روانہ ہوتے ہوئے آپ کو  
 اس اعزاز و اکرام کے ساتھ خط لکھا۔

آپ جس مرتبہ پر فائز ہیں اس پر برقرار رہیں گے، میں نہ آپ کی  
 نافرمانی کروں گا نہ مخالفت کروں گا۔ نہ آپ کے بغیر کسی معاملہ



کافیصلہ کروں گا، آپ سید المسلمین ہیں، نہ میں آپ کی فضیلت  
و بزرگی کا معکر ہو سکتا ہوں اور نہ آپ کی رائے سے بے نیاز۔

حضرت معاذ بن جبل رضی اللہ عنہ، خود بڑے پایہ کے صحابی تھے اور شام  
میں برابر حضرت ابو عبیدہ کے رفیق جہاد رہے، انہوں نے آپ کی وفات  
پر جو دلگداز اور پراثر خطبہ دیا اس میں ارشاد فرمایا۔

مسلمانو! تم کو ایک ایسے شخص کی جدائی کا سانحہ پیش آیا ہے  
جس کا بندگان خدا میں نے مثل نہیں دیکھا، بخدا اب  
ان کا سا کوئی شخص تمہارا سردار نہ ہو گا۔

اس کے بعد جب آپ نے اس سانحہ جانکاہ کے متعلق حضرت عمر رضی  
اللہ عنہ کو خط لکھا تو اس میں تحریر فرمایا۔

آپ اس شخص کو صبر کیجئے جو خدا کا امین تھا، اور جسے ہم اور  
آپ دونوں بہت عزیز رکھتے تھے۔

حضرت امین الامت نے فیاض ازل سے ہمہ گیر استعداد و صلاحیت  
پائی تھی، اخلاص و عمل ایسا کہ خود رسول امین نے امین الامت کے لقب  
سے سرفراز فرمایا، اور عام استعداد و قابلیت اس پائے کی کہ صدیق اکبرؓ  
خلیفہ اولؓ نے آپ کو مستحق خلافت سمجھا۔ شجاعت و بہادری اور صلاحیت  
حرری ایسی کہ بڑے بڑے مردانِ کار نہاد اور ماہرین جنگ کی موجودگی میں  
سپہلاری عظمیٰ کے منصب سے سرفراز ہوئے۔ دینی دانش و بصیرت میں آپ کا  
جو مرتبہ تھا اس کا اندازہ اس گفتگو سے ہو سکتا ہے جو آپ نے رومی پیغام پر

مارج سے فرمائی جب وہ جنگ یرموک کے دوران میں آپ کے پاس پہنچا۔  
سپہ سالار کا پیغام لے کر آیا تھا۔

مارج نے پوچھا: ”تمہارے رسول نے اپنے بعد بھی کسی پیغمبر کے آنے کی  
خبر دی ہے؟“

حضرت ابو عبیدہ نے جواب دیا: ”یہ خبر ہی نہیں دی ہے بلکہ اس کے برعکس  
یہ فرمایا ہے کہ میرے بعد کوئی نبی نہیں آئیگا۔ البتہ حضرت عیسیٰ نے ہمارے  
رسول کی آمد کی بشارت دی تھی۔“

عارج نے کہا: ”میں بھی گواہی دیتا ہوں کہ حضرت عیسیٰ نے ایک شہر سواہ  
رسول کی بعثت کی خبر دی ہے۔ اور میرا خیال ہے کہ وہ تمہارے  
ہی رسول ہیں، اچھا یہ بتاؤ کہ حضرت عیسیٰ کے بارے میں تمہارا کیا عقیدہ ہے؟“  
حضرت ابو عبیدہ نے فرمایا: ”ہمارے رسول نے ان کے متعلق وہی فرمایا ہے جو  
خود اللہ کا ارشاد ہے۔ یعنی

اللہ کے نزدیک عیسیٰ بھی آدم کے مثل ہیں۔  
جن کو اللہ نے مٹی سے پیدا کیا اور فرمایا  
کہ ہو جا۔ پس وہ ہو گئے۔

إِنَّمَا مَثَلُ عِيسَىٰ عِنْدَ اللَّهِ  
كَمَثَلِ آدَمَ طَخَلَفَ مِنْ تَرَابٍ  
ثُمَّ قَالَ لَهْجُوْنِي فَيَكُوْنُ  
اور یہ بھی نسخہ پایا ہے۔

اے اہل کتاب! اپنے دین میں غلو نہ کرو، اور  
اللہ کے بارے میں جو کچھ کہو حق کہو،  
عیسیٰ ابن مریم محض خدا کے رسول ہیں

يَا أَهْلَ الْكِتَابِ لَا تَغْلُوا فِي  
دِينِكُمْ وَلَا تَقُولُوا عَلَى اللَّهِ  
إِلَّا الْحَقَّ إِنَّمَا الْمَسِيحُ عِيسَى ابْنُ

مَنْ رَسُوْلُ اللَّهِ وَكَلِمَتُهُ الْقَهْمَالِي  
 مَرْيَمَ وَرُوحٌ مِنْهُ فَامْنُوا بِاللَّهِ  
 وَرَسُوْلِهِ وَلَا تَقُولُوا ثَلَاثَةً  
 انَّهُمْ اخْتَارُوا اللَّهَ مِمَّا رَزَقَهُ  
 وَاحِدٌ طَسْفِيْنَةُ اَنْ يَكُوْنَ  
 لَهُ وَلَدٌ مَلَكٌ مَا فِي السَّمٰوٰتِ  
 مَا فِي الْاَرْضِ ط وَكَفَى بِاللَّهِ  
 وَكِيلًا ۝ لَنْ يَسْتَنْكِفَ اَبِيْهِمْ  
 اَنْ يَكُوْنَ عَبْدًا لِلَّهِ وَلَا  
 الْمَلٰٓئِكَةُ الْمُقَرَّبُوْنَ ط وَهَنْ  
 يَسْتَنْكِفُ عَنْ عِبَادَتِهِ  
 وَلَيَسْتَكْبِرُنَّ فَيَكْفُرُوْنَ  
 بِاٰيٰتِهِ جَبِيْهُنَّ ۝ (س النسا پ)

اور اس کا کلمہ جسے اس نے مریم کی طرف  
 القا کیا۔ اور اس کی طرف سے ایک روح ہر  
 پس اللہ اور اس کے رسول پر ایمان لاؤ۔  
 اور تین خدا کہو، اس عقیدے سے باز آ جاؤ یہ ظاہر  
 لئے بہتر ہے اللہ محبوب واحد ہے وہ اس بات سے پاک  
 کہ کوئی اس کا بیٹا ہو آسمان و زمین میں جو کچھ  
 سب اسی کا ہے، اور اللہ کار سازی کے لئے کافی  
 ہے مسیح کو خدا کا بندہ ہونے میں غار ہے اور نہ  
 ملائکہ مقربین کو۔ اور جو کوئی اللہ کی  
 بندگی میں عار سمجھے تو وہ وقت  
 دور نہیں کہ اللہ ایسے تمام لوگوں  
 کو اپنے پاس جمع کرے گا،

(سورہ نسا، پارہ لا یحب اللہ)

حضرت ابو عبیدہ نے اپنی انتہائی بصیرت مندی سے جارج کے جواب  
 کے لئے قرآن کریم کی یہ آیتیں انتخاب کیں جن سے اس پر اسلام کی  
 حقیقت منکشف ہو گئی۔ اور وہ مسلمان ہو گیا۔

حضرت امین الامت کو تقریر و خطابت میں بھی خاص ورک حاصل تھا  
 حضرت رسول اللہ صلی اللہ علیہ وسلم کی وفات کے بعد خلافت کے مسئلے  
 نے انتہائی پیچیدگی اختیار کر لی تھی، پہلے تو انصار اپنے ہی کو مستحق خلافت



سمجھتے تھے اور انہوں نے اس منصب کے لئے حضرت سعد بن عبادہ کو منتخب بھی کر لیا تھا، حضرت ابو بکر بہت بڑے خطیب و مقرر تھے، اور اس موقع پر آپ نے نہایت زبردست تقریر فرمائی، لیکن اس سے مسئلہ سلجھنے کے بجائے اور الجھ گیا۔ حضرت حباب بن المنذر نے یہ تجویز پیش کی کہ انصار اور قریش دونوں میں سے ایک ایک خلیفہ مقرر ہوں، اور ساتھ ہی اپنے گروہ کو مخاطب کر کے کہا کہ

مستحق خلافت تو صرف انصار ہیں۔ ہم رفع نزاع کے لئے اس صورت پر رضامند ہیں۔ لیکن اگر ہاجرین اس صورت کو بھی منظور نہ کریں تو ان کو بزور اسلحہ یہاں سے نکال دیا جائے۔

اس پر حضرت عمر اور حضرت حباب بن المنذر نے سخت کلامی تک کی نوبت پہنچ گئی۔ اس نازک مرحلے پر حضرت ابو عبیدہ نے انصار کو مخاطب کر کے ایک تقریر کی جس میں فرمایا۔

یا معاشرا الانصار انکم کائنتم اول من نصر فلا تکنوا اول من غلب۔  
حضرات انصار! تم وہ ہو جنہوں نے سب سے پہلے اسلام کی مدد کی پھر تمہیں سب سے پہلے بانی اختلاف و افتراق نہ بنو۔

آپ کی اس چچی تلی نفسیاتی تقریر نے انصار کا نقطہ نظری تبدیل کر دیا۔ حضرت بشیر بن سعد انصاری نے کہا کہ بے شک مستحق خلافت قریش ہی ہیں، ہم نے دین کی نصرت کی لیکن اس سے ہماری عرض دنیا نہ تھی، ہمارے پیش نظر

اللہ کی رضا اور اس کے رسول کی اطاعت تھی۔

حضرت جناب بن المنذر نے کہا: ”تم نے بڑی بزدلی ظاہر کی۔“ انھوں نے جواب دیا: ”اس میں بزدلی کی کوئی بات نہیں، کیا تم نے حضرت رسول صلی اللہ علیہ وسلم کا ارشاد نہیں سنا، الا مئة من قریش اس ارشاد رسول کے سامنے تمام انصار کی گردنیں جھک گئیں۔ اور حضرت ابو بکر خلیفہ منتخب ہو گئے۔“

صحابہ کرام کی سب سے بڑی خوبی یہی اطاعت رسول تھی اور اسی میں ان کی کامیابی اور فوز و فلاح کا راز مضمر تھا۔

جنگ یرموک میں جب مسلمان صف بستہ روپیوں سے معرکہ ہونے کے لئے کھڑے تھے، آپ نے ان سے اس طرح خطاب فرمایا:

اللہ کے بندو! اللہ سے اعانت طلب کرو، وہ تمہاری اعانت فرمائے گا، اور تمہیں ثابت قدم بنادے گا،

مسلمانو! اللہ کا وعدہ حق ہے استقلال سے کام لو،

استقلال میں کفر سے نجات ہے، خدا کی خوشنودی ہے

ذلت آمیز شکست سے دستگیری ہے۔ خبردار جب تک

میں حملے کا حکم نہ دوں کوئی اپنی صف سے علیحدہ نہ ہو۔ ایک

قدم بھی دشمن کی طرف نہ بڑھے، جنگ میں سبقت نہ کرے

نیزے سیدھے اور سپر سامنے کر لو، بالکل ساکت و صامت

رہو۔ صرف دل میں اللہ کا ذکر کرتے رہو۔“

## سیرت و اخلاق

حضرت امین الامت سیرت و اخلاق کے جس بلند مقام پر قائم تھے اس کا صحیح اندازہ آپ کو اس وقت ہو سکتا ہے جب کتاب و سنت کا معیار اخلاق آپ کے سامنے ہو، ایک مقام پر صحابہ کرام کی نسبت ارشاد الہی ہے  
 اَشِدَّاءُ عَلَى الْكُفَّارِ رَحِيمَاءُ  
 بَيْنَهُمْ  
 آپس میں نہایت رحمدل ہیں۔

ایک مقام پر نیکو گان خاص کے اوصاف میں فرمایا گیا ہے۔

وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ هَوْنًا وَإِذَا خَالَجَهُمُ الْمَسْأَلُ مِنَ الْأَمْرِ قَالُوا سَلَامًا وَالَّذِينَ يَبِيتُونَ لِرَبِّهِمْ سُجَّدًا وَقِيَامًا وَالَّذِينَ يَقُولُونَ رَبَّنَا اصْرِفْ عَنَّا عَذَابَ ابْجَهْم إِنَّ عَذَابَ الْهَامِ كَانَ غَرَامًا إِنَّهَا سَاعَةٌ مُسْتَقَرَّةٌ وَمُقَامًا وَالَّذِينَ إِذَا أَنْفَقُوا لَمْ يُسْرِفُوا وَلَمْ يَقْتُرُوا وَكَانَ بَيْنَ ذَلِكَ قَوَامًا (الفقان ۲۰)

خدا کے خاص بندے وہ ہیں جو زمین پر تواضع سے چلتے ہیں۔ اور جب جاہل لوگ ان سے جہالت کے ساتھ خطاب کرتے ہیں تو وہ جواب میں سلامتی کی باتیں کرتے ہیں۔ اور وہ جو اپنے پروردگار کے حضور سجدے اور قیام میں ات گزارتے ہیں اور جو دعائیں مانگتے ہیں کہ اے ہمارے پروردگار ہم کو عذابِ جہنم کو دور رکھو، کیونکہ اس کا عذاب پوری تباہی ہے اور وہ بڑا ٹھکانا اور بڑا مقام ہے اور وہ کہ جب خرچ کرتے ہیں تو نہ اسراف سے کام لیتے ہیں اور نہ تنگی سے، ان کا خرچ کرنا دونوں حالتوں کے درمیان اعتدال سے ہوتا ہے،

آنحضرت صلی اللہ علیہ وسلم فرماتے ہیں۔



لَا تَكُونُوا مَعَ تَقْوَىٰ لِّأَنَّا  
النَّاسِ أَحْسَنًا وَأَنْ ظَلَمُوا  
ظَلَمْنَا وَلَكِنْ وَطَنُوا الْفَسَادَ  
أَنْ أَحْسَنَ النَّاسِ أَنْ تَحْسِنُوا  
وَأَنْ أَسَاؤُ فَلَا تَظْلَمُوا -  
(ترمذی البر والصلہ)

حضور کا ایک اور ارشاد ہے،

أَفْضَلُ الْفَضَائِلِ أَنْ تَصِلَ مِنْ  
قَلْبِكَ وَتُعْطَى مِنْ مَنَعِكَ وَ  
تَصِلَ مِنْ شَيْئِكَ -

(مسند احمد)

اللہ و رسول کے ان ارشادات کو پیش نظر رکھیے اور دیکھیے۔ حضرت  
ابوبکر صدیق اور حضرت معاذ بن جبل حضرت امین الامت کے اخلاق و فضائل  
سے متعلق کیا شہادت دیتے ہیں؟

حضرت ابوعبیدہ مجاہد بن کوسے کہ شام کے لئے روانہ ہونے لگے۔ تو  
حضرت ابوبکر صدیق نے عرب کے مشہور شہسوار حضرت قیس بن مکشوح کو  
مخاطب کر کے فرمایا۔

میں تم کو ابوعبیدہ الامین کی سرکردگی میں بھیج رہا ہوں جو اس غنی  
کے بزرگ ہیں کہ جو ان کے ساتھ زیادتی کرتا ہے۔ یہ اسے پر دانت

لوگو! بدلو جو نہ ہو، کہہنے لگو۔ اگر لوگ اچھا  
سلوک کریں گے۔ تو ہم بھی ان کے ساتھ اچھا  
سلوک کریں گے اور اگر ظلم کریں گے تو ہم بھی ان پر  
ظلم کریں گے، نہیں بلکہ اپنے نفسوں کو اس پر  
سداؤ کہ اگر لوگ اچھا سلوک کریں تو ان کے ساتھ  
اچھا سلوک کرو اور اگر وہ بُرا سلوک کریں تو ان پر ظلم نہ کرو

تمام فضیلتوں میں سب سے بڑی فضیلت یہ ہے کہ جو شخص تجھ سے  
قطع تعلق کرے تو اس سے تعلق قائم کرے۔ اور جو تجھ سے دوست  
بند کرے تو اس سے دوستداری رکھے اور  
جو تجھ سے برا کہے تو اس سے معاف کرے

اللہ و رسول کے ان ارشادات کو پیش نظر رکھیے اور دیکھیے۔ حضرت  
ابوبکر صدیق اور حضرت معاذ بن جبل حضرت امین الامت کے اخلاق و فضائل  
سے متعلق کیا شہادت دیتے ہیں؟

حضرت ابوعبیدہ مجاہد بن کوسے کہ شام کے لئے روانہ ہونے لگے۔ تو  
حضرت ابوبکر صدیق نے عرب کے مشہور شہسوار حضرت قیس بن مکشوح کو  
مخاطب کر کے فرمایا۔

میں تم کو ابوعبیدہ الامین کی سرکردگی میں بھیج رہا ہوں جو اس غنی  
کے بزرگ ہیں کہ جو ان کے ساتھ زیادتی کرتا ہے۔ یہ اسے پر دانت

کر لیتے ہیں جو ان کے ساتھ بُرائی کرتا ہے یہ اسکو معاف کر دیتے ہیں۔ اور جو ان سے علیحدگی اختیار کرتا ہے وہ اس سے ملنے نہیں مسلمانوں پر نہایت ہربان ہیں اور کافروں پر نہایت ہی سخت ہیں، اسی لئے تم لوگ کسی امر میں ان کی نافرمانی نہ کرنا نہ کسی معافی میں ان کی مخالفت کرنا، وہ تمہیں جو حکم دیں گے تمہاری بھلائی کے لئے دیں گے۔“

حضرت معاذ بن جبل رضی اللہ عنہ نے حضرت امین الامت کی لاش مبارک کو پہرہ خاک کرنے کے بعد مزار سے مخاطب ہو کر خدا کی قسم کے ساتھ فرمایا۔ میری دانست میں آپ اللہ کو بکثرت یاد کرنے والے تھے اور ان لوگوں میں سے تھے جو زمین پر خاکساری سے چلتے ہیں اور جب ان سے جہلا مخاطب ہوتے ہیں تو کہتے ہیں کہ تم پر سلامتی ہو۔ اور جو اپنے پروردگار کے لئے نمازیں کھڑے ہو کر رہا نہیں گزارتے اور مسجدوں میں پڑے رہتے ہیں اور جو خرچ کرنے میں نہ مسرف ہوتے ہیں اور نہ بخیل۔ بلکہ ہر حال میں حد اعتدال پر قائم رہتے ہیں، خدا کی قسم آپ میری دانست میں خدا سے دینے والے اور بندوں کے ساتھ خاکساری سے پیش آنے والے تھے اور ان لوگوں میں تھے جو یتیموں اور مسکینوں پر رحم کرتے اور جاہلوں اور مغروروں سے بیزار رہتے ہیں۔

حضرت اکرم صلی اللہ علیہ وسلم نے حضرت ابو عبیدہ کو ”امین الامت“ کے لقب سے

سرفراز فرمایا تھا، اگر ہیں آپ کے اخلاق و کردار کے متعلق اس سے زیادہ کچھ  
 نہ معلوم ہوتا تو ہمارے لئے یہی بس تھا۔ کیونکہ اس ایک جگہ میں سب کے اخلاقی  
 فضائل و محامد جمع تھے، پھر حضور کے بعد حضرت ابو بکر صدیق اور حضرت  
 معاذ بن جبل سے بڑی شہادت کس کی ہو سکتی ہے، ان شہادتوں کی روشنی  
 میں دیکھئے تو معلوم ہو گا۔ کہ حضرت امین الامت کی سیرت کتاب سنت کی  
 عملی تفسیر و تشریح تھی،

ان جامع اخلاقی اوصاف کی بعض تفصیلات بھی دیکھئے۔

ایک دفعہ ایک شخص آپ کے گھر آیا، دیکھا تو آپ  
 عہد پر پڑ گئی زار و قطار رہ رہے ہیں۔ اس نے متعجب ہو کر پوچھا

”خیریت تو ہے، آپ اس قدر روکیوں سے ہیں؟“

آپ نے فرمایا: ”ایک روز رسول اللہ صلی اللہ علیہ وسلم نے مسلمانوں  
 کے آئندہ فتوحات و فتوح کا ذکر کرتے ہوئے شام کا تذکرہ فرمایا۔ اور کہا۔  
 ابو عبیدہ! اگر اس وقت تک تمہاری عمر و فاکرے، تو تمہارے  
 لئے صرف تین خاوم کافی ہوں گے۔ ایک خاص تمہاری ذات  
 کے لئے اور ایک تمہارے اہل و عیال کے لئے، اور ایک  
 مغربین ساتھ جانے کے لئے۔ اسی طرح سواری کے تین جانور  
 کافی ہوں گے۔ ایک تمہارے لئے، ایک غلام کے لئے اور ایک  
 اسباب و سامان کے لئے۔“

لیکن اب دیکھنا ہوں تو میرا گھر غلاموں سے اور اہل گھوڑوں سے بھرا ہوا



ہے آہ میں رسول اللہ صلی اللہ علیہ وسلم کو کیا منہ دکھاؤں گا، حضور اقدس نے فرمایا تھا کہ وہ شخص میرے نزدیک سب سے زیادہ محبوب ہوگا جو اسی حال میں ملے گا جس حال میں میں اُسے پھوڑ جاؤں گا۔

غالباً اسی عبرت پذیر کاتچہ تھا کہ آپ نے عیش و تمول سے بکسر کنارہ کشی اختیار کر لی،

اطاعتِ رسول حضرت عمر بن العاص غزوہ ذات السلاسل

کی ہم پر بھیجے گئے تھے، انہوں نے امداد طلب

کی تو آنحضرت صلی اللہ علیہ وسلم نے حضرت ابو عبیدہ کی قیادت میں دو لشو

مجاہدین بھیجے، حضرت عمرو بن العاص اور حضرت ابو عبیدہ ایک جاکے

تو بچت پیدا ہوئی کہ ان دونوں میں سے کون امیر ہو؟ حضرت عمر بن العاص

نے کہا کہ وہ اصل امیر ہیں ہوں آپ میری اعانت کے لئے آئے ہیں۔ اس

آپ میرے ماتحت ہیں مگر وہ ان کی کے وقت حضرت رسالت مآب صلی اللہ

علیہ وسلم نے حضرت ابو عبیدہ کو ہدایت فرمائی تھی کہ آپس میں اختلاف نہ کرنا

اس ہدایت کی تعمیل میں حضرت ابو عبیدہ نے حضرت عمرو بن العاص کی

مانعتی قبول کر لی۔ واپسی کے بعد آنحضرت صلی اللہ علیہ وسلم نے یہ واقعہ

سننا تو فرمایا۔

رحمۃ اللہ ابابعدیدۃ

سہ ماہ بلک شام میں طاعون کی وبا پھیلی، اور حضرت عمر فاروق

اس غرض سے شام تشریف لے گئے کہ اسلامی فوج کو کسی محفوظ علاقے میں

منتقل کر دیں لیکن حضرت ابو عبیدہ نے صرف اس بنا پر نقل مقام سے انکار کر دیا، کہ جہاں یہ وہابی ہو۔ وہاں سے بھاگنے کی آنحضرت صلی اللہ علیہ وسلم نے ممانعت فرمائی ہے، حضرت عمر مدینہ منورہ واپس چلے آئے، حضرت عمر کو حضرت ابو عبیدہ سے بڑی محبت تھی، اس لئے آپ نے چاہا کہ ان کو اپنے پاس بلا لیں، چنانچہ آپ نے حضرت ابو عبیدہ کو خط لکھا کہ مجھے آپ سے کچھ کام ہے چند روز کے لئے میرے پاس چلے آئیے، آپ حضرت عمر کا مطلب سمجھ گئے، لکھا کہ جو تقدیر میں ہے وہ ہو گا، میں اپنی جان بچانے کے لئے مسلمانوں کو چھوڑ کر یہاں سے ہٹ نہیں سکتا۔ بالآخر آپ طاعون میں مبتلا ہو گئے۔ جب آپ کی حالت نازک ہوئی تو آپ نے مسلمانوں کو جمع کر کے ایک تقریر کی جس میں فرمایا۔

یہ مرض خدا کی رحمت اور تمہارے نبی کی دعوت ہے پہلے

بھی بہت سے نیک اور صالح لوگ اس مرض میں مر چکے

ہیں، اور ابو عبیدہ بھی خدا سے اس سعادت میں حصہ پایا

ہونے کا آرزو مند ہے۔

چنانچہ آپ اسی مرض میں واصل بحق ہوئے۔

محببت رسول غزوہ احد میں جب مسلمانوں کی حالت حد درجہ اضطراب انگیز ہو گئی اور اسی حالت میں ایک غلط فہمی کی بنا پر غل ہو گیا کہ آنحضرت صلی اللہ علیہ وسلم شہید ہو گئے۔ تو مسلمانوں پر اور بھی بدحواسی طاری ہو گئی۔ اور ایک کو دوسرے کی خبر

نہی، اس نازک ترین حالت میں صرف چند صحابہ شمع رسالت کے گرد  
 پروانہ وار داد و عشق و محبت دے رہے تھے۔ ان میں حضرت ابوبکرؓ  
 بھی تھے۔ اس عزوہ میں آنحضرت صلی اللہ علیہ وسلم کے دندان مبارک  
 کی شہادت کا واقعہ تو بہت مشہور ہے، لیکن یہ بات بہت کم لوگوں کو معلوم  
 ہوگی کہ ایک محب رسول نے بھی اسے دودانت اپنے مقدس محبوب پر  
 قربان کر دیے۔

حضرت رسول اکرم صلی اللہ علیہ وسلم کے رخسار مبارک میں خود  
 کی دو کڑیاں چھب گئیں تھیں۔ ان کو نکالنے میں حضرت ابوعبیدہ کا آگے کا  
 ایک دانت ٹوٹ گیا، لیکن آپ نے اس کی کوئی پروا نہ کی، اور دوسری  
 کڑی کے نکالنے میں اپنا آگے کا دوسرا دانت بھی نذر کر دیا،

حضرت بلال رضی اللہ عنہ اپنی اذان کے لئے ایک خاص اتنیار بکھتے  
 تھے، آنحضرت صلی اللہ علیہ وسلم کی وفات کے بعد آپ شام چلے گئے تھے  
 بیت المقدس کی فتح کے موقع پر حضرت عمر رضی اللہ عنہ شام گئے، تو حضرت  
 بلال کی اذان یاد آئی، حضور کی وفات کے بعد حضرت بلال نے اذان  
 دینی چھوڑ دی تھی، لیکن حضرت عمر کی خواہش پر ایک وقت اذان دینا  
 منظور کر لیا، جس وقت آپ نے اذان دینی شروع کی صحابہ کو حضور کا جہد  
 مبارک یاد آگیا، لوگ زار و قطار رونے لگے، حضرت ابوعبیدہ اور حضرت  
 معاذ سب سے زیادہ رورہے تھے، حضرت عمرؓ نے ان کو صبر کی تلقین  
 کی اور چپ کرایا۔





بھی ہوں گے جو ظاہر کو پسند کریں گے باطن کے دشمن ہوں گے  
 ہم اس حالت سے پناہ مانگتے ہیں، اس لئے اس خط کو اسی  
 نگاہ سے دیکھنا جس نگاہ سے ہم دیکھ رہے ہیں۔۔۔  
 آپ کو اس فریضہ سنہ کا اتنا خیال تھا کہ آپ دم آخر بھی اسے نہ بھولے  
 مرنے الموت نے زیادہ شدت اختیار کی تو آپ نے مسلمانوں کو جمع کر کے  
 ان کے سامنے حسب ذیل خطبہ ارشاد فرمایا۔

لوگو! آپس میں اتحاد و اتفاق سے رہنا افسروں سے مخلصانہ  
 تعلق رکھنا۔ انھیں فریب نہ دینا، دنیا کے دام میں نہ پھنسنے  
 آدمی ہزار سال زندہ رہے، لیکن ایک روز اس کا بھی یہی  
 حال ہو گا۔ جو آج میرا ہے خدا نے انسانوں کے لئے موت  
 لازم کر دی ہے، کوئی ہمیشہ زندہ نہیں رہ سکتا، انسانوں میں  
 سب سے بہتر وہی ہے۔ جو اپنے خدا کا سب سے زیادہ  
 اطاعت گزار ہو۔ اور آخرت کے لئے سب سے زیادہ عمل  
 صالح کرتا ہو۔۔۔

تہجد و استغناء حضرت امین الامت انتہائی تہجد و استغناء کی زندگی  
 گزارتے تھے۔ چہا و شام کے دوران میں مال غنیمت  
 سے آپ کو جو حصہ ملتا تھا وہ خوشحالی اور شان و شوکت کی زندگی گزارنے  
 کے لئے کم نہ تھا، حضرت عمر فاروق رضی اللہ عنہ شام تشریف لے گئے تو انھوں  
 نے حضرت خالد بن ولید اور دوسرے مسلمانوں کو دیکھا کہ وہ تہجد و استغناء کی

تختی اور پر تکلف قبائش پہنے ہوئے ہیں، لیکن حضرت امین الامت آپ  
 صلی اللہ علیہ وسلم تو بدن پر ویسے ہی معمولی اور سادہ کپڑے تھے۔ جیسے آپ  
 مدینہ منورہ میں پہنا کرتے تھے۔ شامی معاشرت کی تکلف پرستیوں نے  
 آپ کی زندگی پر کوئی اثر نہیں ڈالا تھا، حضرت خالد بن ولید آپ کے ماتحت  
 افسر تھے، پھر بھی ان کے پاس اتنا مال تھا کہ وہ بڑی بڑی زمینیں اپنے مدح  
 خواں شعراء کو دیدیا کرتے تھے، ان کی انھیں فراخ دستیوں پر حضرت  
 عمر رضی اللہ عنہ نے ان کو معزول کر کے اپنے پاس بلالیا اور ان کے مال کا  
 حساب کرایا تو زائد مال بیت المال میں جمع کرنے کے بعد بھی جو رقم حضرت  
 خالد کو ملی وہ ساٹھ ہزار درہم تھے، لیکن ابو عبیدہ بن الجراح کا کیا حال تھا؟  
 ایک بار رومی سفیر اسلامی لشکر گاہ میں آیا تو اسے حضرت ابو عبیدہ  
 بنکت پہنچنے میں سخت دشواری پیش آئی۔ اس نے اپنے سپہ سالار اعظم کو جس  
 شان و شوکت سے دیکھا تھا وہ اسی کو یہاں بھی تلاش کر رہا تھا، لیکن اسی  
 یہاں ہر چیز میں یک رنگی و یکسانی نظر آرہی تھی، بالآخر اس نے حیران ہو کر  
 مسلمانوں سے پوچھا: ”تمہارے سردار کہاں ہیں؟“

حضرت ابو عبیدہ سامنے ہی زمین پر بیٹھے تھے، کندھے سے کمان  
 لٹک رہی تھی، اور ہاتھ میں تیر تھا جسے آپ الٹ پلٹ رہے تھے،  
 مسلمانوں نے کہا: ”یہ بیٹھے ہیں۔“

آپ کو اس معمولی حالت میں دیکھ کر اسے یقین نہ آیا۔ اس نے  
 آپ سے پوچھا: ”کیا واقعی آپ ہی سپہ سالار اعظم ہیں؟“



حضرت ابو عبیدہؓ نے فرمایا ”ہاں“

سفیر نے سوال کیا۔ ”کیا آپ کا خیال ہے کہ اگر آپ قالین پڑھیں تو خدا آپ سے ناخوش ہو جائے گا۔ اور آپ کو اپنے فضل و کرم سے محروم کر دے گا؟“

حضرت امین الامت نے جواب دیا ”میرے پاس قالین اور مال و دولت کہاں؟ اسلحہ جنگ کے سوا میرے پاس کوئی اور چیز نہیں، کل مجھے ایک ضرورت پیش آئی تو میرے پاس ایک جنبہ نہ تھا، مجبوراً مجھے اس بھائی (معاذ) سے قرض لینا پڑا۔“ (فتوح الشام از دی)

آپ کو جب بھی مال ملتا تھا آپ راہِ خدا میں صرف کر ڈالتے تھے ایک بار حضرت عمر فاروقؓ نے آپ کی خدمت میں چار سو دینار اور چار ہزار درہم بطور انعام بھیجے، انھوں نے تمام رقم فوج میں تقسیم کر دی، اور اپنے لئے ایک جنبہ بھی نہ چھوڑا۔ حضرت عمروؓ نے سنا تو نہ سہرا یا ”الحمد للہ کہ اسلام میں ایسے لوگ بھی موجود ہیں۔“

حضرت امین الامت اپنی گونا گوں صلاحیتوں کے باعث ہمیشہ ممتاز مناصب پر فرائز ہوتے

رہے۔ لیکن خود آپ کا قلب مبارک چاہ و منہب کی آئینہ و منہ پوں سے پاک تھا۔ چنانچہ حضرت ابو بکر صدیقؓ رضی اللہ عنہ نے آپ کی جگہ حضرت خالد بن ولیدؓ کو شام کا سپہ سالار مقرر فرمایا تو عام طور پر عجاہرین کو افسوس ہوا لیکن حضرت امین الامت کو اس کے بارے میں حضرت ابو بکرؓ

کا خط ملا تو آپ نے فرمایا۔

اللہ تعالیٰ خلیفہ رسول کے کاموں میں برکت عطا فرمائے اور  
خالد بن ولیدؓ کو زندہ رکھے۔

حضرت امین الامت کے دل میں  
مسلمانوں کی قدر و محبت مسلمانوں کی بے حد قدر و منزلت  
تھی۔ آپ نے ایک بار حضرت میسرہ بن مسروق کو مسلمانوں کی ایک جماعت  
کے ساتھ ایک ہم پر بھیجا تھا۔ اُن کی واپسی میں دیر ہوئی تو اُن کے پاس  
آدمی روانہ کیا اور خط لکھا: ”میرا قاعدہ جاتا ہے۔ خط پڑھتے ہی فوراً واپس  
چلے آؤ۔ ایک ایک مسلمان مشرکوں کے تمام مال و دولت سے مجھے زیادہ  
محبوب ہے۔“

میسرہ واپس آئے تھے، راستے میں انھیں حضرت ابو عبیدہ کا  
خط ملا، خط پڑھ کر انھوں نے کہا: ”مسلمانوں کی طرف سے اللہ انھیں جزا  
خیر دے وہ مسلمانوں پر کتنے شفیق و مہربان ہیں۔“  
حضرت امین الامت اپنے اور مسلمانوں کے درمیان کسی قسم کا امتیاز  
و تفوق روا نہیں رکھتے تھے، چنانچہ جب ایک بار روحی سفیر سلامی لشکر گاہ  
میں آیا اور اس نے دیکھا کہ حضرت امین الامت دوسرے مسلمانوں کے  
ساتھ فرش خاک پر بیٹھے ہوئے ہیں تو اس نے پوچھا: ”کیا آپ کا عقیدہ  
ہے کہ اگر آپ قالین یا اور کسی فرش پر بیٹھیں تو خدا آپ سے ناخوش ہو جائے؟“  
حضرت ابو عبیدہ نے فرمایا کہ میرے پاس قالین اور فرش کہاں لیکن

میرے پاس یہ سامان ہوتا جب بھی میں اسے روانہ رکھتا کہ دوسرے مسلمان  
تو زمین پر بیٹھے ہوں اور میں فرسٹ و قالین پر بیٹھوں۔

ایک بار ایک مسلمان نے ایک دشمن سپاہی کو پناہ دی تو حضرت  
خالد بن ولیدؓ اور حضرت عمر بن العاصؓ نے اسے اسے سے انکار کیا۔ لیکن  
حضرت ابو عبیدہؓ نے فرمایا کہ ”میں اسے رو نہیں کر سکتا۔ کیونکہ آنحضرت  
صلی اللہ علیہ وسلم کا ارشاد ہے کہ ایک مسلمان سب کی طرف سے پناہ دے سکتا ہے۔“

غیر مسلموں کے ساتھ حضرت شاہین  
الامت کے حسن سلوک کا یہ حال

تھا، کہ ایک بار ضرورت پیش آئی کہ ساری اسلامی فوجیں ایک مقام پر  
جمع ہو کر دشمن کا مقابلہ کریں تو جموں کو جہاں حضرت ابو عبیدہؓ مقیم تھے چھوڑ  
دینا پڑا، یہاں کے عیسائیوں نے ذمی ہونا منظور کر کے جزیہ ادا کر دیا تھا،  
حضرت امین الامت جموں سے روانہ ہونے لگے تو خزانہ کے افسر حضرت  
حبیب بن مسلمہؓ کو حکم دیا، کہ اہل شہر سے جزیہ کی رقم وصول ہو چکی ہے وہ  
انھیں واپس کر دی جائے۔ جب ہم معاہدہ صلح کے مطابق ان کی حفاظت  
نہیں کر سکتے، تو ہمارا فرض ہے کہ ہم جزیہ کی رقم انھیں واپس کر دیں، رقم  
واپس کرتے ہوئے تم اہل شہر سے کہہ دینا کہ ہم معاہدہ صلح پر بدستور قائم  
ہیں۔ رقم اس بنا پر واپس کی جا رہی ہے کہ اسے ہم نے تمھاری حفاظت کے  
معاوضے کے طور پر وصول کیا تھا، اور فی الحال ہم اس فرض کی ادائیگی  
سے قاصر ہیں، اگر خدا نے ہمیں کامیاب کیا، تو ہم پھر واپس آئیں گے اور



معاہدے کی پابندی کریں گے،

حضرت امین الامت کے اس حسن سلوک سے اہل حمص بہت متاثر ہوئے، انھوں نے کہا: "مختار و میوں پر اپنا قہر و غضب نازل کرے اور تمھیں کامیاب واپس لائے، اگر تمھارے بجائے رومی ہوتے تو ایک پیسہ واپس نہ کرتے، بلکہ جاتے وقت جس قدر لوٹ سکتے اور لوٹ لیتے۔"

حضرت امین الامت عام حالات میں  
**جسرات و دلیری** غیر مسلموں کے ساتھ جتنے نرم خواہ

روادار تھے۔ حق کے معاملے میں اتنی ہی جری اور سخت بھی تھے، چنانچہ ایک بار رومیوں نے حضرت امین الامت کے پاس پیغام بھیجا کہ تم اس ملک کے باشندے نہیں ہو۔ تم ہمارے ملک سے نکل جاؤ۔ ورنہ ہم تمھیں نہ صرف یہاں سے بزور نکال دیں گے، بلکہ تمھارے ملک پر بھی حملہ کریں گے۔

حضرت امین الامت نے جواب دیا کہ ہم اس ملک سے ہرگز واپس نہ جائیں گے، اس لئے کہ ساری زمین خدا کی ہے اور سارے انسان خدا کے بندے ہیں خدا ہی تمام بادشاہوں کا بادشاہ ہے، وہ جسے چاہتا ہے ملک عطا کرتا ہے اور جس سے چاہتا ہے چھین لیتا ہے۔ اور جسے چاہتا ہے عزت دیتا ہے اور جسے چاہتا ہے ذلیل کرتا ہے، اس نے ہمارے ہاتھوں تمھیں ذلیل کر دیا اور ہمیں تمھارے ملک کا وارث بنا دیا۔ اب ہم اس ملک سے جانے والے نہیں، تمھیں ہمارے ملک تک جانے کی نہ صحت، نہ اٹھانا پڑے گی۔ ہم خود یہاں موجود ہیں تم جب تک ہم سے لڑتے رہو گے انشاء

ہم تمہارا مقابلہ کرتے رہیں گے اور تمہیں ختم کر کے چھوڑیں گے۔  
 یہ کہنے کی ضرورت نہیں، کہہ اچانک کارہ شام سے مدنی اقتدار و حکومت کا خاتمہ ہو گیا۔

ذمیوں کے ساتھ رفیق و رواداری حضرت عمر رضی اللہ عنہ  
 خیال رکھتے تھے اور ان کے ساتھ رفیق و عنایت کیساتھ پیش آتے تھے۔  
 چنانچہ انہوں نے ایک بار حضرت ابو عبیدہ رضی اللہ عنہ کو لکھا:-

وامنع المسلمین بظلمهم و  
 الاضرار بهم واكل اموالهم  
 ووف لهم بشر طمهم النی  
 شرطه لهم فی جمیع ما  
 اتیهم کتاب الخروج  
 مسلمانوں کو ذمیوں پر ظلم کرنے اور ان کو ضرر پہنچانے  
 اور ان کے مال کھانے سے روکو اور ان کے ساتھ  
 جتنی شرطیں کی گئی ہیں۔ اور ان کو جتنے  
 حقوق دیئے گئے ہیں۔ ان سب کو  
 پورا کرو۔

لیکن حضرت ابو عبیدہ رضی اللہ عنہ ذمیوں کے ساتھ اس سے زیادہ  
 رفیق و رواداری سے پیش آتے تھے چنانچہ آپ نے قنات کے عیسائیوں کے  
 ساتھ جو معاہدہ کیا تھا اس میں یہ الفاظ بھی تھے:

واشترط علیهم حین خلوا  
 علی ان تترك كنالهم وبيعهم  
 علی ان لا یجدوا ثوباء بیعة ولا  
 كنيسة وعلی ان علیهم ارشاد  
 جب حضرت ابو عبیدہ قنات میں داخل ہوئے  
 تو ذمیوں سے اس شرط پر معاہدہ کیا  
 کہ ان کے گرجے اور عبادت خانے  
 اپنی حالت پر چھوڑ دیئے جائیں گے، بشرطیکہ

الضال وبناء القناطر على الاعمال  
من اموالهم وان يضيفوا من  
مترکهم من المسلمين ثلاثة ايام  
وعلى ان لا يشتموا مسلماً ولا  
يعتبروا ولا يرفعوا في نادى  
اهل الاسلام صليبا ولا  
يخرجوا خنزيرا من منازلهم  
الى اقلية المسلمين وان يوقدوا  
النيران للغزاة في سبيل الله  
ولا يبيحوا للمسلمين على عورتهم  
ولا يعتبروا اقلية قبل  
اذان المسلمين ولا في اوقافهم  
اذ اقاموا ولا يخرجوا الروايا  
في ايام عيدهم ولا يلبسوا  
السلاح عيدهم ولا يتخذوا  
في بيوتهم

وہ نے گرجے تعمیر نہ کریں جو مسلمان راستہ  
بھول جائیں ان کو راستہ بتائیں اپنے مال  
سے ہزروں پرپی بانڈھیں جو مسلمان ان کی  
بستی سے گزریں تین روز تک ان کی بھائی کریں۔  
کسی مسلمان کو گالی نہ دیں نہ ان کو ماریں نہ  
مسلمانوں کی مجلس میں صلیب لگالیں نہ انکو  
احاطہ سے سوراخے جائیں خدا کی راہ میں  
جنگ کرنے والے مسلمانوں کے لئے راستوں  
میں آگ لگائیں، اور مسلمانوں کے خلاف  
غفیرہ طور پر خبر رسانی نہ کریں، اذان سحر  
قبل اور اذان کے وقفوں میں ناقوس نہ  
بجائیں۔

اپنی عیدوں کے دن جھنڈے نہ لگالیں  
اور نہ ان ہتھاروں کے دن ہتھیار  
لگائیں۔ نہ ان کو گھروں میں دیکھیں

سسسس

لیکن ڈمیوں نے حضرت ابو عبیدہ سے درخواست کی کہ سال میں یکا

لہ اس کا مطلب صرف یہ تھا کہ مسلمانوں کی آبادی میں سے گرجے نہ بنائے جائیں۔ خود  
عیسائیوں کو اپنی آبادی میں گرجا بنانے کی طاقت نہ تھی۔ ۱۲ (اسوہ صحابہ جلد ۲ صفحہ ۱۲۵)



جھنڈوں کے بغیر صلیب لٹکانے کی اجازت دی جائے تو آپ نے ان کی یہ درخواست منظور فرمائی۔

اس معاہدہ کے بعد مسلمانوں اور رومیوں سے جنگ ہوئی اور اطراف و جوانب کے عیسائیوں نے مسلمانوں سے صلح کر لی ان کے یہاں رومی پناہ گزین تھے، عیسائیوں نے ان کے بارے میں حضرت ابو عبیدہؓ سے درخواست کی کہ ان کو امن دیا جائے، اور وہ اپنے اہل و عیال اور مال و اسباب کے ساتھ واپس چلے جائیں۔ ان سے کسی طرح کا تعارض نہ کیا جائے۔

حضرت ابو عبیدہؓ نے عیسائیوں کی یہ درخواست منظور فرمائی۔ حضرت ابو عبیدہؓ کی اسی نرمی اور رواداری کا نتیجہ تھا کہ جب رومیوں نے مسلمانوں سے فیصلہ کن جنگ کی تیاریاں شروع کیں تو اس کی اطلاع خود عیسائیوں نے مسلمانوں کو دی۔ اور جب اس جنگ میں مسلمانوں کی فتح ہو گئی تو جن عیسائیوں کے جزیہ کی رقم واپس کر دی گئی تھی۔ انھوں نے دوبارہ اپنی جزیہ کی رقم لا کر حضرت ابو عبیدہؓ کی خدمت میں حاضر کر دی اور اپنے کو ان کی حفاظت میں دیدیا۔ (کتاب الخراج ص ۱۷۸)

## حضرت ابو عبیدہؓ کی وفات

آدن میں ایک مقام عمورس ہے، حضرت ابو عبیدہؓ مسلمانوں کے ساتھ وہیں مقیم تھے، کہ مسلمان طاعون میں مبتلا ہو گئے، حضرت

عمر رضی اللہ عنہ کو اطلاع ملی تو آپ حالات کا معائنہ فرمانے کے لئے  
 شام تشریف لے گئے۔ مقام سرع میں حضرت ابو عبیدہؓ اور دوسرے  
 افسران اسلام نے آپ کا استقبال کیا۔ اس علاقے میں وبا کی شدت  
 تھی حضرت عمرؓ نے اپنے رفقاء سفر ہاجرین و انصار سے اپنے آگے  
 بڑھنے کے متعلق مشورہ طلب کیا۔ ان میں سے کچھ لوگوں نے کہا۔  
 ”وآپ خدا کی راہ میں نکلے ہیں اس لئے آپ کا رکنادرست نہیں،  
 کچھ لوگ کہتے تھے کہ وباموت کے مثل ہوتی ہے، اس لئے آپ آگے  
 نہ بڑھیں، لیکن کوئی متفقہ رائے نہیں تھی، اس لئے آپ نے ہاجرین  
 فتح سے جن میں قریش کے بن رسیدہ اور تجربہ کار حضرات تھے مشورہ  
 طلب کیا۔ انھوں نے بالاتفاق کہا کہ وہی الحال مسلمانوں کو یہاں سے  
 منتقل ہو جانا چاہیئے۔ اس بنا پر حضرت عمرؓ نے واپسی کی منادی کرادی  
 حضرت ابو عبیدہؓ کے نزدیک یہ بات جائز نہ تھی، انھوں نے  
 یہ منادی سنی تو حضرت عمرؓ کے پاس آئے اور ناگواری کے لہجے میں  
 سوال کیا۔

افراد امن قدس اللہ اے عمر! تقدیر الہی سے بھاگتے ہو؟

حضرت عمر رضی اللہ عنہ حضرت ابو عبیدہؓ کا بہت پاس و لحاظ کرتے  
 تھے انھوں نے فرمایا

”کاش! آپ کے بجائے کوئی اور مجھ سے یہ سوال کرتا“

پھر جواب دیا۔

نعم تفر من قدر الله الى قدا  
الله اسرأيت لو كان لك ابل  
فهي طت واديا له عدوتان  
احدهما خصبة والاخرى  
جد به اليبس ان رعيت  
الخصبة رعيتها يقدر الله  
وان رعيت الجد ية رعيتها  
بقدر الله -

ہاں تقدیر الہی سے تقدیر الہی کی طرف بھاگتا  
ہوں کیا تم نہیں سوچتے کہ اگر تمہارے  
پاس اونٹ ہو اور اس کو لے کر تم کسی  
ایسی وادی میں اترو۔ جس کا ایک  
سرا تو سر سبز ہو اور دوسرا خشک میدان  
تو اگر تم سر سبز حصے چراؤ تو کیا یہ تقدیر الہی سے  
نہ ہو گا اور اسی طرح اگر خشک حصے میں چراؤ تو  
کیا یہ بھی تقدیر الہی سے ہی نہ ہو گا ؟

امیر المؤمنین اور امین الامت میں یہ مجتہدانہ گفتگو ہو رہی تھی کہ  
حضرت عیسیٰ الرحمن بن عوف آئے اور انھوں نے دونوں بزرگوں  
کی بحث سن کر یہ حدیث شریف پڑھی -

ان النبی صلی اللہ علیہ وسلم  
قال اذا سمعتم هذا الوباء  
ببلد فلا تقدموا علیہ و  
اذا وقع ببلد و انتم بہ فلا  
تخرجوا فرامنه  
حضرت رسول اللہ صلی اللہ علیہ وسلم  
نے فرمایا کہ جب تم سناؤ کہ کسی شہر میں  
یہ وبا پھیلی ہوئی ہے تو اس شہر میں نہ  
جاؤ اور اگر اس شہر میں دیا پھیلے جس میں تم  
موجود ہو تو اس سے نکل کر نہ بھاگو،

اس حدیث کے مطابق حضرت عمر رضی اللہ عنہ نے اپنے ہمراہیوں  
کے ساتھ مدینہ طیبہ کو کوچ کیا۔ اور حضرت ابو عبیدہ لشکر گاہ  
میں واپس چلے گئے۔



امیر المومنین اور امین الامت میں خط و کتابت حضرت عمر رضی اللہ عنہ

کو حضرت ابو عبیدہ سے نہایت محبت تھی اور وہ ان کی بے حد قدر و منزلت کرتے تھے۔ اس لئے حضرت ابو عبیدہ کی طرف سے ان کو سخت ترود تھا۔ چنانچہ مدینہ منورہ پہنچتے ہی حضرت ابو عبیدہ کے نام حسبِ خط سلام علیک، اما بعد فقد عن صنتی حاجۃ اسریدان اشافک فیہا۔

سلام علیک کے بعد معلوم ہو کہ مجھے آپ سے کچھ ضرورت ہے اسلئے میں آپ سے ہالمشا فہما کرنی چاہتا ہوں

حضرت ابو عبیدہ امیر المومنین کی غرض سمجھ گئے اور ان کو صاف لکھ دیا یا امیر المومنین قد عن صفت حاجتک الی والی فی جند من المسلمین لا اجد بنفسی رغبت فلسست اسرید قرافہم

امیر المومنین! مجھے آپ کی جو ضرورت ہے میں لکھ دے گا۔ سمجھ گیا میں مسلمانوں کی فوج میں ہوں اور میرا دل ان سے علیحدہ ہونے کو نہیں چاہتا اسلئے میں ان سے جدا نہیں ہو سکتا۔

حضرت عمر یہ جواب پڑھ کر بے اختیار رو پڑے یہاں تک کہ صحابہ کو خیال ہوا کہ حضرت ابو عبیدہ کا انتقال ہو گیا۔ انھوں نے پوچھا: "امیر المومنین! کیا ابو عبیدہ کی وفات ہو گئی ہے؟"

حضرت عمر نے فرمایا: نہیں۔

اس کے بعد آپ نے حضرت ابو عبیدہ کو دوسرا خط لکھا کہ "اس وقت جس مقام میں فوج ہے۔ وہ مرطوب اور تپتی ہے۔ اس لئے کسی اونچی

جگہ پر منتقل ہو جائے۔ حضرت ابو عبیدہؓ نے اس حکم پر عمل کیا۔ یہاں آنے کے بعد آپ طاعون میں مبتلا ہو گئے۔

ایک بار حضرت رسول اللہ صلی اللہ علیہ وسلم نے ارشاد فرمایا تھا۔ مسلمان شام میں ہجرت اختیار کریں گے شام اسلام کے علم کے نیچے آجائیگا۔ پھر ایک بیماری پیدا ہوگی، پھوڑے کی طرح جسم کو زخمی کرے گی جو اس میں مرے گا۔ شہید ہوگا۔ اور اس کے اعمال پاک ہو جائیں گے۔ ۱۵

جب مرض نے شدت اختیار کی تو آپ نے حضرت معاذ بن جبل کو بلا کر انھیں اپنا جانشین مقرر فرمایا۔ اور لوگوں کو جمع کر کے اسی حدیث کی بنا پر یہ خطبہ دیا

لوگو! یہ وہ بات تھارے پروردگار کی رحمت تمھارے نبی کی دعوت اور تم سے قبل کے نیکوں کی موت ہے اور اب ابو عبیدہؓ بھی اپنے خدا سے اس سعادت میں حصہ پانے کا مستحق ہے، ۱۶  
میں تمہیں وصیت کرتا ہوں اگر اس پر عمل کرو گے تو زندگی میں اور مرنے کے بعد ہر حال میں فلاح یاب ہو گے۔ وصیت یہ ہے کہ نماز قائم رکھنا، زکوٰۃ دیتے رہنا۔ روزے رکھنا سچے وعمرہ کرنا۔ آپس میں اتحاد و اتفاق سے رہنا۔ اپنے افسروں سے

۱۵ سیر الانصار حالات حضرت معاذ بن جبلؓ بحوالہ مسند امام حنبل ۱۲

۱۶ سیر المہاجرین حالات حضرت ابو عبیدہؓ بحوالہ مسند امام حنبل - ۱۲

مخلصانہ تعلق رکھنا، انھیں فریب نہ دینا۔ دنیا کے دام میں  
 نہ پھنستا۔ آدمی ہزار سال زندہ رہے، لیکن ایک روز اس کا  
 بھی یہی ہوگا۔ جو آج میرا ہے، خدا نے انسان کے لئے موت  
 لازم کر دی ہے، کوئی ہمیشہ زندہ نہیں رہ سکتا لوگوں میں  
 سب سے بہتر وہی ہے جو اپنے خدا کا سب سے زیادہ اطاعت  
 گزار ہو۔ اور آخرت کے لئے سب سے زیادہ عمل صالح کرتا ہو،  
 اتنے میں نماز کا وقت آگیا، ادھر نماز ختم ہوئی ادھر امین امت کی طرف  
 مبارک ملا، اعلیٰ کی طرف پرواز کر گئی اور خدا کا محبوب بندہ خدا کے جوار  
 رحمت میں پہنچ گیا۔ انا لله وانا الیہ راجعون ۵  
 یہ ہجرت کا اٹھارہ گھواں اور حضرت ابو عبیدہ کی عمر کا اٹھارہ گھواں سال ۵

## امین الامت کی وفات پر حضرت معاذ کا خطبہ ۵

حضرت  
 اور حضرت معاذ بن جبل میں بہت محبت تھی۔ اس لئے حضرت معاذ کو  
 حضرت ابو عبیدہ کی وفات کا بہت صدمہ ہوا۔ آپ نے امین امت کی  
 وفات پر مسلمانوں کے سامنے یہ خطبہ دیا۔

لوگو! گناہوں سے توبہ کرو، جو بندہ توبہ کے ساتھ خدا کے  
 حضور میں حاضر ہوتا ہے، خدا اس کو بخش دیتا ہے، قرضدار  
 کو اپنا قرض ادا کر دینا چاہیے۔ کیونکہ قرض دار قرض کے سبب  
 ماخوذ ہو گا تم میں سے جو مسلمان اپنے کسی مسلمان بھائی سے بخش



رکھتا ہو وہ اس سے صلح کر کے مصافحہ کر لے، کیونکہ کسی مسلمان کے لئے جائز نہیں کہ وہ اپنے بھائی سے تین دن سے زیادہ سلام و کلام بند رکھے، یہ خدا کے نزدیک بڑا گناہ ہے۔

مسلمانوں! تم ہر ایک ایسے شخص کی جدائی کی مصیبت پڑی ہے جس کے مثل میں نے خدا کے بندوں میں کسی کو نہیں دیکھا وہ سب سے زیادہ درگزر کرنے والے تھے، سب سے زیادہ غل غش سے پاک تھے، مسلمانوں کے سب سے زیادہ خیر خواہ تھے اور ان پر سب سے زیادہ شفقت و مہربانی رکھتے تھے۔ اس لئے ان کے واسطے رحمت کی دعائیں کرو۔ ان کے جنازے کی نماز پڑھو، بخدا اب ان کا سا کوئی شخص تمہارا سردار نہ ہو گا۔

آپ کا جنازہ تیار کیا گیا لوگ جمع ہوئے، حضرت معاذ بن جبل نے نماز پڑھا، حضرت عمرو بن العاص اور صہاک بن قیس قبر میں اتارے اور نعش مبارک دفن کر دی گئی۔

جنازہ مبارک  
حضرت ابو عبیدہ سے حضرت معاذ کا خطاب  
پرو خاک کر نیلے

بعد حضرت معاذ نے جو شان احترام و محبت میں حضرت ابو عبیدہ سے اس طرح خطاب کیا

ابو عبیدہ! آپ پر خدا کی رحمت ہو، اپنی معلومات کے مطابق آج آپ کی تعریف کروں گا، بخدا کوئی بات غلط نہ کہوں گا، کیونکہ میں خدا کے غضب سے ڈرتا ہوں، میری دانست میں

آپ اللہ کو بکثرت یاد کرتے تھے۔ ان لوگوں میں سے تھے جو زمین پر خاکساری سے چلتے ہیں اور جب ان سے جہلاد مخالف ہوئے ہیں تو کہتے ہیں کہ تم پر سلامتی ہو۔ آپ ان لوگوں میں سے تھے جو اپنے پروردگار کے لئے نماز میں کھڑے ہو کر انہیں گزارتے اور مسجدوں میں پڑھتے رہتے ہیں، اور ان میں سے تھے جو خرچ کرنے میں نہ مسرف ہوتے ہیں اور نہ بخیل بلکہ ہر حال میں حد اعتدال پر قائم رہتے ہیں۔ خدا کی قسم آپ میری دانست میں خدا سے ڈرنے والے اور بندوں کے ساتھ خاکساری پیش آنے والے تھے، اور ان لوگوں میں تھے جو یتیموں اور مسکینوں پر رحم کرتے اور جاہلوں اور مغروروں سے بیزار رہتے ہیں۔

**مدفن ابن اثیر** لکھا ہے کہ حضرت ابو عبیدہ کا مدفن غور بیسان میں ہے حضرت معاذ بن جبل بھی حضرت ابو عبیدہ کے ساتھ تھے اور آپ کے بعد ہی وہ بھی بتلائے مرعہ ہوئے، ان کی وفات کے متعلق "سیر الانصاء" میں ہے۔ "بیت المقدس اور دمشق کے درمیان غور نامی ایک صوبہ تھا جس میں منجملہ اور شہروں کے بیسان بھی ایک مشہور و معروف شہر تھا۔ جو نہراون کے قریب تھا، اسی بیسان میں حضرت معاذ نے وفات پائی۔ ابن اثیر کے بیان کے مطابق حضرت ابو عبیدہ بھی اسی دیار پاک میں آسودہ خاک ہیں، لہ



خلیفہ اسلامؑ پر امین امت کی وفات کا اثر حضرت معاذ  
ابن جبلؓ نے فرمایا

خط لکھ کر حضرت عمرؓ کو حضرت ابو عبیدہؓ کی وفات کی اطلاع دی۔

سلام علیک۔ خدائے واحد و یکتا کی سنائش کے بعد عرض ہے،

کہ آپؐ اس شخص پر صبر کیجئے۔ جو اللہ کا امین تھا اور جس کے  
دل میں اللہ کی بہت زیادہ عظمت تھی جس کو ہم اور آپؐ دونوں

بہت عزیز رکھتے تھے، یعنی ابو عبیدہ بن الجراح۔ اللہ ان کے

مقدم و مؤخر سارے گناہ بخش دے۔ اِنَّا لِلّٰہِ وَاِنَّا اِلَیْہِ رَاجِعُونَ

ہم اللہ سے ثواب کے طالب ہیں۔ اسی پر توکل کرتے ہیں۔

میں ایسی حالت میں آپؐ کو خط لکھ رہا ہوں کہ وہاں کا زور ہے ہر

طرف موت کا بازار گرم ہے جس کی موت ہے وہ مر کر رہے گا۔

اس کی موت غلطی سے دوسرے پر وارد نہیں ہو سکتی، جو آج

نہ مرے گا وہ گل مرے گا۔ اللہ ہماری حالت کو جو اس دنیا میں ہے،

اس سے اور بہتر بنا دے، اللہ ہمیں زندہ رکھے یا موت دی

لیکن آپؐ کو خاص و عام تمام مسلمانوں کی طرف سے جزائے

خیر عطا فرمائے۔ اپنی رحمت و مغفرت اور رضوان جنت سر

بہرہ ور کرے۔ والسلام علیک ورحمتہ اللہ وبرکاتہ

یہ خط پڑھ کر حضرت عمرؓ بہت روئے۔ آپؐ کو حضرت ابو عبیدہؓ

کی موت کا جتنا صدمہ ہوا اتنا کسی مسلمان کی موت کا صدمہ نہیں ہوا تھا



آپ نے مسلمانوں کو جمع کر کے یہ دلگداز اور جانکاہ خبر سنائی۔

## صلی

حضرت ابو عبیدہ کا قد لمبا۔ بدن و بلا پستلا تھا۔ چہرہ پر بھی گوشت کم تھا۔ ڈاڑھی گھنی نہ تھی۔ غزوہ اُحد میں رسول اکرم صلی اللہ علیہ کے رخسار مبارک میں مغفر کی دو کڑیاں چبھ گئی تھیں۔ ان کے نکالنے میں آپ کے آگے کے دو دانت ٹوٹ گئے تھے۔ گویا حب رسول کی پکھلی ہوئی سند تھی۔ ۵

## اولاد

یزید اور عمر آپ کے دو صاحبزادے تھے جو آپ کی حیات ہی میں انتقال کر گئے تھے، ان کی ماں کا نام ہند بنت جابر تھا۔

## ختم شد

۱۲ فتوح الشام از دی - ۱۲

۱۳ تاریخ انجمنیں جلد دوم - ۱۳

فاتح شام

سوانح حضرت ابوحامد

لاہوری جامعہ پنجاب

۱۰۵

